

خەلقئارا قەلەمكەشلەر ئۇيغۇر مەركىزى نەشرگە تەمیيازلىدى

ئەلسۆي ئەسەرلىرىدىن تاللانما (1)

www.uyghurpen.org



نەشىرگە تەبىارلىغۇچىدىن :

مۇھاجىرەتتىكى ھايأتىنى داۋام ئەتكەندىن يىللاردىن بۇيان قولغا قەلەم ئېلىپ ، ئۇيغۇرنىڭ بۇگۈنكى بەختىسىز قىسىمىتى ئۇچۇن توختىماي يېزبۇاتقان ئىقتىدارلىق ياش يازغۇچى "ئەلسۆي" مەزكۇر ھېكاىيە ۋە ماقالىلار تۈپلىمى ئاپتۇرنىڭ قەلەم ئىسمى بولۇپ ، ئۇ ياۋروپادىكى ئەركىن ھايأت مۇھىتىدا ئۆتكۈر قەلمى ئارقىلىق خەلقىمىزگە ، بولۇپىمۇ مىللەتنىڭ ئىزباسارى بولغان ياشلىرىمىزغا تەربىيى ئەهمىيىتى يۇقۇرى بولغان ئۇيغۇر ھايأتىنىڭ دەۋرىمىزدىكى رئالىزمى روشنەن ئەكسئەتتۈرلۈپ بېرىلگەن قىممەتلەك ئەسەرلىرىنى تەقدىم قىلىپ كەلمەكتە . مەن قېرىندىشىمىز ئەلسۆي ئەپەندىنىڭ مۇندىن كېيىنكى ئەدەبىي ئىجادىيەتتىنىڭ تېخىمۇ نەتىجىلىك بولىشنى ، خەلقىمىزگە ئۆزنىڭ يېرىك پىروزا ، نەسىرىي ۋە ئىلمىي ئەسەرلىرىنى داۋاملىق تەقدىم قىلىپ تۇرشىنى تىلەيمەن .

ھۆرمەت بىلەن ئەزىز ئەيسا ئەلكۈن

خەلقئارا قەلەمكەشلەر ئۇيغۇر مەركىزى

2014 - يىلى 21 - ئىيۇن ، لوندون .

مۇندەرچە

3	ئاتىنىڭ كۆز يېشى
6	بوۋامىنىڭ ھېكايسىسى
10	تىرىك جەسەت
13	ۋەتهن دېگەن نېمە؟
24	باتۇرنىڭ پاناھلىق تىلىشى
30	زۇلمەت كېچە
45	بىر تىلەمچىنىڭ ھېكايسىسى
49	جەڭ سۇنىيىنىڭ ئاۋازى
53	كۈك ھىجرانى
59	يىمىرىلىگەن ھاييات
66	«شېھىتلەر كۈنى» دە كۆيىگەن ئوت
112	كۈك ئاسمان
116	ئېچىنىمەن
123	بىمەۋجۇت ئىنسان
129	زاکوسكا يۈرەك
133	نەدىن كەلدىڭ ؟
138	ئۇيغۇرلار بىلەن خىتايلارنىڭ مۇناسىۋىتى
141	بىزنىڭ ئارزوپىمىز
145	بىز نېمە ئۈچۈن مۇستەقىل بولىمىز
149	ۋەتەنسىزلىكىنىڭ غورۇرى
152	ئۇيغۇر دۆلتى قۇرۇش يولى نەدە؟

ئاتىنىڭ كۆز يېشى

هېكايد

- دادا، بىز زادى نەدين كەلگەن؟ شەرقىي تۈركىستان، ئۇيغۇرستان دەيسەن، ئەمما خەق سورسا ئۇنى خەرتىدىن تاپقىلى بولمايدىكەن، بەك خىجىل بولدۇم سىنىپتا! هەممىسىنىڭ دۆلىتى خەرتىدە باركەن. مۇئەللەم «ۋەتىن» دېگەن تېمىدا ماقالە يازغىن دەيدۇ، بەك ئۆچ بولدۇم، مەكتەپكە ئەمدى بارغۇم كەلمەيۋاتىدۇ!...، - ئوغلومنىڭ ئىشىكتىن كىرىپلا ئاھسىنىپ سۆزلەپ كېتىشى ماڭا ھەقىقەتەن ئېغىر كەلدى. ئادەتتە مەكتەپتىن كېلىپلا توپىنى كۆتۈرۈپ تالاغا يۈگۈرەيدىغان بالا، ئەمدىلىكتە ئۇدۇل كېلىپ مېنى قۇچاقلاپ يىغلىماقتا ئىدى. ۋەتەنسىزلىك ئۇنىڭغا ھار كەلگەندى.

- ئەزىز، سەن نەدين كەلگەن؟ - مۇسائىرلار لەگىرىدىكى تىل مەكتىپىگە كىرگەن تۇنجى كۈنۈم ئوقۇتقۇچىنىڭ سورىغان بۇ سۇئالى يۈزۈمگە كاچاتلاپ ئۇرغاندەك بىلىنگەندى. «مەن زادى نەدين كەلدىم؟» بۇ سۇئال مېنى گاڭگىراتماقتا ئىدى، تەبىئى جۇغرابىيلىك جەھەتنىن مېنىڭ نەدين كەلگەنلىكىم ناھايىتى ئېنىق، كەڭلىك 41 گرادۇس مېرىدىئان 85 گرادۇس بولغان جايدىن كەلدىم. ئەمما سىياسىي جۇغرابىيە جەھەتنىن نەدين كەلگەنلىكىم ئېنىقسىز، چۈنكى مەۋجۇد سىياسىي جۇغرابىيىنى ئېتىراپ قىلمايتتىم، ئەمما مەۋجۇد دۇنيا بولسا مېنىڭ كىملىكىم تونىغان سىياسىي جۇغرابىيىنى ئېتىراپ قىلمايتتى. مانا بۇ توقۇنۇش مېنىڭ كىملىك توقۇنۇشۇم، بىزنىڭ كىملىك تېڭىرلىشىمىز ئىدى.

- مەن كەڭلىك 41 گرادۇس مېرىدىئان 85 گرادۇس بولغان جايدىن كەلدىم، - دەپ جاۋاب بەردىن ئوقۇتقۇچىمغا، بۇنى ئاڭلاپ ھەممەيلەن دەقىقە گاڭگىراشقاندىن كېيىن كۈلۈپ كېتىشتى. چۈنكى ھېچكىم ھېچقاچان بۇنداق جاۋاب بېرىپ باقىغانىدى،

ھېچكىممۇ بۇنداق جاۋابنى كۈتمىگەن ئىدى، ئەڭ قىزىقى ھېچكىم بۇنداق جاۋابنى ئىنكار قىلالمايتتى، تەبئىكى ھېچكىم بۇنداق جاۋابقا قانائەت قىلمايتتى.

- مەن نەدين كەلگەنلىكىمنى ئېنىق دەپ بېرەلىگەن بولسام بۇ جايغا كەلمىگەن بولاتتىم، چۈنكى مېنىڭ ۋەتنىم يوق، توغرىسى مېنىڭ دۆلىتىم يوق، ھۆكۈمىتىم يوق، ئارمىيە - ساقچىم يوق، شۇڭا مەن ۋەتنى بار تۇرۇپ ۋەتهنسىز قالغان، ئۆز ۋەتنىمەدە ۋەتهنسىز بولغانلىقىم ئۈچۈن، هاياتى تېنىدا، ئەمما كىملىكى مەۋجۇد بولمىغان بىر قەۋەدىن كەلدىم. مەن ئۆزۈمنى «شەرقىي تۈركىستان» دىن كەلدىم دەيمەن، ئەمما بۇنداق بىر ۋەتهنلىنى خەرتىدىن تاپالمايسىلەر... - دەپ جاۋاب بهردىم. بۇ جاۋابىم ساۋاقداشلىرىمنى، ئوقۇتقۇچىمنىلا ئەمەس، ھەتا ئۆزەمنى ھەيران قالدۇرغانىدى. توۋۇغا، ئادەم تىل ئەركىنلىكى بولمىغان جايىدا ياشاپ، تىلىنى ئەركىن تەپەككۈرىغا ئىشلەتمىسە، قۇلىقىمۇ، يۈرىكىمۇ ئۇنداق ئەركىنلىكتىن ئۈركۈيدىغان بولۇپ قالدىكەن.

- دادا، ئۇرۇمچىنى بەك سېغىندىم، كېتەيلەرچە ناللىك تەلەپپۇزدا، ئوغلومنىڭ قارا كۆزلىرى ماڭا تىكىلگەنلىدى، ئەمما ئۇنىڭ كۆزلىرىگە قاراشقا پېتىنالمايتتىم. نېمە ئۈچۈن؟ چۈنكى ئوغلومنى ئۇنداق كىملىك تېڭىرلىشىغا مۇھتاج قىلغانلىقىم ئۈچۈنمۇ؟ ئەجىبا ئۆزۈمنى «جوڭگولۇق» دەپ تونسام بولمامادۇ؟ تېڭىرقاش، گاڭگىراش، يېتىمىسراش، ياتىرىش تۈيغۇلرىنىڭ يىلتىزى دەل شۇ «كىملىك» چۈشەنچەمدىن كەلگەنغو؟!

- ئوغلو، مەيلى نەگىلا بارمىغىن، نېمىگە مۇھتاج بولمىغىن، قانداق ئەھۋالغا چۈشىمىگىن ئۆزەڭىنىڭ كىم ئىكەنلىكىنى ئۇنۇتما! سەن سۇتۇقبۇغراخانىنىڭ قەۋىمى، ئىبراھىمنىڭ مىللەتى، ئوغۇزخانىنىڭ ئەۋلادى، تۈرك ئولوسى، ئالتايدىن قاراقۇرۇمۇغىچە، يەتتىسۇدىن ئالتۇن تاغقىچە بولغان زېمىنلارنىڭ ئىگىسى بولغان بىر خەلقىنىڭ پۇشتىسىن! ... - دېگەنلىدى بۇۋام مەن ئالىي مەكتەپكە مېڭىش ئالدىدىكى شۇ كېچىدە، شۇ كېچىدىن باشلاپ مەن ئۆزەمنىڭ مۇستەقىل دۇنيا يىملىنى يارتىشقا باشلىغانىدىم. ئۇيغۇرسىز كوچىلاردا، ئۇيغۇرسىز ھېيت-بايراملاردا، ئۇيغۇرسىز يىراق شەرق زېمىندا ئۇيغۇرلۇقنى ھېس قىلغان، ئۇيغۇرلۇقنى تونۇغان، ئۇيغۇرلۇق تۇيغۇم يېتىلگەنلىدى. ئۇيغۇرلۇققا قىلىنغان كەمىتىش، ئۇيغۇرلۇققا قىلىنغان ھاقارەت، ئۇيغۇرلۇققا قىلىنغان تۆھەمەتلەر ماڭا ئۇيغۇرلۇق دەرسى بەرگەنلىدى. شۇنداق، ئۇيغۇرلۇق دەل ماڭا ئۇيغۇرلۇقنى ئۆگەتكەن، ۋەتهنسىزلىكى ھېس قىلدۇرغان

ئىدى. مانا، ئەمدى ئوغۇلمۇ شۇنداق ئۇيغۇرسىزلىقنى ھېس قىلىشقا، ئۇيغۇرسىزلىقتىن ۋەتەنسىزلىكىنى بىلىشكە باشلىماقتا. ئۇنىڭ ماڭا ئىلتىجالىقتا تىكىلگەن كۆزلىرىگە پۈتۈن ۋۇجۇدۇمىدىكى ئىشەنچنى يىغىپ قارىدىم:

- ئوغۇلۇم، مەنمۇ سېغىندىم يۇرتىمىزنى، مېنىڭمۇ شۇنداق كەتكۈم بار، مېنىڭمۇ شۇ ئاشخانىلاردا مەززىلىك ئۇيغۇر تائامىلىرىنى يېڭۈم، ھېيت - بايراملاردا بۇۋاڭنىڭ قەبرىسىگە بېرىپ دۇئا قىلغۇم، ئۇرۇق - تۇغقانلار بىلەن يىغىلىپ ھېيتلاشقۇم، كوچىلاردا تونۇش چىرايىلارنى كۆرۈپ سالاملاشقۇم كەلدى! كېتىمىز، ۋەتەنگە چووقۇم كېتىمىز. ئەمما ۋەتەنگە قۇرۇق قول ئەمەس، ئەركىنلىكىنى، ھۆرلۈكىنى ۋە ئىنسانلىق قىممەتنى ئېلىپ كېتىمىز! ... - دېدىم ئوغۇلۇمغا كۆزلىرىم نەملەنگەن حالدا. ئوغۇلۇمنى باغرىمغا چىڭ بېسىپ ئۇنسىز يىغلاپ كەتتىم، بۇ يىغا ۋەتەنسىزنىڭ يىغىسى، بۇ يىغا ئەۋلادىغا ۋەتەن بېرەلمىگەن ئاتىنىڭ يىغىسى ئىدى.

- دادا، سەن دېگەن نەرسىلەرنى نەدە ساتىدۇ، شۇلارنى سېتىۋېلىپ كېتەيلىچۈ تېز!... - دېدى ئوغۇلۇم كۆزلىرىدىن ياشلار لۆمۈلدەپ ئاققان حالدا. ئۇنىڭ ساددىلىقى، ئۇنىڭ ساپلىقى يۈرىكىمده دۇنيانىڭ رەزىلىكلىرىگە نەپەرەت ئويغاتماقتا ئىدى.

- شۇنداق ئوغۇلۇم، شۇ نەرسىلەرنى سېتىۋالىمىز. ئەمما ئۇ نەرسىلەرنى پۇلغا، بايلىققا ساتمايدۇ، ئۇلارنى ساپ ئىمانغا، ۋىجدانغا، يەنە مەندەك ۋە سەندەك ئەركەكلەرنىڭ قېنىغا ساتىدۇ...، - دېدىم، سۆزۈمنى داۋاملاشتۇرالماي كۆزلىرىمنى چىڭ يۇمۇپ ياشلىرىمنى توسماقچى بولدۇم. چۈنكى كىملىك تېڭىر قىشىغا قالغان ئۆزھەمگە «ئەركەك» ئۇنۋانىنى بېرىشكە ئىككىلەنگەندىم. كۆز ئالدىمغا بۇۋامنىڭ سىماسى كەلدى. بۇۋام ياشلىقتىكى ھىكاىيلرىنى سۆزلەۋاتاتتى:

- تاتاتات! ئاكۇپقا كىرىپ دۈشمەنلەرنىڭ ھەممىسىنى قىرىۋەتتۈق، ئۇ ھايۋانلار! بىزنىڭ نۇرغۇن ئادىممىزنى شېھىت قىلغانىدى، ئاللاھ سەپداشلارنىڭ ياتقان يېرىنى جەننەتتە قىلغايى، ئامىن! ، - بۇۋام ھەر قېتىمىقىغا ئوخشاش ئىككى قولىنى كۆتۈرۈپ «ئامىن» دەپ يۈزىنى سىلاپ بولۇپ، سۆزىنى داۋاملاشتۇردى.

- ئۇ چاغلار ئاجايىپ چاغلار ئىدى، كىشىلەر شۇنداق روھلۇق، چىرايىلاردىن كۈلکە ئۆچمەيتتى، ئۆلۈمدىن ھېچكىم قورقمايتتى، «ئۆلسەك شېھىت، قالساق غازى» دەپ تۈۋلۈشۈپ سەپ بولۇپ ماڭاتتۇق. ھەتىگەي، ئاشۇ چاغلاردا ئۆلۈپ كەتكەن بۇ....، ھا

ها ها، - دېگەندى بۇۋام سۆزىنى يېرىمىدا يۇتىۋېتىپ، پىشانەمگە سۆيۈپ. ياشلىق كۆزۈمنى ئاستا ئېچىپ ئوغلومنىڭ پىشانىسىگە سۆيۈپ قويىدۇم. ئوغلۇم ياشلىرىنى ئەرتىكەن نەم قولىدا ياشلىرىنى ئەرتىمەكتە ئىدى. شۇ دەقىقىدە ۋەتەنسىز ئىككى ئەۋلادنىڭ كۆز ياشلىرى بىر-بىرىگە قوشۇلۇپ يەرگە تامدى. ئوغلۇمنى چىڭ قۇچاقلاپ ئۇنسىز يىغلاپ كەتتىم. چۈنكى مەن ئۇنىڭغا ۋەتەن بېرەلمىگەندىم، مانا بۇ ئاتىنىڭ يىغىسى ئىدى.

بوۋامنىڭ ھىكايسى

ھېكايدە

- بۇوا، «يەرلىك مىللەتچى» دېگەن لوزۇنكىنى بويىنگىزغا ئېسىپ سىزنى سازايدە قىلغان، سىزنىڭ يۈزىنگىزگە تۈكۈرگەن، سىزنى دۇمبالىغان ئاشۇ كىشىلەر سىز «مېللەتىم» دەپ سۆيىگەن كىشىلەر ئەمەسمۇ؟! ئۇلار نىمىشقا سىزگە بۇنچە ئەسکىلىك قىلىدۇ؟ - بۇۋامنىڭ ھىكايسىنى ئاڭلاپ، ئۇنىڭ «يەرلىك مىللەتچى»، «شىنجىڭجۇيىچى» دېگەندەك بەتناملار بىلەن كالا ئېغىلىغا سولانغاڭلىقىنى، ئۇنى مەيداندا سوتلىغاندا كىشىلەرنىڭ ئۇنى ئۇرۇپ ئۆلتۈرمەكچى بولغانلىقىنى ئاڭلاپ يۈرىكىم ئېچىشىپ، ئۆزۈمنى تۇتىۋالماي ئۇنىڭغا سۇئاللارنى ياغىدۇردىم. سەبىي قەلبىمde نۇرغۇن سۇئاللار چوڭقۇر ئورۇن ئالغانىدى.

- تەربىيىسىز، مائارپىسىز قالغان خەلق شۇنداق نادان بولىدۇ. كۆز ئالدىدىكى قىسقا مۇددەتلەك مەنپەئەتنى كۆزلەپ كەلگۈسىدىكى چوڭ زىيانلارغا ئۆزى يول ئاچىدۇ. بۇ ئۇلارنىڭ خاتالىقى ئەمەس ئوغلۇم، بۇ زاماننىڭ زالىمىلىقى، تۈننىڭ قاراڭخۇللىقى...، - بۇۋامنىڭ ئۇ سۆزلىرىنى تازا چۈشىنىپ كېتەلمىگەن بولساممۇ، ئۇنىڭ گېپىنى بۆلۈشكە قىيمىاي، بېشىمنى بۇۋامنىڭ يوتىسىغا قويۇپ ئۆزەمنىڭ خىياللىرىغا غەرق بولغانىدى. خىياللىرىمدا مەھەللنىڭ تۆۋىنلىك ئېقىپ ئۆتىدىغان ئۆستەڭنىڭ لاي سۇيىدا

چۆمۈلۈپ ئۇيناۋاتاتتىم، ئۆستەڭنى بويلاپ ئۆزۈپ مەھەللنىڭ سىرتىدىكى سوقىمىلىقتىكى باغقا ئۆزۈپ كىرىپ ئۆزۈملەرنى، تاۋۇز، قوغۇنلارنى ئوغۇرلاپ يەۋاتاتتىم. باغۇن بۇۋائىنىڭ قىز نەۋىرسى مېنى كۆرۈپ قالغاندا ئۇنىڭ ياغلىقىنى ئېلىۋېلىپ، سوقىمىنىڭ ئۆستىگە چىقىۋېلىپ ئۇنىڭغا داملىتۋاتاتتىم. ھى ھى، چولق بولسام شۇ قىزنى ئالايمىكىن، دېگەن خىياللار كاللامغا كېلىۋىدى، چۆچۈپ بۇۋامغا قارىدىم، بۇۋامنىڭ خىياللىرىمنى بىلىپ قېلىشىدىن قورقان ئىدىم. بۇۋام يەنە ھىكاىيسىنى سۆزلىمەكتە:

- ئاتقا مېنىپ تاغنىڭ ئۆستىگە چىقىپ قارىدۇق، قارىساق يىراقتىن توپا توزىغانلىقىنى كۆردۇق، دۇشمەن ئەسکەرلىرى كېلىۋاتقانىكەن. بىز ئاتلارنى تاشنىڭ ئارقىدىكى دالدا جايىدا دەرەخنىڭ شېخىغا باغلاب قويۇپ، تاغدا بىر بىرىمىزدىن يىراق- يىراق چېچىلىپ دۇشمەننى ساقلاپ ياتتۇق، بىز تەرەپتە ھەممىسى مەرگەنلەر ئىدى. مەن خېچىرغا مېنىۋالغان يوغان قورساق خىتاي ئەمەلدارنى قارىغا ئالدىم، پالى! ھېلىقى سېمىز خىتايىنىڭ مېڭىسىنى چۈۋىۋەتتىم، ها ها...، - بۇۋام سۆزلەپ شۇ جايىغا كەلگەندە ئۇنىڭ يوتىسىدىن قويۇپ ئۇنىڭغا قاراپ سايراپ كەتتىم:

- بۇوا، سەن ئادەم ئۆلتۈرگەنما؟! نېمىشقا ئۇنى ئۆلتۈرگەنتىڭ؟ ئۇلار كىم؟ بىزنىڭ مەلىدىكى جالىخىتايىنىمۇ ئۆلتۈرۈپتەمدۇق، ھى ھى ھى، بىز ئۇنىڭ چوشقىسىنى تامغا چىقىۋېلىپ ئاتقۇچ بىلەن ئېتىپ بىر كۆزىنى قويىۋەتكەندىدۇق....، - دېدىم، بۇۋام كېپىمنى توختىتىپ:

- ئۇغلىم، ئۇ چوشقىدا نېمە گۇناھ بار ئىدى ئۇنداق قىينىغىدەك؟! ھەرقانداق بىر جانىۋارنى قىيناشقا بولمايدۇ. ئۇ دۇنيادا سورىقى بار...، - دەۋاتقىنىدا، بۇۋامنىڭ گېپىنى تارتىۋالدىم.

- ئۇ دېگەن ھaram تۇرسا...، - دېدىم ئۇرغۇلۇق قىلىپ ئۆزەمنىڭ توغرىلىقىنى بىلدۈرۈش ئۈچۈن .

- شۇنداق، چوشقا ھارام ھايۋان، ئەمما بۇ ئۇنى قىينىشىڭغا سەۋەب بولمايدۇ. ئىتمۇ ھارام ھايۋان، ئېشەكمۇ ھارام ھايۋانغۇ. ھەرقانداق جانىۋارنى قىيناشقا بولمايدۇ، ئادىل مۇئامىلىدە بولۇشىڭ كېرەك، چۈنكى ئاللاھ بىز ئىنسانلارنى ئۇلارغا ھاكىم قىلىپ ياراتتىم، ئۇلارغا زۇلۇم سېلىشقا ئەمەس...، - دېدى بۇۋام كەسکىن تەلەپپۈزدە، بۇۋامنىڭ

گەپلىرى ئورۇنلۇق ئىدى. يېڭىلغىنىمغا تەن بەرمەسلىك ئۈچۈن تېمىنى يوتىكىدىم.

- بۇۋا، سەن ھېلىقى خىتايىنى ئېتىۋەتتىم دېدىڭغۇ، راست، نېمىشقا ئۇنى ئاتىسىن؟ -

دەپ سورىدىم، بۇۋام ئىسىق كاڭدا ياستۇقنى بېلىگە قويۇپ، تامغا يۆلۈنۈپ

ئولتۇراتتى، مەن بولسام ئۇنىڭ ئالدىدا بەداشقان قۇرۇپ، ئىككى جەينىكىمنى تىزىمغا قويۇپ، ئېڭىكىمنى تىرەپ ئولتۇراتتىم.

- ئۇلار بىزنىڭ دۇشمەنلىرىمىز ئىدى، بىزنىڭ ئۆلکىمىزگە بېسىپ كىرگەنلەر ئىدى، ئۇ

چاغلاردا ئۆلکە دېگەننى دۆلەت دەپ چۈشىنەتتۇق، ساڭا دۆلەتىمىزگە بېسىپ كىرگەنلەر

دېسەم چۈشىنسەن بەلكىم. - دېدى بۇۋام كۈلۈمسىرەپ، سۇئالىمغا مەمنۇن

بولغاندەك. بۇۋامنىڭ گېپىنىڭ بېلىگە يەنە تەپتىم:

- ھە، بىلدىم، ياپونلارغا ئوخشاش، ھى ھى، بىزنى مەكتەپ كىنوغا ئاپارغانىدى،

شۇنىڭدا ياپونلارنى ئاشۇنداق ئېتىۋەتكەنتى...، - دېدىم مەن بالىلارغا خاس ھاياجاندا

بۇۋامنىڭ گېپىنى تەستىقلاب، ئەمما گېپىم تۈگىمەيلا كاللامغا يەنە سۇئال كەلدى:

- بۇۋا، سەن خاتا دەپ قويدۇڭ، ئۇ سېمىز خىتاي ئەمەس، ياپون چوقۇم، ھى ھى

ھى، - دېدىم سەبىيلەرچە كۈلۈپ، بۇ مېنىڭ بۇۋامنىڭ خاتالىقىنى تېپۋالغانلىقىمدىن مەغرۇرلىنىشىم ئىدى. ئۇنىڭ يوتۇسغا بېشىمنى قويۇپ ئىسىق كاڭدا ئېغىناپ ياتتىم.

بۇۋام، چاچلىرىمىنى سلىغاج:

- ياق، ئوغلۇم، ئۇلار خىتايىلار، شۇ خىتايىلار بىزنىڭ دۆلەتىمىزنى بېسىۋالغان...، -

دېدى، بۇۋام شۇ گەپلەرنى قىلىۋاتقاندا دادام ئىشىكتىن كىرىپ قالدى. دە، بۇۋامنىڭ

گېپىنى بۆلۈپ:

- دادا، نېمىلەرنى دەۋاتىسىن بالىغا، كىچىك بالىنىڭ ئىدىيىسىنى زەھەرلەپ.

بېشىمىزغا بالا تاپىسىن جۇمۇ يەنە، بولدى، ئۇنداق گەپلەرنى بۇندىن كېيىن

سۆزلىمە...، - دېدى دادام بۇۋامغا سەل ئاچچىقلانغاندەك تەلەپپۇزدا. مەن ھەيران

بولدۇم ، يەنە سۇئال سوراشقا پېتىنالماي جىم يېتىۋالدىم. بۇۋامنىڭ قوشۇمىسى

تۈرۈلدىيۇ، ئەمما دادامغا گەپ ياندۇرماي، ئېڭىشىپ پىشانەمگە بىر سۆيۈپ قويۇپ:

- ساڭا سادىر پالۋاننىڭ ھىكايسىنى سۆزلەپ بېرەيمۇ؟ - دەپ پىشانەمنى، چاچلىرىمىنى

سلاشقا باشلىدى. مەن كۈلکەم ئارقىلىق ماقۇللۇق بىلدۈرۈپ، كۆزلىرىمىنى يۇمغىنىمچە

سادىر پالۋان يامۇللاراردا، قۇمۇشلۇقلاردا، سېپىللاردا بىرگە بولدۇم، شۇ خىياللار

بىلەن كۆزلىرىمگە ئۇييقۇ يۈگۈرۈشكە باشلىدى. بۇۋام قانداقتۇر بىر ئاھاڭدا ناخشا توۋلىغاچ پىشانەمنى، چاچلىرىمنى سىلىغاچ، توڭلۇكتىن كۆك ئاسمانغا قارىغىنىچە ئولتۇراتتى. ئۇنىڭ ناخشىسىنى ئاڭلىغاچ كۆزۈمنى يۇمۇپ ئۇخلاپ قاپتىمەن. بىرىنىڭ مېنى كۆتۈرگەنلىكى ۋە ئەتراپىدىكى يىغا ئاۋاازى بىلەن ئويغۇنۇپ كەتتىم، بۇۋام تامغا يۈلەنگەنچە ئۇييقۇغا كەتكەن حالەتتە ياتاتتى. كىشىلەر ئۇنىڭ ئەتراپىدا يىغا-زار قىلىشىۋاتاتتى. ئەنە ئۇ مېنىڭ بۇۋامنى ئەڭ ئاخىرقى قېتىم كۆرۈشۈم ىىدى.

تولۇقسىز ئوتتۇرا مەكتەپكە چىققاندا ئۆيىدىكىلەر مېنى قوش تىللەك سىنىپقا بەردى، شۇنىڭ بىلەن خىتاي مەكتەپكە بېرىپ ئوقۇشقا باشلىدىم. نورۇز كۈنى مەكتەپكە دوپيا كىيىپ كەلگەندۇق، گىمناستىكا ۋاقتىدا ، مەكتەپنىڭ سېمىز خىتاي مۇدىرى مەيداننىڭ ئالدىدىكى بايراق خادىسى جايلاشقان سۇپىغا چىقىۋېلىپ خىتايچە: - ھەممىڭ بېشىڭدىكىنى ئېلىۋېتىش، ئېلىۋېتىشمىساڭ مەكتەپتىن قوغلايمەن! ، - دەپ ئاچچىقىدا ۋارقىراپ كەتتى. شۇ چاغدا ئۇنىڭ ئارقىسىدىكى خادىدا لەپىلداۋاتقان قىزىل بايراق خۇددىي قانغا بۇۋالغان نەيزىدەك بىلنىڭەندى، شۇ نەيزە ئەمەلىيەتتە ھەممىزنىڭ يۈرىكىگە سانجىلغانىدى. دوختۇرلار بۇۋامنى يۈرەك كېسىلىدە قازا قىلدى دېيىشىپتىكەن ، ئەسلىدە بۇۋامنىڭ يۈرىكىنى ئاشۇ نەيزە سانجىپ كېسەل قىلغانىكەن. - قان كېچىپ ھەم جان بېرىپ ئاخىر قۇتۇلدۇردىق سېنى،

قۇتۇلۇشقا قەلبىمىزدە بار ئەھدى-ئىمانىمىز... - بۇۋام بېشىمنى سىلىغاچ شۇ مىسرالارنى ئاھاڭغا سېلىپ ئېيتتۈۋاتاتتى. بۇۋامنىڭ بېشىمنى سىلاۋاتقان بارماقلىرى بىردىنلا توختاپ قالغانىدى، كۆزلىرىم غەپلەتتە ئۇييقۇغا كەتكەندى. باللىقتىكى شۇ ئەسلىمەرنى ئەسلىگەچ كۆك بايراققا قارىدىم، ئولۇ قولۇمنى كۆكسۈمگە ئالدىم، كۆز ئالدىمدا بۇۋامنىڭ سىماسى زاھىر بولماقتا ئىدى. ئۇ كۈلۈمىسىرەۋاتاتتى، چۈنكى ئۇنىڭ ماڭا ئېيتىماقچى بولغان ھىكايسى تۈگىگەندى. مېنىڭچۇ؟ بىزنىڭ ھىكايمىز قانداق تۈگەيدۇ؟ شۇ سۇئاللار مېڭەمde قايتا- قايتا تەكرارلانغاچ كەچكۈزنىڭ غازاڭلىرىنى دەسىسگەچ يىراقلارغا كېتىپ باراتتىم...

قىرىك چەسەت

ھېكاىيە

خىزمەتچىلەر ئاشخانىسىدا تۈنۈگۈن ئېشىپ قالغان پولونى ئىسىستىپ مەززە قىلىپ ئولتۇراتتىم، يېنىمغا ئەزەلدىن سالام- سائەت قىلىشىپ باقىغان بىر خىزمەتدىشىم كېلىپ ئولتۇرۇپ، قاچامغا قاراپ:

- پولو يەۋاتامسىن؟ - دەپ قالدى، ياخىرىپانىڭ يات تۇپراقلىرىدا سېرىق چاچلىق بىرىنىڭ «پولو» دېيىشىدىن ھەيران قېلىپ، ئۇنىڭدىن ياندۇرۇپ سورىدىم.

- سەن پولونى قانداق بىلىسىن؟ - ئۇ تەخسىسىدىكى ياكىيۇئۇمىچىنىڭ يېنىدىكى توخۇ كاۋپىنى كەسکەچ، ماڭا قاراپ:

- بېيىجىڭدا ئۇيغۇر ئاشخانىسىدا يىگەندىم، - دەپ ئېرەگىسىزلىك بىلەن جاۋاب بېرىپ بولۇپ، دېرىزىدىن يىراقلارغا قارىغاچ ماڭا:

- سەن جۇڭگولۇق ئەمە سقۇ دەيمەن؟! - دەپ سۇئال ئاهاڭىدا سوراپ بولۇپ، نەزىرىنى ماڭا يۆتكىدى. ئۇنىڭ شۇ ھالتى ماڭا خۇددىي مېنى سوراڭ قىلىۋاتقاندەك بىلىنىپ كەتتى. نېمە دەپ جاۋاب بېرىشىم كېرەك؟ «ياق، مەن جۇڭگولۇق» دەپ جاۋاب بېرىدىم - يۇ، ئەمما كۆز ئالدىمغا نەچچە يىللار بۇرۇنقى ئىيۇلدا كۆز ئالدىمدا كوچىدا قانغا بويۇلۇپ يېتىپ قالغان جەسەتلەر زاهىر بولدى.

- ئاداش، ئالىي مەكتەپنى ئەلا نەتىجە بىلەن پوتتۇرگىنىم، ئېنگىلىس تىلىدا 4- دەرىجىدىن، خەنزوچىدا 8- دەرىجىدىن ئۆتكىنىمىنىڭ ھېچنېمىگە پايىدىسى بولمىدى، نەگىلا بارسام «مىللەيلارنى ئالمايمىز» دەپ بوسۇغىدىلا ھەيدىدى، تېخى «مىللەي

- قاچ ئاداش، قاچايلى، ساقچىلار ئادەم ئاتتى. ۋايجان...! - ئەكرەم شۇ گەپلەرنى قىلىپ بولۇپ، كۈچىدىكى كېسەكە پۇتلۇشىپ يېقىلىپ چۈشكەندى. «ئۇيغۇر، ئۇيغۇر، ئۇيغۇر....» دېگەن ئۈنلۈك ئامما ئاۋازىنى ئاڭلاپ ئاۋاز چىققان تەرەپكە نېمە ئىش بولغانلىقىنى ئاڭقىرالماي كېتىپ بارغىنىمدا، دۇكانغا تاماكا ئالغىلى كەتكەن دوستۇمنىڭ «پوجاڭزا» ئاۋازىدىن كېيىنلا مەن تۇرغان تار كۈچىغا يۈگۈرۈپ كېلىشى مېنى گاڭگىرىتىپ قويغانىدى. ييراقلاردىن كىشىلەرنىڭ نېمىلەرنىدۇر دەپ ۋارقىرغانلىقىنى ئاڭلىغانىدىم، ئەمما ئۇ ئاۋاز يېقىنلىغاندىلا ئاندىن ئۇنىڭ كېلىش مەنبەسىگە قىزىقىپ مېڭىپتىمەن، ئاللاھقا شۈكۈر، ھېلىمۇ شۇ مەيداندا بولۇپ قالماپتىمەن، دەپ ئويلىدىم ئىچىمەدە. ئەكرەمنىڭ ئارقىدىنلا يۈزلىگەن كىشىلەر سەلدەك يۈگۈرگىنچە بىز تۇرغان كۈچىغا قۇيۇلدى، ھەممە ھەرياقتا قاچماقتا، نېمە ئىش بولغانلىقىنى ئاڭقىرالمايلا دوستۇم ئەكىرىمنى يۆلۈدۈمە بىزىمۇ تامدىن ئارتىلىپ، قۇرۇلۇش بولۇۋاتقان يېڭى بىنانىڭ ئىچىگە كىرىۋالدۇق، ئاياللارنىڭ يېغلىغان، ياشلارنىڭ ئاللاۋۇلاشقان ئاۋازلىرى كېلىۋاتاتتى. قانچىلىك ۋاقت ئۇ جايىدا تۇرغانلىقىمىز نامەلۇم، «پوجاڭزا» ئاۋازىنىڭ بىر مەھەل يائىرىشىدىن كېيىن، ئەتراب جىمپ قالغاندەك بولدى، بىز مۆكۈنگەن جايىمىزدىن ئەمدىلا چىقىپ، ئۆيگە كېتەيلى دەپ تۇرۇشىمىزغا، قۇرۇلۇش مەيدانىغا قېچىپ كىرىۋاتقان «جەنۇبلۇق چىراي» ئىككى ئەر، بىر قىزنى قۇرۇلۇش قىلىۋاتقان ختايىلارنىڭ قورشۇغانلىقىنى كۆردىق. ئاۋاق،

قارامتۇل كەلگەن پاكار خىتاي گۈرجهكىنىڭ بىسىق يېرى بىلەن ئۈچىنىڭ ئارىدىكى ياش يىگىتنىڭ يوتىسىغا كۈچەپ ئۇردى، يىگىت يەرگە يېقىلىشىغا قالغان خىتايلار قولىدىكى نەرسىلەر بىلەن ئۇنى ئۇرۇشقا باشلىدى. ئوتتۇرا ياشلىق ئادەم نېمە بولغانلىقىنى ئاڭقىرىپ بولغىچىلا، ئۇنىڭ ئارقىدا تۇرغان خىتاي كېسەك بىلەن ئۇنىڭ ئارقا مېڭىسىگە ئۇرۇپ يىقتىتى، ئۇمۇ يىگىت بىلەن بىرگە «چالما كېسەك» قىلىنماقتا ئىدى. بېشىغا «يېزا سۈپەت» ياغلىق ئارقان قىزنىڭ ياغلىقىنى چېچى بىلەن قوشۇپ تارتىپ، بىرقانچە خىتاي ئۇنىڭ كېيملىرى يېرتىپ سالغۇزدىدە، ئۇنىڭغا جەسەتلەرنىڭ يېنىدا نۆھەت بىلەن باسقۇنچىلىق قىلدى. بىز خۇددىي تۆمۈزدا ئىچىدىغان يۇندا تاپالماي ئەخلىت ساندۇقىنىڭ سايىسىدا يېتىپ قالغان لالما ئىتلارغا ئوخشاش بۇ ۋەقهله رگە كۆز شاهىدى بولۇپ، جان ساقلاش تەمەسىدە تىرناقلرىمىزنى چىشلەپ، يىگىتلەرگە خاس بولمىغان حالدا قورقۇنج تىترىكىدە دۇغدىيىپ، تىزلىرىمىزنى قۇچاقلۇغىنىمىزچە ئولتۇرۇپ قېلىشتۇق. توۋۇا، بۇ مەنزىرىلەر قانچە قېتىم چۈشلىرىمە زاھىر بولدى بىلمەيمەن، چىراينى ئۇچۇق كۆرمىگەن «جەنۇبلۇق» قىزنىڭ يالىچاچ ھالەتتە قالغان جەستىنىڭ ئۇرنىدىن ئۇرۇپ مېنىڭ گېلىمىنى بۇغقانلىقىنى چۈشەپ قارا بېسىپ قالىدۇ گاھىدا. قۇرۇلۇشچى خىتايلارنى ھەربىينىڭ كۆك ماشىنسى كېلىپ ئېلىپ كېتىشكەندىن كېيىن، ئەتراپتا ھېچكىمنىڭ قالماخانلىقىنى جەزىملەشتۈرۈپ قاراڭغۇدا چىراق نۇرى يوق جايىلاردىن مېڭىپ ئۆي تەرەپكە قاراپ مېڭىشتۇق. پۇتلرىم تىترەۋاتاتتى، ماغدۇرسىز ئىدى، ئاچلىقتىنمۇ ياكى قورقۇنچىتنمۇ پۇتۇن ۋۇجۇدۇم سوۋۇپ كېتىۋاتاتتى. ئۇ كۈنى پاجىئەلەرگە، ھېچ بولمىغاندا شۇ ئۈچ ئىنساننىڭ پاجىئەسىگە شاھىت بولۇپ، ئۆيگە ساق- سالامەت قايتىپ كېلىۋالدۇق. ئەمما، شۇنداق بىر پاجىئەنىڭ يەنە ئىككى كۈندىن كېيىن بېشىمىزغا كېلىشىنى ئويلىمىغانىدۇق. ئەكرەم بىلەن قوشنا ئولتۇراتتۇق، مەھەلللىنىڭ ئالدىغا چوڭلاردىن ئوغۇرلۇقچە تاماكا چەككىلى چىققانىدۇق، قېلىچ-توقماق تۇتۇشقان بىر توب خىتايلار باستۇرۇپ كېلىپ ئۇچۇرغاننى ئۇرۇپ ئۆلتۈرۈپ، ئۇچۇرغان دۇكاننى- ئۆينى چېقىپ سەلەك بېسىپ كېلىۋاتاتتى. مەھەلللىنىڭ دارۋازىسىغا يۈگۈرۈپ قاچتۇق، ئۇجايانا كېلىپ بولغان خىتايلارنى كۆرۈپ ئارقامغا يېنىپ قاچتىم، ئەكرەمنىڭ قانداق بولۇپ ئارقامدا قالغانلىقىنى بىلمەيمەن، تېرەكىنىڭ ئېگىز جايىغا چىقىۋېلىپ، قويۇق

يۈپۈرماقلار ئارىسىدا ساق قالدىم، ئەتراب جىمغاندا لالما ئىتنىڭ تام ياقىلاپ مەھەللە تەرەپكە ماڭدىم، قورقۇنج ئادەمنى ئالقىنىغا ئېلىۋالغاندا ئىنساندا نە ۋىجدان، نە ئىمان بولمايدىكەن. دەرۋازا يېنىدا ئەكىرەمنىڭ قانغا بويالغان حالدا ياتقان جەستىنى كۆرۈم-يۇ، ئۇنىڭ يېنىغا بېرىشقا پېتىنالىمىدىم....

- نېمە بولدۇڭ؟ جاۋاب بەرمەيسەنغو؟! - خىزمەتدىشىمنىڭ ماڭا تىكىلگەن كۆزلىرىگە قاراپ ئېسىمنى يىغدىم-دە، ئۇنىڭغا جاۋاب بەردىم:

- شۇنداق، جۇڭگۈلۈق. - بۇ جاۋابىم ئۆزەمگىمۇ يات ئاڭلىنىپ كەتتى، توۋۇا، ماڭا زادى نېمە بولدى؟!....

كەچ، ئېغىر تىنلىقلار بىلەن تاماكنىڭ ئىسىنى ئۆپكەمنىڭ چوڭقۇر جايىلىرىغا سۈمۈرۈپ نىكوتىنىنىڭ كۈچىدە بېھۇش بولماقچى بولدۇم، نە هاراق، نە نىكوتىن مېنى مەست قىلالماپاتاتى، چۈنكى قەلبىمىنى قوۋقۇنج ئوۋلۇغان، قورقۇنج مېنى ھەققىي مەندىكى ئىنسانلىقتىن ياتلاشتۇرغانىدى. ئاھ، ئاللاھ، مېنى نېمە ئۈچۈن ساڭا بولغان قورقۇنج قاپلىمايدۇ؟!... كەچكى شەپەقنىڭ قىزغۇچ نۇرى دېرىزىدىن كارۋاتتا ياتقان تىرىك جەستىمگە چۈشۈپ، مېنى قۇرۇلۇش مەيدانىدا قالغان ئۈچ جەسەتنىڭ يېنىغا ئاپېرىپ تاشلىدى...

ۋەتهن دېگەن نېمە؟

28. سېنتىبر، تۈننیسىدىن ھالقىغىچە خىزمەت ۋە تۇرمۇشنىڭ تۈرلۈك خىياللىرى، ۋەتهنگە بولغان سېخىنىش، شېرىن ۋە ئازابلىق ئەسلامىلەر بىلەن ئۇخلىيالىغان بولساممۇ، ئادىتىم بويىچە سەھەر ئويۇنۇپ كەتتىم. ئالىي مەكتەپ ۋاقتىلىرىمدا شەكىللەندۈرگەن بۇ ئادەت ماڭا كۆپ پايدىلارنى ئېلىپ كەلگەندى. رەھمەتلەك بۇۋامنىڭ：“غەپلەپ بەك يامان نەرسە ئوغلۇم، بولا ، ئورنۇڭدىن دەس تۇرۇپ كەت. سىرتلاغا چىقىپ باشقىا ئىش قىلىمساڭمۇ ساپ ھاۋادىن نەپەس ئال..” دەپ مېنى.

سەھەر بامدات ۋاقتىدا ئويغاتقاندا تەكارا - تەكارا قىلغان سۆزى قۇلاق تۈۋىندە قايتا جاراڭلىغاندەك قىلدى. بىردىنلا ۋەتەنگە بولغان سېغىنىشىم قايتا قۇتراپ قالدى. كەسپى تەپەككۈر قىلىش شەكلىمۇ، ياكى بوۋام ئۆگەتكەن : ” بالام مەسىلىنىڭ نېڭىزىنى بىلىشنى بىل، پېشكەللەكىڭ بولسا يىلتىزىنى تاپ، ئاندىن ئۇنى ھەل قىلا لايسەن...“ دېگەن ھېكمەتنىڭ تەسىرىمۇ، ھەرقانداق ئىش بولسا نېڭىزىنى بىلىشكە قىزىقىدىغانلىقىم ئۈچۈن، بۇ سېغىنىش ھېسسىياتىنىڭ نېڭىزىنى بىلىشكە ئۇرۇنۇپ باقتىم. ۋەتەن ئۇنىڭ نېڭىزى دېيش ئەلۋەتتە بەك ئاددىي بولۇپ قالاتتى. مەن ۋەتەنندە بەلكىم 18 يىل ياشىغان بولسام كېرەك، كېيىن خىتايىدا 6 يىلدىن ئوشۇق ياشىدىم، يەنە باشقا بىر دۆلەتتە بىر يىلدىن ئوشۇق ياشىدىم، ئويلاپ باقسام قۇرامىمعا يەتكەندىن بۇيان ۋەتەندىن ئايىرىلىپ ياشاپتىمىمەن. شۇنچە يىللاردىن بۇيان ۋەتەنگە بولغان سېغىنىشىم ئارتىپ بارسا باردىكى، ھەرگىز كەملەپ ياكى ئازلاپ قالىدى. بۇ سېغىنىشنىڭ نېمە ئىكەنلىكى ئەلۋەتتە ھىجرەتتە ۋە مۇھاجىرەتتە ياشاؤاتقان ھەرقانداق بىر كىشىگە ئايىان بولسا كېرەك. بىر گېرمانىيەلىك بىلەن سۆزلىشىپ قالغاندىم، ئۇيغۇرلارنى چىلى بىلىدىغان بۇ كىشىدىن، ئۇيغۇرلاردىن ئالغان ئەڭ چوڭ تەسراتىنىڭ نېمە ئىكەنلىكىنى سورىغىنىمدا: « ئۇيغۇرلار نەگىلا بارسا يۇرتىنى سېغىنىدىكەن، مەن بىر ئۇيغۇرنى كۆرگەن، 15 يېشىدا يۇرتىدىن ئايىرىلغان، ھازىر ئاتمىش ياشتن ئاشتىمىكىن، چەئەلده 40 نەچچە يىل ياشاپمۇ يەنلا 15 يىل ياشىغان جايىنى سېغىنىپ كۆز يېشى قىلغان...» دېگەنىدى. بۇ گەپلەرنى ئاڭلاپ، كەلگۈسىدىكى ئۆزەمنى ۋە ماڭا ئوخشاش ئۇيغۇرلىرىمنى كۆز ئالدىمغا كەلتۈرۈپ كۆزۈمگە لىق ياش كەلگەنىدى. ئەلۋەتتە، ئۇيغۇردا بولىدىغان بۇنداق ھېسسىياتىنى باشقىلارنىڭ چۈشۈنىشى قىيىن ئىدى. نېمە ئۈچۈن؟ دېگەن سۇئال يەنە كاللامغا كېلىۋېلىپ مېنى قىيناشقا باشلىدى. ۋەتەنندە بولغان نۇرغۇن ئەسلىملىرىمنى ئەسلىدىم. ئەنە جىلىتكەمنى ئېسىپ مەكتەپكە ماڭغان تۇنجى كۈنۈم، مومام قولۇمدىن يېتىلەپ مېنى مەكتەپكە ئېلىپ ماڭغانىدى. مەكتەپكە دەسلەپتە بېرىشقا شۇ قەدەر نارازى ئىدىمكى، تۇغۇلۇپ 6 ياشقا كىرگىچە بەلكىم ھېچقانداق ئىشقا ئۇ قەدەر نارازىلىق ۋە قارشىلىقىنى بىلدۈرۈپ باقمىغان بولسام كېرەك. شۇڭلاشقا مومان مېنى مەكتەپكە بارماي قويىمىسۇن دەپ، خېلى ۋاقتىلارغىچە قولۇمدىن تۇتۇپ ئېلىپ بېرىپ، تاكى دەرس

تۈكىگىچە يېنىمدا ئولتۇرغانىدى. ئاجايىپ شېرىن ئەسلىمە، مومامنىڭ يېنىمدا ئولتۇرۇپ مەن بىرگە دەرس ئاڭلىغانلىقى كۆز ئالدىمغا كەلگىنىدە كۆزۈمگە لىق ياش كەلدى. بىلىشىمچە بوۋام روسلارنىڭ تەربىيىسىنى كۆرگەن ئېنىڭىز ياكى تېخنىك ئىدى. بوۋامنىڭ ماڭا ئۇيغۇرچە خەت يېزىشنى ئۆگۈتۈش ئۈچۈن قولۇمدىن توتۇپ خەت يازغۇزغانلىقى ھېلىمۇ يادىمدا، ئۇنىڭ كۈچلۈك ئالقانلىرىدىن كەلگەن ھارارەت ھېلىمۇ بارماقلرىمىدا قالغاندەك. كۆزۈمگە يەنە ياش كەلدى. كۈن چىقىشقا ئاز قالغانىدى، ئادەتتە بۇنداق چاغلاردا كەسپىي ماتېرىال ياكى تىل ماتېرىالى كۆرەتتىم. مانا بۈگۈن كومپۇتېر ئالدىدا ئولتۇرۇپ بۇ سېنىشنىڭ نېمە ئىكەنلىكىنى مۇلاھىزه قىلماقتىمەن. بۇ سېغىنىش بەلكىم شۇ ئەسلىمەردىن بولسا كېرەك. ئەمما ئۇ ئەسلىمەرگە قايتقىلى بولمايتتى، ۋەتەنگە بولسا قايتقىلى بولاتتى. ۋەتەنە نېمە قالدى؟ بۇۋايلارنىڭ قەبرىسىمۇ؟ ياق، قەبرىلەر پەقەت ئۇلارنىڭ جىسمى كۆمۈلگەن تۇپراقلار، ئەڭ مۇھىمى ۋەتەن تۇپرىقى ئەسلىمەرنىڭ شاھىدى ئىدى.

يەنە ئەسلىمەرگە غەرق بولدۇم، ئاتا-ئانام بىلەن بىرگە چاغلىرىم، بىرگە ئولتۇرۇپ تاماق يېگەن چاغلار. دىمىقىمغا شۇ تاماقلارنىڭ پۇرۇقى كەلگەندەك بولدى. كەچلىك بازارلارغا بىرگە چىقىپ تونۇر كاۋاپ يېگەن چاغلار، ئۆپكە - ھېسىپ يېگەنلىرىمىز، پۇرچاق ئۇيۇتمىسى - سېرىق ئاش، سامسا، كاللا - پاقالچەك، تۈرلۈك زىلىق - زىقىزىز كاۋاپلار...، رېستۇرانلاردا بولىدىغان تۈرلۈك نامىدىكى قورىما-قورداقلار، مەززىلىك كۆكلەر - چۆپلەر، شورپىلار، مانتۇ، سامبوسا، پۈرە... دېگەندەك تۈكمە تائاملار، قازان كاۋاپلىرى...، مەززىلىك ھىدلار، ئوخشىمىغان يۇرتىنىڭ ئوخشىمىغان تاماقلرى، تۈرلۈك - تۈمەن نامىلاردىكى نانلار...، شۇلار خىيال قىلغىنىمدا ئاغزىمغا سېرىق سۇ كەلدى.

ئانا-ئانام بىلەن بىرگە يېزىلارغا بېرىپ يېگەن مىۋە - چېۋىلەر، شېرىن مېۋە شەربەتلەرى...، قىززىق ياز كۈنلىرىدە كۆللەردىكى زۇمرەتتەك سۇلار، دەرەخلەرنىڭ سايىلىرىدا ئولتۇرۇپ قىلىشقاپ پاراكلار، سۈرۈشكەن ئارمانلار، تۈزۈشكەن پىلانلار...پاھ، شۇ تۇرقى ئاتا-ئانام بىلەن بىرگە ئۆتكۈزگەن شۇ مەنلىك دەقىقلەرنىڭ ئەسلىمگە ئايلانغانلىقىدەك رېئاللىق مېنىڭ گېلىمنى بۇغماقتا ئىدى. دادام بىلەن بىرگە دۇنيانىڭ ھەممە تېمىسى توغۇرلۇق پاراكلىشىپ قالاتتىم، دادام ماڭا گويا ھەممىنى بىلىدىغاندەك بىلىنەتتى. ئۇنىڭ بىلەن مۇڭدىشىش، ئۇنىڭ دوستلىرى

بىلەن مۇڭداشقاندا ئارىسىغا كىرىۋېلىپ ئۇلارنىڭ سۆزلىرىنى ئاڭلاش مېنىڭ باللىق ئەسلاملىرىمىدىكى ئەڭ قىزىقىارلىق ئىشلارنىڭ بىرى بولسا كېرىك. ئۇلارنىڭ نېمىلەر توغۇرلۇق مۇڭداشقانلىقى ماڭا تازا ئايىدىڭ ئەمەس چاغلار كۆپ بولغانىدى. ئۇلار دىن توغۇرلۇق سۆزلىشىۋېتىپلا مىللەتنىڭ پارىڭىغا، مىللەتنى دۇنيانىڭ، دۇنيادىن ئۆزىنىڭ تۇرمىشىغا، تۇرمۇشىدىن قانداق سايابەت قىلىش دېگەندەك تېمىلارغا يۈتكۈلەتتى، باللىق تەپەككۈرۈم ئۇلارنىڭ تېما ئالمىشىشىغا يېتىشەلمەي گاڭگىراپ قالاتتى. دادام بىلەن كىتابخانىغا تۇنجى كىرگەن چاغ ھېلىمۇ يادىمدا، شۇ چاغدا خىتايلارنىڭ چاتما رەسمىلرىنى ئۇيغۇرچىغا تەرجىمە قىلىش مودا بولغان ۋاقتىلار بولسا كېرىك، بىر پارچە چاتما رەسمىلەك كىتابنى قولۇمغا ئېلىۋېلىپ تاشلىغىم كەلمىگەندى.

ئاتام قولۇمدىكى كىتابنى بىرقۇر كۆرىۋەتكەندىن كېيىن، ئۇنى تاشلاپ قويۇپ قولۇمدىن يېتىلەپ بېرىپ «ئۇيغۇر خەلق چۆچەكلەرى» دېگەن توم كىتابنى قولۇمغا تۇتقۇزغانىدى. ئارىسىدا قىستۇرما رەسمىمۇ بولمىغان، سىرتقى بېزلىشى ھەم كىشىنى قىزىقتۇرالمايدىغان بۇ توم كىتاب مېنى ئۆزىگە قەتئىي جەلىپ قىلالمىغانىدى. شۇ چالاردا ساۋادىم چىقىپ، كىتاب ئوقىيالايدىغان دەرىجىدە چوڭ بولغان بولسام كېرىك، قانچە ياش ۋاقتىم ئىكەنلىكى يادىمدا يوق. قانداق جىددەللەر بىلەن ئۇ كىتابنى ئالغانلىقىم، قانداق چاغلاردا ئۇنى ئوقۇشقا باشلىغانلىقىم ھەم يادىمغا كەلمىدى. ئەمما ئۇ كىتابنى ئېلىپ ئوقغىچە بولغان ئارىلىقتا كىتابنىڭ سىرتى بىر قۇر يېرىتلىپ بولغانىكەن. كېيىن ئۇ كىتابقا قىزىقىپ قالدىم، چۆچەكلەردىكى تۈرلۈك - تۈمنەن ئوبرازلار، رەڭدار ۋەقەلىكلىر، ئاق-قاрап دېۋىلەر، يالماۋۇزلار، گۈزەل مەلىكلىر، پالۋان يىگىتلەر، پادىشاھلار، پادىچىلار، تىلىسىمەتلىر، كوهقىپ سەپەرلىرى، پاھ، شۇ چاغدا قانداق بىر دۇنيا كۆز ئالدىمغا زاھىر بولغانلىقى ھېلىمۇ يادىمدا تۇرۇپتۇ. ئۇ كىتابنى بىر توم، بىر تومدىن قىلىپ قانچە تومىنى ئوقۇپ بولغانىدىم. پالۋانلارنىڭ يالماۋۇزلار بىلەن، دېۋىلەر بىلەن سۆيگەن يارىنى، چىرايلىق سىڭلىسىنى، ياشانغان بوۋا- مومىسىنى، يۇرت - خەلقىنى قۇتقۇزۇش ئۈچۈن قۇربانلىق بەرگەنلىكى، كۈرەش قىلغانلىقى ئاستا - ئاستا مېنىڭ خاراكتېرىمە ئۆزگۈرۈش ياساشقا باشلىغان بولسا كېرىك، شۇ چاغلاردىكى ساددا ھېسىلىرىمدا كىملەرنىدۇر دېۋىلەرگە، كىملەرنىدۇر جادۇگەرلەرگە، كىملەرنىدۇر ھىلىگەرلەرگە، كىملەرنىدۇر يالماۋۇزلارغا ئوخشتىپ

ئۆچمەنلىك قىلىپ قالاتتىم، ئەلۋەتتە ئۇنداق كىشىلەر مەن قانداقتۇر سەۋەبلەر بىلەن نارازى بولغان كىشىلەر ئىدى. قاچانلاردا قايسىدۇر قىزلارنى مەلىكىلەرگە، پەرىشتىلەرگە ئوخشتىدىغان بولغانلىقىم يادىمدا قالماپتۇ. ئەمما يىگىتلەك قىزىقىشنىڭ ئويغۇنىشنى ھېس قىلغان ۋاقتىلىرىم ھېلىھەم يادىمدا تۇرىدۇ.

ئاپام ئەتكەن سۇيقاشنىڭ تەمى ئاغزىمغا كەلگەندەك بولۇپ يەنە ئاغزىمغا سېرىق سۇ كەلگەندەك قىلدى. ئاپامنىڭ تاماقلىرى ئۆزگىچە ئىدى. نۇرغۇنلىغان ئوخشىغان ئاشپۇزۇللارغا، رېستۇرانلارغا كىرىپ غىزالىنىپ باقتىم، ئەمما ئاپام ئەتكەن تاماقتەك مەززىلىك تاماقدى قايتا يەپ باقمىدىم. كېيىن بىلسەم، ھەركىمگە ئۆز ئاپىسى قىلغان تاماقدى ئەڭ مەززىلىك بىلىنىدىكەن. تۇنجى شېئىرىمنى ئاپام ئىچكىرىگە ئوقۇشقا كەتكەن چاغدا ئۇنىڭغا بولغان سېغىنىشىم بىلەن يازغاندىم. ئۇ شېئىرنى بىر پارچە رەسىمم بىلەن ئاپامغا ئەۋەتىپ بېرىشنى تاپىلاپ ئوقۇتقۇچۇمغا بېرىپتىمەن، كېيىن مەكتەپ مەيداننىڭ قارا دوشكىسىغا ئۇ شېئىرنىڭ چىقىپ قالغانلىقى مېنى كۆپ خىجىلچىلىققا سالغاندى. بالىلار شائىر ياكى قوشاقچى دېگەن لەقەمنى قوييۇلغاندى. بالىلار شۇنداق ئاتىغاچقىمۇ ياكى ئۆزەمنىڭ راستلا شېئىر يازغىم بارمۇ، بىكار بولساملار شېئىر يېرىشنى ئادەتكە ئايلاندۇرۇۋالغاندىم. بىر ئوقۇتقۇچۇم بار ئىدى، ئۇ ماڭا شېئىر يېرىشنىڭ قائىدىلىرىنى ئۆگەتكەن ۋە شېئىر تۈرلىرى بىلەن تونۇشۇشۇم ئۈچۈن ماتېرىاللارنى بەرگەندى. ھەر قېتىم بىر نەرسە يېرىپ تاماMLSام شۇ ئوقۇتقۇچۇمنىڭ يېنىغا كىرهەتتىم، ياشانغان ئوقۇتقۇچۇم مەن ئىشىكىنى چېكىپ كىرگىنىمە خۇشاللىقىدىن گۈلقەقەلىرى ئېچىلىپ كېتەتتى، يازغان شېئىرىمنى ئوقۇپ بەزىدە كۈلۈپ كېتەتتى، بەزىدە قوشۇملىرىنى تۈرۈپ قولىغا توم سىياھ قەلىمىنى ئېلىپ يەنە بىر قەغەزگە قايتىلاپ يېرىپ كېتەتتى. قانداقتۇر قاپىيە، روپىرو، رېتىم، بوغۇم سانى دېگەنلەرنى ماڭا تەكتىلەيتتى، تىل موللىقى ۋە گۈزەللىكى بىلەن مەزمۇنى گىرەلەشتۈرۈش ھەققىدە خۇددىي مەن ئۇ گەپلەرنى چۈشىنىدىغانداك سۆزلەپ كېتەتتى. ئەپسۇس، رەھمەتلەك ئوقۇتقۇچۇم بىلەن ئاخىرقى قېتىم بۈز كۆرۈشەلمەي قالدىم، ئۇنىڭ قەدرىنى تونۇپ يەتكىنىمە ئۇنىڭ قەبرىسىگە تىكەنلەر ئۆنۈپ بولغاندى. ئاپام شېئىرىرىمنى ئوقۇشقا بەك ئامراق ئىدى، شېئىرىلىرىمنى ئوقىسام شۇ قەدەر دىققەت بىلەن ئاڭلايدىكى، ئۇنىڭ چىرايىغا قاراپ پەخىرلىنىپ، مەغرۇرلىنىپ

كېتەتتىم. ئاتام ئۆزىنىڭ ئۇيغۇرچە مەكتەپتە ئۇقىمىغانلىقىغا باقماي، ئۇيغۇر شېئىرىيەتى ھەققىدە نېمىلەرنىدۇر سۆزلەپ كېتەتتى، قايسىدۇر شائىرلارنىڭ ھاياتىغا ئائىت كىتابلارنى ماڭا ئېلىپ بېرىشكە ۋەدىلەرنى قىلىپ كېتەتتى. كىتابلىرىم چىقلاشقا، كىتاب جاها زام لىقلەنىشقا باشلىدى. توۋۇا، ئاتا-ئانام بىلەن چەتكە چىقىشتىن ئاۋۇال خوشلىشىشتىن بۇرۇن كىتابخانامغا كىرىپ كىتابلىرىمغا قاراپ كۆز يېشى قىلغانلىقىم تۇيۇقسىز يادىمغا يېتىپ قالدى، بۇ مېنىڭ كىتابلىرىم بىلەن ئىككىنچى قېتىم خوشلىشىم ئىدى. خىتايغا ېڭىشتىن بۇرۇننمۇ شۇنداق بولغاندىم.

ئەمما ئۇ چاغدا يىلدا ئىككى قېتىم كېلىپ ئاتا-ئانام مەن يوق ۋاقتىلاردا ئېلىپ قويغان يېڭى كىتابلارنى ئوقۇپ بولۇپ جاها زىنى قايتا رەتلەپ قوياتتىم. ھازىر ئۇ پۇرسەتمۇ يوق ئىدى. ئاپام بىلەن بىرگە كىتاب رەتلەش تولىمۇ كۆڭۈللۈك ئىدى. بىر قېتىم ئاپام بىلەن بىرگە كىتاب رەتلەۋېتىپ بىر كىتابنىڭ ئىچىگە يۇشۇرۇپ قويغان خەت يادىمغا كېلىپ قالدى، ئۇ كىتابنىڭ نېمە كىتابلىقى يادىمدىن چىقىپ كەتكەننىدى. شۇ چاغدىكى ئەندىكىش ھازىر خۇددىي تاتلىق چۈشىتكە يۈتكىمگە كونا رېتىمنى قايتىلاتقاندەك قىلدى. ئەجبا ۋەتهن شۇنداق ئاجايىپ يۈرەك رېتىملەرىمۇ؟! ئاتا-ئانامغا «قاچان كېلىشىمنى ئېيتالمايمەن» دەپ چىڭ قۇچاڭلىشىپ خوشلاشقاندىكى يۈرەك رېتىمى ھېلىھەم مېنى ئازابلىماقتا.

سەھەر ناشتا قىلىپ بولۇپ، ئىشقا ماڭغاچ ماشىنىدا كېتىۋېتىپ يولدا مەكتەپكە كېتىۋاتقان بالىلارنى كۆرۈپ يۈرىكىم يەنە ئېغىپ كەتتى. بىرچاڭلاردا مەھەللەداشلىرىم ۋە ساۋاقداشلىرىم بىلەن مەنمۇ شۇ بالىلارغا ئوخشاش مەكتەپكە ېڭىشاتتۇق. يولدا بەزىلىرىمىز كېچە ئىشلىمىگەن تاپشۇرۇقنىڭ غېمىدە تاپشۇرۇق ئىشلەپ بولغانلارغا تاتلىقلارنى شېرىنكانى قىلىشىپ تاپشۇرۇقنى كۆچۈرۈشنىڭ كويىدا ماڭساق، بەزىلىرىمىز تەنەپپوستە ۋە مەكتەپتىن قايتقاندا نېمە ئويۇنلارنى ئويناشنى مەسىلەتلىشەتتۇق. يەنە بەزىلىرىمىز بولسا كېچە ئويۇن ئوينىغاندا نېمىلەرنىڭ بولغانلىقى، قايسى مەھەللەنىڭ بالىلىرى بىلەن ئۇرۇشقا نلىقى ۋە كىملەرنىڭ قانداق نوچىلىقى ھەققىدە سۆزلىشىپ ماڭاتتۇق. تۇرۇپلا، شۇ بالىلار يادىمغا يېتىپ قالدى.

ئۇلارنىڭ ئىسىمىلىرى ۋە تۈرلۈك ۋەقەلىكلەر خۇددىي كىنو لىنتىسىدەك كۆز ئالدىمدا زاھىر بولدى. ئىشخانىدا ئولتۇرۇپ يېزىشقا تېگىشلىك، رەتلەشكە تېگىشلىك ماتېرىاللارنى يېزىپ ۋە رەتلەپ بولۇپ، قەھۋە تەنەپپۈسىدە يەنە كومپۇتېرنى قولۇمغا ئېلىپ شۇ بالىلىق ئەسلىمىلىرىمگە قايتتىم. باشلانغۇچ ۋاقتىلاردا قەغەز ئايروپىلان ياساپ ئويناش مودا بولغانىدى، تەنەپپۈستە ياكى گىمناستىكىدىن كېيىن ئاسماندا يۈزلىگەن قەغەز ئايروپىلانلار ئۇچۇپ يۈرۈشەتتى، كىملەرنىڭدۇر بېشىغا كىملەرنىڭدۇر مۇرسىگە قونۇپ قالاتتى بەزلىرى. ئاجايىپ قىزىقارلىق ئوغۇللار ئويۇنلىرى بولاتتى، پۇتلرىمىز ياكى قوللىرىمىز كۆكۈرۈپ كېتەتتى. توب ئوينايىتتۇق بەزىدە، بەزىدە كىملەرنىڭدۇر ئۇرۇشۇشىغا ئوتقۇيرۇقلۇق قىلىپ تاماشا كۆرۈشەتتۇق. ئوتتۇرا مەكتەپتە ۋاسكتىبول ئويناش مودا بولغانىدى، ۋاسكتىبول ئويناش شۇ چاغلاردا ئەڭ مەنىلىك ئىشلارنىڭ بىرى بولغانىدى. كىملەردۇر مەندىن قايسىدۇر قىزلارغا تەلەپ خېتى ئۈچۈن شېئىر يېزىپ بېرىشىنى تەلەپ قىلىدىغان بولىۋالغان، مەن ئەزەلدىن تونۇمىغا ئولپەتله شىگەن بالىلار مەن بىلەن ئولپەت تارتىشىدىغان، ۋاسكتىبول ئوينسام بىرگە ئوينىشىپ بېرىدىغان بولىۋالغان. ئويلاپ باقسام، شۇلارنىڭ ھەممىسى شېئىرنىڭ كۈچىدىن بولغان ئىكەن. نېمە دېگەن شېرىن ئەسلىملىر ھە؟! قايسىدۇر قىزغا ئوغۇرلۇقچە قارايدىغان بولۇپ قالغانلىقىم، قاچانلاردا بىرىنچى قېتىم بۇرتۇمنى ئالغانلىقىم، قاچانلاردا كىملەر بىلەن كىملەرنىڭدۇر ئۆيىدە تۈنەپ مۇڭداشقانلىرىمىز، ھەممىسى يادىمغا بىردىن-بىردىن كەلمەكتە. بەدىنىمىدىكى شۇ چاغلارغا مەنسۇپ تاتۇقلارنىڭ قاچان، قەيەرلەرde قالغانلىقى ئاستا-ئاستا يادىمغا كېلىشكە باشلىدى. قەھۋە ئىچكەش كومپۇتېر ئېكرانىغا قاراپ خۇددىي شۇ ئەسلىملىر ئېكراңدا قويۇلىۋاتقاندەك كۈلۈمسىرەپ قويدۇم. ئاجايىپ تۈيغۇ قايتا دىلىمنى، يۈرىكىمنى، جىڭىرىمىنى، پۇتۇم جىسمىنى ئورىۋالدى. ئاھ ۋەتهن، سەن شۇ ئەسلىملىرنىڭ شاھىدى-سەن. ئەمما، سەن زادى نېمە؟

ۋەتهن سېغىنىشىدىن تۇغۇلغان خىياللار بىلەن ۋەتهننىڭ نېمىلىكىنى ئېنىقلاش ئىستىكىم مېنى بارغانچە قىستىماقتا ئىدى. قانداقتۇر رومانتىك، شائىرانە خىياللار ماڭا ۋەتهننى تەبرىلەپ بېرىشكە ئۇرۇنماقتا، تارىخنىڭ سارغايانغان ۋاراقلىرى ماڭا ۋەتهننىڭ نېمە ئىكەنلىكىنى شەرهىيلەشكە تىرىشماقتا. ئەسلىملىر ماڭا ۋەتهننىڭ نېمە

ئىكەنلىكىنى تونۇتۇشقا تىرىشاقتا ئىدى. ۋەتهن دېگەن زادى نېمە؟ دېگەن سۇئال ماڭا جاۋاب تېپىشنى ئۆگەتمەكچى بولغاندەك قىلاتتى. تۇنجى قېتىم مەكتەپتە بىز ئۇيغۇرلار دېگەن سۆزنى ئاڭلادىپ، ئۇيغۇر ئىكەنلىكىمىز بىلىپ، ئۆيگە كېلىپ ئاپامغا : « ئاپا، ئاپا، سەن بىلەمسەن، بىز ئۇيغۇر كەنمى!» دېگەن سەبىلىكتىكى تاتلىق سۆزۈم يادىمغا يېتىپ كۈلگۈم كەلدى. ئۇ بەلكىم مېنىڭ ئۇيغۇر دېگەن سۆزنى تۇنجى بولۇپ ئۆگەنگەن ۋاقتىم بولسا كېرەك؟! بەلكىم شۇندىن كېيىن ۋەتهندىكى بارلىق تۇرمۇش ۋە ھايات ئەسلىمىلىرىنى ئۇيغۇر سۆزى بىلەن تامغىلىغانلىقىم ئۈچۈن، شۇ ئەسلىملىر ماڭا ۋەتهن بولۇپ بىلىنگەندۇر؟ ياق، ئۇ ئەسلىملىر مېنىڭ باتىنىي قۇرۇلمامنى قۇرغان ۋە تەپەككۈر شەكلەمىنىڭ ئەڭ ئاستىدىكى ئۇلى بولغان ئەندىزىنى شەكىللەندۈرگەن، شۇڭلاشقا ئۇلار ماڭا كىملىك تۇيغۇسى بەرگەندى. ئەنە شۇ كىملىك تۇيغۇسى ياكى تونۇش بەلگىسى مەندە ھامان ۋەتهن سېخىنىشنى ئويغىتىپ تۇرغانىدى. ۋەتهن دېگەن سۆزنى گەرچە خىتاي كوممۇنىستلىرىنىڭ ساختا ۋەتهننى تونۇشتۇرۇشقا ئۇرۇنغاڭ تەشۇقatalرىدىن بىلگەن بولسام كېرەك، ئەمما قاچانلاردا ئۇنىڭ مەن ئۇيىلغان ياكى مەن تەئەللۇق بولغان ۋەتهن ئەمەسلىكىنى تونىغانلىقىم نامەلۇم. مەنچە، ھەرقانداق بىر ئۇيغۇر كىملىك تۇيغۇسى بار ئۇيغۇردا شۇنداق تېڭىرقاش بولۇشى تەبئىي. چۈنكى، بىزدەك دۆلتى بولىغان مىللەتكە نىسبەتەن ۋەتهن تەبرىنى ئېنىقلاش تولىمۇ قىيىنغا توختايدۇ. باشقىلار، دېمەكچى بولغىنىم دۆلتى بارلار، ياكى ئۆزىنى مەلۇم دۆلەتكە تەۋە دەپ ئوپلايدىغانلاردا بەلكىم ۋەتهن ئۇقۇمىغا نىسبەتەن بۇ قەدەر مۇرەككەپ تەپەككۈر بولۇشى ناتايىن. چۈنكى شۇ دۆلەتنىڭ جۇغرابىيى، ئىجتىمائىي، كۈلتۈر-مەدەننەيى مەۋجۇدلۇقى ئۇلارغا ۋەتهننى مەلۇم دەرىجىدە تەبرىلەپ بېرەلەيتتى. ئەمما، ئۇيغۇرغا نىسبەتەن ئۆزىنى «جۇڭگولۇق» دېيىش ئۇنداق ۋەتهن ئۇقۇمىنى بېرەلمەيتتى. چۈنكى، ئىستىمالدىكى بۇ «جۇڭگو» ئۇقۇمى بىلەن ئۇيغۇردىكى كىملىك تېڭىرقيشى ھەل بولمايتتى. چۈنكى ئۇ «جۇڭگو» تەبرىدىكى كۈلتۈر - مەدەننەيەت، تىل، تارىخ، تېرق، تۇيغۇر... ھەممىسى ئۇيغۇرغا تونۇش، ئەمما تەۋە بولىغان نەرسىلەر ئىدى. ئەجبا ۋەتهن شۇنداق كىملىك تېڭىرقيشىمىدۇ؟ ياكى شۇنداق كىملىك تېڭىرقيشىنىڭ جاۋابىمدا؟

ۋەتهنگە بولغان سېغىنىش تۇيغۇم تەپەككۈرۈمنىڭ يىراقلىشىسى بىلەن بارغانچە مۇرەككەپلەشمەكتە. تەپەككۈرۈم بىردىنلا ماڭا زامان باسقۇچلىرىنىڭ ۋەتهنگە تەبرىزىتە ھېچقانداق چەكلىمىلىكى يوقلىقىنى تونۇتقاندەك بولدى. بىردىنلا بىر مۇهاجىر ئۇيغۇر بۇۋايى بىلەن بولغان سۆھبىتىم يارىمغا يەتتى، ئۇنىڭ ئەسلامىسىدىكى ۋەتهن مېنىڭ ئەسلامىمىدىكى ۋەتهندىن تامامەن پەرقىلىق ئىدى، ئەمما ئىككىلىمىزنىڭ ۋەتهنگە بولغان مۇھەببىتىمىز ۋە سېغىنىشىمىز ئوخشىشتاتتى. مەن زامانىۋى ئاۋات كوچىلارنى ۋە خىتاي تائام مەدەنىيەتنىڭ تەسىرىگە ئۇچرىغان ئاچچىق تائاملارنى ئەسلەپ قالاتتىم، بۇۋايى بولسا توپلىق يېزا يوللىرىنى، سەھەردا مەھەللەدە بولىدىغان خورازلارنىڭ چىللاشلىرى، ئىتلاؤنىڭ قاۋالرى، قويىلارنىڭ مەرەشلىرى، ئاتلارنىڭ كىشىنەلىرى ۋە ئېشەكلەرنىڭ ھاڭراشلىرىنى ئەسلامىنىلىكى ماڭا سۆزلەپ بەرگەندى. ئىككىمىز ۋەتهننىڭ ئوخشىمىغان كۆرۈنۈشىنى ۋە ئوخشىمىغان زامانىنى ئەسلامىشەتتۇق. ئەمما بۇ ئەسلەشنىڭ مەنبەسى بولغان ۋەتهن دېگەن ئۇقۇمغا بولغان تۇيغۇمىز ئوخشايتتى، ئۇنىڭغا بولغان مۇھەببىتىمىز ئوخشايتتى. بىردىنلا تەپەككۈرمىدا ۋاقت ۋە زامان ھالقىغان ۋەتهن ئۇقۇمى ئاستا-ئاستا زاهىر بولۇشقا باشلىماقتا. ۋەتهن تارىخىدىكى ۋەقەلەر، پاجىئەلەر قەغەز يۈزىدە كۆرگەن بولساممۇ، ئەمما ئوبرازلىق ھالدا كۆز ئالدىمغا كەلمەكتە. ئۆزەم شاھىت بولغان ۋەقەلەر كۆز ئالدىمغا كېلىپ، بەزىدە سىياسەتتىن يىرگىنىپ قالىدىغان تۇيغۇمغا باسقۇنچىلىق قىلغاندەك مېنى يەنلا سىياسىي زىيانكەشلىكىنىڭ ۋە ئويۇنلارنىڭ قۇربانى بولغان شۇ خەلقىم ياشايدىغان تۇپراقتا بولغان ئىشلار خاتىرەمگە كۆرۈنەكتە. سىياسىي سەۋەبلەر بىلەن قىسقا مۇددەتلىك تۈرمىگە سولانغان ۋاقتىمىدىكى كۆرگەنلىرىم ۋە ئاڭلۇغانلىرىم قايتا يادىمغا كېلىپ تېنىم قايتا شۇركىنىشكە باشلىماقتا. بىردىنلا مەن بىلەن بىر كامېردا ياتقان خوتەنلىك بالنىڭ سىماسى كۆز ئالدىمغا كەلگەندەك بولدى، ئۇنىڭ بېلەكلىرىدىكى كىشەندىن قالغان تاتۇقلار، دۈمبىسىدىكى، پۇتىدىكى تاتۇقلار، بارماقلرىدىكى، يۈزىدىكى يارا ئىزلىرى... يۈرىكىم ئېغىپ، شۇ چاغدىكى غەزەپكە ئايلانغان، ئەمما پارتىلاشقا پېتىنالىمغان تۇيغۇلۇرىمنى قايتا ئويغاتقاندەك بولدى. باشلانغۇچىتكى چىرايلىق قىز ساۋاقدىشىمىنىڭ نامىزىغا بارغان كۈن يادىمغا كېلىپ قالدى، ئۇنىڭ خىتاي ئىشلەمچىلەر تەرىپىدىن باسقۇنچىلىققا ئۇچىراپ ئۆلتۈرۈلگەنلىكى جامائەتكە ئاشكارىلىنىشى

چەكلەنگەن سر ئىدى. شۇ كۈنكى نامازغا كەلگەن ساقچىلارغا بولغان يېرىنىش ھېسىياتىمىنى تۈرمىدە كۆرگەنلىرىم تېخىمۇ كۈچەيتىكەندى. كىچىكىمە بىرگە ئوينغان بالىاردىن قانچىسىنىڭ جاھان ھەلەكچىلىكىدە ساقچى بولغانلىقى ماڭا تېخى ئېنىق ئەمەس، ئەمما بەشىنچى ئىيۇل قىرغىنىدىن كېيىن ۋەتەنگە قايتقىنىمدا شۇلاردىن بىرىنىڭ مېنى توسىۋالغانلار ئارىسىدا ئىكەنلىكى يادىمغا يەتتى.

شۇنداق ئاچچىق ئەسلىملىر رەمۇ ۋەتەنگە بولغان ھېسىياتىمىنىڭ بىر قىسىمى ئىكەنلىكىنى ئېتىراپ قىلىشقا مەجبۇر بولماقتا ئىدىم. قايىسىدۇر بىرىنىڭ : «مىڭلىغان قۇربانلارنىڭ قېنى بەدللىگە كەلگەن ئاپتونۇم رايون بۇ، ئەمدى بىز بۇ جايىدا يات خەق بولۇپ قېلىۋاتىمىز دېسە ماۋۇ كەلگۈندىلەرنىڭ ئالدىدا...» دېگەن سۆزى بىلەن غايىپ بولغانلىقىنى سۆزلەپ بەرگەندى نەۋەرە ئاكام. شۇ سۆز يادىمغا يەتكەن دەققىدە ۋەتەن تۇپرىقىدا بولغان تارىخي ۋەقەلەردىن قانلىق ئىنلىقلابلار ۋە كۈرەشلەر خاتىرەمنى چەكتى، شۇنداق، ئۇلارمۇ ۋەتەننىڭ بىر قىسىمى ئىدى.

«ۋەتەننىڭ قەيەردە» دېسە خەرتىدىن كۆرسىتىپ بېرىدىغانلارغا ھەۋەسلىنىپ كېتىمەن. چۈنكى، ئۇلار خەرتىدىن ۋەتەننى كۆرسەتكىننە كىشى كاللىسىغا ئازدۇر- كۆپتۈر شۇلارغا ئائىت ئۇقۇم كېلەتتى. ئەمما، مەندىن باشقىلار ئوخشاش سۇئالىنى سورىغاندا مەن خەرتىنى تۇرۇپ ھېچ نېمىنى ئۇلارغا ئېنىق چۈشەندۈرۈپ بېرەلمەيتتىم. چۈنكى، ئۇلارغا نىسبەتەن ئۇ توخۇسمان دائىرىنىڭ قويىرۇق تەرىپىگە جايلاشقان تېرىتۈرىيەمۇ باشقا جايلىرىغا ئوخشاشلا ئىت- مۆشۈك گۆشى يەيدىغان كۈلتۈر- مەدەننەت چەمبىرىدە ئىدى. بىرىدىنلا ۋەتەن كۈلتۈر- مەدەننەت بولسا كېرەك، دېگەن تار مەندىكى مۇتلەقلەشتۈرۈش پىسخىكىسىدا بولدۇم. ئەمما بۇنداق قىلىپ ئۆزەمنى ئالدىيالمايتتىم. ئەسلىملىرىمگە سىڭىپ كەتكەن، چۈشلىرىمدىمۇ ۋە ئۆگۈمدىمۇ تونۇش بولغان تىل ۋە كۈلتۈر- مەدەننەت ئامىللەرى ماڭا ۋەتەندەك بىلىندى. شۇنداق، ئۇلارمۇ ۋەتەن تۈيغۇسلىنى شەكىللەندۈرىدىغان مۇھىم ئامىللار ئىدى. تەپەككۈرۈم ئائىلىۋى دائىرىدىن ھالقىپ، تېخىمۇ كەڭ دائىرىلەرگە قاراڭ ماڭماقتا. ئەمما، بۇ دائىرە قانچە ھالقىسىمۇ، گېئۇپوللىتكىلىك جەھەتتە بىزگە «قېرىنداش مىللەت» بولغان ئاشۇ خەقنىڭ كۈلتۈر- مەدەننەتتى مაڭا ھەرقانچە تونۇش بولسىمۇ، مېنىڭ تەپەككۈر دائىرەم

ئىچىدە ماڭا ۋەتهن ھېسسىياتى بېرەلمىگەندى. دېمەك مەن ئويلىغان ۋەتهن خەرتىدىن ۋەتنىنى كۆرسىتىپ بېرەلەيدىغانلارنىڭ تەپەككۈرىدىكى ۋەتهن بىلەن كۆپ پەرقىلىق ئىدى. بۇ ۋەتهن تېرىتورىيىسى سىياسىي چىڭرالار ئايىلغان خەرتىلەردى ئېنىق چىڭراسى ئايىلغان ۋەتهن ئەمەس ئىدى. ئاھ، ۋەتهن، سېنى ئاستا-ئاستا تۇنۋاتقاندەك قىلىمەن. سەن شۇنداق بىر ۋەتهنکى، قەلبىمىزدە باشقىلارنىڭ ۋەتنى ئۇلارنىڭ قەلبىدە قانداق ئۇلغۇ بولسا، سەنمۇ بىزنىڭ قەلبىمىزدە شۇنداق ئۇلغۇدۇر سەن! ئەمما، سەن بىزنىڭ كىملىكىمىزنى باشقىلارغا چۈشەندۈرۈشتە نۇرغۇنىمىزنىڭ تېڭىر قىشىغا سەۋەبچى بولىسىز. بۇ سېنىڭ كەمچىللىكىڭ ئەمەس، بىزدەك قۇربان بېرىشكە پېتىنالمايدىغان پەرزەنتلىرىنىڭ سەۋەبىدىندۇر. شۇنداق، سەندە سەن ئۇچۇن بارلىقىنى تەسەددۇق قىلغان ئانىلار، ئاتىلار، قىزلار ۋە يىگىتلەر يېتىلىپ چىققان، ھەم داۋاملىق يېتىلىپ چىقىۋاتىدۇ. ئۇلارنىڭمۇ سېنىڭ باغرىڭدا ياشاؤاتقان، زۇلۇمدا، خېرىستا، قوقۇنچتا ياشاؤاتقان قېرىندىشلىرى بار، ئەمما ئۇلار سەن ئۇچۇن قۇربان بېرىشنى سېغىنىشنىڭ جاۋابى دەپ بىلگەنلەر بولسا كېرەك، ھامان قۇربانلىق بېرىپ ياشاپ كېلىۋاتىدۇ، يەنە نۇرغۇنلار قۇربانلىق بېرىش يولىنى تاللاش ئالدىدا تەمتىرەۋاتىدۇ. بىزنىڭ ساڭا بولغان ھېسسىياتىمىز ئوخشاش، ئەمما بۇ ھېسسىياتقا جاۋاب ئىزدەش يولىمىز ئوخشىمايدىكەن. ھەتتا بەزىلىرىمىز بۇنداق ھېسسىياتقا جاۋاب ئىزدەش تەپەككۈرىنىمۇ قىلىشنى ئۆزىگە ئەزىمەس ھېس قىلىدىكەن ياكى ئۇنىڭدىن قورقىدىكەن. سەن بەزىدە سىياسىي ئۇقۇم بولۇپ قالغانلىقىڭ ئۇچۇن، نۇرغۇنىمىز ساڭا بولغان ھېسسىياتىمىزنى ئۇنداق سىياسىي ئۇقۇملاردىن چىڭرا ئايىلغان ھالدا ئېنىقلالشا تىرىشىدىكەنمىز، ئەمما ئۇ خاتا يۆنلۈشتە ساڭا تەبىر بېرەلمەي قالىمىزكەن. ئەي ۋەتهن، سەن قۇربان بېرىش يولى ئوخشىماسىن؟! قۇربان بېرىش ئارقىلىق ساڭا بولغان سېغىنىش ھېسسىياتىمىزنىڭ ۋىسالىغا يېتىدىغان ئوخشىما مۇقۇق؟! بۇنىڭغا ھەربىر ۋىجدان ئىگىسى ئوخشىمىغان جاۋابلارنى بېرىشكە تىرىشىدۇ. بەزىلەر قۇربانلىقىنىڭ ۋىسال يولى ئىكەنلىكىنى تونۇپ يېتىدۇ، بەزىلەر «زامانغا قاراپ ئىش تۇتۇش» دېگەن پەلسەپە بىلەن تەسلىم بولۇشقا ماڭىدۇ... مەنچۇ؟ سىزچۇ؟ سىلەرچۇ؟

ۋەتەنگە بولغان ھېسىرىم تەپەككۈرىمنى ييراق-يىراقلارغا ئېلىپ كەتتى. كۆك ئاسماڭغا قاراپ كۆزلىرىم ياشقا تولدى، كۆزلىرىمنى ئاچچىق يۇمىۋېتىپ ياشلارنى يۇتىۋەتتىم-دە، ئىشخانىغا كىرىپ خىزمىتىمنى داۋاملاشتۇرۇشقا باشلىدىم. ئاھ يۈرىكىم، سېغىنىش رېتىملىرىدا تېپرلاپ كېتىۋاتاتتىڭ، سېغىنىشنىڭ مەنبەسى بولغان ۋەتەن ئىبارىسىگە جاۋابىئىنى تاپتىڭمۇ؟

باتۇرنىڭ پاناھلىق تىلىشى

ھېكايدە

باتۇر لەگىردىن چىقىپ ئاپتوبۇس بىلەن بەخت يولىدىكى كۆچمەنلەر ئىدارىسىگە سىياسىي پاناھلىق كۆنۈشىمىسى بەرگىلى ماڭدى، ئۇ ئاپتوبۇستا كېتىۋېتىپ ئانا تىلىدىكى يول بەلگىلىرىگە، ئېلان تاختىلىرىغا قاراپ ئىج-ئىچىدىن سۆيۈنۈپ كېتىۋاتاتتى.

- مانا ئۇيغۇرنوڭ دۆلتى دېگەن، بۇ تۇپراققا مىڭ جاپالارنى تارتىپ، قانچە چاقىرىم يوللارنى پىيادە بېسىپ ئاران قەدەم باستىم. ئەي ئانا تۇپراق، سەن ئۇيغۇرنىڭ كىملىكىنىڭ بەلگىسىدۇر سەن! ئۇيغۇرنىڭ كۆكىرىدىغان ۋە مىللەي كىملىكىنى ساقلايدىغان تەختىدۇر سەن. بۇ قەدەمەي مىللەتنى دۇنيا مىللەتلەرى قاتارىدا دائىم قەت كۆتۈرگۈزىدىغان سەھنىسىدۇر سەن! سېنىڭ ئۈچۈن قانچىلىغان قانلار تۆكۈلدى؟! مىللە ئارمۇيە مانا س دەرياسى بويىغىچە قانچىلىغان قۇربانلىقلارنى بەرگەندى، سوۋىت مەسىلەتچىلىرنىڭ ۋە ھەربىي قوماندانلارنىڭ بويىرقى بىلەن قوشۇن مانا س دەرياسىدا ئۇرۇمچىگە ھۇجۇم قىلىشتىن توختاپ قالغاندا، قانچىلىغان كىشىنىڭ ئىچى ئاچچىق

بولغاندۇ؟ قانچىلىغان مىللەي ئەسكەرلەر قان يىغلاپ بويۇك غەلبىنىڭ قولغا كېلىشى ئۇچۇن قۇربان بولغان سەپداشلىرىنى ئەسەرلەر ماتەملەر تۇتقاندۇ؟! ...

- دىڭ-دوڭ، ئالدىمىزدىكى بېكەت كۆچمەنلەر ئىدارىسى... - ئاپتوبۇسنىڭ ئاپتوماتىك سىگنالى ئۇنى خىاللاردىن ئويماتىتى. ئۇ پاكىزه كېيىنگەن كىشىلەر بىلەن، ئوتتۇرا ئاسىيانىڭ ئەڭ كونا، ئەڭ تەرەققىي قىلغان دۆلتىنىڭ پۇخرالىق سالاھىتى بىلەن مەغرۇر يۈرۈيدىغان مىللەتداش ئۇيغۇرلىرى بىلەن بىرگە ئاپتوبۇستىن چۈشۈپ، 20-ئەسەرنىڭ ئالدىنىقى يېرىمىدا بىنا قىلىنغان، قويۇق مىللەي مىمارچىلىق پۇرېقىدىكى بىناغا كۆز تاشلىدى. مۇشۇ بىنا ھەققىدە كۆپ ھىكاىيەتلەرنى ئاڭلىغانىدى باتۇر.

باتۇر كوممۇنىست خىتاي دۆلتىدە ئۆز كىملىكى ئۇچۇن تەمتىرەپ يۈرگەن چاڭلىرىنى ئەسلىدى. شەرقىي تۈركىستان مۇستەقىل بولغان، خىتاي كوممۇنىستىك ھاكىمىيتنى تەختكە چىققاندىن كېيىن، قىزىل ئارميه قىسىملىرى سوۋىت قىسىملىرى بىلەن غەرب ۋە شەرق تەرەپتىن شەرقىي تۈركىستان زېمىنغا ھۇجۇم قىلىپ كىرىپ مىليونلىغان تاجاۋۇزچىلار يەرچىشلەپ مەغلۇپ بولغاندىن كېيىن، خىتاي دۆلتىدە ئۇيغۇر مىللەتكە بولغان ئومۇمىي مىللەي نەپەرت شەكىللەنگەندى. خىتاي زېمىندا قېلىپ قالغان ئۇيغۇرلار ئەنە شۇ مىللەي نەپەرت سەۋەبىدىن مىللەي زۇلۇم تارتقان ۋە قىرغىن قىلىنغانىدى. باتۇر ئائىلىسى ئەنە شۇنداق ئۇيغۇر ئائىلىلىرىدىن بىرى ئىدى.

ئۇنىڭ كۆنۈشمە ۋاقتىغا يەنە بىر سائەتتىن ئارتاۇق ۋاقتى بار ئىدى. باتۇر ئىككى يۈز مېتىرچە يىراقلىقتىكى مانا سىللەي قۇربانلار باغچىسىغا بېرىپ قارىغايلار ئارىسىكى بىر ياغاچ ئورۇندۇققا كېلىپ ئولتۇردى. ئۇنىڭ خىاللەرى پەرۋاز قىلىپ ئۇ ئوقىغان تارخ بەتلەرىگە كەتكەندى. ئۇنىڭ كۆز ئالدىدا مانا سىللەي زەھىر بولماقتا:

مىللەي ئارميه مانا سىللەي بويىدا سوۋىت ئىتتىپاقينىڭ بېسىمى بىلەن ھۇجۇمنى توختىشقا مەجبۇر بولغانىدى. مىللەي قوشۇن ئارىسىدا باتۇر ئىسىملىك قىران پىدائىي يىگىتىمۇ بولۇپ، ئۇمۇ باشقۇ ئەسكەرلەرگە ئوخشاشلا تىت-تىت بولماقتا ئىدى، “ئەنە ئۇرۇمچى شەھرى كۆز ئالدىدا دېگۈدەك جايىدا، قانچە جاپالار بىلەن مۇشۇ جايىغىچە قانچىلىك قۇربانلارنى بېرىپ كەلدى مىللەي قىسىم؟! ئەجىبا بىزنىڭ قۇربانلىق

بېرىشىمىز پۈتۈن شەرقىي تۈركىستان تۇپرىقىدا مىللەي ھاكىمىيىتىمىزنى تىكىلەپ، ئىستىلاچى خىتايلارنىڭ ئىشغالىدىن قۇتۇلۇش ئەمە سىمىدى؟!“ دېگەن ئويilar ئۇنىڭلا ئەمەس، بەلكى نۇرغۇن ئەسکەرلەرنىڭ كاللىسىدا يوغان سۇئال بەلگىسىنى قويغانىدى.

- ياق، بۇنداق بولغاندا خىتايدا پۇرسەت يارىتىپ بەرگەنلىك بولىدۇ، ھازىر بار بولغان ئەسکەرىي كۈچىمىز بىلەن تامامەن خىتاى ئۇستىدىن غەلبە قىلايىمىز! - باتۇر پىدائىي ئىچىدە ئويلىغانلىرىنى يوشۇرمايلا پىشقەدەم ئەسکەر توختاخۇنغا ئېيتتى.

- دېگىنىڭ ئورۇنلۇق يىگىت، ئەمما بىزنىڭ بېشىمىزدا ھازىر ئاۋۇ ئۆيىدىكى رەسىيلىك قوماندانلار بار، ئۇلار توختا دېسە توختىماي ئامالىمىز يوقتە... - توختاخۇن موخۇركىسىنى ئورىغاج سەل قاراق چىراي، تەمبەل بەستلىك ئۇيغۇر يىگىت باتۇرغا تىكىلدى.

- ياق ئاكا، بىز ئۆز تەغدىرىمىزنى ھامان ئۆزىمىز قولىمىزغا ئېلىشنى بىلىشىمىز كېرەك!

- ئۇنداق دېگىنىڭ بىلەن بىزدەك كىچىك مىللەتنىڭ كۈچى يوق تۇرسا، روسلار خىتاى بىلەن بىرلىشىپ باستۇرۇپ كەلسە بىزنى يوق قىلىۋېتىدۇ، بىلمەمسەن ستالىن ياۋروپادا مىليون كىشىلىك قوشۇن بىلەن نېمىسلىارنى مەغلۇپ قىلدى، ئۇ قولىنى بىرلا شىلتىسە بىزنى يوق قىلىۋېتىدۇ! ئۇنىڭ ئۇستىگە قولۇڭدىكى قۇرال شۇلاردىن كېلىدىغان تۇرسا... - روھلان ئىسىملىك چىلى ئوقىغان پىدائىي موسابايلارنىڭ زاۋۇتىدا ئىشلەنگەن خۇرۇم بىلەن تىكىلگەن ئۆتۈكىنى لاتا بىلەن ئەرتىكەچ، شۇ گەپلەرنى قىستۇردى.

- ياق، بىزدە كۈچ يوق ئەمەس، بىزدە ئىرادە بار، ئىرادە دېگەن كۈچتۈر! نىشانىڭغا بولغان ئىرادەڭ يوق بولدى دېگەنلىك، كۈچۈڭ يوق بولدى دېگەنلىكتۈر! ... - پىدائىي باتۇر شۇ گەپلەرنى قىلىپ بولۇپ ئورنىدىن تۇردىدە يىراقتىكى قارىغايىنىڭ تۈۋىگە كېتىپ قالدى.

تۈن قاراڭغۇسى تاغنىڭ سوغۇقىدا گۈلخانلار ئەتراپىغا توپلاشقان ئەسکەرلەرنى يوشۇرۇپ قېلىشقا قابىل بولالىغانىدى. گۈم قىلغان ئاۋاز بىلەن تەڭ پىلىمۇتنىڭ ئاۋازى تاتىلداداپ كەتتى. روس مەسىلەھەتچى ۋە قوماندانلار تۇرغان ئۆي ئوت دېڭىزىغا ئايلانغانىدى. ھەممە ئورنىدىن تۇرۇپ قۇراللىرىنى ھەر تەرەپكە قاراڭقاچ:

- خىتايلار كەلگەن ئوخشايدۇ! دىققەت!... - دەپ ۋارقىرىشىۋاتاتتى. شۇ ئەسنادا قولغا مەشئەل كۆتۈرگەن بىر قارا سايىھە يوغان تاشنىڭ ئۈستىگە چىقىپ ۋارقىرىدى:

- قېرىنداشلار!... - جاراڭلىق ئاۋاز خۇددىي زەمبىرەك ئاۋازىدەك يېراقلارىدىن ئەكس سادالارنى قايتۇرۇپ ھەممىنىڭ دىققىتىنى ئۆزىگە تارتتى.

- قېرىنداشلار، بىز بۈگۈنگە كەلگىچە قان كېچىپ كۈرەش قىلدۇق، نۇرغۇن قېرىنداشلىرىمىز شېھىت بولدى، نۇرغۇننىمىز ئاكا-ئىننىمىزدىن، ئاچا-سىڭلىنىمىزدىن، ئاتا-ئانىنىمىزدىن ئايرىلدۇق، ئۇلار مۇشۇ جايغا كەلگىچە بولغان ئۇرۇشلاردا قۇربانلىق بەردى. چۈنكى ئۇلارنىڭ قەلبىدە شۇنداق بىر ئارمان بار ئىدى، ئۇ بولسىمۇ مۇستەقىل دۆلتىمىزنى قۇرۇش ئارمانى ئىدى! توختاخۇن ئاكنى بىلىسىلەر، ئۇ ئەنە ئاراڭلاردا تۇرىدۇ. ئۇ خىتاي ئايروپىلانلىرى بىزگە ھۇجۇم قىلىپ كەلگەندە ئۇلارنى پىلىمۇت بىلەن ئېتىپ چوشۇرگەن مەرگەن! ئۇنىڭ قىزى ئارزىگۈل تارانچىلار ئىچىدە ھەممە پەخىرلەنگىدەك ئەقىللەق ھەمشىرە ئىدى، ئارزىگۈلنىڭ ئارىمىزدىكى قانچىمىزنى قۇتقۇزغانلىقى، قانچىمىزنىڭ يارىسىنى ئادالاپ تاڭغانلىقىنى ھېچكىم ساناپ باقىغان. ئاراڭلاردا قانچىلىغان ياش يىگىتلەرىمىز ئۇنىڭغا ئاشقى ئىدى، ئۇ بىزنىڭ پەرىشتىمىز ئىدى! ئۇنىڭ جەسىدىنى ئېچىنىشلىق ھالەتتە تاپقان كۈن يادىڭلاردىمۇ، خىتايلار ئۇنى دەپسەندە قىلىپ، ئىچىكى ئەزىزلىرىنى نەيزە بىلەن يېرىتىپ ئېلىپ، پەرىشتىدەك جىسمىنى قارىغاىغا پۇتىدىن ئېسىپ قويغانىكەن. ئابدۇللا ئىننىمىز يادىڭلاردىمۇ، ئۇ غۇلجا ئايروپورتقا ھۇجۇم قىلغاندا ئەخەتجاننى قۇتقۇزۇمەن دەپ ئوق تېگىپ ئېغىر يارىلانغانىدى، بىچارە ئۆلۈش ئالدىدا بىزگە "ۋەتەن ئۇچۇن چوقۇم غەلبه قىلىمىز!" دەپ جان ئۆزىمىگە نىمىدى. ئەمەتچۇ، تۇرسۇنچۇ، باھاۋىدىنچۇ، بابۇرچۇ، ئاكا-ئۇكا ھەببۇللارارچۇ، ئەزەزەرچۇ، خالمۇراتچۇ، سېيىتچۇ، ... نۇرغۇن قېرىنداشلىرىمىز قۇربانلىق بەردى، ئۇلار ھېلىمۇ يادىڭلاردىمۇ؟! نۇرغۇنىسى قۇچىقىڭىلاردا جان ئۆزدى،

ھەممىسىنىڭ كۆزلىرى ۋەتەننىڭ ئەركىن كۆكىگە قادىلىپ جان ئۈزدى! بىزنىڭ مەقسىتىمىز، شۇ شېھىتلەرىمىزنىڭ مەقسىدى ئۇرۇشنى مۇشۇ جايىدا تاماملاشمىدى؟ ياق، بىزنىڭ مەقسىتىمىز مۇستەقىللىق، ئەركىنلىك، باراۋەرلىك ئىدى! ئەنە، خىتاي باسمىچىلىرىنىڭ مەركىزىگە ئاز قالدۇق، بۇ جايىدا لاگىر تىكىپ يېتىشىمىز بىزنى مەغلۇبىيەتكە باشلاپلا قالماي، بەلكى مىڭ تەسىلىكتە مىڭلىغان قۇربانلارنى بېرىپ تىكىلگەن مىللەي ھاكىمىيەتىمىزنى بەربات قىلىدۇ، مىللەتتىمىزنى قايتىدىن قوللۇققا، مۇستەملىكىگە مۇپتىلا قىلىدۇ! بىزنى ئۆز مەنپەئەتى ئۈچۈن تەسلىم قىلدۇرماقچى بولغان رەسىلىكەرنىڭ كۈلىنى كۆككە سورىۋەتتىم. ئەمدى بىزنى توسويدىغان ئادەم يوق! ياراتقۇچىمىزدىن كەلگەن كۈچ بىزگە ھەمراھ! بىزنىڭ بۈگۈنكى قۇربانلىقىمىز ئەتىكى ئەۋلادلارنىڭ مۇستەقىللىقتىن ۋە ئەركىنلىكتىن بەھەرمان بولۇشى ئۈچۈندۇر! قۇربانلىق شەرەپتۇر، بىز قۇربان بولۇشقا بەل باغلىغان، ئۆلسەك شېھىت، قالساق غازى دېگەن شۇئار بىلەن ئوتتۇرغا چىققان پىدائىيلارمىز! قولۇڭلارغا قۇرالنى ئېلىڭلار، ئورۇمچىگە قاراپ ئاتلىنىمىز، ئورۇمچىدىن تۇرپانغا، تۇرپاندىن قۇمۇلغا قاراپ ماڭىمىز، قۇمۇلنى ئالدۇق دېگەنلىك دۆلىتتىمىزنى ئالدۇق دېگەنلىك، خىتايىنىڭ كىرىش ئېغىزىنى ئېتىۋالدۇق دېگەنلىك! مەيلى قانچىلىك قۇربان بېرىش بولسۇن، ھامان غەلبىنى قولغا كەلتۈرىشىمىز لازىم! ھۇررا!!

باتۇر ماناڭ قۇربانلار باغچىسىدا ئولتۇرۇپ شۇ تارىخنى ئەسلىشكە باشلىدى، ئەلۋەتتە ئۇ تارىخنى باتۇر قەغەز يۈزىدىن كۆرگەن، ئەمما ئالدىدا ئۇ مىڭ مۇشەققەتتە كەلگەن مىللەي دۆلىتى تۇرۇپتۇ، تەرەققىي قىلغان ئۇيغۇر شەھەرلىرى تۇرۇپتۇ، مانا بۇلار ئاشۇ تارىخنىڭ داۋامى ياكى بۈگۈنكى ئەينىكى ئىدى.

باتۇر سائىتىگە بىر قاربۇتىپ كۆچمەنلەر ئىدارىسى تەرەپكە قاراپ ماڭدى، ئارىلىق گەرچە ئىككى يۈز مېتىرەك قىلىسىمۇ، ئەمما مانا دەرياسىدىكى ھەربىي ئۆزگۈرۈشتىن مۇستەقىل ئۇيغۇر دۆلىتتىنىڭ بۈگۈنگە قەدەر تەرەققىي قىلىپ، كۆچمەن قۇبۇل قىلغۇدەك دەرجىگە كېلىشى ئۈچۈن قانچە مىڭ چاقرىمىلىق مۇسابىلەردە نۇرغۇنلىغان شېھىتلەرنىڭ قەبرىسى قالغانىدى. ئۇيغۇرلار ئۆزىگە تايىنىشنى ئۆگۈنۈپ مىللەي مۇستەقىللىقىنى قولغا ئالغاندىن، مۇستەقىللىقنى ساقلاش ئۈچۈن سوۋىت بىلەن ۋە

ختاي بىلەن قانلىق ئۇرۇشقاندىن ھازىرغىچە مىللېي مۇستەقىلىقىدىن پەخىرىنىدىغان ۋە ئۇنىڭ ئۈچۈن ھەر زامان قان ۋە جان بېرىشكە تەبىار ئەۋلادلارنى تەربىيەپ چىققانغا قەدەر قانچىلىق قۇربانلار بېرىلگەندۇ؟! باتۇر ھەربىر قەدىمىنى ئالغىنىدا مىللېي تېرىتورييىسى بولغان بۇ زېمىنغا بولغان مۇھەببىتى ئاشماقتا ئىدى.

- مەن بۇ تۇپراققا قان ۋە جان بېرەلەيدىغان ئۇيغۇر نەسىدىن بىرنى كۆپەيتىش ئۈچۈن كەلدىم، مىللېي خورلۇقنى ئۇنۇتمايدىغان ئەۋلادلارنى ئۆز دۆلىتىدە چوڭ بولسۇن دەپ كەلدىم.- باتۇر كۆچمەنلەر ئىدارىسىدىكى چىرايلىق بۇرت قويغان خىزمەتچى يىگىتنىڭ：“نىمە ئۈچۈن پاناھلىق تىلەيسىز؟” دېگەن سۇئالغا شۇنداق جاۋان بەرگەچ ئۇنىڭ ئارقىدىكى تامغا ئېسىلغان كۆك بايراققا مۇھەببەتلەك نەزىرى بىلەن قاراپ قويدى.

خاتىمە:

مەزكۇر ھىكاىيە ئىككىنچى قېتىنلىق جۇمھۇرييەت ئىنقلابىنىڭ غەلبە قىلىپ، ئۇيغۇر دۆلىتىنىڭ مۇستەقىلىقى 21-ئەسلىرىنىڭ ساقلانغان دېگەن تەسەۋۋۇرنى ئارقا كۆرۈنۈش قىلىش ئارقىلىق يېزىلغان بولۇپ، بىر ئۇيغۇر قېرىندىشىمىزنىڭ ئېيتىپ بەرگەن خىياللىرىغا ئاساسەن ئۆزگەرتىپ يېزىلدى. مەقسەت مىللېي مۇستەقىلىقىنىڭ نېمىدىن دېرەك بېرىدىغانلىقىغا بولغان تونۇشىمىزنى تېخىمۇ ئاشۇرۇش ئىدى. ئەلۋەتتە بۇندىن باشقا ھېسلىرنى ۋە مەنىلەرنى ھېس قىلغانلار بولسا، ئىجابىي مەنىلەر بولسا ھەم مەزكۇر ئەسەرنىڭ مەقسىتى دېيىشكە بولىدۇ. ياراتقۇچى ئىگىمىز مۇرات-

مەقسەتلەرىمىزگە يەتكۈزگەي!

زۇلمەت كېچە

ھېكايدە

ئالىي مەكتەپ ئىمتىهانى ئاياقلىشىپ ، قالدۇق قالغان جىددىلىككە يېپىياتى مېنى تېخى ئەمدىلا قويۇپ بېرىشكە باشلىغان ئىدى. نېمە ئۈچۈنكىن ، يېقىندىن بۇيان يۈرىكىم بىر خىل ئىسىق ئېقىملاردا بولىدىغان بولۇپ قېلىۋاتاتتى. ئاپام ئاشخانىدا تاماق قىلىۋاتىدۇ، بۇگۈن ئۇ ماڭا تولىمۇ گۈزەل كۆرۈنۈپ كېتىپ بارىدۇ، ئۆز ئاپامنىڭ بۇنچىلىك گۈزەللىكىنى هاياتىمدا خۇددىي بىرىنچى قېتىم ھېس قىلغاندەك، خۇشالق ۋە مەغۇرۇلىنىش تۈيغۇسى باتىنىغا تولدى. ئاپامنىڭ يېنىغا بېرىپ ئارقىدىن ئۇنى چىڭ قۇچاقلۇوالدىم. ئاپام مېنىڭ ھېسسىياتىمنى چۈشەنمىدى بولغايدى:

- ۋايجان، چوپچوڭ بولۇپ قېلىپمۇ مۇنداق ئەركىلىگەن بارمۇ، ماڭ مېھمانخانىغا چىقىپ ساقلاپ تۇر، بۇنداق قىلساڭ قولۇمنى كۆيدۈرۈۋالىمەن جۇمۇ.- دەپ تاتلىق كۈلۈپ تۇرۇپ مېنى ئاشخانىدىن چىقىرىۋەتتى. ئاپامنىڭ ئانىلىق ھىدى قىلىۋاتقان مەززىلىك تاماق ھىدى بىلەن قوشۇلۇپ پەرزەنت بولغان مېنى تېخىمۇ مەست قىلدى. گەرچە كۈنده كۆرۈپ تۇرساممۇ ئاپامغا بولغان بۇنچىلىك كۈچلۈك مۇھەببىتىمنى بۇگۈن ھېس قىلغاندەك قىلىۋاتاتتىم. گۈلى رەيھاننىڭ مەززىلىك پۇرنقى كېلىپ تۇرغان سۇيقاش پەتنۇستا ئېلىپ كېلىنىپ ئۇستەلگە قويۇلدى.

- ۋاه، بەك ئوخشاپتۇ جۇمۇ، ئاپا، - دەپ بولۇپ، ئاشنىڭ ئىسىقلقىغا باقماي، پۈۋەلەپ - پۈۋەلەپ قويۇپ، نېمىگىدۇر ئالدىرىخاندەك تېز-تېزىيېشىكە باشلىدىم. ئاپامماڭا ھەيران بولغاندەك قاراپ قويۇپ:

- ۋاي بالام، بۈگۈن باشقىچىلا تۇرسەنگۇ؟ بىرەر قىز ساۋاقدىشىڭدىن خەت تاپشۇرۇۋالمىغانسىن؟ - دەپ مەسخىرە قىلغانىدەك كۈلۈپ قويىدى. توۋۇقا، ئاپام بىلەن بەزىدە دوستتەك ئۇتەتتۇق، ئۇ مېنىڭ ئەڭ يېقىن ئەسراريم ئىدىم. ئۇنىڭ هازىرقىدەك كۈلۈمىسىنى مەن بەكلا ياخشى كۆرەتتىم، ھەر قېتىم ئۇنىڭ بۇنداق كۈلکىسىنى كۆرگىنىمە ئۇنىڭ كۆزىدىن ئۆزۈمنى ئەمەس، بەلكى مەرھۇم ئاتامىنىڭ سىماسىنى كۆرگەندەك قىلاتتىم. بەلكىم بىچارە ئاپام شۇنداق چاغلاردا مەندىن ئاتامىنىڭ كېلىشكەن سىماسىنى كۆرگەندەك بولىدىغاندۇ - ھە.

بەزىدە ئاپامنىڭ هوجرىسىغا يوشۇرۇنىۋېلىپ ئاتامىنىڭ رامكىلانغان سۈرتىنى قۇچاقلاپ يىغلاۋاتقانلىقىنى بايقارپ قالىمەن، لېكىن بۇنداق چاغلاردا ئۇنىڭ يېنىغا كىرىپ ئۇنىڭ بىلەن بىرگە يىغلاپ سېلىشتىن تولىمۇ قورقىمەن. يۈرىكىمە ئۆزۈن مەزگىل بېسىلىپ قالغان ياشلارنىڭ بىراقلا تۆكۈلۈپ، ئاپامغا تەسەللەي بېرەلمەكتە يوق، ئۇنى تېخىمۇ ئازاپقا قويۇشىدىن ئەنسىرەيمەن. ئاھ، ئاتا! ئائىلىنىڭ تۆۋرۈكى، پەرزەنتىنىڭ ئۈلگىسى بولغۇچىدۇرسەن، ماڭا تېخى ئۆلگە بولمايلا كېتىپ قالغانلىقىڭدىن بەكمۇ ئەپسۇسلىنىمەن!

ئاتا، سېنىڭ نېمە سەۋەبتىن تۈرمىگە كىرگەنلىكىڭنى ھېچكىم ماڭا دەپ بەرمىدى، مېنىڭ يادىمدا قالغىنى سېنىڭ باشقىلار ھۆرمەت قىلىدىغان يازغۇچى ئىكەنلىكىڭ ئىدى. قانداقلارچە بولۇپ تۈرمىگە مەھكۇم جىنايەتچى بولۇپ قالغانلىقىڭ پەقەتلا كاللامدىم ئۆتىمەيدۇ. ئوغىرىلىق قىلغانمىدىڭ؟ ياق، مېنىڭچە بۇ مۇمكىن ئەمەس، سەن ھەر قېتىم سىرتلارغا چىقىپ قايتىپ كەلگىنىڭدە قولۇڭدا ئۈنچە - مەرۋايت ئەمەس، بەلكى كونا كىتابلار بولاتتى. شۇ كىتابلارنى كىملەرنىڭدۇر ھاجەتخانىلارغا تاشلاپ، ئۇچاققا قالاپ خار قىلغانلىقلرىنى ھېكاىيە قىلىپ بېرەتتىڭ. شۇڭا سەن ئۇلارنى ئوغىرىلىغان ئەمەس، ئەگەر شۇنداق بولغان تەغدىردىمۇ تۈرمىگە كىرگىدەك گۇناھ ئەمەس. ئادەم ئۆلتۈرگەنمىدىڭ - يا؟ ياق، مېنىڭچە بۇمۇ مۇمكىن ئەمەس، سەن شۇنچە تەمبەل - بەستلىك كىشى بولساڭمۇ، ھەتتا قوي سويمۇشقىمۇ قولۇڭ بارمایتتىم. ھېلىقى قېتىم قۇربان ھېيت بولغاندا چوڭ دادىملارنىڭ ئۆيىگە بېرىپ قۇربانلىق قوي سويماقچى بولغاندا، «قاراپ تۇرۇپ بىرتىرىك جاننى قۇربان قىلىشقا كۆڭلۈم

ئۇنىمايدىكەن، باشقۇ بىرىنى چاقىرىپ سويدۇرالىلى»، - دەپ قويىنى ئۆزۈڭ ئۆلتۈرۈشكە ئۇنىمىغانلىقىڭى، قويى سۇيۇپ بەرگەن قوشنىمىزنىڭ: «ئاتاڭغا ئوخشاش قاندىن قورقىدىغان بولۇپ قالما» - دەپ، ئۇنىمىغىنىمغا باقماي قويىنىڭ قېنىنى يۈزۈمگە سۈركەپ قويغانلىقى ھېلىمۇ يادىمدا تۇرۇپتۇ. گۆشىنى يەيدىغان قويىنى ئۆلتۈرۈشكە بارمىغان قولۇڭنىڭ، ئىنساننىڭ جېنىنى ئېلىشقا بارىدىغانلىقىغا ئىشەنەمەيمەن...

مەزىلىك تاماقدىنى يەپ بولۇپ، ئاپامغا ياردەملىشىپ قاچىلارنى يوپ بەرگەچ يەنە خىيالغا كەتتىم. سېنىڭ تۈرمىدىن قويۇپ بېرىلىپ ئۆيگە بىرتېرە - بىرئۇستىخان بولۇپ قايىتىپ كەلگەنلىكىڭى هەر قېتىم كۆز ئالدىمغا كەلگىنىدە قارچۇقامنى ياش تۇمانلىرى باسىدۇ. ئاتا، شۇ چاغلاردا سېنىڭ بەستىلىك قەددىڭنى قانچىلىك سېغىنغانلىقىم، شۇ ھالىتىڭ بىلەن ئىلگىرىكى سالاپەتلىك قامىتىڭ سېلىشتۈرما بولۇپ كاللامدا نۇرغۇن سۇئاللارنى تۇغىدۇرغان ئىدى. نېمە ئۆچۈنكىن ھەتتا مەسئۇلىيەتسىز دەپ سېنى قەلبىمە ئەپپەپمۇ ئۆلگۈرگەن ئىدىم. ھەممە ھۆرمەتلەيدىغان ئىنسان ۋە ھەممە ھۆرمەتلەيدىغان ئائىلە بىرىدىنلا ھەممە قاچىدىغان، ھەتتا يىرگىنىدىغان ئىنسان ۋە ئائىلگە ئايىلانغان، ھەممە ھەۋەس قىلىدىغان پەرزەنت، ھەممە مەسخىرە قىلىدىغان پەرزەنتكە ئايىلانغان ئىدى. شۇلارنىڭ ھەممىسى سېنىڭ كاساپتىڭدىن بولغان ئىدى. نۇرسىزلانغان قارچۇغىلىرىڭ ساقچىلار تەرىپىدىن قۇرۇقلانغان كىتاب ئىشكا بىيىغا تىكىلگەندە كالپۇلرىڭ بىلەن تەڭ رەۋىشتە تىترەپ كېتەتتى. شۇ چاغلاردا سېنىڭ قەلبىمدىكى ئۇبرازىڭنىڭ قانچىلىك خۇنۇكەشكەنلىكى، ئاپام بىلەن ئىككىمىزنى ئاشۇ كىتابلارچىلىكىمۇ كۆرمىگەنلىكىنى ھېس قىلغاندەك بولغانلىقىم ئۆچۈن، سەندىن قانچىلىك نەپەتلهنگەنلىكىم ھېلىمۇ يادىمدا. ئاتا، سېنىڭ يۈرىكىمىدىكى ئۇبرازىڭنىڭ قانچىلىك مۇرەككەپلىكىنى تېخى تونۇپ يېتەلمەيۋاتقان بولسام كېرەك.

- ئارمان، بۈگۈن ھېچ يەرگە چىققۇچى بولما جۇمۇ! - ئاپامنىڭ بويىرۇق تەلەپپۇزى بىلەن قىلغان سۆزى مېنى خىياللاردىن ئويغاتتى.

- نېمە بولدى، ئاپا؟ تۇيۇقسىزلا بۇ گەپنى قىلىپ قالدىڭۇ؟ - دەپ سورىدىم ئاپامنىڭ جىددىيەشكەنلىكىنى يوشۇرالمىغان چىرايدىن ھەيران بولۇپ.

ئەلسۆي ئەسەرلەرىدىن تاللانىملار (1) www.uyghurpen.org نەشرىگە تەبىيەلىسى. 2014-يىلى، ئىيۇل

- ھېچ نېمە بولمىدى، ئىشقلىپ بۈگۈن تالاغا چىقمايسەن - ھە! - ئاپامنىڭ كەسکىنلىك چىقىپ تۈرغان كۆزلىرىدىن ئۇنىڭغا ماقول بولماي قايىل قىلالمايدىغانلىقىمنى بىلىپ بېشىمنى لىكشتىقاچ «لەببەي ئاپا!» دەپ ئاپامغا ئەركىلەپ ئۇنى رازى قىلماقچى بولدۇم. ئۇ يېنىمغا كېلىپ ئادىتى بويىچە چاچلىرىمنى قالايمقان قىلغاچ بېشىمنى سلاپ پەس قىلىپ، پىشانەمگە سۆيۈپ قويىپ: «پاكىزه يۈيغىن» دەپ قويىپ چىقىپ كەتتى. گەرچە ئاپام نېمىدىندۇر جىددىيلىشۋاتقاندەك قىلسىمۇ، مەندىن ئۇ ئىشنى مەخپىي تۇتۇشنى تاللىغاندەك قىلاتتى. «بۇپتۇلا» دېدىم ئىچىمده، چۈنكى بۇ ئۇنىڭ ئادەتلەنگەن خۇيى ئىدى.

ئاتا، خىياللىرىم يەنە سەن ئۆيگە قايتىپ كەلگەن شۇ چاغلارغا كەتتى. ئۇ چاغلار هاياتىمىدىكى ئەڭ ئازاپلىق چاغلار بولسىمۇ، نېمە ئۈچۈن دائىم شۇ چاغلارنى خىيالىي زىيارەت قىلىپ تۇرىدىغانلىقىم ماڭا نامەلۇم. بەلكىم ئىنسان مېڭىسى ئەڭ ئازاپلىق چاغلارنى ئەڭ ياخشى ئەسکە ئالىدىغان بولسا كېرەك؟ سەن تۇرمىدىن قايتىپ كېلىپ سەكراتقا چۈشكەن بىماردەك چۈشىنىسىز ئازاپلاردىن ئىڭراب ياتقان شۇ بىرنەچچە كۈن ماڭا قايتا. قايتا قىلغان ھېلىقى سۆزۈڭ ھېلىمۇ قۇلاق تۈۋىمە جاراڭلايدۇ.: «ئاتاڭ ئۇيغۇر، ئۇيغۇر بولۇپ ياشاپ ئۆتتى، يەنە ئۇيغۇر پېتى ئۆلدىغان بولدى، سەنمۇ ئۇيغۇرلىقىڭىنى ئۇنۇتما بالام!» - دەپ ماغدۇرسىز ئاۋازىڭ بىلەن شۇنداق ئېيتقان ئىدىڭ. ئۇ چاغلاردا سېنىڭ شۇ ئەقىدەڭ ئۈچۈن ئائىلىمىزنىڭ بەرگەن قۇربانلىقلەرىنى كۆرۈپ ساڭا نارازى بولغان، ھەتتا سەندىن نەپرەتلەنگەن بولساممۇ، ھېلىقى كۈنى بولغان «ساۋاقداشلار تارقاش چېبىي» دا * (ئاپتوردىن: مەكتەپپۈتتۈرگەندىن كېيىن ساۋاقداشلار ھەر جايغا تارقىلىش ھارپىسىدا بولىدىغانىيغىلىش.). چىن يۈرۈكىمدىن كۆيگەن، ئۇزۇندىن بۇيان ئاشق بولغانلىقىمنى بىلدۈرەلمەي يۈرگەن شۇ قىزنىڭ ماڭا سەن توغرۇلۇق دېگەن سۆزىدىن كېيىن ساڭا بولغان ھېسسىياتىمدا زور ئۆزگىرىش بولغان ئىدى.

- ئارمان، مېنىڭ سىزگە قانچىلىك ھەۋەس قىلىدىغانلىقىمنى بىلەمسىز؟ مەن ئاتامنىڭ قىزى بولسام، سىز مىللەت ئوغلىنىڭ بالىسى! - ئۇ قىزنى خالىي جايىدا سۆيىۋېلىش

تەمەسىدە تۇرغىنىمدا، ئۇنىڭ ماڭا قىلغان بۇ دەبىدەبىلىك سۆزى غىدىقىمنى كەلتۈرگەن ئىدى.

- ھا-ھا-ھا، سىزنى بىكارغا بىزنىڭ مەكتەپنىڭ شائىرەسى دېمەيمىز- دە! ئاجايىپ گەپلەرنى قىلىسىز جۇمۇ، ئەقدە.. دېدىم كۈلۈپ تۇرۇپ ئۇنىڭغا يېقىنلاشقاچ. يۈرىكىمەدە قىزغا بولغان ئىشق ئوتى لاۋۇلدىماقتا ئىدى. قۇترىغان توڭگۇزغا ئوخشاش قىزغا ئېتىلغۇم كېلىۋاتقان بولسىمۇ، تومۇرۇمىدىكى يېشىمغا ئەگىشىپ قويۇقلۇشۇراتقان ئەرلىك ھورمۇنىنىڭ غىدىقلۇشىدىن بولۇۋاتقان بۇ ۋەسۋەسىگە كۈچۈمنىڭ يېتىشچە قارشى تۇرىۋاتاتتىم.

- سىز قايىسى مەكتەپنى ئارزوغا تولدۇردىڭىز؟ - قىزنىڭ يېقىملىق ئاۋازى مېنىڭ تەسەۋۋەرلىرىمى ئاياقلاشتۇردى.

- ئىچكىرىدىكى بىر قانچە مەكتەپنى تولدۇردۇم، سىزچۇ؟ - مەنمۇ قىزدىن قايتۇرۇپ سورىدىم، گەرچە قىزنىڭ قايىسى مەكتەپلەرنى تولدۇرغانلىقىنى بىلسەممۇ، ئۇنىڭ بىلەن بىر مەكتەپكە بېرىپ قېلىش ئارزو سىدا ئۇنىڭغا ئوخشاش مەكتەپلەرنى تولدۇرغان بولساممۇ، لېكىن يەنلا قەستەن ئۇنىڭدىن سورىغان ئىدىم.

- مەنمۇ ئىچكىرىدىكى بىرقانچە مەكتەپنى تولدۇردۇم، لېكىن ئوقۇش پۇتتۇرگىچە داۋاملاشتۇرۇپ ئوقۇشۇم ناتايىن، چۈنكى ئىچكىرىدىكى مەكتەپلەرنى يېزىشتىكى سەۋەبىم، ئىچكىرگە ئۆتۈپ قالسام، نوپۇسۇمنى يۆتكەپ بارغاندىن كېيىن پاسپورت ئېلىش، ئاندىن چەتكە چىقىپ ئوقۇيمەن....

- زەيتۇنخانىنىڭ بويىندا ئالتۇن بىلەن كۆمۈش بار... - تېلفونۇم سايراب كەتتى. «نازىركوم»نى قۇڭغۇراق مۇزىكىسى قىلىپ قويغان ئىدىم. خىياللىرىم يەنە بىر قېتىم بۇزۇلدى، قاچىلارنى يۇيۇپ بولۇپ چايقاۋاتقان ئىدىم. قولۇمنى پەشىماىغا ئەرتىپلا تاماق ئۇستىلىگە قويۇپ قويغان يانفونۇمنى ئالماقچى بولدۇم.

- ۋەي، كەچۈرۈڭ، ئارمان يوق، خوش ئەمسە! - ئاپام يۈگۈرۈپ كېلىپ تېلفونۇمنى ئېلىپ، قارشى تەرەپنىڭ گېپىنى ئاڭلىمايلا قويىۋەتتى. ئاپامنىڭ بۇ نورمالسىزلىقلرى مېنى تېخىمۇ بەك ئەجەپلەندۈرۈۋاتقان بولسىمۇ، لېكىن ئۆزەمنى بېسىپ ئۇنىڭغا:

- ئاپا، ھەجەپ قىززىق بولۇپ قاپسەنغا بۈگۈن؟ مېنى قىزلاردىن كۈنلەۋاتامسەن نېمە؟ - دەپ ، چاندۇرماي زورىغا چاقچاق قىلدىم.

- ئارمان، بۈگۈن مەيلى نېمىلا بولمىسۇن سىرتقا چىقمايسەن جۇمۇ بالام، - ئاپا م تېخىمۇ بەك جىددىيەلىشۈۋاتقاندەك قىلاتتى. ئۇنىڭ ئادەتتىن تاشقىرى بۇنداق بىنورماللىقى مېنى ئەنسىرىتىپ قويغىلى تۇردى. « زادى نېمە ئىش بولدى؟» - دېگەن خىال بىلەن قاچا- قۇچىلارنى يۇيۇپ بولۇپ، كومپىيۇتپەر ئالدىدا ئولتۇرغان ئاپامنىڭ يېنىغا كىرىشىمگىلا، ئاپا كومپىيۇتپەر ئېكرانىنى ئۆچۈرۈۋەتتى.

- ئاپا، نېمە بولدۇڭ؟ بەك غەلتىلا ئىشلارنى قىلىسەنغا بۈگۈن؟ - دېدىم ئاپامغا چاقچاق ئارىلاش مەسخىرىلىك كۈلکە بىلەن.

- بالام، ماڭ ياتقىڭغا كىرىپ ئۆتكەندە ئالغان رومانىڭنى ئوقۇغىن. بۈگۈن كۆڭلۈم بىسەرەمجان، كىرىپ بالدۇر ئۇخلاپ ئارام ئالغان -. دېدى ئاپا بويىرۇق مەنسى چىقىپ تۇرغان تەلەپپۇزىنى سلىقلاشتۇرۇشقا تىرىشىپ.

- بولىدۇ، ئاپا. مەيلى نېمىلا بولمىسۇن، ھەممە ئىشلار ئۆتۈپ كېتىدۇ. كۆڭلۈڭگە شەيتان كىرىۋالغان ئوخشايدۇ، قورقما -. دەپ قويۇپ چىقىپ كەتتىم.

ھوجرامغا كىرىپ تورۇستقا قاراپ ياتقاچ يەنە خىالغا پاتتىم. « سۇئۇستى باغچىسى» دا ئەقىدە بىلەن پۇتىمىزنى سۇغا چىلاپ ئولتۇرغان ئىسىسىق كۈن:

- زەر تۇمارنى ئېسىۋېلىپ دېۋانە،

ھاياتىدا سۆزلەر: « ئاتام مىراسى،»

سۆيىۋېلىپ ئۆزگىلەرنىڭ يارىنى،

« ۋىسال قۇچتىم ھاياتنىڭ نە دەۋاسى.» - دەپ ئادىتى بويىچە ماڭا شېئىردېكلىماتىسيه قىلىپ بەردى ئەقىدە.

- پاھ، بىزنىڭ سەنەمجان ئالامەت شائىر قىز جۇمۇ! ئۆزىڭىز يازدىڭىزما؟ - دەپ سورىدىم. مەن ئاشق گۈزەل قىزنىڭ لەۋلىرىگە قاراپ قېلىپ، شېئىرنىڭ نېمە مەزمۇندا ئىكەنلىكىگە دەماللىققا دىققەت قىلالىغان بولساممۇ، لېكىن ئەقىدەنىڭ ئاغزىدىن مەنسىز شېئىرنىڭ چىقمايدىغانلىقىغا ئىشەنچىم بار ئىدى.

- ياق، باشقۇا بىر شائىرنىڭ. مەنسىنى چۈشەندىڭىزمۇ؟ - سورىدى قىز ماڭا ئاتەش كەبى نۇرلۇق كۆزلىرىنى تىكىپ.

- بىر ئالجوقا دېۋانىنىڭ ھېكايسىكەنغا؟ ساترامۇ نېمە، ئادەمنى چالىدىغان گەپلەرنى قىلىپتۇ. - دېدىم ئۆزۈم يادىمغا ئالالىغان بىرقانچە سۆزنى يادىمغا ئېلىپ.

- ئۆتەپ بېرىگە، سىزنىڭ ئەلسۆيگەن يازغۇچىنىڭ پۇشتى بولۇپ قالغىنىڭز! خۇمسىلىق قىلىۋاتىسىز ھە؟ ئاۋۇ دېۋانىنىڭ «ئۇيغۇر»نىڭ سىمۇولى ئىكەنلىكىنى بىلىپ تۇرۇپ.... - قىزنىڭ سۆزلىرىنى ئاڭلاب بىردىنلا رەھمەتلەك ئاتامنىڭ ئۆلۈش ئالدىدا قىلغان ئەڭ ئاخىرقى بىر ئېغىز گېپى يادىمغا كېلىپ، مەرھۇم ئاتامنىڭ شۇ چاغدىكى سىماسى كۆزئالدىمدا زاھىر بولدى. تۈننىسىپى، ئاپام مېنى سىلكىپ ئويغۇتۇپ:

- قوپە بالام، ئاتاڭ بولالماي قالدى.. - دېگەن يىغلاپ ئېيتقان سۆزلىرىدىن چاچراپ تۇرۇپ ئۇنىڭ يېنىغا بارغانىدىم. ئاتامنىڭ نۇرسىز كۆزلىرى چىراقنىڭ نۇردىنىمۇ، ياكى جەنەتنىڭ سايىسىدىنىمۇ بىلمىدىم يۇرۇپ كەتكەن ئىدى. ئۇ خۇددىي نەپەستىن قىينىلىۋاتقاندەك تىترىسىمۇ، ئېغىر نەپەس ئاۋازىنى ئاڭلاب تۇراتتۇق. ئورۇق، ماغدۇرلىرىنىڭ قوللىرى بېلىكىمنى چىڭ سىقىپ تۇراتتى.

- ئۇيغۇر.... - ئاتامنىڭ ئەڭ ئاخىرقى بىر ئېغىز گېپى شۇ بولغان ئىدى.

- ئۇيغۇر! ئۇيغۇر! ئۇيغۇر!... - دېرىزىدىن كىرگەن ئاۋاز خىاللىرىمىنىڭ يەنە بۇزۇلۇشغا سەۋەب بولدى. مېھمانخانا ئۆينىڭ دېرىزىسىگە يۈگۈرۈپ بېرىپ سىرتقا قارىدىم، قىزىرىشقا تېخى ئولگۇرمىگەن شەپەق نۇردا يۈزلىگەن ئۇيغۇر قىز - يىگىتلەر، ئاكا - ھەدىلەر، ئاتا - ئانىلار «بەش يۇلتۇزلىق قىزىل بايراق» تۇتقان بىرقانچە كىشىنىڭ ئارقىدىن ئەگىشىپ توۋلاشقىنىچە، قۇرۇق قول ھالدا رەتلەك قەدەمدە توپلىشىپ كېتىپ باراتتى.

- ئاپا - ئاپا، قاراڭ نامايش بويتۇ! - ھاياجانلىق تەله پېۋۇزدا ئاپامنى چاقىرىدىم. ئاپام مېنىڭ چاقىرىشىغا قاراپ ئولتۇرمایلا من بىلەن تەڭ دېگۈدەك دېرىزە تۈۋىگە كېلىپ بولغان ئىكەن. - ھەممىسى ئۇيغۇر دەپ توۋلىشۋاتىدۇ، بىزمو چۈشەمدۇق ئاپا! - دېدىم يېنىمدا پەستكە قورقۇنج نەزىرىدە قاراپ تۇرغان ئاپامغا قاراپ.

- چالى! - كاچىتىمغا تەڭكەن تەستەك دەستىدىن ھاياجانلىرىم بىردىنلا غەزەپكە ئۆزگەرگەن بولسىمۇ، لېكىن ئاپامنىڭ ياش يۇقى كۆرلىرىنى كۆرۈپ ئاچچىقىمىنى بېسىپ تۇرۇپ ئۇنىڭغا:

- ئاپا، مېنى نېمىگە ئۇرۇسەن؟ - دېدىم ئامال بار غەزەپ تەله پېۋۇزنى يوشۇرۇپ. ئاپام مېنى تۇيۇقسىزلا چىڭ قۇچاقلاب تۇرۇپ:

- بالام، مۇشۇنداق بىر كۈنلەرنىڭ كېلىپ سېنىڭمۇ ئاتاڭغا ئوخشاش كېتىپ قېلىشىڭدىن بەك قورقاتتىم. مەيلى نېملا ئىش بولمىسۇن قۇلاق تېنج بولغانغا يەتمەيدۇ، سەن مېنىڭ بىر تاللا بالام، ھەرگىز ئۇ كىشىلەر قاتارىغا قوشۇلۇپ قالما! - دېدى ئاپام يىغا ئارىلاش تىتىرەڭگۈ تەله پېۋۇزدا.

- توۋۇا قىلدىم، ئاپا. قىزىقچىلىق بولامدىكىن دەپ چىقاىلى دەپتىمەن، خاپا بولمىغىنە! بۇنچە قورقۇپ كەتكىدەك ئىش يوق، - دېدىم ئاپامغا ئۆزۈمنىڭ چوڭ بولۇپ قالغانلىقىمىنى بىلدۈردىغان تەله پېۋۇزدا. بايىقى شاپىلاق دەستىدىن يۈزمى قىزىۋاتقان بولسىمۇ، ئاپامغا غەزەپلىنەلمەي، ئەكسىچە ئۇنىڭ يېشىدا ئېرىپ كەتكەن ئىدىم.

- ئۇيغۇر! ئۇيغۇر! ئۇيغۇر!..... - دېرىزىدىن نامايشچىلارنىڭ جاراڭلىق ساداسى داۋاملىق كىرىۋاتاتتى. ئۇ جايىدا كىملەرنىڭ بارلىقى، نېمە ئىشلارنىڭ سادر بولىۋاتقانلىقى مېنى قىزىقتۇرسىمۇ، لېكىن ئاپامنىڭ ئالدىدا بەرگەن رازىلىقىم بويىچە سرتقا خالىغانچە چىقاڭمايتتىم. چىقىسام نېمە ئىشلارغا چېتىلىپ قالدىغانلىقىم ماڭا نامەلۇم ئىدى. كاللام بىردىنلا يۇرۇپ كەتكەندەك بولدى، ئاپامنىڭ نېمە ئۈچۈن بىردىنلا غەلتە بولۇپ قالغانلىقىنى چۈشەنگەندەك بولدۇم. ئۇنىڭدىن:

- ئاپا، سەن بۇ ئىشنى بۇرۇنلا بىلىدىكەنسەن - ھە؟ غەلتە بولۇپ قالغانلىقىڭى شۇ سەۋەبتىنمۇ؟ - دەپ سورىدىم.

- ئارمان، ئاتاڭىنىڭ نېمە سەۋەبتىن تۈرمىدە ياتقانلىقىنى بىلەمسەن بالام؟ - تۈلۈمىدىن توچماق چىققاندەك جاۋاب كۆتۈپ تۇرغىنىمدا سورالغان بۇ سوئال مېنى گائىگىرىتىپ قويىدى.

- ياق ئاپا، ماڭا ھېچكىم دەپ بەرمىدى، لېكىن باشقىلاردىن ئاڭلىشىمچە سىياسىي جىنايەتچى بولۇپ ياتقان ئىكەن، شۇمۇ؟ - قايتۇرۇپ سورىدىم ئاپامدىم. دېمىسىمۇ تاكى يېقىنغا قەدەر ئاتامنىڭ نېمە سەۋەبتىن تۇتۇلغانلىقىنى ئېنىق بىلمىسىمەمۇ، ئۇنىڭدىن - بۇنىڭدىن ئاڭلىغان كۆچا پاراڭلىرىدىن ئاتامنىڭ يازغان كىتابى ئۈچۈن تۈرمىدە ياتقانلىقىنى تېخى يېقىندا بىلگەن ئىدىم.

- ئاتاڭ ھېچقانداق بىر ئىشنى خاتا قىلغىنى يوق، پەقتلا ھېسسىياتىنى كونترول قىلىشنى بىلمىگەنلىكى ئۈچۈن شۇ ئاقۇھەتكە قالغان. ئاتاڭ «ئۇيغۇر»نى سۆيگەنلىكى، بۇ ھېسسىياتىنى كونترول قىلامىغانلىقى، ئۇنىڭدىن باشقىلارغا ئوخشاش ۋاز كېچەلمىگەنلىكى ئۈچۈن ھايأتىنى سېلىپ بەردى. ... - ئاپام ھاياجان بىلەن سۆزلەۋاتاتتى، يىغلىۋاتاتتى. يىغىسىنى بېسىشقا تىرىشاتتى. - رەھمەتلەكىنىڭ ئۆلۈش ئالدىدا قىلغان سۆزى يادىڭدىمۇ؟ بىچارە بايقۇشۇم ئۆلىدىغان چاغدىمۇ «ئۇيغۇر» دەپ جان ئۈزگەن ئىدى... - ئاپام يىغىسىنى كونترول قىلاماي قالدى. مەن ئادىتىم بويىچە ئاپامغا تەسەللەي بېرىش ماغدۇرنى ساقلاش ئۈچۈن يىغلىماسلىققا تىرىشىۋاتاتتىم. بېشىمنى كۆتۈرۈپ دېرىزە سىرتىدىكى قاراڭغۇلۇق بېسىشقا باشلىغان كۆك ئاسماڭغا قارىدىم، تۇمانلىشىشقا باشلىغان قارچۇغامنى روشهنلەشتۈرۈش ئۈچۈن چىشىمنى چىڭ چىشلەپ كۆزەمنى يۇمدۇم. «ئۇيغۇر! ئۇيغۇر! ئۇيغۇر! ...» ئاتامنىڭ مىڭلىغان روھى دېرىزە سىرتىدا چۈقان سېلىۋاتاتتى.

- زەيتۇنخانىڭ بويىندا ئالتۇن بىلەن كۆمۈش بار! - تېلغۇن يەنە سايىرىدى. بۇ قېتىم تېلغۇننى ئۆزۈم ئالدىم.

- ۋەي، ئارمان، بۇ مەن، ئەقىدە. سىرتتا نامايش بولۇۋاتىدۇ، بىلدىڭىزىمۇ؟ خۇددىيەمە ئۇيغۇرلار ئۇيغۇنۇپ كەتكەندەك، ھەممىسى «ئۇيغۇر!» دەپ توۋلىشۇۋاتىدۇ.. - بۇ ئاوازنى ئاڭلاپ يۈرىكىم غارت قىلىپ قالدى. ئەقىدە سىرتتىن تېلغۇن قىلىۋاتقان ئىدى. ئۇنىڭ ئەتراپىدىكى ۋارالىڭ - چۈرۈڭ ئاوازىدىن ئۇنىڭ نامايشچىلار بىلەن بىرگە ئىكەنلىكىنى بىلگىلى بولاتتى.

- ئەقىدە! سىز ھازىر نەدە؟ نېمە ئىش قىلىۋاتىسىز؟...

- پاڭ!.... ۋايىجان،.... - گېپىم تاڭىمەيلا ئېتىلغۇچنىڭ* ئاوازىدىن كۈچلۈكىرەك بىر ئاواز تېلغۇننىڭ ئۇتەرپىدىن ئاڭلاندى، يۈرىكىم ئېغىپ، كۆزۈم قاراڭغۇلۇشىشقا باشلىدى. - تىت، تىت، تىت... - تېلغۇن قويۇلۇپ كەتكەنلىك سىگنانلىنى ئاڭلاتتى. يۈرىكىم تېز- تېز سوقۇشقا باشلىدى، مەن ئاشق قىزنىڭ تېلغۇننىدىن ئوق ئاوازى ئاڭلانغان ئىدى. قەلبىمde سىرتقا چىقىش، ئەقىدەنى مەيلى نەدىن بولمىسۇن تېپىپ كېلىش تەقەززاسى قوزغالدى. بارلىق جەريانغا شاهىت بولۇپ تۇرغان ئاپام مېنىڭ چىرايمىدىكى ئۆزگۈرۈشتىن قەلب دۇنيايمىدىكى دولقۇننى ھېس قىلدى بولغاىي، مېنى يەنە چىڭ قۇچاقلۇوالدى.

- بالام، ئۇنداق قىلما! ھېچ يەرگە بارما، سىرت بەك خەتەرلىك!.... - ئاپام يەنە قانداقتۇر باشقا گەپلەرنىمۇ قىلغاندەك قىلدى، لېكىن ھېچبىر گەپ قوللىقىمغا كىرمىدى.

- ئاپا، مەن ئەمدى سىرتقا چىقىمىسام بولمايدۇ، باشقا ئىش قىلمايمەن، ئاشۇ دوستۇمنى تېپىپ كېلەي!.... - ئۆزۈمنى تۇتۇلالماي، مېنى چىڭ قۇچاقلۇوالغان ئاپامنى ئىتتىرىۋېتىشكە قولۇمنى كۈچ بىلەن ئۇزاتتىم يۇ، ھەركىتىمنى ئۆزگەرتىپ ئاپامنى چىڭ قۇچاقلۇوالدىم.

- ئاپا، ئەگەر مېنى بۈگۈن چىقىلى قويىمىسىڭىز، مېنى بىر ئۆمۈر ۋىجىان ئازابغا قويىسىز!.... - ئاوازىم ھايىجان ۋە تاقەتسىزلىك تۇيغۇسىدىن تىترەپ چىقۇۋاتاتتى.

- ئاپا! ئاپ—ئا! - دەپ ۋارقىرىۋەتتىم ئاخىرى. نېمىشىقىدۇر، ئاپام بىرىدىنلا ئۇيقۇدىن ئويغانغاندەك، مېنى قويىۋېتىپ، چرايمىغا قاراپ تۇرۇپ، كۆزىدىكى ياشلىرىنى ئەرتىكەچ، كۈچىنىڭ بارىچە تەمكىن تەلەپپۇزدا:

- بالام، ماڭا ۋەدە بەر، تېز بېرىپ تېز كەلگىن!....

- تاك! - ئاپامنىڭ قۇچىقىدىن قۇتۇلۇپلا، گېپىنى ئاڭلاپ بولۇشقا ئولگۇرمەي دېگۈدەكلا سىرتقا ئېتىلىپ چىقىپ كەتتىم.

كۈچىدا كېتىپ بارىمەن، نورمال ۋە بىنورمال چراي ئىپادىلىرىدە بولۇۋاتقان تۈرلۈك كىشىلەر يولدا ئۇچراۋاتاتتى. يۈگۈرۈپ ماڭغاچ ئەقىدەگە تېلفون ئۇردۇم.

ۋەي، ئارمان! بەك قورقۇنچلۇق بولدى، ساقچىلار ئادەم ئاتتى بايام.... توۋۇۋا!!...ۋايجان، ئاۋۇ بىللار بىر خىتاينى ئۇرۇپ كەتتى، هوۋ، بېشىغا تېپپىۋاتىدا ئاۋۇ بالا.... ئەقىدەنىڭ تاققا - تۇققا گەپلىرىدىن ئۇنىڭ قانچىلىك قورقۇۋاتقانلىقى، قانچىلىك جىددىيلىشىۋاتقانلىقىنى بىلىش تەس ئەمەس ئىدى. مەيلى قانداقلا بولمىسۇن، ئۇنىڭ ئاۋازىنى ئاڭلاپ يۈرىكىم خېلى جايىغا چۈشكەندەك بولدى.

- جېنىم، سىز نەدە هازىر؟ - ئۇنىڭ جاۋاب بېرىشىگە تاقھەتسىز بولغان حالدا گېپىنى داۋاملاشتۇرمایلا بېلىگە تېپپىۋەتتىم. - ما قول ئەمسە، شۇ جايىدا جىم تۇرۇپ تۇرۇڭ - ھە! مەن هازىرلا يېنىڭىزغا بارىمەن.- تېلفۇنى قويۇپلا كۆنگەن خۇي بويىچە ئىككى كۈچىدا ماشىنلار توختايدىغاندەك ئەمەس ئىدى. يۈگۈرگەن پېتىم ئەقىدە بار كۈچا تەرىپكە كېتىپ بارىمەن، ئادەتتە خىتايلار كۆپ كەلمەيدىغان بۇ كۈچىلاردا، بۈگۈن ئۇيغۇرلار تېخىمۇ يامراپ كەتكەندەك كۆرۈنەتتى، نەگىلا قارسا ئۇيغۇرلار. « ۋاه، مۇشۇنداقلا مۇستەقىل بولۇپ قالساق - ھە! » - دېگەن خىيالدا بولۇشىقىمۇ ئولگۇردۇم. يۈگۈرەپ كېتىپ بارىمەن، ئەتراپىمدا ئۇيغۇرلار تۈرلۈك چراي ئىپادىلىرىدە ئۇچرىماقتا، قورقۇنج، ئۆمۈد، ئىشەنج، ئەندىكىش، ھودۇقۇش، تېنەش، تەمتىرەش.... تۈرلۈك چراي ئىپادىلىرىدە بولۇۋاتقان كىشىلەر بار ئىدى.

دۇكانلار ئېتىلىشكە باشلىغان، بەزى كىشىلەر خىتايلارنىڭ كىچىك ماگىزىنلىرىنى چېقىشقا باشلىغان ئىدى. بېشى قان ھالدا قورقۇنچتا روهىنى يوقۇتۇپ كېتىپ بارغان بىر خىتاينى كۆردىم، ئۇ مېنىڭ يوگۇرۇپ كېلىۋاتقانلىقىمىنى كۆرۈپ دەرھاللا بېشىنى قۇچىقىغا ئېلىپ يەردە ئۆلتۈرۈۋالدى، ئۇنىڭ يېنىدىن ئۆتۈپ كەتتىم. راست گەپنى قىلىسام، ئۇنىڭ چرايىغا بىرنى تەپكىم بار ئىدى، لېكىن ئۇنىڭ قورقۇنچ تۆكۈلۈپ تۇرغان چرايىنى كۆرۈپ ئۇنىڭغا سەل ئىچ ئاغرىتىپ قالغاندە كەمۇ قىلاتتىم، ئۇنىڭ ئۇستىگە ئەقىدەنىڭ يېنىغا كېتىپ باراتتىم، شۇڭا ئۇ نىيتىمنى ئەمەلگە ئاشۇرمائى، ئۇنىڭغا مەسخىرە بىلەن قاراپ قويۇپ كېتىپ قالدىم. جاھان قاراڭغۇلۇق قۇچىقىغا كىرگەن ئىدى، چراق يۇرۇقى بولىغان بولسا ئەقىدەنى قانداقمۇ تاپار ئىدىم - ھە!

- خىتايلارنى ئۆلتۈرەيلى! جۇرۇڭلار باللار، «ئۆچ ۋىلايەت ئىنقلابى» يەنە پارتلىدى، ھەممىسىنى ئۆلتۈرەيلى بۇ كاپىرلارنىڭ! ... - بەش - ئونلىغان ياش باللار قولىدا تۆمۈرنىڭ سۇنۇقى يوق، ئۇرۇمچىنىڭ يەرلىك پەدىسى بويىچە پو ئاتقان تەلەپپۈزدە توۋلىشىپ يېنىغا كېلىپ قالدى.

- بالاڭزا، جۇرە بىلەلە كاپىرلارنى تازلايمىز! - دېدى ئۇلاردىن بىرى ماڭا قاراپ.

- ھە؟ بىر قىز بالىنى كۆردىڭلارمۇ؟ بويى خېلى ئېگىز، قارا قاش، قاراکۆز، چېچى توم...

- ئۇكاڭزا سىڭلىڭنى ئىزدەۋاتامسەن خوتۇنىڭنىمۇ؟ بايا چرايىلىق بىرقىزنى كۆرگەن، شۇ بولۇپ قالسا، ئاۋۇ يەردە يۈرىدىغۇ دەيمەن... - گېپىمنى ماز پاراڭ بىلەن ئۆزۈپ قويغان بۇ «چېڭلۈڭ تۇۋ» بالا ئاخىرى ماڭا كېرەكلىك ئۇچۇرنى بەردى. «رەھمەت ھە!» دەپ قويۇپ ئۇ كۆرسەتكەن تەرەپكە ھەسربىگىنىمچە كېتىپ قالدىم.

- ئارمان! - ئەقىدەنىڭ مېنى توۋلىغان ئاۋازىدىن ئۇنى تونۇپ ئۇنىڭغا قېشىغا بېرىپ ئۇنى چىڭ قۇچاقلۇۋالدىم. ئاھ! بۇ مېنىڭ ئۇنى تۇنجى قېتىم قۇچاقلۇشىم ئىدى. باياتىن يوگۇرۇپ تېزلىشىپ كەتكەن نەپىسىمگە قىزنىڭ پۇرېقى ئۇرۇلۇپ يۈرىكىمنىڭ سوقۇش رېتىمىنى يەنە باشقىچە بىر رېتىملارغا يۇتكەشكە ئۈلگۈرمەيلا، ئەقىدە مېنىڭ قۇچىقىمىدىن قۇتۇلۇپ چىقىۋالدى.

- ئەقىدە، يۈرۈڭ، ئادەم تۇرىدىغان جاي ئەمەس بۇ، كېتەيلى تېز! - دېدىم قۇچىقىمىدىن ئەمدىلا قۇتۇلۇپ چىققان قىزنىڭ قولىدىن تۇتۇپ تارتقاچ. قىز مېنىڭ ئارقىمىدىن ماڭدى، نەگە بېرىشنى سوراپىمۇ قويىماي، ئارقىمىدىن ماڭا ئىشىنىپ ماڭدى. قىز قورقۇپ كەتكەندەك قىلاتتى، ئۇنىڭ ئەندىكىپ ئىككى يېقىغا پات. پاتلا قاراپ قويۇشىدىن، گۈزەل كۆزلىرىدە ئېنىق ئەكس ئېتىپ تۇرغان قورقۇنچىتن يۈرىگىم ئېچىشىپ كەتتى. بايا مەن يۈگۈرۈپ كەلگەن كوچىدىن ئۆيۈم تەرەپكە كېتىپ باراتتۇق، تۇيۇقسز، پىلىمۇتنىڭ ئاۋازى بىلەن تەڭ، كوچىنىڭ ئۇ چېتىدە توپلىشىپ تۇرغان ياش باللارنىڭ تېرە. پېرەڭ بولۇپ ھەر تەرەپكە قېچىۋاتقانلىقىنى، بەزلىرىنىڭ يەرگەيىقلغانلىقىنى كۆردىۇق. كارامەت! خۇددىي ئامېرىكىنىڭ كىنولىرىدىكىدەك جېپ ماشىنا كوچىنىڭ ئۇ باللار تۇرغان تەرىپىگە كىرىدى، پىلىمۇت ئاۋازى بىلەن ئۇيغۇرچە ئىڭرۇغان ئاۋازلارنى ئاڭلىدۇق. راست گەپنى قىلغاندا، مېنى قورقۇنچ چىرمىۋالدى، كۆرئالدىمدا يۈزبەرگەن بۇ قىرغىنچىلىق مېنى چۆچۈتكەن ئىدى. تەبىئى ئىنكااس نەتىجىسىدە ئەقىدەنىڭ قولىنى تۇتۇپ كوچىنىڭ قاراڭغۇ جايىغا يۈگۈرۈپ يۈشۈرۈنىدىغان جاي ئىزدىدىم، خۇداغا شۇكىرى، سۈيدۈك پۇراپ تۇرغان تاشلاندىۇق قاڭالىتر بوتكا ئارقىسىدىكى تام بىلەن بوتكا ئارلىقىدا ئىككى ئادەم پاتقۇدەك جاي بار ئىكەن. شۇ قاراڭغۇ جايىدا ئەقىدەنى يەنە بىر قېتىم چىڭ قۇچاقلىدىم. قىزنىڭ دىمىقى يۈزۈمگە ئۇرۇلۇپ تۇراتتى، كۆكرىكىم قىز كۆكىسىنىڭ كۆتۈرۈلۈپ. پەسىيىپ جىددىي نەپەس ئېلىشىنى ھېس قىلىۋاتاتتى. توۋۇا، مۇشۇنداق چاغدىمۇ قىزغا بولغان مۇھەببەتلىك قىزىقىش تۇيغۇم قورقۇنچىنى يەڭىگەندەك قىلاتتى. جېپ ماشىنىڭ ئاۋازىدىن ئۇنىڭ كوچىنىڭ بىز تۇرغان تەرىپىگە يېقىنلاپ كېلىۋاتقانلىقىنى بىلگىلى بولاتتى. بىرىدىنلا قورقۇنچ يەنە ۋەسۋەسىنىڭ ئۇستۇنلىكىگە ئۆتۈپ مېنى تىتەك باسقاندەك بولدى. قىزنى بار كۈچۈم بىلەن چىڭ قۇچاقلىۋالدىم، شەپە چىقارماي جىم تۇرىۋالدۇق.

ئاللاھ! ... قاچ!... تۇيۇقسىز بىزگە يېقىنلا بىر جايىدىن بىرى يۈگۈرەپ چىقىتى، قاراڭغۇلۇقنىڭ قانداقتۇر بىر جايىدىن يەنه بىرىنىڭ شۇنداق ۋارقىرغان ئاۋازىنى ئاڭلىدۇق.

- پاڭ - پاڭ ! - پىلىمۇتنىڭ ئاۋازى ئاڭلاندى، يورۇق كەڭرى كوچىغا يۈگۈرۈپ چىققان بىر ياش ئۇيغۇر بالا ئېچىنىشلىق چىرقىراپ يەرگە يىقىلدى. جېپنىڭ كوزۇپىدا ئولتۇرغان ئىككى هەربىي پىلىمۇتلەرنى ھەر تەرهەپكە تەڭلىگىنىچە چۈشۈپ بالىنىڭ جەستى يېنىغا بېرىپ ئۇنى كۈچەپ تەپتى.

ئاللا كارامەت! بalam!.... ئوتتۇرا ياشلاردىكى بىر كىشى كوچىنىڭ يەنە بىر قاراڭغۇ دوقمۇچىدىن قول يۈگۈرەپ چىقىپ بالىنىڭ جەستى تەرەپكە ئېتىلدى.

- خوؤ مئەن! ... پاڭ! ... - جېپتىكى قايسىدۇر بىرى ئوق چىقاردى. ئۇ كىشى قۇچقىنى كەرگىنچە يۈگۈرۈپ قاراڭغۇلۇقتىن چىقىپ چىراق يۈرۈقى ئاستىدىكى بالسىنىڭ جەستىنىڭ يېنغا بېرىپ بولغىچىلا يەرگە يۈزچىلەپ يىقلىدى. ئۇنىڭ ئېغىر گەۋدىسى يەرگە يىقلغاندا «پوك» قىلغان ئاۋاز ئاڭلانغاندەك قىلدى. خىتاي ئەسکەرلەرنىڭ ئوق ئاۋازىدىن كېيىنكى دەقىقىلىك تىمتاسلىقتا ئۇ ئاتىنىڭ ئۆلۈم ئالدىدا يۈزىنى ئاسماڭىمۇ قىلالماي، ئاجىز نەپەسلەرىدىن مەينەت يەردىكى تۇپىلارنى پۈۋەپ نېمىلەرنى دېگەنلىكىنى پۈتۈن جاهان ئاڭلىغاندەك قىلدى. ئەمما شۇ ۋەقەلەرنىڭ شاھىدى بولغان مەن ئۇنىڭ نېمە دېگەنلىكىنى قورقۇنچىنى ئاڭلىيالىغان ئىدىم. ئۇ بەلكىم، مەرھۇم ئاتامغا ئوخشاش «ئۇيغۇر» دەپ جان ئۈزگەندۇ؟ ياكى، ئۇنىڭ ئۈچۈن پات يېقىندا بولغۇسى ئاخىرت سورىقى ئۈچۈن جاۋاب تەييارلىماق چىبولغاندۇ؟ ۋە ياكى «ئوغلۇم، قورقما، مەن كەلدىم...» دېگەندۇ. مەيلى نېمىلا بولمسۇن، خىتاي ئەسکەرلەر ئۈچۈن ئۇنىڭ نېمە دېگىنى مۇھىم ئەمەس ئىدى. قورقۇنچ ئىچىدە جان ساقلاش تەمەسىدە قالغان مەن ئۈچۈنمۇ ئۇنىڭ نېمە دېگەنلىكىگە قۇلاق سېلىش ھاجەت ئەمەستەك قىلاتتى. ئەقىدەنى قۇچاقلاپ، قورقۇنچىنى ئۇ جايىدا قانچە ئۇزاق تۇرغانلىقىمنى سەزمەيتتىم. ئىشقىلىپ خىتاي ئەسکەرلىرىنىڭ كەتكەنلىكىنى جەزىملەشتۈرگەندىن كېيىن، ئاستا ئۇ قاراڭغۇلۇقتىن چىقتىم ۋە ئەقىدەنىڭ قولىنى

يەنە چىڭ تۇتقىنىمچە چىراق يۇرۇقى بولمىغان جايilarنى بويلاپ ئۆي تەرهپكە قاراپ كېتىپ قالدىم.

يۈگۈرگىنىمىزچە قاراڭغۇلۇقنىڭ دالدىسىدا كوچىلاردىن ئۆتۈپ ئاخىرى مەھەللەگە يېقىنلاپ قالدۇق. بىر تار قاراڭغۇ كوچىدىن تېنچ ئۆتۈۋالساقلە ئامان-ئېسەن ئۆيگە يېتىپ كېلەتتۇق. باياتىن بىز جان ھەلەكچىلىكىدە تىپرلاپ يۈگۈرۈۋاتقاندا توختىماي زىل چالغان يانفونۇم ئەمدى پۈتونلەي سۈكۈتكە چۆمگەن ئىدى. مەھەللەگە يېقىنلاشقانسىرى بىر ئاز خاتىرجمە بولغاندەك ھېس قىلغان چېغىم ئاپامغا تېلفۇن قىلدىم. لېكىن تېلفۇن ئۇلانمىدى. ئاپتوماتىك ئىنكاسىنىڭ خىتايچە نېمىلەرنى دېگەنلىكىنى ئاڭلاشقا زېھىم يوق ئىدى. قاراڭغۇلۇقتا يېقىلىپ چۈشتۈم. يۈزۈمگە يۇندا چاچرىغاندەك قىلدى. لېكىن ئۇنىڭ پۇرېقىنى سېزىدىغانغا دىمىقىم ئاللىقاچان قورقۇنچىتن سەزگۈسىنى يۇقاتقاندەك قىلاتتى. يۈزۈمنى سۈرتىكەچ، يەرگە چۈشۈپ كەتكەن يانفونۇمنى تېپىپ ، ئەقىدەنىڭ قولنى قايتا تۇتقىنىمچە داۋاملىق ئۆي تەرهپكە يۈگۈردىم. ئەقىدە ئىپادىسىز مۇردىغا ئوخشىپ قالغان ئىدى. بەلكىم مەنمۇ شۇنداق بولۇپ قالغاندىمەن...

بىز ئۆيگە كىردۇق. ئاپام مېنى كۆرۈپلا هوشىدىن كەتتى. كېيىن بىلدىمكى، بايام يېقىلغاندا ماڭا چاچرىغان «يۇندا» ئەسلىدە قان ئىكەن. سىرتتا ئاڭلىنىۋاتقان ئوق ئاۋازىدىن قورقۇپ تۇرغان ئانا ئۆز پەرزەنتىنىڭ يۈز-كۆزى قان ھالەتتە قايتىپ كەلسە شۇنداق ئىنكاستا بولۇشى ئەلۋەتتە نورمال بولسا كېرەك!

يىراقلاردىن ئوق ئاۋازى داۋاملىق ياكىراۋاتاتتى. كىملەرنىڭ يەر چىشلەپ، كىملەرنىڭ قىرغىن قىلىۋاتقانلىقىنى بەلكىم ئىنسانى ھېسقا ئىگە ھەممە كىشىنىڭ بىلىشى تەبىئى...

ئەقىدەنىڭ ئۆيىدىكىلەر بىلەن ساباھ ۋاقتىغىچە ئالاقلىشالىمدۇق. ئۇنىڭ دادىسى ئىچكىرىگە قاق توشۇيدىغان، ئىچكىرىدىن باشقا ماللارنى كىرگۈزىدىغان سودىگەر كىشى ئىدى . شۇ كۈنلەرde ئۇ ئىچكىرىدە بولۇپ ئەقىدەنىڭ ئاكسىسىمۇ ئۇنىڭ يېنىدا ئىكەن. تاڭغا يېقىن مىڭبىر مۇشەققەتتە ئەقىدەنىڭ ئاپىسى بىلەن ئالاقلاشتۇق - سانجىغا تۇغقان يۇقلاب كەتكەن ئىكەن. خۇداغا شۇكىرى، ئۇلارنىڭ ھەممىسى ئامان

ئېسەن دېمەك. ئەقىدە ئۆيىدىكىلەرنىڭ ئەھۋالنى تولۇق بىلگەندىن كېيىن تېلەپۇنى قويىدى - دە، شاتلىقتىن ھاياجىنى باسالماي باغرىمغا ئۆزىنى تاشلىدى.

مۇدھىش زۇلمەتكە تولغان بۇ كېچە تۈن پەردىسىنى ئاستا ئاستا يىغىشقا باشلىماقتا ئىدى...

بىر تىلەمچىنىڭ ھېكايمىسى

ھېكايه

مەلۇم كۆچىدا كېتىۋېتىپ، ئاغزى قىڭىز، پۇتى باسماس، قولى تۇتماس، تىترەپ تۇرغان كالپۇكلىرىدىن شەكلى ئۆزگەرگەن ئېڭىكىنى بويلاپ ئاققان شۆلگەي ئالدىغا قويۇلغان پۇچۇق قاچىغا تېمىۋاتقان، ناھايىتى ۋەيرانە ۋە بىچارە ھالەتتىكى بىر تىلەمچىنى كۆرۈپ قېلىپ، ئۇنىڭغا پورتىمالىدىن 10 سوم چىقىرىپ بەرمەكچى بولدۇم. نېرىراقتا ماڭا سەپ سېلىپ تۇرغان تاۋۇزچى يۈگۈرۈپ كېلىپ، مېنى بىر ياققا تارتى - دە، بۇ تىلەمچى ھەقىدە ھەيران قالارلىق بىر ھېكاينى باشلىدى....

ئۇ سوراچانىدا ئاخىرقى مەھبۇس بىلەن ھەپىلەشمەكتە. مەھبۇسنىڭ كۆز قارچۇقلرىنى ئېنىق كۆرگىلى بولمايدىغان ، يۈزلىرى ئەسلى شەكلنى پەرق ئەتكۈسىز ھالەتتە ئىششىپ كەتكەن ئىدى. قانغا مىلەنگەن يىرتىق كۆڭلىكىدىن بەدىنىنىڭ كۆكۈرگەن ۋە قانىغان جارائىتلرى كۆرۈنۈپ تۇراتتى. ئولۇڭ قولى گەجگىسىدىن، سول قولى بېقىنىدىن ئارقىغا قايرىلىپ تەتۈر كىشەن سېلىنغان، پۇتلرىدىكى ئىشكەلننىڭ ھالقىسى مۇسکۇللرىغا پېتىپ، قانسىزغان ھالەتتە ئولتۇراتتى. تىرناقلرى تارتىۋېتىلگەن بارماقلرىنىڭ ئۇچىدا بېغىرددەك - بېغىرددەك قان ئۇيۇپ قالغان ئىدى.

ئۇنىڭ چاچ ساقاللىرى ئۇزۇن ئۆسکەن بولۇپ، چەك، چەك يېرىۋېتىلگەن باشلىرىدىن سرقىغان قانلار قېتىشپ چاچلىرى پەتلە، پەتلە بولۇپ كەتكەن، ئارىلاپ يۈلىۋېتىلگەن ساقىلىنىڭ ئىزىدىن چىققان قانلار بۇرۇنلىرىدىن، كۆز-قۇلاقلىرىدىن چىققان قانلارغا قوشۇلۇپ ئېقىپ چوشۇپ، كۆكىرەكلىرى ۋە قۇرساقلىرىدىن ساقىغان قانلار بىلەن بىرلىشىپ يوتىلىرىدا بېغىردىك ئۇيۇپ قالغان ئىدى. بۇ ھالىتىدىن ئۇنىڭ ئەمدىلا 16 ياشتىن ھالقىغان گۆددەك ئۇيغۇر يىگىتى ئىكەنلىكىنى تەسەۋۋۇر قىلىش مۇمكىن ئەمەس ئىدى. سوراچاخانا شۇنچىلىك ھەيۋەتلىك، قورقۇنچىلىق.

— ئېپىتە، كىم ساڭا يولىيۇرۇق كۆرسەتتى؟ قانچە شېرىكىڭ بار؟

— ئاللاھقا بولغان ئىمانىم ماڭا يولىيۇرۇق كۆرسەتتى، 20 مىليون ئۇيغۇر شېرىكىم بار. ھۆر ۋەتنىمگە بولغان ئىشەنچىم ماڭا ھەمراھ بولدى....

— دا!....

باياتىن ئۇنى ئۇرۇپ ھېرىپ كەتكەن ئىككى خىتاي ئەسکەر تېخى ئارامنى ئېلىپ بولمايلا تاپشۇرۇپ ئالغان ئۇرۇش بويրۇقىغا بىنائەن ئۇنى يەنە ئۇرۇشقا باشلىدى. ئۇلار تولىمۇ ھەيران ئىدى. چۈنكى مۇشۇنىڭدەك نۇرغۇن ياشلارنى ئۇردى، جازالىدى، كۆپۈنچىسىنى ئۇرۇپ ئۆلتۈردى. ئەمما بۇنداق « جېنىدىن تویغان ئەخىمەقلەر» تېخىچە تۈگىگىنى يوق.

— ئېپىتە، كىم ساڭا يولىيۇرۇق كۆرسەتتى؟ مەقسىتىڭ زادى نېمە؟ كىم سېنى تەربىيلىدى؟

— ئاللاھقا بولغان ئىمانىم ۋە خەلقىمگە بولغان مۇھەببىتىم ماڭا يولىيۇرۇق كۆرسەتتى. مەقسىتىم مىللەتىمگە ھۆرلۈك ۋە ئەركىنلىك، ئىنسانى قەدىر قىممەت ئېلىپ كېلىش! مېنى ئىمانىم، ۋەتەنگە بولغان مۇھەببىتىم، يەنە سىلەرنىڭ ۋەھشىلىكىڭلار، قانخورلىقىڭلار، زالىملقىڭلار تەربىيلىدى....

— دا!

ئەسکەرلەر يەنە ئۇرۇشقا باشلىدى. راستىنى دېگەندە ئۇلار ئۇرۇپ زېرىكەن ئىدى. ئۇلار ئۆزىنىڭ قىلىۋاتقان ئىشنى « ۋەتهن ، مىللەتىم ئۈچۈن » دەپ چۈشۈنۈشكە شۇنچىلىك تىرىشقا بولسىمۇ، لېكىن ماۋۇ دېھقان بالىسىنىڭ ئۇلارنىڭ « ۋەتهن ، مىللەتى » گە قانداق بولۇپ دۈشمەن بولۇپ قالغانلىقنى ئەزەلدەن ئويلاپ باقىغان ئىدى.

— ھەي مۇناپىق ئوغرى، قانداق بېغەرەز نېمە سەن؟ سېنى قىينالىمسۇن، بىر ئۇيغۇر بولغاندىكىن ياردەم قىلىپ قويايى دېسم، نېمىلەرنى جۆيلۈپ يۈرسەن؟ ئۆزەڭنى قەھرىمان سانايىدىغان ئوخشىماسىن؟ رېئاللىققا قارا، سەن تېخى كىچىك، ھايات تېخى ئۇزۇن....

— ماڭا قارا ئاكا، ماڭا ئوخشاش قانچىلىغان بالىلارغا ياردەم قىلغانسىن؟ بۇلار زېمىنلىرىغا كېلىۋېلىپ، سەنلەر كۆچمەن - دېيىشتى. بايلىقىمىزنى ئېلىۋېلىپ - ئەزەلدەن بىزنىڭ دېيىشتى، خوب، ئۇنىڭغا ئىچىڭ قاينىمسا، ھەدە- سىڭىللىرىنىڭ ھامىلدار بولسا، قانۇنسىز- دەپ قورسىقىنى يېرىشتى. تېخى توي قىلىغان سىڭىللىرىمىزغا قارا قول سېلىپ تۇغماس قىلىشتى. يۇرتىمىزغا پاتقۇزمای يېراقلارغا سۈرگۈن قىلىشتى، قىزلىرىمىزنى پاھىشىگە زورلاشتى، ئوغۇللىرىمىزنى زەھەرگە، ئوغۇرلۇققا بەنت قىلىشتى. ئوقىمىدى دېسە، ئوقىدۇق، بىزگە خىزмет بەرمەي كوچىدا قويىدى. بۇلارنىڭ دەردىدە يا بىر خاتىرجم ناماز ئوقنۇلى بولىمسا، قورساقتىكى ھامىلىدىن تارتىپ ئۇچىۋاتقان قۇشىقىچە ھەممىنى كوچىلاپ ئارام بەرمىسە. ئاپتونۇم رايۇن دەپ قويۇپ، تىلىمىزنى ئىشلەتكىلى قويىمسا، بالىلارنى كىچىكىدىن خىتاي قىلىشقا ئۇرۇنسا.... مەن بىر ئۇيغۇر پۇشتى، مۇسۇلمان بالىسى تۇرۇپ، مۇشۇلارغا شېرىك بولۇپ جىم ياتامدىم؟ بۇدۇنيا ئۇزۇن دەيسەن، ئۇ دۇنيا تېخى ئۇزۇن! مەن بەلكىم، بۈگۈن - ئەتە ئۆلۈپ كېتىمەن، ئىچىمگە قان چۈشكەنلىكىنى بىلىمەن، سېزىپ تۇرىۋاتىمەن. ئەمما قەلبىم ئىنتايىن خوشال، چۈنكى مەن مەڭگۈلۈڭ جەننەتكە ئىگە بولىمەن. ئاكا، سەنچۇ؟

— ماۋۇنىڭ دەۋاتقان گېپىنى قارا!.... ھەي، مېنى نېمە چاغلاپ قالدىڭ؟ قوي ئۇنداق - كېلىشكەن بەستلىك ساقچى ئورنىدىن قوپۇپ، چىرايى تونىغۇسىز

بولۇپ كەتكەن يىگىتنىڭ ئالدىغا كېلىپ ئاغزىغا بىرنى تەپتى. يىگىتنىڭ ئېڭىكى سۇندى بولغاى، ئاغزىدىن بۇلدۇقلاب قان يېنىشقا باشلىدى.

— ئەمدى سۆزله - ھە!... - ئۇ غەزەپ بىلەن يىگىتنىڭ يۈزىگە تۈكۈردى. يىگىت كۈلۈمىسىنگەندەك قىلدى. شەكلى ئۆزگەرگەن ئېڭىكىنى مىدىرىلىتىپ گەپ قىلىشقا تىرىشتى — ئاللاھۇ ئەكبەر، ئەشەدۇئەنلا ئىلاھە ئىللەللاھ...، - ئۇ شاھادەت كەلىمىسىنى ئېيتقاندەك قىلاتتى. ئەمما ئۇنىڭ قانغا تولغان ئاغزى ۋە شەكلى ئۆزگەرگەن ئېڭىكى ئۇنى سۆزلەش ئىقتىدارىدىن مەھرۇم قىلغان ئىدى. شۇنداقتىمۇ شاھادەت كەلىمىسىنى ئېيتىشقا مۇيەسسىر بولغاندەك قىلاتتى...

سوراچى ھېچنېمىگە ئېرىشەلمەيدىغانلىقىنى بىلەتتى. چۈنكى ئۇ بۇنىڭغا ئوخشاش 16 - 17 ياشلىق باللاردىن نۇرغۇنىنى سوراچ قىلغان ئىدى. ئۇنىڭ كاللىسىدىن ئۆتمەيدىغىنى ئۇلارنىڭ نادانلىقى بىلەن، ئۆزىنىڭ نېمە ئۈچۈن ئاللاھنىڭ جازاسىغا ئۇچىرمائۇقاتقانلىقى ئىدى.

قارا ئاۋۇ بالىنى شۇنداق قىيناپ ئۆلتۈردى. ئۇنىڭغا ئوخشاش باشقا نۇرغۇن باللارنىمۇ شۇنداق قىيناپ ئۆلتۈردى. ئۇلارنىڭ ھەممىسى ئاللاھنىڭ نامىنى ئېيتىپ، شاھادەت كەلىمىسىنى ئېيتىپ جان ئۆزدى. قىساسى بار دەيدىكەن، ھەجەپ ماڭا قىساس كەلمىدى؟ — دېگەندەك ئويilar ئۇنىڭ كاللىسىدا پەيدا بولۇپ قالاتتىيۇ، ئۆيىگە بېرىپ چىرايىلىق خوتۇنى ۋە بارغانسىرى تاتلىق چوڭ بولۇۋاتقان ئوغلىنى كۆرگىنىدە — شۇلارنىڭ بەختى ئۈچۈن، باياشات تۇرمۇشى ئۈچۈن تېخىمۇ تىرىشىپ ساداچەتمەنلىك بىلەن ئىشلەپ، تېخىمۇ ياخشى ئىمتىيازلارغا ئېرىشىشنى ئويلايتتى. ھەممە كىشى ھەتتا ئۆزىنىڭ يېقىنلىرىمۇ ئۇنىڭ ئارقىسىدىن «ئىت» دەپ تىللەسىمۇ ئۇنىڭ پەرۋايى پەلەك ئىدى. ئۇنىڭچە بولغاندا جاھاننىڭ بېقىشىغا، سۇنىڭ ئېقىشىغا قاراش كېرەك ئىدى.

تېلېفوننىڭ ئەنسىز زىل چېلىشى بىلەن ئۇنىڭ شىرىن خىاللىرى چېچىلدى:

— ياخشىمۇسىز، دەرھال جىددى قۇتقۇزۇشقا كېلىڭ! گاز ئوچاقتىكى چەينەك ئۆرۈلۈپ، قايناؤقاتقان سۇ بالىڭىزنىڭ بېشىغا تۆكۈلۈپ كېتىپتۇ. بۇنى كۆرگەن ئاياللىڭىز

يۈگۈرۈپ كېلىپ، پولدىكى سۇدا تېيلىپ يىقىلىپ چۈشكەن بولۇپ قولىدىكى چوكا
مەيدىسىگە قادىلىپ قاپتۇ! ... تېز بولۇڭ! - ساقچى يىگىت بۇ خەۋەرنى ئاڭلاپلا
ھۇشىزلىنىپ يەرگە يىقىلىدى...

ئۇزۇن ئۆتمەي كوچىدا غۇيۇلداب كېتىپ بارغان قۇتقۇزۇش ماشىنىسى مېڭىسىگە قان
چۈشكەن بىر ياش ئۇيغۇر ساقچى يىگىتنى ئېلىپ ماڭغانلىقىغا نۇرغۇن كىشىلەر شاهىت
بولدى. بۇلار ئاشۇ تىلەمچىنىڭ ھېكايسىنىڭ باشلىنىشى ئىدى. بىراق ئۇنىڭ داۋامىنى
ئائىلىمايلا، كاللامدا سۇئال پەيدا بولدى - بۇ تىلەمچىگە زادى سەدىقە بېرىش كېرەكمۇ
يوق؟...

جهڭ سۇنىيىنىڭ ئاۋازى

ھېكايه

تۈرمىنىڭ يوغان تۆمۈر دەرۋازىسىدىن چىقىپ قارا بۇلۇتلار كۆتۈرۈلىۋاتقان ئاسماڭغا
قاراپ دەقىقە تۇرۇپ قالدىم، يۈرىكىم رېتىمىسىز سوقاڭقا ئىدى. دىمىقىمدا ھېلىمۇ تۈرمە
كامىرىنىڭ قاڭسىق ھىدى، تۈرمىداشلىرىنىڭ جاراھەتلەرىدىن ئاققان قانلارنىڭ،
يىرىڭىداب سېسىغان جاراھەتلەرنىڭ ھىدى ئەگىپ يۈرگەندەك قىلاتتى. ئارقامغا بۇرۇلۇپ
ئېڭىز بىتون تامغا، مىخلق سىملار بىلەن قورشالغان تۈرمە تېمى ئۇستىدە قۇراللىرىنى
چىڭ تۇتۇپ ماڭا مەنىلىك قاراۋاتقان قاراۋۇللارغا بىر قۇر قاراپ چىقىپ، كۆزۈم
قاراڭغۇلاشقاندەك بولۇپ يەنە پەسکە قاربۇالدىم. جىسمىم شۇ قەدەر ئاجىزلاشقان،
سوراق ۋە تاياق دەستىدىن جاراھەتلەنگەن قەلبىم ۋە جىسمىم مېنىڭ مەۋجۇدلۇقىمنى
ھېس قىلدۇرۇپ ئېچىشماقتا، ئاغرىماقتا ئىدى.

- بالام، جېنىم بالام....، - كۆز يەتكۈدەك ييراقلىقتىن خۇدىنى يوقاتقان ھالەتتە يىغلىغىنىچە يېنىمغا يۈگۈرۈپ كېلىۋاتقان ئانامنى كۆرۈپ يۈرىكىمىدىن تارىغان تىترەك پۇتۇن جىسمىنى تىترىتىپ ماغدۇرسىز پۇتلرىمىنى كېلەگىسىز قەدەملەرگە باشلىدى. ئىلگىرى توپىلىق مەيداندا پۇتبولنى جېنى باردەك ئوينىتىدىغان ماغدۇرلۇق پۇتلرىمدا ئەمدى ماغدۇر- قۇۋۇھەت قالىغانىدى. ئانامنى چىڭ قۇچاڭلىغىنىچە ھەربىر تامچە قېنىمغا سىڭىپ كەتكەن ئازاپلىرىم ۋە خورلۇقلارنىڭ قىستىشىدا ئۇن سېلىپ يىغلاپ كەتتىم.

- ئاھ ئانا، سېنى كۆرۈلمەي ئۆلۈپ كېتەرمەنمۇ دېگەن قورقۇنچتا قانچە تۈنلەرنى كىشەنلەنگەن پۇتلرىمىنى چىڭ قۇچاڭلىغىنىچە ئۇنسىز ياش تۆكۈپ ئۆتكۈزۈم، ئۇلۇغ رەببىم ئاللاھقا قانچە مەرتە ساپ ئىمانىم بىلەن دۇئالار قىلدىم! ...، - يۈرىكىم، ھەربىر ھوجەيرەم شۇ سۆزلەرنى ئۇنسىز تەكرارلىغاندەك قىلدى. بىر كامىدا ياتقان، سۇنغان سۆگىكى مۇسکۈللەرنى، تېرىلىرىنى تېشىپ چىقىپ ئىتنىڭ چىشىدەك چىقىپ قالغان ھېلىقى بالىنىڭ «ئانا، جان ئانا، مەندىن رازى بولغان ئانا!....ساڭا...» دەپ پىچىرلىغىنىچە ماڭا يۆلۈنۈپ ئۇلتۇرۇپ قىڭىغىيپ قالغانلىقىنى، جىسمىنىڭ سوۋۇپ، ئۇچۇق قالغان كۆزىنىڭ قارچۇقلرىنىڭ كېڭىيىپ، قانغا بويالغان يېرىتىق كۆڭلىكىنىڭ مەيدىسىنى چىڭ سىقىمىدىغان كىشەنلەنگەن قولىنىڭ سوغاق سېمۇنت پولغا «تاڭ!» قىلىپ چۈشكەنلىكىنى كۆرگىنىمە «مەنمۇ شۇنىڭدەك ئانامنىڭ دىدارىنى كۆرۈلمەي كېتىپ قالارمەنمۇ؟» دەپ ھەربىر مۇسکۈل تالالىرىمغىچە تىترەپ كەتكەنىدىم. مانا، ئەمدى ئانامنى چىڭ قۇچاڭلاپ ئۇنى ھىدىلاۋاتىمەن.... .

ئۆي، بالىلىق ساددىلىقىم قالغان، ئاپام ئەتكەن ئاشلارنىڭ پۇراقلىرى سىڭىگەن ئۆيگە قايتا قەدەم باستىم. قۇلاق تۈۋىمە دادامنىڭ: «ئوغۇل بالا ئۆزى ئۇچۇنلا ياشىسا بولمايدۇ. ئوغۇل بالا كىچىك جەھەتتىن ئائىلىسى، چوڭ جەھەتتىن مىللەت ئۇچۇن ياشايىدۇ، شۇندىلا ئەركەك بوللايدۇ...» دېگەن سۆزلىرى قايتا جاراڭلىغاندەك بولدى. ئەنە، دادام ئۇ سۆزلەرنى مېھمانخانا ئۆيدىكى ئاۋۇ سافادا ئېيتقانىدى.

- بالام، مېنىڭ ئەتكەن تاماقلرىمىنى سېغىنغانسىن-ھە؟ ...، - ئانام كۆڭ چۈشكەن يۈزلىرىمىنى، يېرىلغان لەۋلىغان سىلىغاچ كۆز ياشلىرىنى توختىتالماي مېنى يەنە

باغرىغا چىڭ بېسىۋالدى. ئاھ، ئانا قۇچىقى، سەن نېمانچە ئىللەق، نېمانچە شېرىن. كۆزلىرىمنى چىڭ يۇمۇپ بارلىق ئەسلامىلەرنى يىراقلارغا چۆرۈشكە تىرىشىپ مەنمۇ ئانامنى چىڭ قۇچاقلاقاپ ئۆكسۈپ يىغلاپ كەتتىم. جاھان نەقەدەر رەزىل، نەقەدەر ئادالەتسىز-ھە؟ دادامنى نېقىتلىكىنىڭ ماشىنسى سوقىۋېتىپ بىزنى يېتىم قىلغانىدى، شۇنىڭدىن تۆۋۈرۈكسىز، تاييانچىسىز قالغان ئائىلىمىزنى قامداش ئۈچۈن ئانام، سىڭلىم ئۈچىمىز ھەر تەرەپكە چېپىپ يۈرۈپ جاھاندارچىلىق قىلدۇق، كۈندۈزلىرى رەخت ساتتۇق، پايپاڭ ساتتۇق، بەلۋاع ساتتۇق، كېچىلىرى كەچلىك بازاردا سېرىق ئاش ساتتۇق، كاۋاپ ساتتۇق، ئۆپكە-ھېسىپ ساتتۇق. دادامنىڭ ماڭاشىغا رەنگە قويۇپ ئالغان ئۆيىمىزدىن قەرز قايتۇرماي ئايىرىلىپ قالماسلىق ئۈچۈن قاچىمىز ئايلاپ گۆش كۆرمەي تىجىدۇق، تىرىشتۇق، جاپا تارتتۇق. سىڭلىم قىزلارنى ئىچكىرى زاۋۇتقا ئىشقا ئورۇنلاشتۇرىدىكەن، ئوبدان ماڭاش بېرىدىكەن دېگەننى ئاڭلاپ زور ئۆمۈد ۋە ھاياتان بىلەن نەسەھەتلەرىمىزگە ۋە توسوشىمىزغا قارماي ئىچكىرىگە كەتتى. تۇرمۇش بىزنى ھەر كويىلاردا، ھەر تەرەپكە تارىتىۋەتتى. شۇ سىڭلىمغا ئوخشاش قىزلارنىڭ، ماڭا ئوخشاش يىگىتلەرنىڭ ئۇيغۇر بولغانلىقى ئۈچۈن ئۇر توقاماق قىلىنىپ ۋەھشىلەرچە چالما. كېسەك قىلىنغانلىقىنى كومپىيۈتېر ئېكرانىدىن كۆرۈپ بىچارە سىڭلىمنىڭ سىماسى شۇ مەنزىرىدە زاھىر بولۇپ يۈرىكىم مۇجبىلاندى، ۋۇجۇدمۇم غەزەپكە كەلدى. نامايش بولىدىغانلىقىنى بىلىپ ھەق يولىدا قۇرۇق قول نامايشقا چىقتىم. ھېچكىمنىڭ ياقىسىغا ئېسلامىدىم، ھېچكىمكە قول شىلتىمىدىم، ھېچكىمگە لەنەت قىلمىدىم، ھەتتا ھېچكىمگە ئالايمىدىم. ئەمما دۇبۇلغا ساۋۇت كىيىگەنلەر قوللىرىمنى قايرىپ كىشەنلەپ شۇ زۇلمەتلەك تۈرمىگە ئاپىرىپ تاشلىدى. ھېچقانداق سوراقسىز ئۇرۇپ دۇمبالىدى، ئۆزلىرىنىڭ ئۇرغانلىقى يەتمىگەندەك خىتاي مەھبۇسلارغا ئۇرغۇزدى. قورسىقىمغا ئوكۇل بىلەن سۇ ئۇردى. خۇداغا شۇكۇر، ھەر نېمە بولسا ئانامنىڭ دىدارنى قايتا كۆرۈشكە مۇيەسسەر بولدۇم...

- بالام، مەن چىقىپ تاماق قىلماي-ھە. ھۇجرائىغا كىرىپ بىردهم يېتىپ ئارام ئېلىۋال، - ئانام مېنى قويىۋېتىپ ئاشخانىغا بۇرۇلدى. تۇرغان جايىمدىلا پۇت- قوللىرىم ماغدۇرسىزلىنىپ سافاغا ئۆزەمنى تاشلىدىم.

- بالام، ھۇجراڭغا كىرىپ ياتساڭچۇ، سافادا بويىنىڭ ئاغرىپ كەتمىسىۇن...، - ئانام بىر چىنە سوغاق چايىنى ئېلىپ كىرگەچ ماڭا قاراپ مېھربانلىق بىلەن كۈلۈمىسىرىدى.

- بولدى ئانا، مۇشۇ جايىدا سائىا قاراپ ياتاي...، - ئانامغا قاراپ ئاراملىق بىلەن كۈلۈمىسىرىدىم. ئانام جاپا ۋە ئەمگەك دەستىدىن يېرىكلەشكەن ئالقانلىرى بىلەن چاچلىرىمنى، يۈزلىرىمنى سلاپ قويۇپ، پىشانەمگە خۇددىي كىچىك ۋاقتىمىدىكىدەك سۆيۈپ قويۇپ ئاشخانىغا چىقىپ كەتتى. ئاه، ئانا، شۇ تۇرقى سېنىڭ ھەربىر ھەرىكتىڭ ماڭا جاھاندىكى ئەڭ گۈزەل ئۇسۇلدەك بىلىنەكتە ئىدى. قۇرسۇقۇم قاتتىق تولغۇنۇپ ، سانجىپ ئاغرىپ، يۈرەك سوقۇشۇم تۇيۇقسىز تېزلىشىپ كەتتى. بۇنداق ئاغرىق تۈرمىدىم بولاتتى، بىر ھازا داۋاملىشىپ ئۆتۈپ كېتەتتى.

- رەزىل خىتايىلار، مېنى نېمە قىلىشتىڭ....، - شۇنداق دەپ غەزەپ بىلەن پىچىرلاپ لەۋلىرىمنى چىڭ چىشلىۋالدىم. كۆزلىرىم قاراڭغۇلۇشۇشقا باشلىدى. بارلىق كۈچۈمنى يىغىپ ئانامغا يەنە بىر قارىۋالماقچى بولدۇم، ئانامنىڭ سىماسى غۇۋا كۆرۈنگەندەك بولدى. بىردىنلا پۇتۇن جىسمىم شۇنداق يېنىكلىشىپ قالغاندەك، جىسمىم غايىۋىي بىر مۆجزىزىدە شىپا تاپقاندەك تۇيغۇدا بولدۇم.

- خەپ، ماغدۇرۇمغا كەلسەم سەنلەرگە نېمىنىڭ ھەقلقىنى بىر تونۇتمىسام!....، - شۇ خىياللاردا سەزگۈسىز يانغا قىيسىيىپ قالغانلىقىمنى ھېس قىلغاندەك بولدۇم، دېمىقىمغا ئانام ئەتكەن ئاشنىڭ ھىدى پۇرغاندەك بولۇپ شېرىن تۇيغۇ ئىچىدە ئۇزۇن ئۇيىقىغا غەرېق بولغاندەك بولدۇم....

* * * * *

ئانا قىزىق ئاشنى كۆتۈرگىنىچە مېھمانخانا ئۆيگە كىرىپ قىڭغىيىپ يېتىپ قالغان ئوغلىنى كۆرۈپ ھوشۇنى يۇقاتقىنىچە بالغا ئۆزىنى ئېتىپ ئاچچىق چىرقىرىۋەتتى. ئانىنىڭ ئاۋازى گويا جەڭ سۇنايلىرىنىڭ ئاۋازىدەك كۆككە كۆتۈرۈلۈپ يىراق-يىراقلارغا تارقالدى.

كۆك ھىجرانى

ھېكايدە

كۆككە قاراپ ياتقىنىڭچە ياستۇرققا يۆلۈنۈپ خىياللار قاينىمغا غەرق بولدوڭ. ئاپئاڭ بۇلۇتلار كۆكتە لەرzan ئۆزۈپ يۈرگەندەك خىياللىرىڭدا ھىجران ئازابى شۇڭغۇپ دولقۇن ياسايتتى. كۆزلىرىڭنى ئازاب بىلەن يۈمدۈڭ، دەقىقە قاراڭغۇلۇقتىن كېيىن پارلاق نۇر ئىچىدە ئۇنىڭ سىماسى زاھىر بولۇشقا باشلىدى.

- جېنىم، سەن راستلا چەتىئەلگە چىقىپ كېتەمسەن؟ مېنى تاشلاپ شۇ يراقلارغا سەرسان بولۇپ كېتەمسەن؟... - قىزنىڭ گۈزەل سىماسى كۆز ئالدىڭدا خۇددىي ئۇ ئالدىڭدا تۇرغاندەك زاھىر بولدى، چۆچۈپ كۆزلىرىڭنى ئاچتىڭ، ئالدىڭدا تار ياتقىڭ، ئاددىي ئائىلە سايىمانلىرىڭ تۇراتتى. كۆزلىرىڭ نەملەندى، يراقلارغا باقتىڭ، يراقلاردىن بولسىمۇ ئۇنى بىر كۆرىپىلىشقا ئىنتىلگەندەك ئورنۇڭدىن تۇرۇپ دېرىزىدىن ياؤروپانىڭ كوچىلىرىغا باقتىڭ. يات ئېرقىنىڭ ئىنسانلىرى كوچىدا كېتىپ باراتتى...

- ئالو، مانا مەن ھازىر بارىمەن... - يانفۇنۇڭ سايىراپ، جاۋاب قايتۇردۇڭ. ئىشىكتىن چىقىتىڭ، كوچىدىكى ئىنسانلار ئارىسىغا قوشۇلۇپ كەتتىڭ. كېتىپ بارىسەن، قەيەرلەردىدۇر كىملەرنىدۇر ئىزلىگەندەك ئەتراپقا قاراپ-قاراپ قويۇپ كېتىپ بارىسەن.

- جېنىم... - بىرى سېنى توۋلىغاندەك ئاڭلاندى، تۇيۇقسىز توختاپ ئارقاڭغا بۇرۇلدۇڭ. ئەپسۇس، ھېچكىم سېنى چاقىرمىغانىدى. جانانىڭ يراقلاردا قالغان، قانداق قىسمەتلەردە قالغانلىقى ساڭا نامەلۇم...

بىر جۇپ ئاشق-مەشۇق چەتئەللەك دوستۇڭ بىلەن بىرگە دېڭىز بويىدا ئولتۇراتتىڭ، كۆزلىرىڭ ييراقلارغا تىكىلگەندى. چەتئەللەك دوستۇڭنىڭ قىز دوستى سەندىن قىز دوستۇڭ بار يوقلىقىنى سورىدى.

- قىز دوستۇم بار.... تېزلا جاۋاب بەردىڭ. ئەمما بىردىنلا نېمىنندۇر ئەسلىگەندەك بولۇپ، - بار بولسا كېرەك؟!... دەپ قوشۇپ قويدۇڭ، تىترەڭگۈ توۋەن ئاۋازدا...

- چۈشىنەلمىدىم.... قىز ساڭا سۇئال نەزىرىدە باقتى. ئۇنىڭ كۆزلىرىدىن ھەيرانلىقنى كۆرۈپ سەل ئەندىكتىڭ، چۈنكى سىرلىرىڭنى ئۇنىڭغا ئېيتىشىڭ، شۇ ئازاپلىق كەچىشلەرنى ئۇنىڭغا سۆزلىشىڭ كېرەك ئىدى.

- شۇنداق بىر چىرايلىق قىز دوستۇم بار ئىدى، بىر-بىرىمىزنى شۇنداق سۆيەتتۇق. توى قىلىش، بەختلىق ئائىلە قۇرۇش خىاللىرىنى سۈرەتتۇق....

- شۇنداقمۇ، بىز كىلەر يىلى توى قىلماقچى بولۇواتىمىز، كىلەر ئايىدا نىشانلانماقچى.... قىز ھاياتاندا گېپىڭنى بۆلۈپ يىگىتكە تاتلىققىنه قاراپ قويدى. شۇ چاغدا قىزنىڭ سىماسى يەنە كۆز ئالدىڭدا زاهىر بولدى، ئۇ سېنىڭ يېنىڭدا ئولتۇراتتى. خۇددى شۇ قىزغا ئوخشاش ساڭا مۇھەببەتلىك تاتلىق قاراپ:

- جېنىم... دەپ سېنى چاقراتتى.

- كېيىن قانداق بولدى؟.... قىز قىزىقىپ گېپىڭنى داۋامىنى سورىدى. خىاللاردىن ئويغاندىڭ، يېنىڭدا بوش تۇرغان ئورۇنغا بىر قارىدىڭ، قىز يېنىڭدا يوق ئىدى. ئۇلۇغ كىچىك تىندىڭ، كۆككە باقتىڭ...

- كېيىن، ۋەتىنىمە نامايش بولدى، مېنىڭ سىلەرنىڭكىدەك مۇستەقىل دۆلىتىم يوق. ۋەتىنىم شەرقىي تۈركىستانى خىتايلار 1949 - يىلى ئىشغال قىلىۋالغان. كېيىن ئۇلار بىزگە زۇلۇم سالدى، مىللەتىم ئويغۇنۇپ تېنج يولدا نامايش قىلدى. ئەمما ئۇلار بىزنى باستۇردى. شۇ نامايشتا مەنمۇ بار ئىدىم. گېپىڭنىڭ داۋامىنى چۈشۈرەلمەي قالدىڭ. كۆز ئالدىڭغا قىرغىن قىلىنغان قېرىنداشلىرىنىڭ جەستى ، يۈز-كۆزى قانغا

ئەلسۆي ئەسەرلىرىدىن تاللانىملار (1) www.uyghurpen.org نەشرىگە تەبىأرلىدى. 2014-يىلى، ئىيۇل

بویالغان قېرىنداشلىرىڭ كەلدى... ئۇلار ساڭا چوشۇنۇكىسىز نەزەرلەردە قاراۋاتاتتى.
ياق، ئۇلار ساڭا ھېسداشلىق قىلىۋاتاتتى...
...

- مەن شۇ نامايسقا قاتناشتىم. نۇرغۇن ئىشلارنى كۆردىم، نۇرغۇن پاجىئەلەرگە شاھىت بولدىم. بىزنىڭ شەھەردە مەن دېمەتلەك بالىلارنىڭ ھەممىسىنى دېگۈدەك خىتايلار تۇتقۇن قىلىشقا باشلىدى. قىز دوستۇم ئائىلىسى بىلەن بىللە غايىپ بولدى... - كۆزلىرىڭە يەنە ياش كەلدى، گېپىڭنى داۋاملاشتۇرالماي قالدىاش... .

- ئۇنى ئىزدەپ باقىمىدىڭمۇ؟... - يىگىت سەندىن مۇشتىلىرى تۈرۈلگەن ھالدا سورىدى.

- ئىزدىدىم، ئۇ چاغلاردا تېلغۇن ۋە ئىنتېرنېت ئۆزۈۋېتلەگەندى. ئۇنىڭ ئۆيىگە باردىم، ئۆيىنىڭ ئىشىكى سۇلاقىكەن. كەچكىچە ساقلىدىم، ساقچىلار كېلىپ مېنى سوئال-سوراقسىز قوللىرىمغا كىشەن سېلىپ تۇتۇپ كېتىشتى. كېيىن ئۆيىدىكىلەر مېنى پۇل خەجلەپ ئېلىپ چىقتى....

-- تۈۋۇ، قانداق دۆلەت ئۇ؟... - يىگىت بىلەن قىز بىرلىكتە غەزىپىنى ئىپادىلەشتى...

- دۆلتىڭ بولمىسا شۇنداق بولىدىغان گەپ... - ئۇلۇغ كىچىك تىنلىپ سۆزىڭنى داۋام
قىلدىڭ..

- نایامش بولۇشتىن بۇرۇنلا ئۆيىدىكىلەر مېنى چەتكە ئوقۇشقا چىقارماقچى بولغانىدى
ۋە تەبىارلىقلار پۈتۈپ قالغانىدى. ئاتا-ئانام مېنى مەجبۇرلاب دېگەندەك يولغا
سېلىۋەتتى. كېيىن مۇشۇ دۆلەتكە كېلىپ سىياسىي پاناھلىق تىلىدىم...

- شۇنداق قىلىپ قىزنىڭ ئىز-دېرىكى بولمىدىمۇ؟.... ئۇلارنىڭ سۇئالىغا جاۋاب بېرىشكە رايىڭى يوق ئىدى. شۇ چاغدا كۆزلىرىگىنى يەنە كۆككە تىكتىڭ، ئاق بۇلۇتلار كۆكتە لەرزاڭ ئۈزۈپ يۈرەتتى...

دەريا بويىدا يالغۇز ئولتۇراتتىڭ، تۈرلۈك شەكىلىدىكى كېمىلەر، قولۋاقلار سۇ يۈزىدە لەيىلدەيتتى. ئۆز ئۆزۈگە سۆزلەشكە باشلىدىڭ...

- ئاه تەقدىر، مەنمۇ شۇ كېمىلەردەك ھايات كۆلىدە لەيلەپ قالغاندەك قىلىمەن.
يۈرۈكۈمىدىكى ھەسەتلەر خۇددىي شۇ كېمىلەرنىڭ قىرغاققا باغلانغا، ئارغانچىسىدەك

قەلبىمنى ۋەتەنگە باغلاب تۇرماقتا. ۋىسالىسىز قالغان ھىجران دىللرىمىنى جاراھەتلەمەكتە. ئاتا-ئانا سېغىنىشى، يۇرت سېغىنىشى، جانان سېغىنىشى... تۈرلۈك تۈمەن سېغىنىشلار يۈرۈكۈمنى مۇجۇپ، قەلبىمنى گويا تۈگەن تېشى ئارىسغا كىرىپ قالغان بۇغدايدەك يەنجىمەكتە. ئاھ ھىجران، سەن نېمانچە ئاچچىقسەن... ۋەتەنسىزلىك مېنى مۇشۇ كۈنلەرگە مۇپتىلا قىلدى، ۋەتەنسىزلىك مۇھەببىتىمنىڭ ھىجرانىغا سەۋەب بولدى، ۋەتەنسىزلىك ئاتا-ئانامدىن ئايىرىلىشىمغا، يۇرتتىن چىقىپ سەرسان بولۇشۇمغا سەۋەب بولدى. بۇ يات ئەللەر قانچە گۈزەل بولسىمۇ، شۇ چۆللۈك ۋەتەننىڭ تۇپراقلرى مەن ئۈچۈن قىممەتلىك ئىدى. ئاھ ۋەتەنسىزلىك....

- جېنىم... - بىردىنلا يېنىڭدا ئۇ پەيدا بولدى. ئۇنىڭ گۈزەل جامالى، ئۇنىڭ تاتلىق كۈلۈمىسىرىشى شۇ قەدەر ھەقىقىي ئىدى. ئۇ تەرەپكە بۇرۇلدۇڭ. ھايانجان بىلەن ئۇنىڭ قوللىرىنى تۇتتۇڭ.

- جېنىم، سىز بۇ يەردىمۇ؟ مەن سىزنى بەك سېغىندىم

- جېنىم، مەنمۇ سىزنى سېغىندىم. ئەمما شۇ رەزىل ختايىغا باغلانغان تەقدىر بىزنى ھىجرانغا مۇپتىلا قىلدى. ئىككىمىزدەك نۇرغۇن ئاشقى-مەشۇقلار ھىجرەتتە يات ئەللەرگە پالاندى. ئۆز ۋەتنىدىن قوغلاندى. ئاتا-ئانىڭىزدەك نۇرغۇن ئاتا-ئانىلار ھىجرانغا مۇپتىلا بولدى، يەنە نۇرغۇنلىرى ئىككى ئالەملىك ھىجرانغا مەھكۇم بولدى. جېنىم، سىزنى سۆيىمەن! سىزنىڭ ئەركەكلىكىڭىزنى، ھەقىقىي ئوغلانلىقىڭىزنى سۆيىمەن!... - ئۇ سېنىڭ قوللىرىڭنى چىڭ سىقتى. قوللىرىڭغا باقتىڭ، ئۇنىڭ سېنىڭ ئالدىڭدا راستلا مەۋجۇدلۇقىغا ئەمدى ئىشەنگەندەك قىلاتتىڭ...

- جېنىم... - كۆزۈگىنى ئۇنىڭ جامالىغا يۆتكۈدۈڭ، كۆز ئالدىڭ بوشلۇق، يېنىڭدا بوش ئورۇن، كۆزلىرىڭ قايتا نەملەنگەندەك بولدى...

ئاشخانائىدا تاماق قىلدىڭ، قىززىق ئاشنى كۆتۈرۈپ ئېلىپ كىرىپ تاماق شىرىھىگە قويىدۇڭ. ئالدىغا پەشتامە ئارتقان ھالدا ئۇ قولىدا چەينەك بىلەن ئىككى چىنىنى ئېلىپ كېلىپ شىرىھە سېنىڭ قارشى تەرىپىڭدە ئولتۇردى. ئۇنىڭغا قايتا باقتىڭ، بۇلارنىڭ

ئۆز خىالىڭ ئىكەنلىكىنى بىلەتتىڭ. شۇنداقتىمۇ ئۇ زاھىر بولغاندا ئۇنىڭغا كۆڭلۈڭدىكى سۆزلەرنى قىلۋاڭغۇڭ كەلدى.

- جېنىم، سىزنىڭ نەدە ئىكەنلىكىڭىز ماڭا نامەلۇم، سىزنىڭ نەدىلىكىڭىزنى بىلسەم بەك ياخشى بولاتتى. سىزنى تاپسام، سىز بىلەن توى قىلسام، مۇشۇنداق مەززىلىك تاماقلارنى كۈندە بىلە قىلىپ يىسىك، باللىرىمىز بولسا... - قىز ساڭا قاراپ سۆزلىرىڭنى ئاڭلىغاچ، تاتلىق كۈلۈمسىرەۋاتاتتى..

- جېنىم، ئوغۇل بالا ئۇچۇن ئەل بېشىغا كۈن چۈشكەندە مەيدە تۇتماق پەرز. ۋەتىننىمىز ئازات بولماي تۇرۇپ بىزگە ھەقىقىي بەخت نىسىپ بولمايدۇ.... قوشۇماڭ تۈرۈلدى، ئۇنىڭغا قوپاللىق بىلەن - خىالىمدا بولسىمۇ شېرىن خىاللارغا يول بەرسىڭىزچۇ!... دېدىك. ئۇ كۈلۈمسىرىگەچ ساڭا يەنە تاتلىق قاراپ قويدى. تاماقتنى بىر كاپام ئاغزىڭغا سېلىپ بولۇپ، ئۇنىڭغا قارىدىڭ، ئالدىڭدىكى ئورۇن بوش تۇراتتى...

ھېلىقى چەتئەللەك دوستۇڭ ئىشىكىڭىنى چەكتى، ئەمما ھېچكىم ئىشىكىڭىنى ئاچىمىدى. ئۇ ئارقىغا بۇرۇلۇپ كەتمەكچى بولغاندا پەلەمپەيدىن يەنە بىر ئۇيغۇر دوستۇڭ چىقىپ قالدى. ئۇ ئىشىكىڭ ئالدىدا تۇرغان چەتئەللەك دوستۇڭغا

- ئۇنى ئىستەپ كەلگەنمدىڭ؟ بىچارىنىڭ كۆڭلى بەك يېرىم. - دېدى ئۇنىڭ بىلەن قول ئېلىشىپ كۆرۈشكەچ.

- نېمە بولدى؟ - چەتئەللەك دوستۇڭ سورىدى.

- يېقىندا ئۇرۇمچىدىن بىر بالا پاناھلىق تىلەپ كەلگەندى، ئۇنىڭ ئېيتىشچە خىتايىلار ئاغىنىمىزنىڭ قىز دوستىنى 7-ئىيۇل كۈنى ئۆيىدىكىلەر بىلەن بىلە قەتلى قىلىپىكەن... - دوستۇڭ بۇ گەپنى ئاڭلاپ ھەيرانلىق بىلەن ئىشىكىڭگە يەنە بىر قاربۇتىپ، يۈگۈرگىنىچە پەلەمپەيدىن چۈشۈپ كەتتى...

دېڭىز بويىدە قۇچاقلىرىڭنى كەرگىنىڭچە يىراقلارغا قاراپ تۇراتتىڭ. مەين شامال سېنى يەلىپۇرتتى. ئەمما دىماقلىرىڭغا قۇملۇقنىڭ شامىلى ئۇرۇلغاندەك كۆزلىرىڭدە قۇملۇق زاھىر بولاتتى...

- جېنىم، سىز چەتئەلگە راستلا مېنى تاشلاپ چىقىپ كېتەمسىز؟!... - بىردىنلا ئۇنىڭ بىلەن كۆل بويىدا بىرگە ئولتۇرۇپ دېيىشكەن سۆزلىرىڭ كۆز ئالدىڭدا زاھىر بولدى.

- تەبىارلىق پۇتۇپ قالغاندەك قىلىدۇ. ئەمما مېنىڭ سېنى تاشلاپ ھېچ يەرگە بارغىم يوق!... - ئۇنىڭغا قىيمىغان حالدا باقتىڭ.

- ساراڭ، چاقچاق قىلىپ قويدۇم. ياخشى ئوقۇڭ، مىللەتىمىز ئۈچۈن ھەقىقىي خىزمەت قىلا لايدىغان ئادەم بولۇڭ!... - قىز سائى ئىلهاام بەرمەكچى بولغاندەك كۆز ياشلىرىنى يۇشۇرۇپ كۈلۈمىسىرىدى.

- ۋايىجان، نېمانچە ئەتىدىن كەچكىچە شۇنداق پاراڭلارنى قىلىسىز، مەدەنىيەت ئىنقىلايدىكى چوكانلاردەك!... - سەنمۇ ئۇنىڭغا چاقچاق قىلىپ ئېيتىشقاچ كۆزلىرىگە باقتىڭ.

- ھاھاها، شۇ، مەن شۇنداق قېرى چوكان...ھاھاها، - قىز تاتلىق كۈلۈمىسىرەپ قىزلىق نازى بىلەن سائى باقتى.

- جېنىم كۆزىڭىزنى يۇمۇڭە. - قىز سائى ئۇنىڭ كۆزلىرىگە تىكىلگەن كۆزلىرىڭنى يۇمۇشۇڭنى ئىلتىماس قىلدى. كۆزلىرىڭنى يۇمدۇڭ.

- ئەمدى ئېچىڭى، - قىز بېشىڭنى يېنىك بۇراپ ئاسماڭغا قاراتتى.

- نېمىنى كۆردىڭىز؟ - قىز سەندىن ئەستايىدىلىق بىلەن سورىدى.

- كۆكى كۆردۈم..., - يېنىك جاۋاب بەردىڭ. كۆزلىرىڭنى ئاچتىڭ، كۆز ئالدىڭدا كۆك ئاسماڭ زاھىر بولدى. دېڭىز شامىلىدىن ئۇلۇغ نەپەس ئېلىپ كۆككە بۈيىلەپ بولۇپ، بىلەكلىرىڭنى چۈشۈرۈپ ئارقاڭغا بۇرۇلدۇڭ. يىراقتىن كۆك بايراقنى كۆردۈڭ. چەتئەللىك دوستۇڭ، ئۇيغۇر دوستۇڭ بىرلىكتە ئاي يۇلتۇزلىق كۆك بايراقنى كۆتۈرگەنچە سەن تەرەپكە قاراپ يۈگۈرۈپ كېلىۋاتاتتى. ئۇلار تەرەپكە قاراپ يۈگۈردىڭ،

تۇغىرىسى كۆك تەرەپكە قاراپ يۈگۈردىك. كۆز ئالدىڭدا قىزنىڭ سىماسى زاھىر بولدى. قىزنى چىڭ قۇچاقلىدىك. ئۇ ساڭا، - ھەر قېتىم كۆكىنى كۆرگەندە مېنى كۆرگەندەك بولىسىز... - دەۋاتاتى. دوستلىرىڭ كۆك بايراقنى قۇچاقلاپ يىغلىشىڭغا قوشۇلۇپ سنى قۇچاقلىدى...

يىمەرلىگەن ھايىات

ھېكايدە

لاگىرنىڭ ياتىقىدا ئولتۇراتتىم، بۇ جايىغا قانداق بولۇپ كېلىپ قالغانلىقىم، قانداق مەقسەتتە بۇ يولنى بېسىپ قالغانلىقىم ماڭا ھېلىھەم تازا ئېنىق ئەمەس ئىدى. «ئۇيغۇرنىڭ ھەممىسى پاناھلىق تىلەيدۇ» دېگەن سۆزلەرنى ئاڭلىغانلىقىم ئۈچۈنمۇ؟ ياق، پاناھلىق تىلىمەيمۇ ئوقۇش-تەتقىقات بىلەن، خىزمەت بىلەن ياخروپادا ياشاآتقان ئۇيغۇرلار بارغۇ. ئۇنداقتا قانداق بولۇپ پاناھلىق تىلەپ قالدىم؟ شۇنداق سۇئاللار مۇشۇ يېقىندىن بۇيان كاللامدا تولا توۋلايدىغان بولۇۋالدى.

- كۆنۈشمەمنى تۈگەتتىم، خۇدايم بويرسا پوزىتىپ جاۋاب چىقسا، مۇشۇ دۆلەتنىڭ ئادىمى بولۇپ قالدىم دېگەن گەپ. بىرقانچە يىل بۇ جايىدا ياشاپ رەسمىي ۋەتەنداشلىق پاسپورتىنى قولۇمغا ئالسام، ئەتسىسلا خىتاي ئەلچىخانسىغا كىرىپ ۋىزا ئېلىپ ۋەتەنگە بارىمەن!... - ئىشىكتىن ھايياجان بىلەن سۆزلەپ كىرگەن ياتاقدىشىنىڭ سۆزلىرى مېنى خىاللاردىن يۈلۈپ ئېلىپ ئۇنىڭ سۆزلىرىگە قىزىقتۇردى.

- قارا، ۋەتەنگە ياخروپا پاسپورتى بىلەن بارىسەن، خەجلەيدىغىنىڭ ياخرو، كېيدىغىنىڭ ياخروپانىڭ ماركىسى... ئالە شەرىگىنى، ھەممىسىنىڭ كۆزلىرىنى

ئالاچەكمەن قىلىۋېتىسىن! - ئۇنىڭ سۆزلىرى دىققىتىمنى چەكتى، كاللامدا شېرىن ئىشىرىت خىياللىرى تۇغۇلماقتا ئىدى. ئۆزەمنى ياؤروپا پاسپورتىنى تۇتقان حالدا ۋەتەندە هېس قىلىۋاتاتىم. ئۈستۈمىدە ياؤروپانىڭ كىيمىلىرى، يانچوقۇمدا ياؤروپانىڭ پۇللرى.... پاھ، ئۇ چاغدا ھەممىسى ماڭا ھەۋەس بىلەن قارايدۇ. ھەممىسى مېنى ھۆرمەتلەپ خوشامەت قىلىدۇ.... ئوهۇي، ياسانچۇق قىز-چوكانلار چىشىنىڭ تېقىنى چىقىرىپ «مېنىمۇ ياؤروپاغا ئېلىپ كېتىڭە....» دېيىشىپ ماڭا نايىناقلىسا، ھى ھى ...

- قويە سېنى، قىلتىرىقتەك ۋىجدانىڭ بارمۇ سېنىڭ - ھەي؟ مىللەتكىننىڭ تەقدىرى نېمە بولۇۋاتىدۇ، قانچىلىغان قېرىنداشلىرىنىڭ بىگۇناھ تۈرمىلەردە يېتىۋاتىدۇ، قانلىرى ئېقىۋاتىدۇ، شۇلارنىڭ نامىنى سېتىپ بۇ جايىدا پاناھلىق تىلەپ، ۋەتەنداشلىقنىڭ چىقسا يەنە تەپ تارتىماي ۋەتەنگە بېرىپ.... - ئۇنىڭ بىلەن بىلە كىرگەن يەنە بىر ياتاقدىشىم ئۇنىڭ گەپلىرىنى ئاڭلاپ ئاچىقلاندى بولغاي، چىرايلىرى تاتارغان حالدا ئۇنىڭ گېپىنىڭ بېلىگە تەپتى. ھەتتىگەي، بىردىم بولسىمۇ تەخىر قىلسىچۇ، خىيالنىڭ ئەڭ پەيزى جايىغا كەلگەندىم.

- ۋوي، بالاڭزا، سېنىڭ نەرىڭگە تەگدى گەپلىرىم! كۆنۈشمەڭ چىقىمسا مېنىڭ نېمە ئىشىم! خۇدايىممىچۇ، بېرىدىغان جايىغا بېرىدۇ! بىلىپ ئېشەككە مۇڭگۈز بەرمىگەن.... - بایا ھاياجان بىلەن سۆزلەۋاتقان بالا ماۋۇ ئاداشنىڭ گەپلىرىدىن كەيپىياتى بۇزۇلدى بولغاي، ئۇمۇ چەكچىيپ، مۇشتلىرى تۈرۈلگەندى.

- پاھ، ئوغۇل بالا! مۇشتلىرىنىڭ تۈرۈلگەنلىكى كۆرۈپ سۆيۈنىۋاتىمەن. گېپىم قوپال تەكەن بولسا خاپا بولما. ئىنتېرۋېيۈمىنىڭ چىقىمىغانلىقى ئۈچۈن خاپا بولمىدىم ئاداش. سېنىڭ گەپلىرىنى ئاڭلاپ خاپا بولۇپ قالدىم. قارا، بىز بۇ جايىغا نېمە دەپ كەلدۈق؟ پاناھلىق تىلەپ كەلدۈق، شۇنداقمۇ. پاناھلىقنى قانداق ئادىم تىلەيدۇ، زۇلۇمغا ئۇچرىغان ئادىم تىلەيدۇ. زۇلۇمغا ئۇچۇرۇدۇقىمۇ- يوق؟! ئۇچۇرۇدۇق، بىز ئۇچۇرغان زۇلۇم ھېچقانداق باشقا جايىدا بولۇپ باقىغان زۇلۇم. خىتايىلار بىزنى قانۇنسىز بېسىۋېلىپ دۇنياغا قانۇنلۇق قىلىپ تونۇتتى. بىزنى بېسىۋالغان ئاتىمىش نەچچە يىلدىن بۇيان قانچە قېتىملاپ قىرغىن قىلدى، قۇرال بىلەن

ئاتتى، قېلىچ بىلەن چاپتى، ئۇنىڭدىن سىرت تۇغۇلمىغان بالىلىرىمىزنى ئانىلارنىڭ قۇرساقلىرىدىن سۇغۇرۇپ ئېلىپ جېنىغا زامىن بولدى. خوش، ئازراق ئىنسانىيلىق ھۆرمىتىمىزنى قىلسا بولاتتى، ئۇنىمۇ ھېچ قىلمىدى، تىلىمىزنى يوق قىلىشقا نۇرغۇن سىياسەتلەرنى يول قويىدى، دىنىمىزدىن كەچتۈرۈشكە تۈرلۈك قىلتاقلارنى قۇردى، دىلىمىزنى ئۆزگەرتىشكە رەزىل ھىلىلەر قىلدى. ئەڭ ئەقەللەي ھەق-ھوقۇقلۇرىمىزنى تەلەپ قىلساق بىزنى بۆلگۈنچى-تېرورچى دېيىشىپ سوتىسىز ھۆكۈم ئېلان قىلدى، ئەڭ ئەشىددىي شەكىللەردە خالىغانچە جازالىدى... - ئاۋۇ ئاداش ئۆزىنى بېسىۋالغان قىياپەتتە بايا سۆزلىرى ئارقىلىق مېنى شېرىن خىياللار سۈرددۈرگەن بالىغا سۆزلەۋاتاتتى. ئۇنىڭ سۆزلىرىمۇ ئورۇنلۇق ئىدى. ۋەتەندە بىلەلمەيدىغان ئۇچۇرلاردىن بۇ جايىدا خەۋەردار بولدۇق. مىللەتتىمىزنىڭ قانداق بولۇپ بۆلگۈنكىدەك كۈنگە قالغانلىقى ھەققىدە مەلۇماتلارغا ئېرىشتۇق. مىللەتتىمىز شۇ خورلۇقلارغا ئۇچرىغانلىقى ئۇچۇن بۇ خەق بىزگە پاناهلىق بېرىۋاتىدۇ. شۇنداق تۇرۇپ شۇ شېھىتلەرنىڭ قېنى بەدىلىگە كەلگەن بۇ ئازغىنە «ئىمتىياز» دىن پۇرسەتىپەرەستلىك قىلىپ باشقىچە مەقسەتلەردە پايدىلانساق تولىمۇ پەسکەشلىك بولىدۇ. توۋۇۋا، بايا نېمىشقا ئۇنداق خىياللارنى قىلىپ قالدىم؟! 5- ئىيۇلدا نېمە ئىشلارنىڭ بولغانلىقىنى كۆرдۈم، خىتايىلارنىڭ بىزگە قانداق مۇئامىلە قىلىۋاتقانلىقىنى بىلدىم. شۇنداق تۇرۇپ يەنە بايىقىدەك خىياللارنى قىلىسام قانداقمۇ بىر ئوغۇل بالا ئەركەك بولالايمەن.... ياق، ئوغۇل بالا ئەركەك ئەمەس، بىر نورمال مەخلۇقچىلىكىمۇ بولالمايدىكەنەمەن.

- قويە سېنى، ئەتىدىن - كەچكىچە سىياسەت ساتىدىكەنسەن. سىياسەتنى سىياسەتچىلەر قىلسۇن. سېنىڭ قىلغۇڭ بولسا سىياسەتچى بوللىۋالە ئاداش.... ئىشىكتىن ھاياجاندا سۆزلەپ كىرگەن بالا بايىقى «سىياسەتچى»نىڭ گەپلىرىنى قوپاللىق بىلەن بۆلىۋەتتى. ئۇنىڭ كۆزلىرىدىن بىئاراملىقى چىقىپ تۇراتتى. شۇنداق، ئۇ بىئارام بولمسۇنمۇ. ئۇ كەلگەن بىرنىچى كۈنلا شۇنداق خىياللىرىنى ماڭا ئېيتىپ بەرگەن. ئۇنىڭ شۇنچە بەدەللەرنى تۆلەپ بۇ جايغا كېلىشى شۇ ياخروپا پاسپورتىغا ئېرىشىش، ياخروپانىڭ كېيىملەرنى كېيىپ ۋەتەنگە قايتىپ ئىلگىرى ئۆزىنى

مەنىتىمىگەن شۇ «مەتو» لارنىڭ كۆزىنى ئالا-چەكمەن قىلىش تۇرسا. ماؤۇ «سياسەتچى» بالا ياتاققا كىرگەندىن بۇيان شۇنداق «لاۋزا» سۆزلەر بىلەن ئۇنى بىئارام قىلىۋاتسا، ئۇ ئازاپلانماي كىم ئازاپلانسۇن...

- توغرا دەيسەن، ھەممىمىزنىڭ ۋەتهنگە قايتقىمىز كېلىدۇ. ئاۋۇ مۇهاجر بولغىلى ئاتىمىش يىل بولغان قېرىنداشلارنىڭ ۋەتهننى كۆرۈپ باقىغان پەرزەتلەرنىڭمۇ ۋەتهنگە قايتقۇسى كېلىدۇ. شۇنداق، ۋەتهن بىزنىڭ، ھامان قايتقىمىز، قايتماي بولمايدۇ. ئەمما ئويلاپ باقه، قايتساق قايىسى ۋەتهنگە قايتقىمىز؟ ۋەتهنگە قايتتۇق دەپ قايتقان جايىمىزدا بىزنىڭ مىللەتكەن بولغان بولسا، دېمەكچىمەن، ئۇيغۇر نامىدا يۈرگەن ئىنسانلىرىنىڭ باشقا تىلدا سۆزلەيدىغان بولۇپ كەتسە، مىللەتنىڭ مەدەنىيەتى، دىنى، ئۆرۈپ-ئادىتى يوق بولسا، ئۇنداق جايىنى قانداق ۋەتهن دېگۈڭ كېلىدۇ. خوش، ۋەتهنگە قايتساڭ مىللەتكەن بىر ئېغىز گەپنى ئاۋايلاپ ئېيتالمايدىغان، ئاتا-ئانسى بالىسىغا، بالىسى ئاتا-ئانسىغا ۋەتهن ھەققىدە يۈرەك سۆزلىرىنى ئېيتالمايدىغان، نەدىن كېلىپ قالغانلىقى ئېنىق ئەمەس يېرتىق كۆزلەرنىڭ سېنىڭ بۇۋاڭنىڭ توپىسى سىڭگەن تۇپراقنى مېنىڭ دەپ ساڭا ھۆكۈرۈشىنى كۆرسەڭ ئىچىڭ ئاچچىق بولمايدۇ؟ مۇقەددەس دىنلىرى ئۆگۈنۈش پۇرستى بولمسا، ئۆزىمىزنى مۇسۇلمان دېگەن بىلەن مەسچەتكە كىرىپ ناماز ئوقۇساق خىتاينىڭ بايرىقىنى بۇد قىلىپ سەجدا قىلىشقا توغرا كەلسە، ئويلاپ باقه، بۇ قەدەر خورلۇققا قانداق چىدايسەن؟ خوش، باشقىسى مەيلى، ئەھلى مۇسۇلمان تۇرۇپ مۇقەددەس كىتابىمىز «قۇرئان كەرم» قانۇنسىز نەشىر قىلىنغان كىتاب دېگەندەك بۆھەنلار بىلەن ئوتقا تاشلاپ كۆيدۈرۈلە شۇنىڭغا قانداق چىدايسەن؟ ئۇنىڭغا چىدىساڭ ئىمانى ئىسلامدىن چىقىماسىن!؟ خوش، قىزلىرىمىزنى قۇرامىغا يەتمەي تۇرۇپلا خىتاي تۇپراقلەرىغا يۆتكىسە، ئۇ جايىدا ئېلىپ بېرىپ ئۇلارنىڭ نومۇسۇغا تەگسە، يىگىتلەرىمىزنى يولدىن ئۆتكەن چاشقاننى ئۇر-چاپ قىلغاندەك چالما كېسەك قىلىپ ئۆلتۈرە ئىچىڭ ئېچىشىمەمەدۇ؟ غورۇرۇڭ قاينىمەمەدۇ؟! بایا ماڭا تۈرگەن مۇشتىلىرىنىڭ تۇرۇلمەمەدۇ!.... ئۇ سۆزلىگە نسبىرى يۈركىم ئېغىۋاتاتى. بۇ سۆزلەر ئاۋۇ ئاداشقا ئېيتىلىۋاتقان بولسىمۇ، ئۇدۇل كېلىپ يۈرۈكۈمگە ئۇرۇلىۋاتاتى. توۋۇا، ماؤۇ «ئالا-جوقا سیاسەتچى» ئالامەت گەپلەرنى قىلدى دېسە....

- ئىچىڭ قاينىسا قانداق قىلايىسىن-هە! ئىچىڭ قاينىغان بولسا بۇ جايغا كېلىپ پاناھلىق تىلەپ ئولتۇرماي ۋەتهندە بىر ئىش قىلىساڭ بولمامدو! بۇ جايغا كېلىۋېلىپ پوڭ-پوڭ يوغان گەپ قىلغان بىلەن سەن دېگەن ئاۋۇ ئىشلار ھەل بولامدىكە! سۆزلە دېسە توڭرۇكىنى چاچرىتىپ سۆزلىگەن.... سېنىڭ ئاتا-ئانالىڭ بارمۇ مەن بىلەمەيمەن. مېنىڭچۇ قارا ئاتا-ئانام، ئۇرۇق - تۇغقان قېرىنداشلىرىم بار، شۇلارنى ئويلىمىسام بولمايدۇ. تولا بېشىمىنى ئاغرىتىپ سۆزلەۋەرمىگىنە!... ھاياجان بىلەن كۆنۈشمىسىنى توگۇتۇپ كىرگەن ماۋۇ ياتاقدىشىم ئاۋۇ «سياسەتچى»نىڭ ھاياجان بىلەن قىلىۋاتقان «نۇتۇقى»نى ئۆزۈپ قويدى. شۇنداق، مېنىڭمۇ ۋەتهندە ئاتا-ئانام بار، ئۇرۇغ- تۇغقانلىرىم بار. تازا ئوبدان دېدى، سۆزلە دېسە سۆزلىگە ماۋۇ ئاداش، ئۇنى بىلىدىغان ئادەم ۋەتهندە بىر ئىش قىلسا بولمامدو، بۇ جايغا كېلىۋېلىپ ئادەمنىڭ بېشىنى ئاغرىتىپ. قويە بولدى، بايىقى شېرىن خىالىمنىڭ داۋامىنى قىلايچۇ...

ئۆزەمگە تەسەللەي بەرگەندەك بايىقى ئىچىكى داۋالغۇچىلارنى تېنجىتىپ ھېلىقى شەھۋەتلەك شېرىن خىاللارغا قايتا غەرق بولماقچى بولدۇم، ۋەتهندىكى ياۋروپا پاسپورتىنى كۆرسە غىلجىڭىشىدىغان شۇ نايناق قىزىلارنى كۆز ئالدىمغا كەلتۈرۈپ خىالىمدا ئەمدىلا زىناغا تەبىيەرلانغاندا ھېلىقى سیاسەتچى ئۇزۇن سۈكۈتتىن كېيىن سۆزىنى ئۇلۇغ كىچىك تېنىش بىلەن باشلاپ داۋام قىلدى.

- توغرا دەيسەن، ۋەتهندە مېنىڭمۇ ئاتا-ئانام بار، ئۇرۇغ-تۇغقانلىرىم بار. ئۇلارنى ھەر مىنۇت-ھەر دەقىقە سېغىنلىمەن. ئۇلارنى ئويلىسام يۈرۈكۈم يىغلايدۇ. بولۇپمۇ دادامنىڭ مېنى بۇ جايغا يولغا سېلىشتىن بۇرۇن قىلغان شۇ سۆزلىرى قۇلاق تۈۋىمە جاراڭلاپ مېنىڭ قەلبىمىنى پىچاقلايدۇ. «ئوغلۇم، ھايات ۋاقتىمدا سېنى يەنە بىر قېتىم كۆرۈۋالسام ھېچ ئارمانىم يوق!...» دادام شۇ گەپنى قىلغان، كۆزلىرىگە ياش ئالغان حالدا مېنى ئايروپىلانغا سېلىپ قويغانىدى. مېنىڭمۇ ۋەتهنگە قايتقىم كېلىدۇ، مېنىڭمۇ ۋەتهن كوچىلىرىدا ياۋروپا كېيىملىرىنى كېيىپ يۈرگۈم كېلىدۇ، مېنىڭمۇ ئەرلىك ھورمۇنۇم بار، ھېسسەياتلىرىم غىدىقلەنىدۇ. ئەمما ھەر قېتىم شۇ كۈنى يۈز بەرگەن ۋەقەلەر كۆز ئالدىمغا كەلگەندە مۇڭلىنىپ كېتىمەن. ئۇ كۈنى كوچىدا تاماڭامنى

چىشلەپ كېتىپ باراتتىم، نەدىن پەيدا بولدى بىر تۈركۈم ئادەم «ئۇيغۇر، ئۇيغۇر، ئۇيغۇر....» دەپ تۈۋلىشىپ كوچىنى تولدو روپ كەلدى. قىزىقچىلىقتا ئارقىدىن بىردىم ماڭدىم، توۋۇا، كېيىن بولغان ئىشلار كىشىنى دەھشەتكە سالىدۇ. كەچقۇرۇن بولغاندا ھەر تەرەپتىن ئوق ئاۋازى كېلىشكە باشلىدى. مەن قاچتىم، يۈگۈرىدىم، ھەممىلا جايىنى ساقچىلار، ھەربىيلەر ئىگەللەپ بولغانىدى. خۇداغا شۈكىرى ئۆيۈم بار بىناغا يىراق ئەمەسکەنەن، يۈگۈرگەن پېتىم ئۆيگە كېلىۋالدىم. دېرىزىدىن سىرتقا قاراشقىمۇ پېتىنالىمىدىم. قانداق بولۇپ ئۇخلاپ قالدىم، بىر چاغدا قانداقتۇر بىر چىرقىرىغان ئاۋاز بىلەن ئويغۇنۇپ كېتىپ دېرىزىدىن سىرتقا قارىدىم، كوچىدا ھەربىيلەر يەردە يېتىپ قالغان جەسەتلەرنى ھەربىي ماشىنىسىغا ئىككىسى بىر بولۇپ كۆتۈرۈپ ئېتىۋاتاتتى. ئارىدا بىر بالا تېخى ئۆلمىگەن بولسا كېرەك بىر قولىنى ئېگىز كۆتۈرگەن پېتى ئورنىدىن تۇرماقچى بولدى، ھېلىقى خىتاي ھەربىيلەردىن بىرى كېلىپ ئۇنىڭ چىرايىغا مىلتىقنىڭ پايىنىكى بىلەن بىرنى سېلىپ يەنە ياتقۇزۇپ قويدى.... - «سياسەتچى» نىڭ كۆزلەرى نەملەنگەندەك بولۇپ، ئاۋازلىرى تىترەپ كەتتى. ئۇ بىردىم دېرىزىگە، تورۇستقا دېگەندەك باشقا جايilarغا قاراپ ياشلىرىنى كۆزىگە سىڭدۇرۇۋالاچ ئۆزىنى يىغىدىن بېسىپ بولۇپ سۆزىنى داۋام قىلدى.

- ھەر قېتىم شۇ كۆرۈنۈش كۆز ئالدىمغا كەلگەندە يۈرۈكۈمە غەزەپ لაۋۇلدايدۇ. ياۋروپاغا كەلدىم، بۇ جايىدا پاناھلىق تىلىدىم، پاناھلىق تىلىگەندىن كېيىن بۇرغۇن ئىشلاردىن خەۋەردار بولدۇم. ھەر قېتىم شۇ كۆرۈنۈش كۆز ئالدىمغا كەلگەندە ئۆزەمنىڭ شۇ بالىنىڭ قېنى بەدىلىگە بۇ جايىدا ياشاشاتقانلىقىمنى ھېس قىلىمەن. شۇنداق، ئىشنى ۋەتەندە قىلىش كېرەك، ۋەتەندە ئىش قىلغاندا ھەقىقىي ئىشنى قىلغىلى بولىدۇ. ئەمما بۇنداق دېگەنلىك بۇ جايىدا قىلىدىغان ئىش يوق دېگەنلىك ئەمەس. بىزنىڭ بۇ جايىدا قىلىدىغان نۇرغۇن ئىشىمىز بار. ئەركەك بولغانىكەنمىز ئەركەكتەك ياشىشىمىز لازىم. ئەركەك دېگەن نېمە، ئەلنىڭ بېشىغا كۈن چۈشكەندە ئەسقاتىدىغان ئىنسانلار ئەركەك بولىدۇ. ئۆرە تۇرۇپ سىيگەننىڭ ھەممىسى ئەركەك بولىۋەرمەيدۇ. ئەركەكلىك ئەرلەرگىلا بېرىلىدىغان ئۈنۋان ئەمەس، ئەركەكتەك ئەل بېشىغا كۈن چۈشكەندە مۇشتىنى تۈرگەن ئاياللارمۇ ئەركەك سانلىدۇ. ھېلىقى برونىۋىكىنىڭ ئالدىدا ھاسىسى بىلەن تۇرۇپ توسىغان ئانىمىزمۇ ئەركەك سانلىدۇ.

ھېلىقى خىتاي ھەربىيلەرگە قول شىلتىپ سۆزلىگەن قىزىمىزمۇ ئەركەك ئۇنىۋانىدىكى قىزدۇر! بىز ھازىر مۇهاجىرەتتە، يەنى ھىجرەتتە بىز. ھىجرەتنىڭ مەقسىتى كۈچلىنىش. بىزنىڭ مەقسىتىمىز ھەم شۇنداق بولۇشى كېرەك. توغرە دەيسەن، ۋەتەندە ئىش قىلىش كېرەك، ئەمما ئۇنىڭ ئۈچۈن كۈچلىنىشىڭ كېرەك. كۈچلىنىش ئۈچۈن ئويغۇنىشىڭ، بىرلىشىشىڭ كېرەك. بۇ جايغا كېلە - كەلمەيلا ياۋروپا پاسپورتىنى ئېلىپ ۋەتەنگە قايتىشنى نىشان قىلساتىڭ، ئۇنى ھىجرەت ئەمەس، پۇرسەتپەرەستلىك دېسەك بولىدۇ. خوش، قانداق ياشاش ئۆزەڭنىڭ ئىشى. ھېچكىم ساڭا ئۇنداق قىل، مۇنداق قىل دەپ كۆرسۈتۈپ بەرمەيدۇ، بەلكى قەلبىڭدىكى ئىمانىڭ، ئىنسانىي ۋىجدانىڭ سېنى شۇنداق قىلىشقا ئۇندەيدۇ، قۇترىتىدۇ. - ئۇنىڭ سۆزلىرى ئورۇنلۇق ئىدى. ئەمما مەندەك نېمە قىلىشنى تېخى بىلەلمىگەنلەرنىڭ دەقىقىدە ئۆزگۈرۈشى مۇمكىن ئەمەستە. گەپلەر شۇ جايغا كەلگەندە ئورنۇمدىن تۇرۇپ تاماكا قويغان ئىشكەپنىڭ يېنىغا بارغاچ، ئۇنىڭدىن:

- دەپ باقه ئەممسە، قانداق قىلساق بولىدۇ؟ بىر ئىش قىلايلى دېسەك، خىتايىنىڭ پەسىلىكىنى بىلىسەن، بىلىپ قالسا ۋەتەندىكى ئاتا-ئانا، ئۇرۇق - تۇغقانلىرىمىزنى قىيىنайдۇ. سەنچە قانداق قىلساق بولىدۇ... - بۇ «سیاسەتچى»نىڭ بۇ سۇئالغا قانداق جاۋاب بېرىدىغانلىقى ماڭا قاراڭغۇ. بۇ سۇئالىم بىلەن ئۇنى سۆزلەشتىن توختاتىماقچى بولدۇمۇ، ياكى راستلا جاۋاب ئالماقچى بولدۇمۇ، بۇمۇ ماڭا قاراڭغۇ ئىدى. شۇ تۇرقى كاللامدىلا ئەمەس، ۋىجدان ئالىمدىمۇ توقۇنۇش بولۇۋاتاتى.

- سەن دېموکراتىك بىر دۆلەتتە ياشاؤاتىسىن، ھېچكىم سېنى بىر نەرسە قىلالمايدۇ. توغرا، رەزىل خىتاي ۋەتەندىكى ئۇرۇغ-تۇغقانلىرىڭغا جازا قوللىنىش ئارقىلىق ساڭا بېسىم قىلىشى مۇمكىن. ھەممە ئادەمنىڭ ھېس-تۇيغۇسى ۋە تاللىغان يولى ئوخشىمايدۇ. ئەمما نىشان ئوخشىسا ھەركەتلەر بىر-بىرىنى تولۇقلاب كۈچلۈك بىر دولقۇنغا ئايلىنايدۇ. ئۆزۈڭنى ئاشكارىلىمايمۇ نۇرغۇن ئىشلارنى قىلايىسىن، ئەڭ مۇھىمى سەندە ئويغۇنۇشنىڭ بولۇشى، ۋەتەنگە بولغان ئىمانىي ۋىجدانىنىڭ تۇغۇلۇشىدۇ... - ئۇنىڭ سۆزلىرى تۈگىمەيلا كۆنۈشىمىسىنى ئاياقلاشتۇرۇپ كەلگەن ياتاقدىشىمىز ئىشىكىنى سلىكىپ يېپىپ چىقىپ كەتتى. ئەپسۇسلىنارلىقى، ئۇنىڭ قەلب ئىشىكى بۇ ئىشىكتىن بۇرۇنلا سلىكىپ يېپىۋېتىلگەندى....

تاماکا ئىسىنى تورۇسقا پۇۋلىگەچ يېتىپ خىياللارغا كەتتىم، مۇشۇ تاماکىغا ئوخشاش ياشاب، ھاياتتا تۈتونلەرنى قالدۇرۇپ كېتىش نېمە دېگەن ئېچىنىشلىق ھە... بىرتال تاماکىنىڭ ھاياتنى ئاياقلاشتۇرۇپ ئۇنى كۈلدۈنغا يىمىرىپ ئۆچۈرۈم. ئاھ خىياللار سەنمۇ مېنى شۇ تاماکىنى يىمىرىپ تاشلۇغاندەك يىمىرىپ گۆرگە تاشلار سەنمۇ؟

"شېھىدەر كۈنى" دە كۆيگەن ئۇت

ھېكايدە

(1)

2020 - يىلى شەرقىي تۈركىستان تاشقى ئىشلار مىنىستىرىلىكىنىڭ باياناتچىسى ئالىم سېيتوف ئەپەندىنىڭ پايتەخت تۈرۈمچىدە خەلقئارا مۇخbirلارنى كۈتۈپلىش يىغىندا شۇ يىلى يۈزبەرگەن «7 - ئىيۇل نامايسىشى» توغرىسىدىكى باياناتى:

ئەسسالامۇ ئەلەيکۈم دۇنيانىڭ ھەرقايىسى جايلىرىدىن كەلگەن مۇخپىر، ژۇرناлист ئەپەندىلەر، خانىملار!

ھەممە گلارنىڭ خەۋىرىدە بولغىنىدەك، جۇمھۇرىيىتىمىزنىڭ «شېھىدەر كۈنى» بايرىمنى خاتىرىلەۋاتقان پەيتتە بىر تۈركۈم خىتاي كۆچمەنلىرى ئۇرۇپ - چېقىش، بۇلاش، ئۆلتۈرۈش خارەكتېرىدە توپلاڭ كۆتەردى. بۇلار ئەسلىدە خىتاي مۇستەملىكىسى دەۋىرىدە ۋەتىنلىكىنىڭ كۆچمەن بولۇپ كىرگەنلەر بولۇپ، شەرقىي تۈركىستان مۇستەقىل بولغاندىن كېيىن دۆلتىمىز ئۇلارنىڭ ئارزۇسغا ئەھمىيەت بېرىپ يەرلىشىپ قېلىشىغا رۇخسەت قىلغان پۇخرالاردىن ئىدى. ئەپسۇسکى، ئۇلار

"چەتەلدىكى ئۈچ خىل كۈچلەر" نىڭ قۇتراتقۇلىق قىلىشى بىلەن دۆلىتىمىزنىڭ ئاساسى قانۇنغا خىلاب حالدا ئېغىر جىنايى ھەركەت، ۋەھشى تېرورلۇق قىلمىشلىرىنى سادىر قىلدى. سىلەرگە مەلۇمكى، "چەتەلدىكى ئۈچ خىل كۈچلەر" 2018-يىلى رۇسسىيىدە قۇرۇلغان "مۇھاجىرەتتىكى خىتاي كوممونىستىك ھۆكۈمتى" ، تەيۋەندىكى "خىتاي ياشلار پارتىيىسى" ، جەنۇبىي ئافرقىدىكى "خىتاي بىرلىكى ئىتتىپاقي" قاتارلىق تېرورلۇق تەشكىلاتلىرىدۇ. بۇ قېتىمىقى توپىلاڭدا 180 دىن ئارتۇق ئادەم ئۆلدى. شەرقىي تۈركىستان ھۆكۈمتى ۋە خەلقى بۇنداق يامان نىيەتلەك بۇزغۇنچىلىقلارغا قەتئى قارشى تۈرىدۇ. ھازىر ئۈرۈمچىدىكى خىتايىلار ئولتۇرالاشقان "غەربىي تاغ" رايونىدا ھەربىي ھالەت يۈرگۈزۈلمەكتە. خانىملار، ئەپەندىلەر! ئەمدى بۇھەقتە سۇئالىڭلار بولسا مەرھەمەت.

- ھۆرمەتلەك سېيتىوف ئەپەندى، مەن ب ب س مۇخېرى يوهانىنس بولىمەن. ئاڭلىشىمىچە توپىلاڭنى "شېھىتلەر كۈنى" نى تەبرىكلەۋاتقان ئۇيغۇرلار باشلىغان بولۇپ، ئۇلار قېلىچ، توقماق، ھەتتا ماي قاچىلانغان شىشە بومبىلار بىلەن غەربىي تاغ رايونىدىكى خىتايىلارغا ھۇجۇم قىلغان. بۇ توغۇرلۇق جاۋاپ بەرگەن بولسىڭز، رەخەمەت.

- تولىمۇ ئەھمىيەتلەك مەسىلە ئۈستىدە توختالدىڭىز يوهانىنس ئەپەندى. مەن تاشقى ئىشلار منىستىرلىكىنىڭ باياناتچىسى بولۇش سالاھىتىم بىلەن شۇنى ئۈچۈق تەكتىلەيمەنكى، ھەممە گلارغا ئايىان بولغىنىدەك خىتاي مۇستەملىكىچى ھۆكۈمتى ۋە تىنىمىز شەرقىي تۈركىستاننى بېسىۋالغان يىللاردا ئۇيغۇر قاتارلىق زىمن ھەقدارى مىللەتلەرگە مىللېي كەمىتىش، مىللېي قىرغىنچىلىق سىياستى يۈرگۈزگەن. لېكىن بىز مۇستەقىل بولغاندىن كېيىن بۇنداق مىللېي ئۈچمەنلىكەرنىڭ دۆلىتىمىزدە يۈز بېرىپ قېلىشىغا قارشى كۈچلۈك تەدبىر ئالدۇق. مۇستەقىللىق ئۇرۇشى جەريانىدا ئۆي-جايلرىدىن ئايىرلىغان كۆچمەن خىتايىلارغا "غەربىر تاغ" رايونىدىن بېڭى مەھەللە بىنا قىلىپ بېرىلدى. دۆلىتىمىز ئۇلارغا يېڭىچە تەرەققىيات ئېلىپ كەلدى. ئۇلارنىڭ مەۋجۇدلۇقىغا كۆڭۈل بۆلدى. ئەمما ئۇلار دۆلەت تىلى بولغان ئۇيغۇر تىلىنى بىلەسلىكى، ساپا سىنىڭ تۆۋەنلىكى تۈپەيلى ئىشىسىزلىق نىسبىتى يوقۇرى، مۇقىمسىز

بىر تۈركۈم كىشىلەردىن بولۇپ قالدى. شۇنداقتىمۇ دۆلىتىمىز ئۇلارغا يېقىندىن كۆڭۈل بۆلۈپ كەلدى. لېكىن ئۇلار ۋەتىنىمىزنىڭ مۇستەقىللەقىنى ئېتىراپ قىلماي، خۇددى 2009 - يىلى 7 - ئىيۇل كۈنى خىتاي مۇستەملىكىچى ئارمييەسىنىڭ ھەمكارلىقىدا مىللەتىمىزگە قانلىق مىللەي قىرغىنچىلىق قىلغانلىقىغا ئوخشاش نۆۋەتتە "چەتەلدىكى ئۈچ خل كۈچلەر" نىڭ قۇترىتىشى بىلەن "شېھىدەر كۈنى" دە يەنە قاتىلىق ، تېرورلۇق قوراللىرىنى كۆتۈرۈپ چىقىشتى. ئۇلار يۈزدىن ئارتۇق ئۇيغۇر پۇخراسىنىڭ جېنىغا زامن بولدى. مانا بۇ ھەقىقەت. سىزنىڭ ئاڭلىغانلىرىنىڭ بەلكى "چەتەلدىكى ئۈچ خل كۈچلەر" تارقاتقان يامان غەرەزلىك خەۋەرلەر بولسا كېرەك ، رەھمەت.

- باياناتچى جانابىلىرى، مەن س ن ن مۇخبرى يوهان بولىمەن. بىز "يو تۇ بى" تورىدىن خىتايلارنى ئۆلتۈرۈۋاتقان ئۇيغۇرلارنى شەرقىي تۈركىستان دۆلەت ئارمييەسىنىڭ قوغداب تۇرغانلىقىنى كۆرسۈتۈپ بېرىدىغان فىلىمەرنى كۆردۈق. بۇنىڭغا قانداق قارايسىز؟

- ھۆرمەتلilik مۇخبر ئەپەندى . يوقۇدا دېگىننىڭ كۆخىشىنىڭ بۇلار پۇتۇنلەي چەتەلدىكى يامان نىيەتلەك "ئۈچ خل كۈچلەر" نىڭ ئويىدۇرۇپ چىقارغان ساختا "پاكىتلەرى" دۇر. شەرقىي تۈركىستان دۆلەت ئارمييەسى ھەر مىللەت خەلقىنىڭ هوقۇق - مەنپە ئەتلەرنى قوغدايدۇ. ئەلۋەتتە، ئەگەر خىتاي كۆچمەنلىرى مۇستەقىل شەرقىي تۈركىستان دۆلىتىمىزدە ئاغدۇرمىچىلىق قىلماقچى بولىدىكەن، بىز ئۇلارغا ھەرۋاقت قارشى تۈرىمىز. يەنە بىر قېتىم دەپ قويىاي، چاتاق چىقارغىنى كۆچمەن خىتايلار، ئۇيغۇرلار ياكى دۆلەت ئارمييەسى ئەمەس.

- ئەسالامۇ ئەلەيکۈم ئالىم ئەپەندىم، مەن روېتىرس ئاگېنتلىقىنىڭ مۇخبرى ئانتونىيە بولىمەن. ئالدى بىلەن ماڭا سۇئال قويۇش پۇرسىتى بەرگەنلىكىڭىزگە كۆپ رەھمەت! ئىگىلىشىمىزچە شەرقىي تۈركىستاندا ياشاؤاتقان خىتايلار ئېغىر نامراتلىقتا ياشايدىكەن. تولۇق بولىغان مەلۇماتلاردىن قارىغاندا ئۇلارنىڭ ئىشىزلىق نىسبىتى 60% تىن ئارتۇق بولۇپ، بۇ قېتىملىق قالايمىقانچىلىق چىقىشىنىڭ ئاساسلىق سەۋەبىنى مۇهاجرەتتىكى خىتايلار ئىشىزلىق، تىل ئۆگۈنۈشكە مەجبۇرلاش، مىللەي

كەمىتىش... قاتارلىقلار - دەپ قارىماقتا. سىزنىڭچە خىتايلارنىڭ نامايش قىلىشىدىكى سەۋەبى راستىنلا مىللېي كەمىتىشىمۇ؟

- ئەلەيکۈم سالام ، ئانتونىيە. ئىسمىڭىزدىن قارىغاندا ئىتالىيان ئوخشايسىز، شۇنداقمۇ؟

- شۇنداق، ئەپەندىم.

- خوش، بىلىشىمچە ئىتالىيەدە خېلە كۆپ نوپۇسىنى تەشكىل قىلغان خىتاي كۆچمەنلەر توپى ياشايدىكەن. سىزدىن بىر سۇئال سوراپ باقايى. ئەگەر ئۇلار ئىتالىيە تىلى ئۆگەنمسە، ئىتالىيەلىكلەر خىتاي تىلى ئۆگۈنىشى كېرەكمۇ؟ - ياق، جاۋابنى ئۆزەم بېرىۋېتەي! كۆچمەن مىللەت ھامان ئۆزلىرىگە ساھىپخان بولغان دۆلەتنىڭ تىلىنى ئۆگۈنىشى، ئۆرپ - ئادەتلرىنى، مەدەنیيەتنى ھۆرمەت قىلىشى كېرەك. ئەگەر ئۇنداق بولمىسا بۇ كۆچمەنلىك ئەمەس، تاجاۋۇزچىلىق قىلمىشى بولۇپ ھېسأپلىنىدۇ. دۆلىتىمىزدە خىتايلار بەختلىك ۋە مىللېي باراۋەرلىكتە ياشاؤاتىدۇ. ئۇلارنىڭ ئىشسىزلىق نىسبىتىنىڭ يوقۇرى بولۇشى دۆلەت تىلىنى ياخشى بىلمەسلىكى، ئۆزلىرىنى شەرقىي تۈركىستانلىق - دەپ قوبۇل قىلماسلىقى، يەرلىك مىللەتلەرگە ھۆرمەت قىلماسلىقى بىلەن مۇناسىۋەتلىك. بۇ ھەقتە ھەرقانداق سۇئاللىڭلار بولسا، خىتاي ۋەكلى ۋالىجىن ئەپەندىدىن سورىساڭلار بولىدۇ. رەخەمەت سلەرگە!

سېيتوف ئەپەندى بېشى يوغان، چېچى شالاڭ، كۆزى قىسماق، تەتۈر كالپۇك، سېرىق چىش پاكار بىر خىتايىنى مۇنبەرگە تەكلىپ قىلىپ ئۆزى يانغا ئۆتتى. ئۇ شەرقى تۈركىستاندىكى كۆچمەن خىتايلارنىڭ ھۆكۈمەتتىكى ۋەكلى بولۇپ ساپ ئۇيغۇر تىلىدا سۆزلەشكە باشلىدى :

- ياخشىمۇ سلەر مۇخىبر جانابلار، شەرقىي تۈركىستان دۆلتى بۇرۇنقى مۇستەملىكە دەۋرىدىن قالدۇق بولۇپ قالغان خىتايلارغا غەمخورلۇق قىلىپ قوغداپ كەلدى. ئەمما بۇنىڭدەك ئىشلارنىڭ چىقىشى مىللەتىمىز ئارسىدىكى ئاز بىرقىسىم تۈزكۈر، مىللېي مۇناپىقلارنىڭ، مىللېي بۆلگۈنچى كۈچلەرنىڭ ئىشى. ئەمدى ئىشسىزلىق مەسىلىسىگە كەلسەك، خىتايلارنىڭ ساپاسى تۆۋەن، تىلى قاتىق بولغاچقا ئۇيغۇرچىنى ياخشى

ئۆگۈنۈپ كېتەلمەيۋاتىدۇ . يەنە بىر مۇھىم ئامىل ھازىر شەرقىي تۈركىستاندا ياشاۋاتقان خىتايلار ئاساسەن مۇستەملىكىچى ھاكىمىيەت ئاغدۇرۇلۇپ، بۈيۈڭ شەرقىي تۈركىستان مۇستەقىل بولغاندا خىتاي دۆلىتىدىن ئۈمۈدىنى ئۆزۈپ، مىھماندوست - ئىلغار مىللەت بولغان ئۇيغۇرلار بىلەن بىرگە ياشاپ قېلىش ئارزۇسدا ئىلتىجا قىلىپ توختاپ قالغان، ئەمما ساپاپسى تۆۋەن، ئەقلىي قۇۋۇتى ئاجىز بىر تۈركۈم كىشىلەر بولۇپ، ئۇلارنىڭ ئىشىسىز قېلىشى مىللەت كەمىتىش بىلەن مۇناسىۋەتسىز. دۆلىتىمىزنىڭ ۋە باشقا دۆلەتلەرنىڭ پىسخىلوگ مۇتەخەسىلىرىنىڭ تەتقىقات نەتىجىسى ۋەتىنلىك شەرقىي تۈركىستاندا تۇرۇپ قالغان خىتايلارنىڭ ھەقىقەتنەن ئەقلىي قۇۋۇتىنىڭ ئاجىز ئىكەنلىكىنى ئىسپاتلىغان. شۇڭا كۆپلەگەن ئىشىسىز خىتايلار ھۆكۈمەت تارقىتىدىغان مېيىپلىق، ئەيلى ئاجىزلىق پۇلدىن بەھرىمەن بولىدۇ. شەرقىي تۈركىستان خەلقى بىزگە ياخشى غەمخورلۇق قىلىۋاتىدۇ. بىز بۇنىڭدىن بەك خۇرسەن!

- ياخشىمۇسىز، مەن تەيىشن شېنىڭ مۇخېرى ۋالىڭ جۇ بولىمەن. مېنىڭ ۋالىڭ جىندىن سورايدىغان بىر سۇئالىم بار. ۋالىڭ جىن ئەپەندى ، سىزنىڭ دېمەكچى بولغۇنىڭىز شەرقىي تۈركىستان مۇستەقىل بولغاندىن كېيىن قېلىپ قالغان خىتايلار ئاساسەن ئەقلى ئاجىز، مېيىپ، يېتىم خىتايلار - شۇنداقمۇ؟

- شۇنداق. باسمىچى، خىتاي مۇستەملىكىچى ھاكىمىيەتى شەرقىي تۈركىستاننى مۇستەملىكە قىلغان چاغدا خىتاي تۇپرۇقىدىن نۇرغۇن كۆچمەنلەرنى يۆتكەپ كېلىش بىلەن بىرگە يەنە خىتاي تۇپرۇقىدا يۈك بولۇپ قالغان بىر تۈركۈم ئەقلى ئاجىز خىتايلارنىمۇ كۆچۈرۈپ كەلگەن. مۇستەقىللىق ئۇچۇن كۆرۈش قىلىۋاتقان مىللەت ئارمىيەنىڭ تەھدىتىدە قالغاندا ئىختىسالىق خىتايلارنى، ئاسارە - ئەتىقەلەرنى شۇنىڭدەك تېخنىكىلىق زاۋۇتىلارنى كۆچۈرۈپ كەتكەن. ئەمما ئۆز قېرىندىداشلىرى بولغان بىزدەك خىتايلارنى تاشلاپ قويغان. بىڭتۈهن قارمىقىدىكى رايۇنلاردىكى خىتايلارنىڭ بىر قىسىمى كۆچمەن خىتايلار بىلەن قېچىپ كەتكەن. ئاز بىر قىسىمى بىڭتۈهن ھەربىي ئىسکىلاتىدىن خىتاي كۆچمەنلەرگە تارقىتىپ بېرىلگەن قۇراللارغا تايىنسىپ بىگۇناھ ئۇيغۇر دېھقانلىرىنى قىرغىن قىلغان، بۇلغان. ئۇلار مىللەت ئارمىيە تەرىپىدىن مۇنتىزىم دۇشمەن ھەربىي قىسىمى قاتارىدا تارمار قىلىنغان. قارشىلىق كۆرسەتمىگەن خىتايلارنىڭ

مۇستەملىكە زىمنىدىن بۇلاپ ماڭغان نەرسە كېرەكلىرى مۇسادىرە قىلىنىپ، چىڭرادىن چىقىپ كېتىشىگە يول قويۇلغان. ئەمما بىر قىسىم خىتايلار چىڭرادىن چىقىپ، خىتاي چىڭراسىغا بارغاندا خىتاي دۆلەت ئارمىيەسى تەرىپىدىن قىرغىن قىلىنغان. بۇنىڭ بىلەن بىرقىسىم خىتايلار شەرقىي تۈركىستاندا قېلىپ قېلىشقا مەجبۇر بولغان. ئەقلى ئاچىز خىتايلار ئۇيغۇرلارنىڭ غەمخورلۇق قىلىشى بىلەن ھاياتلىققا ئېرىشكەن.

مۇستەقىللەقتىن كېيىن شەرقىي تۈركىستان ھۆكۈمتى بۇنداق خىتايلارنى يەرلەشتۈرۈش ئۈچۈن بىرقانچە جاييلاردا خىتايلار مەھەلللىسى بەرپا قىلىپ بەردى. شىسەندىكى خىتايلار رايونىمۇ شۇ قاتاردا بىنا قىلىنغان بولۇپ، ئاساسلىقى ۋەتىنىمىزدىن يۈز ئۆرۈپ خىتاي چىڭراسىغا قېچىپ بارغاندا خىتاي ئارمىيەسى تەرىپىدىن قىرغىن قىلىنىپ، يەنە شەرقىي تۈركىستان تۇپرىقىغا قايتىپ كىرگەندە، ھەربىي ئەملى بار ۋە ھەربىي ۋەزىپە ئۆتىگەن ئاز ساندىكىلىرىنى جازالاپ، مۇتلەق كۆپچىلىكىگە پۇخرالىق هوقۇقى بېرىلگەنلەر ئىدى. لېكىن ئۇلاردا خىتاي مىللەتچىلىكى بىر قەدەر ئېغىر. يېقىندىن بۇيان ئۇلارنىڭ ئارىسىدا شەرقىي تۈركىستان ھاكىمىيەتىگە ئۆچمەنلىك خاراكتېرىدىكى تەشۈقاتلارنى قىلىدىغان گۇرۇپپىلار بايقالغان ئىدى. بۇ قېتىملىق قانلىق توپلاڭ يەنە شۇ مۇستەملىكىچى ئىدىيىسى كۈچلۈك، قالاق خىتاي چوڭ مىللەتچىلىرىنىڭ ئىشىدۇر.....

2

مۇخېرلارنى كۈتۈپلىش يىغىنى شۇ تەرىقىدە داۋام ئەتتى. شەرقىي تۈركىستان مۇستەقىل بولغان قىسىقىغىنە بىرقانچە يىل جەريانىدا خەلقئارا مەتبۇئاراتلارنىڭ قىزىق نوقتىسى بولۇپ قالغان ئىدى. خىتاينىڭ تەيۋەن بوغۇزىدىن ئۆتۈپ قۇرۇقلۇققا چىقىشى بىلەن، جەنۇبىي كورىيەنىڭ شىمالى كورىيىدە خەلق نامايشىنىڭ باستۇرۇلۇشىغا قارشىلىق كۆرسۈتۈپ ئەسکەر كىرگۈزۈشى قاتارلىق خەلقئارالىق چوڭ ۋەقەلەرنىڭ 2012-يىلى تەڭلا ۋاقتىتا سادىر بولۇشى، شەرقىي ئاسىيائى دەسلەپكى قەدەمدە ئۇرۇشقا باشلاپ كىرگەن ئىدى. تەيۋەن ئۇرۇشى تېخى ئاياقلاشمای تۇرۇپلا خىتاينىڭ شەرقىدە يۈز بەرگەن چوڭ كۆلەملەك نامايش خىتاي ھاكىمىيەتىنىڭ ئاغدۇرۇلۇشىغا

بېۋاستە سەۋەپ بولغان بولسا، 2013 - يىلى ئەتىيازدا يۈز بەرگەن شەرقىي تۈركىستان خەلقىنىڭ ئۆز تەقدىرىنى ئۆزى بەلگىلەشنى تەلەپ قىلىپ كۆتۈرگەن كەڭ كۆلۈمىلەك نامايشىنى كوممۇنىست ھاكىميتىنىڭ شەرقىي تۈركىستاندىكى مۇھىم مۇستەملىكىچى ئاپاراتى بولغان بىگىتۈهنىڭ قانلىق باستۇرغانلىقى، ئۇيغۇرلارنى ئاساس قىلغان يەرلىك خەلقەرگە مىللەي قىرغىنچىلىق قىلىشى خەلقئارانىڭ قاتىق قارشىلىقىغا ئۇچرىغان بولسىمۇ، ختايىنىڭ ئەمدىلا تەختكە چىققان دېموکراتىك ھاكىميهتنى قالقان قىلغان يېڭى ھۆكۈمەتىنىڭ ھېچقانداق جىددىي تەدبىر ئالىغانلىقىغا قارشى خەلقئارا تەشكىلاتلار ۋە مىسر باشچىلىقىدىكى ئوتتۇرا شەرقىتكى دېموکراتلاشقان، ئىسلام ئۇيغۇنۇش بولۇاتقان دۆلەتلەر، ھەممە تۈركىيە قاتارلىق تۈركىي دۆلەتلەر ئامېرىكا باشلىق غەرپ دۆلەتلەرنىڭ «ختايىنىڭ پارچىلىنىشىغا ياردەم قىلمايلى» دېگەن چاقرىقىغا پىسەنت قىلماي ئۇيغۇرلارغا ياردەم بويۇملىۇرىنى ئەۋەتىشى، ئۇيغۇر ئىنقىلاپچىلىرىنىڭ شەرقىي تۈركىستاننىڭ جەنۇبىي قىسىمىنى ختايى زۇلمىدىن ئازات قىلىپ، مىللەي ئارمەيە ۋە شەرقىي تۈركىستان ۋاقتىلىق ھۆكۈمىتى تەشكىل قىلىشى نەتىجىسىدە ئامېرىكا قاتارلىق غەرب ئەللىرى ئاشكارا ھالدا بىتەرەپ بولغاندەك كۆرۈنسىمۇ، پوزىسييەلىرىنى ئۆزگەرتىپ يوشۇرۇن ھالدا مىللەي ئارمەيىگە ماددىي ياردەملىرىدە بولغانلىقى شەرقىي تۈركىستاننىڭ مۇستەقلەققىدا قەدىمىنى تېخىمۇ تېزلىكتەن ئىدى.

تبەت ۋە جەنۇبىي موڭغۇلىيەردىن كۆتۈرۈلگەن نامايشىلارمۇ شۇ جايىلاردىكى مەۋجۇد ختايى ئەسکىرىي كۈچلىرىنىڭ قاتىق باستۇرۇلۇشىغا ئۇچرىغان، موڭغۇلىيە دۆلتى جەنۇبىي موڭغۇلىيەدىكى ئۆز قېرىنداشلىرىنىڭ مىللەي قىرغىنچىلىققا ئۇچرىغانلىقىنى سەۋەپ قىلىپ، ئۇزۇندىن بۇيان تۈزگەن جەنۇبىي موڭغۇلىيەگە ئەسکەر كىرگۈزۈش پىلانىنى ئەمەلگە ئاشۇردى . جەنۇبىي موڭغۇلىيە مىلىي ئارمەيەسىگە شىمالى موڭغۇلىيىدىن كىرىرىپ قۇماندانلىق قىلغان گېنىرال ئامجېرتقا خەلقئارا سوت 2015 - يىلى "ئىككى مىليوندىن ئارتۇق ختايىنىڭ ئۈستىدىن مىللەي قىرغىنچىلىق ئېلىپ بارغان" دەپ ھۆكۈم چىقىرىشىغا قارىماي جەنۇبىي موڭغۇلىيە نوپۇسىنىڭ 80% تىن كۆپرەكىنى تەشكىل قىلىۋالغان ختايى كۆچمەنلىرىنى ھەيدەپ چىقىرىشى، شىمالى موڭغۇلىيە بىلەن بىرلىشىپ بۈيۈك موڭغۇل دۆلتى قۇرلدى. تبەت چىڭراسىدا ھىجرەتتە

ياشاؤاتقان تىبەتلەر ھىندىستاننىڭ يېرىم ئاشكارا ھالدا قۇراللاندۇرۇشى بىلەن چىگرادرىن كىرىپ تىبەتنىكى ئىنلىپچىلار بىلەن قوشۇلغان ۋە مەۋجۇد خىتاي ئەسکىرىي كۈچلىرى بىلەن ئۇرۇشقان ئىدى. روسىيە يىراق شەرق چىگراسىغا مىليونلىغان قانۇنسىز خىتاي مۇساپىرلىرىنىڭ بۆسۈپ كىرگەنلىكىنى باھانە قىلىپ خىتاينىڭ شەرقىي شىمالىغا ھۇجۇم قىلىپ كىرگەن بولۇپ، تەيۋەن بوغۇزىدىن چېكىنىپ كىرگەن خىتاي قىسىمىلىرى تەيۋەن ئارمېيەسى تەرىپىدىن تامامەن تارمار قىلىنىپ، تەيۋەن ئارمېيەسى شەرقىي دېڭىز قىرغاقلىرىدىكى ئۈچ ئۆلکىنى ئىشغال قىلغان ئىدى. كوممۇنىستىك ھاكىمېيەت گەرچە نىقاپ ئالماشتۇرۇپ دېموکراتىك ھاكىمېيەت بايرىقىنى كۆتۈرۈۋالغان بولسىمۇ، ئاققۇھەتنە مەۋجۇدلۇقنى ساقلاپ قالالمايدىغانلىقىنى بارا- بارا كۆرۈپ يېتىۋاتماقتا ئىدى.

ئۈچ يىلغا سوزۇلغان ئىچكى ئۇرۇش ۋە سىرتقى ھۇجۇمنىڭ نەتىجىسىدە ئاتمىش يىلدىن كۆپ دەۋر سۈرگەن خىتاي ئىمپېرىيەسى شەرقىي تۈركىستاننىڭ مۇستەقىل بولۇشى، چېكىنىپ چىققان خىتاي مۇنتىزىم قىسىمىلىرىنى قوغلاپ بېرىپ تاكى قاشقۇۋۇققىچە بولغان زېمىنلارنى ئازات قىلىشى ۋە بىڭتۈهن قۇراللاندۇرغان كۆچەن خىتايلارنى باستۇرۇشى بىلەن ، تىبەتنىڭ مۇستەقىل بولۇپ دەۋاملىق ھالدا چىڭخەي ۋە سىچۇھەندىكى تىبەت رايونلىرىنى قايتۇرۇپ ئېلىش ئۈچۈن ئۇرۇشۇشى، تەيۋەننىڭ شەرقىي دېڭىز قىرغىقىدىكى ئۆلکىلەرنى ئىشغال قىلىپ تەيۋەن منگو دۆلتىنى خەلقئاراغا جاكارلىشى بىلەن خىتاي ئىمپېرىيەسى پۈتۈنلەي ھالاك بولدى.

خىتاي ئىمپېرىيەسىگە ۋارىسلىق قىلىش نىيتىدىن ۋاز كەچمىگەن تەيۋەنلىك ئالدىنى ئۆۋەت ئېلان قىلغان دۆلەت خەرىتىسىدە بؤۈلۈك موڭغۇلىيە، مانجۇرېيە، شەرقىي تۈركىستان، تىبەت ۋە قازاقىستاننىڭ شەرقىي قىسىمنىمۇ ئۆز ئىچىگە ئالغان بولۇپ خەلقئاراننىڭ قاتتىق قارشىلىقىغا ئۇچرىغان ئىدى. ئامېرىكا قاتارلىق غەرب ئەللەرى تەيۋەن منگو دۆلتىگە قۇرال سېتىپ بېرىشنى رەت قىلىشى سەۋەپلىك شەرقىي تۈركىستان، تىبەت ۋە بؤۈلۈك موڭغۇلىيە دۆلەتنىڭ مۇستەقىللۇقىنى ئېتىراپ قىلىشقا مەجبۇرلاندى. شۇ پەيتلەردە بارلىق ئەسکىرىي كۈچىنى ئوتتۇرا تۈزەللىك رايونغا جەم قىلغان دېموکراتىك خىتاي جۇمھۇرىيەتى مۇستەقىللۇقىنى جاكارلاپ، يۇقارقى

دۆلەتلەرنىڭ مۇستەقىللەقىنى ئېتىراپ قىلىدىغانلىقىنى، مىللەي مەۋجۇدلوۇقىنى ساقلاش ئۈچۈن ئۇرۇش توختۇتتىدىغانلىقىنى جاكارلىدى.

خەلقئارا جەمئىيەتنىڭ ئارلىشىسى بىلەن "تىبەت چىڭخەينىڭ كۆپ قىسىمىنى دۆلەت زىمىنى قاتارىدا قوغدايدىغان، لېكىن خىتايغا تەۋە باشقا زېمىنلىرىغا ھۇجۇم قىلمايدىغان، شەرقىي تۈركىستان خېشى كارىدورنىڭ غەربىي قىسىغا، يەنى ئەينى چاغدىكى گەنسۇ ئۆلکىسىنىڭ غەربىي قىسىغا ئىگە بولىدىغان، ئەمما داۋاملىق تۈرددە خىتاي تۈزۈلە ئۆلکىگە ھۇجۇم قىلمايدىغان، موڭغۇلىيە شەرقىي شىمالدىكى بىرقسىم جايilarنى روسسييە بىلەن مۇرەسىسىلىشىپ قايتۇرۇۋالدىغان، ئەمما داۋاملىق تۈرددە جەنۇپقا ھۇجۇم قىلمايدىغان، ئىككى خىتاي دۆلتى چاڭجاڭنى جەنۇب شىمال چىگرىسى قىلىدىغان، گۇاڭدوك، فۇجهن، گۈيچۈۋ ئۆلکىلىرى ۋە باشقا بىرقسىم جايilar تەيۋەن منگو دۆلتىنىڭ ئىگىدارچىلىقىدا بولىدىغان، ئوتتۇرا تۈزۈلە ئۆلکە ۋە شىمالدىكى بىرقسىم جايilar دېموکراتىك خىتايغا تەۋە بولۇپ خەلقئارالىق توختام ئىمىزلىنىڭ شەرقىي ئاسىيادا يېڭى تەرتىپ ئورنۇتۇلغان ئىدى.

3

ئەرزات سافاغا يۆلەنگىنچە شەرقىي تۈركىستاندا ئىشلەنگەن "پەنتېكىن" ماركىلىق تېلۋىزوردىن مۇخېرلارنى كۈتۈپلىش يىغىنىنىڭ نەق مەيدان خەۋىرىنى كۆرۈۋاتاتتى. ۋەتەن مۇستەقىل بولغان بۇ بىر قانچە يىل ئۇنىڭغا گوياكى چۈشتەك، گويا شېھىدەر ياتىدىغان جەننەتتەك بىلىنەتتى. ئۇ گاھىدا ئۆزىنى 11 يىل بۇرۇنقى شۇ قانلىق مىللەي قىرغىنچىلىقتا بېشىنىڭ ئارقىغا تەككەن مىلتىقىنىڭ پاينىكىنىڭ دەستىدىن هوشىدىن كېتىپ، تاكى هازىرغىچە ئويغىنالمايۋاتقاندەك، كېيىنكى يىللاردا يۈز بەرگەن بۇ ئىشلارنىڭ ھەممىسىنى گوياكى چۈشتەك ھېس قىلاتتى. _ ئەگەر شۇنداق بولسىمۇ مەيلىتىغۇ! چۈشۈمde بولسىمۇ ۋەتەن بايرىقىنىڭ يۇرت ئاسىنىدا لهپىلىگەنلىكىنى كۆرۈشنىڭ ئۆزى ماڭا كۇپايمە _ دەيتى ئۆز ئۆزىگە پىچىرلاپ. لېكىن ئۇ خىيالدىن سەسكىنىپ كېتەتتىدە _ توۋا، ئەگەر بۇلار راست بولمىسا، مەن يەنلا خىتاينىڭ شۇ قاراڭغۇ زۇلمەت تۈرمىسىدە يېتىۋاتقان بولمامدىمە؟ _ دەيتى بولىۋاتقان ئىشلارنىڭ

رېئاللىق ئىكەنلىكىدىن قانائەتلىنىپ. بىراق نېمىشكىدۇر يەنە ئىشەنج قىلالما يۈۋاتقاندەك تەردەددۇتلىنىپ يۈزىنى يىنىڭ مۇرۇپ باقاتتى.

— ھا ھا ھا، ۋاي زاتىكىم، ۋاي زاتىكىم . يەنە ئۆزىڭىزنى "ھاكىرلار ئېمپېرىيەسى" دىكى قەھريمان - دەپ ئويلاپ قېلىۋاتامسىز. بۇلارنىڭ ھەممىسى ئەمەلىيەتلەردۇر! سىز بەك سۆيۈملۈك جۇمۇ، ئىچىمنى كۆيدۈرۈپ! قېنى قىزىق قەنت چاي دەملەپ ئەكىرىدىم . چاي ئىچكەچ خىياللىڭىزنى داۋام قىلارسىز - دېدى، ئۇنىڭ چىرايلىق قارا كۆزلىك زىلۋا ئايالى ئەقىدە ، چىرايلىق نەقىشلىق نەپس چەينەك بىلەن قاچىنى ئۇنىڭ ئالدىغا قويۇپ. ئۇ ئايالىغا مىھربانلارچە كۆلۈمسىرەپ مۇھەببەتلەك كۆزلىرى بىلەن تىكىلدى ۋە :

— سەندەك پەريشتە سۈپەت خوتۇنغا قانداق ئېرىشىپ قالغانلىقىمنى ئويلىساملا چۈش كۆرۈۋاتىمەنمىكىن دەپ قالىمەن - دە! - دېدى ئەركىلىتىپ.

— ۋىيىھى، گېپىنىڭ تاتلىقلقىنى بۇنىڭ! ھەراست، تەڭرىتاغ نەشريياتىدىن خەت كەپتۇ. كىتابىڭىزنى يېقىندا نەشر قىلىدىكەن. خەتنى كۈتۈبخانىڭىزغا قويۇپ قويدۇم - دېدى ئەقىدە چىقىپ كېتىۋېتىپ. ئۇنىڭ خىياللىرى يەنە شۇ 11 يىل بۇرۇنقى چاغلارغا كەتتى - ئۇ ئەمدىلا ئۇنىۋېرسىتەتنى پۈتۈرگەن بولۇپ، شۇ زاماننىڭ ئادىتى بويىچە رەھمەتلەك ئاتىسى تونۇش - بىلىشلىرى ئارقىلىق مۇناسىۋەتلەك باشلىقلارنىڭ يانچۇقىغا باغلام - با glam پۇللارنى سېلىپ، ئۇنىڭ ئۈچۈن ياخشى بىر خىزمەت ئۇرنى ئىزدەۋاتقان ئىدى. ئۇ چاغلاردا روھىي بېسىم، چۈشكۈنلۈك ئۇنىڭغا شۇقەدەر قاتتىق بىلىنگەنكى، ئالىي مەكتەپتىكى زىرىكىشلىك، تەنھالىق، سېغىنىشلىق كۈنلەردىمۇ ئاغزىغا ئالىغان تاماکنى ئوغۇرلۇقچە چېكىدغان، ئۆزىنى دائم تونۇش - بىلىشلەردەن يوشۇرۇشقا تىرىشىدىغان بولۇغان ئىدى. ئۇ بەزىدە خىيالغا پېتىپمۇ قالاتتى : « داداممۇزە تازا قولىدىن ئىش كەلمەيدىغان بىرى ئوخشايدۇ. باشقىسا ساۋاقداشلىرىمنىڭ ئاتا - ئانىسى ئۇلار ئالىي مەكتەپكە كىرگەندىلا خىزمەت ئىزدەشنى باشلىۋەتكەنىكەن، مەكتەپ پۈتۈرمەيلا پىراكىتېكا قىلغان ئورۇنلىرىدا رەسمىيلىشىپ بولدى. مەن ھەممىدىن ياخشى ئوقۇغان، راستىنى دېسەم باشقىلار بىلەن سوقۇشۇپ، باش - كۆزىنى يېرىپ قويىدىغان قىلىقلرىمنى ھېساپقا ئالىغاندا قالايمىغان ئىشلارغا ئارىلاشماي، ئالىي

مەكتەپتە ناھايىتى ئەلاچى ئوقۇغان ئىدىم . قىزلار بىلەن ئارتۇقچە ھەپىلەشمەي ، هاراق - تاماكىغا بېرىلمەي ، زېرىكەندە شېئىر يېزىپ ، تېخىمۇ بولمىغاندا تەنھەرىكەت زالغا چىقىپ بەدەن چېنىقتۇرۇپ دېگەندەك . مەسىلەن باشقىلارنىڭ تىلى بىلەن ئېيتقاىدا « بەدەن گۈزەللەشتۈرۈش » دېلىلىدىغان ، ئۆزەمچە « بەدەن قۇرۇش » - دەپ ئاتىۋالغان شۇ ھەرىكەتكە بەك قىزىقاتىم . چۈنكى بويۇممۇ باشقا ساۋاقداشلارنىڭىكىدىن خېلە بەكلا ئېگىز ، ئۇستىخانلىرىمۇمۇ قاۋۇل بەستىلىك بولغاچقىمىكىن بەدەن قۇرۇشنى بەك ياخشى كۆرەتتىم . پىراكتېكا ۋاقتىدىمۇ ھەممىدىن ئوبدان ئىشلىدىم . ئەمما ئاخىرىدا ياغاچ قولاق ، ئاقنانچى ، قولاق كەستىلەر رەسمىلىشىپ قالدى . مەن مانا بازار چىڭداب يۈرىمەن . ھەممىسى مۇشۇ دادامنىڭ تازا ئادېمگەرچىلىكى يوقلىقىدىن بولسا كېرەك . بولمىسا مېنىڭ ئىشىم ئاللىقاچان ھەل بولۇپ كەتمەمتى؟!....»

شۇنداق كۈنلەرنىڭ بىرىدە ئۇ كوچا ئاپتوبۇسدا ئاق پىشماق بىرقىز بىلەن يانمۇ - يان ئولتۇرۇشۇپ قالدى . چاچلىرىنى ئۇششاق بۈدرە قىلىۋالغان ، كىيمىلىرى خۇددى مودېلىگە كەيدۈرۈپ قويغاندەك بەدەنلىرىگە چاپلىشىپ تۇرىدىغان ، دىماقنى يېرىۋېتىدىغاندەك گۈپۈلدەپ ئەتر پۇراپ تۇرىدىغان ، يوغان كۆز قارچۇقلۇرغا قېنىق ھاۋارەڭ كۆرسىتىدىغان يېپىشما ئەينەك سالغان پۇتون تۇرقىدىن قىزنىڭ شەھۇ ئى ئەپتى ئەرزاتقا ئوتتەك تۇيۇلۇپ كەتتىدە - ئۇ ئۆمرىدە تۇنجى قېتىم بىر ناتونۇش قىزغا سۆز ئاچقان بولدى :

— ياخشىمۇسىز؟ — قىز ئۇنىڭغا لەپىدە كۆز يۈگۈرتۈپ ، ئۇستى - بېشىغا بىرقۇر قارىۋەتكەندىن كېيىن كۈلۈمىسىرىگەن حالدا - خاۋ ئا ، نىنى؟ - دەپ جاۋاب قايتۇردى . ئۇلار ئۆز ئارا تونۇشلۇق بېرىشتى . شۇنداق قىلىپ ئۇ تۇنجى قېتىم قىز دوستلۇق بولۇپ قالغان بولدى . ئايىرىلىدىغان چاغدا ئۇ قىزنىڭ چ چ نومۇرىنى ، يانفۇن نومۇرىنى ئېلىۋالدى . ئەتسى باغچىدا يەنە ئۇچراشتى . تۈرلۈك كۆڭۈل ئېچىش سورۇنلىرىغا بېرىشتى . كېيىن بىلدىكى قىز ئاپتوبۇسقا چىقىپلا ئۇنىڭ ياساپ قويغاندەك قويۇق قاش - كۆزى ، قاڭشىرى ، ئېگىز بەستىلىك بويى ۋە مۇسكۇللىرىغا قاراپلا باشقا بوش ئورۇنلارنى ئىزدىمەستىن قەستەن ئۇنىڭ يېنىغا بېرىپ قىستىلىپ ئولتۇرغان ئىكەن . ئۇ

بۇلارنى ئاڭلىغىنىدا ئۆزىگە بولغان ئىشەنچىسى ھەسىسىلەپ ئاشقان ئىدى. قىز خىتاي تىلىدا، يىگىت ئۇيغۇر تىلىدا سۆزلىشەتتى. بۇنداق چاغلاردا يىگىتنىڭ قەلبىدە يوشۇرۇن بىر خىل ئازاپ لاؤلدايىتتى. قىزنىڭ تەقى يۇتقى، شوخلۇقى، رەڭگى رۇخسارىغا زىنەت بەپغىشلاب تۇرغان شەھلا كۆزلىرى، ئەتىرگە چىلىنىپ چىققاندەك خۇش پۇراق زىلۋا رۇخسارى ئۇنىڭ ساددىلارچە شەيتان ھېسسىياتلىرىنى غىدىقلىسا، لىكىن ئىزدىگەنلىرنى تاپالماسلىقى قىزغا بولغان ھېسسىياتىنى سۇسلاشتۇراتتى. ئۇ زادى نېمىنى ئىزدەيدۇ؟ ئۇنىڭ ئۆزىمۇ بىر نېمە دېيەلمەيتتى. ئۇنىڭدەك ئالى مەكتەپ پۇتتۇرگەن ھازىرقى ئالىي مەلۇماتلىق يىگىتلەر قوغلىشىدىغان قىزلار ئاساسەن مۇشۇنداق قىزلارغۇ؟ ختايىچە راۋان بىلىدىغان، ياسىنىشنى بىلىدىغان، نازلىنىشنى بىلىدىغان، ئوچۇق، يورۇق، ياسالما ئەمەس بۇنداق قىزلارغا ھەرقانداق ئوغۇل بالا ئاشق بولاتتىغۇ! ... ئۇ شۇنداق ئويلار بىلەن قۇرۇقدۇلۇپ قېلىۋاتقان ئىچكى دۇنياسىنى تولدۇرۇشقا تىرىشاتتى. ئۇنىڭ نەزىرىدە ھىجاپ ئارتقان قىزلار، ئۇيغۇرچە سۆزلىيدىغان قىزلار گويا تەر پۇراپ تۇرىدىغان، مەتو دېھقان خوتۇنلاردەك بىلىنەتتى. ئۆزىچە شۇنداق قىزلارنىڭ زامانىۋىلىشىشىنى ئارزو قىلاتتى. شۇنداق بولغاندا ختايىلارمۇ بىزنى يأۋايى دېمەيتتى – دەپ ئويلايتتى. كېيىنچە ئۇيغۇرچە تور بەتلىرىگىمۇ قىزىقمايدىغان بولۇپ قالغانىدى. ئىلىگىرى ئانا تىلىدا شېئىر يېزىپ يۈرگەن بولسا، ئەمدىلىكتە خوش ياقمايدىغان بولۇپ قالدى. چۈنكى ئۇنىڭ ئويىچە بولغاندا ئۇيغۇر تىلى پات يېقىندا ئۇنتۇلاتتى. ئۇنىڭ يازغان نەرسىلىرىنىڭمۇ قىممىتى قالمايتتى....

تۇۋا، ئۇيغۇرلار ھەجەپ قەدىرسىز بولۇپ كېتىۋاتىدۇ دېسە؟ ئىچكىرىدە ئالىتە يىل ئوقۇدۇم . گەرچە ئۇيغۇرچە شېئىر يېزىپ يۈرسەممۇ، كوچىلاردا ئۇيغۇرچە سۆزلىشتن نومۇس قىلاتتىم. چۈنكى شۇ كوچىلاردا يانچۇقچىلىق قىلىدىغانلارمۇ ئۇيغۇرچە سۆزلىيتتى. ئۇ جايدىكى كىشىلەر ئۇيغۇرچىنى چۈشەنمىسىمۇ ئارقىدا بىرىنىڭ ئۇيغۇرچە سۆزلىپ كېلىۋاتقانلىقىنى ئاڭلىسىلا يانچۇقلرىنى كولاپ، ئارقىغا بۇرۇلۇپ ئالىيىشنى ئادەت قىلىۋالغان ئىدى. باشقا ئۇيغۇرلارنى كۆرسەكمۇ تونۇمساقلە سالام قىلىشمايتتۇق . كىمنىڭ نېمە قىلىدىغانلىقىنى كىم بىلسۇن ! ئۇيغۇرنىڭ ئەڭ چوڭ دۇشىنى، ئەڭ قورقىدىغىنىمۇ يەنە شۇ ئۇيغۇرلار ئىدى. ئامال بار ئۇيغۇرلىقىمىز

چانمايدىغان كىيىملەرنى ئېلىپ كېيىشەتتۇق. خىتاي چىرايىلار خىتاي سۈپەت، خىتايغا ئوخشىمايدىغانلار چەتەل سۈپەت ياسىنىپ يۈرەتتۇق. توۋا، بىزدەك ئۆز مىللەتدىن، مىللەي كىملىكىنى ئىپادىلەيدىغان بەلگىلەردىن نومۇس قىلىدىغان بولۇپ قالغان يەنە قانچە مىللەت باردۇ - هە؟ ئۆزەڭنى ئۇيغۇر دېسەڭ، ئەتراپىڭدىكىلەرنىڭ يېرىگىنىش يېغىپ تۇرغان كۆزلىرىدىن ئۆزەڭنى شۇ قەدەر ۋېجىك ھېس قىلىپ قالىسىن... شۇلارنى ئويلىغىنىدا ئۇنىڭ ئىچى ئېچىشاتتى ۋە _ ئەگەر دە بىرەر دۆلىتىمىز بولغان بولسا - زە! بەك ئوبدان بولاتتى! - دەيتى خورسىنىپ .

4

ئارقا كوچىلاردىكى تازىلىقى تازا ياخشى بولۇپ كەتمىسىمۇ، باهاسى ئەرزان بىر ئاشخانىدا لەغمەن بويتۇرۇپ ساقلاۋاتقان ئەرزاتنىڭ كاللىسىدا بەزىدە شۇنداق خىياللار پەيدا بولۇپ قالاتتى. ئۇنداق خىياللار مۇشۇ ئۇيغۇرلار كۆپ ئولتۇرالاشقان جايىلارغا كېلىپ قالغاندا تۇغۇلاتتى - نەگلا قارساڭ ئۇيغۇر، ئۇيغۇرنىڭ ئاشخانىسى، ئۇيغۇرنىڭ رېستۇرانى، ئۇيغۇرنىڭ شركىتى، ئۇيغۇرنىڭ دۇكىنى... گويا ئۆزەڭنى ئۇيغۇرنىڭ دۆلىتىگە كېلىپ قالغاندەك ھېس قىلىسىن. قىستا - قىستاڭچىلىقتا ماڭىنىڭدا دىماققا ئۇرۇلىدىغان كۈچلۈك تەر ھىدى. گاھى قەيەرلەردىن دۇر ئۇچۇپ كەلگىنى ئېنىق بولمىغان شېرىن ھىدلارمۇ دىمىقىڭغا ئۈسۈپ كىرىدۇ. گاھى كۆرۈپ قالىدىغان سۈرەتتەك گۈزەل «مەتو» قىزلار. يانفون كارتىسى سېتىۋاتقان، رەڭلىك تاش سېتىۋاتقان، سائەت سېتىۋاتقان، مارجان سېتىۋاتقان، كۆپىي قىلىنغان يالغان ماركىلىق سپورت كىيىملەرنى سېتىۋاتقان، ھەتتا چاچ سوپۇنى، ئاياق مېيى سېتىۋاتقان، ئىككى بېلىكى يايىمىچىلىق دۇكىنى بولغان سەبىيارە سودىگەرلەرنى كۆرسەن. شۇلارنىڭ ھەممىسى مەن بىلەن قانداش خەقلەر. ئەمما ئۇلاردا نە ساۋات، نە ساپا يوق .

قارىمامسىن، بىرى خوتەنچە، بىرى تۇرپانچە، بىرى قەشقەرچە كاركىراشنىلا بىلىدۇ. يَا خىتايچە بىلمەيدۇ، يَا ئېنىڭلىزچە. ئەتكەس قىلىنغان دىنىي كىتابلارنى ئۇقۇشتىن باشقىنى بىلمەيدۇ. مەكتەپتىن قېچىپ ئىككى تەڭگە ئۇچۇن مۇشۇنداق جاپانى تارتىپ ياشайдۇ. توۋا، ئاۋۇ قىزچاق بېشىدىكى كونا ياغلىقنى ئېلىۋېتىپ، چېچىنى ياستىپ،

ھېلىقىدەك چىپ كېلىدىغان ئىستاننى كەيسە ئۇنىڭ بەدەن گۈزەلىكى كۆزەردىن ئوت چىقىرىۋەتەمەتى! ئاۋۇ بالغا قارا، كىيىۋالغىنى نېمە ئۇنىڭ . بېشىدىكى رەڭگى ئۆچكەن بادام دوپىا، سەكسىنىچى يىللاردا مودا بولغان كاۋبويچە ئىستان كىيىۋالغىنى تېخى. توۋا، بىز خەق بەكلا ئارقىدا قاپتىمىز-دە... ئۇ ئۆزىنى يوقۇرى مەلۇماتلىق، زىيالىي دەپ بىلەتتى. بۇنداق ئويلايدىغان بالىلار نۇرغۇن ئىدى. ئۇنىڭ بىلەن بىر مەكتەپتە ئوقۇغان ساۋاقداشلىرى دائىم مۇشۇ كوچىلاردىكى ئۇيغۇرلارنىڭ ياسىنىشنى ئىچكىرىدىكى ئوغرى- يانچۇقچىلارنىڭ ياسىنىشغا ئوخشۇتۇپ زاڭلىق قىلىشماسىدى! توۋا، شۇلارنىڭ مەسخىرىلىك چاقچاقلرى دۇنيا قارىشغا سىڭىپ كىرگەن ئىكەن ئەسلى.

ئەرزاتنىڭ قىممەتلىك سانالغان نەرسلىرى «زامانىئىي» ياسىنىدىغان قىزدوستىنى باشقىلار ئالدىدا كۆز- كۆز قىلىش، نېمىلا بولمىسۇن خىزمەت تېپىپ مائاشلىق بولۇش، كېيىنىشته ماۋۇ مەتولاردەك بولۇپ قالماسىلىق، بالىسىنى بولسىمۇ مۇشۇ مەتولاردىن ييراق چوڭ قىلىش... دېگەندەكلەر ئىدى. بۇلار ئەمەلىيەتتە ئۇنىڭلا خىياللىرى ئەمەس، ئۇنىڭغا ئوخشاش «ييراقنى كۆرەر» لەرنىڭ ئورتاق ئارزوںلىرى ئىدى. ئەرزات شۇلارنى ئويلاۋاتقىنىدا بىردىنلا يىللار بۇرۇنقى بىر ماجرا ئۇنىڭ يادىغا كەلدى. ئەرزاتنىڭ ئاكىسى فەرۇق تۆت ياشلاردىكى ئوغلى بىلەن ئايالنى ئېلىپ نېفتلىكتىن ئۇلارنى يوقلاپ كەلگەن ئىدى. ئۇلار چىرايلىق سالام- سائەت بىلەن ئۆيگە كىرىپ كېلىشتى. تېخى توۋازۇك مۇڭدىشىپ باقمىغان ياسانچۇق چىرايلىق يەڭىسى هەممۆيلەن بىلەن چىرايلىق سالاملىشىپ، يۈزلىرىنى بىر- بىرىگە يېقىشىپ كۆرۈشكەن ئىدى. ئاپىسىنىڭ ئارقىسىغا يوشۇرىنىڭالغان ئوغلىغا ئەرزاتنىڭ ئاكىسى فەرۇق - بوۋاي، مومايلارغا سالام بەر- دېدى. بۇدرۇق قوزىچاڭ ئاپىسىنىڭ ئارقىسىدىن ئاستا ماراپ چىقىپ - يې يې، نەي نەي نى خاۋ، - دېگىنىدە بوۋاينىڭ چىرايىدىكى شاتلىق بىلەن نەپرەت ئارلىشىپ كەتتى بولغا يۈزىنى سىلاپ - ئەستەغفرۇللاھ، ئەلەيکۈم سالام - دەپ قويۇپلا ئۆڭى ئۆچتى. ئۇنى ئاز دېگەندەك تاماقتىن كېيىن ئاكىسى بىلەن يەڭىسى بالىسىنى خىتاپىچە ئەركىلىتىپ - دەننى شى گې شاۋ لاثخۇ، كەن، يې يې يېۋېي نى بۇ خۇي چى نې، كۈھىي، كۈھىي چى گېي تا كەن ئا - دېيىشۈدى بۇۋاي قاچدىكى تاماقتىن يەرگە ئېتىۋېتىپ، تاماق شىرەسىگە قاتتىق بىر مۇشت ئۇرۇپ - يوقۇلىشە كۆزۈمىدىن،

مىللەتنىن تايغان مۇناپىقلار! سەندەك بالام يوق مېنىڭ! _ دەپ ئورنىدىن سەكىھپ تۇرۇپ كەتتى. ئەزاتمۇ دادىسىنىڭ غەزىپىدىن قورۇنۇپ شۈككىدە بولۇپ قالغان ئىدى. بۇۋاي شۇنداك قىلىشقا ھەقلق ئىدى. چۈنكى ئۇ « ئەل سویگەن يازغۇچى » نىياز ئەپەندىم دە! شۇتاپتا ئەزاتنىڭ ئاكسى نېمە قىلارنى بىلمەي قېتىپ قالغان ئىدى. ئۇنىڭ ياؤرۇپالىقلاردىك ياسىنىۋالغان ئايالى ئاغىزىنى پۇرۇشتۇرۇپ چالۋاقاشقا باشلىدى_ ۋوي قېيناتا توپلۇقنى تولۇق بەرمىسەڭلارمۇ ماقول دېدىم! ئۆي ئېلىپ بېرەلمەيمىز_ دەپ ئىككى توك - توك پۇلنى يالغان - ياؤيداقتىن بەرسەڭلارمۇ - بولىدۇ - دېدىم. بالام تۇغۇلغاندا - ماۋۇ قىزنىڭ بالىنى بېقىشىپ بېرىدىغان ئاپىسى ئاپىسى يوق، بالىنى بىز بېقىپ بېرەيلى دېگەن گەپنى قىلىمىساڭلارمۇ ماقول - دېدىم . ئەمدىلىكتە بالامنى ئەركىلىتىپ قويسام - مىللەتنىن تانغان مۇناپىق - دەپ ۋالاقلاب كەتكىنىنى بۇلارنىڭ! بالامنىچۇ خەقنىڭ كۆزىگە قارىمايدىغان، قىينالمايدىغان قىلىپ تەربىيەيمەن. سلەرنىڭ كۆزۈڭلەردەن ئوت چىقىرىۋېتىدۇ تازا. نېمە مىللەتنىن تانغان دېگەن؟ كارغا كەلمەيدىغان بىر نېمىللەرنى قانداق قىلاتىم بىچارە بالامغا تېڭىپ!... جۇر كېتىمىز! ئەزاتنىڭ ئاكسى بۇۋايىنىڭ تەرسالىقىدىن رەنجىپ - ئاتا، نېمىلا گەپ بولسا چىرايلىق قىلىساڭ بولاتتىغۇ! يەنە شۇ مىجەزىڭ باركەن سېنىڭ! بولدىلا، مەن چىقىپ ئاۋۇلارنى ئېلىپ كىرەي - دېدى - دە، يىغلاپ تۇرغان ئاپىسىغا بېشىنى چايىقاپ قويۇپ چىقىپ كەتكەن پېتى قايتىپ كىرمىگەن ئىدى.

بۇ خىياللار ئۇنى بىئارام قىلدى - تۇۋا، مېنىڭ داداممۇ مۇتەئەسىپ، يىراقنى كۆرمەيدىغان ئادەمەدە. ئۇمۇ مۇشۇ مەتولارغا ئوخشىپ قالىدۇ. كېيىنىشى، ئۆي خىياللىرىمۇ مۇشۇ مەتولارغا ئوخشىپ قالىدۇ. نېمىلا دېمىگەن بىلەن كونا زاماننىڭ ئادىمەدە. توردا نۇرغۇن ئېسىل فىلىملەر تۇرسا، تېلۇزۇردا شۇنچە ئېسىل چەتئەل تىياتىرىلىرى تۇرسا شۇلاردىن هوزۇرلىنىشنى بىلمەي، ئەتىدىن كەچكىچە « كىتابخانام » دەۋەلغان، كىتابپلارغى لق تولغان، بىر كىچىك يېزىق شەرەسى بىلەن، قاتىق ياغاج ئورۇندۇق قويۇلغان، ئاشى كىچىك هوجرا ئۆيىدىكى قىستاڭچىلىقتا نېمىللەرنى ئوقۇيدۇ، نېمىللەرنى يازىدۇ. داداممۇ تۈگەشكەن بىر ساۋادايىكەن-دە. يازغانلىرىنى ئوقۇيدىغان تۈزۈك ئادەم بولمىسا . ياخىنىڭغا تۈزۈك قەلەم ھەققى بەرمىسە. يېزىپ نېمە قىلىدۇ دەيمەن! مەنمۇ ئېلان قىلىپ باقتىمغۇ شېئر دېگەننى . بارى يوق بەش- ئون سوم

قەلەم ھەققى بېرىدۇ. ھازىر بەش سوم دېگەنگە ئاران بەش تۇخۇم كېلىدۇ. شۇنىڭ ئۈچۈن كېچىلەپ بېشىنى سلاپ يېزىپ كېتىشنىڭ نېمە نەتىجىسى بولسۇن-ھە! يا ماۋۇ مەتولار شۇنى ئوقۇپ سەۋىيەلىك بولۇپ كېتەلمىسى!...

ئۇ تاتلىق- ئاچىق خىيال سۈرگەچ شۇ «مەتو» لار كوچسىدىن ئايىرلىپ، كەڭرى ئاسفالىت يول ياقىسىدىكى پىيادىلەر يولىنى ياقىلاب ماڭغاچ، تاماکىدىن بىرنى تۇتاشتۇردى_ دە، يانفونى بىلەن ھېلىقى سەتەڭ قىز دوستىغا تېلەفۇن قىلدى _ ۋېي، ۋە خەي زەي شاڭكى، دەي خۇي گېي نى دا دىئەنخوا، ئەي نى، ۋۇۋا _ دەپ بولۇپ تېلەفۇننى قويىۋەتتى قىز دوستى. ئۇ قىز تېخى ئالىي مەكتەپنى تېخى پۇتتۇرمىگەن ئىدى. ئەرزات ئوقۇشنى پۇتتۇرگىلىمۇ بىرىيەل بولاي دەپ قالغان ئىدى. شۇ جەريانىدا ئىلگىرىكى ساۋاقداشلىرى بىلەن ئانچە ئىزدىشىپ كەتمىدى . چۈنكى ئۇلارنىڭ _ خىزمەت تاپتىڭمۇ؟ _ دەپ قېلىشىدىن بەك قورقاتتى. شۇڭا ئارانلا ئۈچ ئادەم ئىشلەيدىغان كومپىتۇر شىركىتى قۇرۇۋالغان ئەركىن ئىسىمىلىك بىر بىلەن تونۇشۇپ، دوست بولۇپ قالغان. ئۇلار دائم ئىزدىشىپ تۇراتتى. ئۇ ئەركىننىڭ يېنىغا بارماقچى بولۇپ يول ئالدى.

ئەركىن ئىگىز بېنانىڭ سەككىزىنچى قەۋىتىدىن ئىككى ئېغىزلىق كېچىك ئۆينى ئىجارە ئېلىپ شىركەت قىلىۋالغان ئىدى. ئۇ شىركەتنىڭ ئىشىكىدىن كىرە - كىرمەيلا بارى- يوقى ئۈچ ئادەم ئىشلەيدىغان بۇ شىركەتتىكىلەرنىڭ جىددىي خىزمەت قىلىۋاتقانلىقنى بايقيدى. شىركەتنىڭ بىردىن- بىر قىز خىزمەتچىسى بولغان ئايىشەمگۈل ئىسىمىلىك چىرايىلىق، ئەمما «مەتو» قىزچاق ئۆزىنى تۇتۇوالالماي يىغلىغاچ، ئالدىراشلىقتا كۆزىدىكى يېشىنى سۈرتۈشكىمۇ ئۈلگۈرمەي، كومپىتۇردا مەشغۇلات ئېلىپ بارماقتا ئىدى. ئورۇقلقىدىن بويۇنلىرىنىڭ تومۇرلىرى ئېنىق كۆرۈنۈپ تۇرىدىغان، بەدىندە كىيمى چىڭ تۇرمایدىغان ئوتتۇر بوي دوستى ئەركىن ۋە شىركەت خىزمەتچىسى ئەكرەملەرمۇ قوشۇمىلىرى تۈرۈلگەن ھالدا كومپىتۇردا مەشغۇلات قىلماقتا ئىدى.

- ئۇلارغا زادى نېمە بولغاندۇر؟ ئاۋۇ ماتو قىز نېمە ئۈچۈن يىغلىيدىغاندۇر؟... ئەرزات بىر ئاز تېڭىرقاپ قالدى _ دە _ ئەسسالامۇ ئەلەيکۈم بالىلار، نېمە بولۇپ كەتتى بۇ يەر؟ كىنولاردىكى ئەسکەرلەرنىڭ باش شتابىغا ئوخشاش پاتپاراقلىشىپ كېتىپسىلەرغۇ

بۈگۈن - دېدى ھەيرانلىقىنى باسالماي. ئۇرۇمچىنىڭ ياز كۈنلەرىدىكى ھاۋاسىمۇ ئانچە قىزىپ كەتمەيدىغان بولسىمۇ ئۇلار تەرلەپ - تەپچۈرەپ ، قوشۇمىلىرى تۈرۈلۈپ كەتكەن ئىدى.

– تاماڭاڭ بارما؟ – دېدى ئەركىن ئەرزاتنىڭ سالامىغا جاۋابەن. ئەرزات يانچۇقىدىكى تاماڭىدىن ئىككى تال چىقىرىپ بىرىنى ئەركىنگە، يەنە بىرىنى ئەكرەمگە سۇنغاچ ئۇلارنىڭ يېنىغا كېلىپ ئېكراڭغا قارىدى. ئېكراڭدا بىر تۈركۈم كىشىلەرنىڭ بىر كىملەرنى قوغلاۋاتقانلىقى، ئۇرۇۋاتقانلىقى، ئۆلتۈرۈۋاتقانلىقى، جەسەتلەرنى سۆرەۋاتقانلىقى كۆرۈندى. كۆرۈنۈشلەرنىڭ ۋەھشىلىكىدىن قارىماققا ئادەم سوېيدىغان قۇشخانىنىڭ سىنلىرىدەك بىلىنەكتە. توۋا، ئادەم دېگەنمۇ شۇنداق ۋەھشىي بولامدۇ - ھە؟ قارا ئاۋۇ ئاۋاقدىنىڭ قېچىشىنى، قارا ئاۋۇ يۈزلىگەن كىشىلەرنىڭ «شا! شا سى تا!» دەپ ۋارقىرىشىپ ئۇنىڭ ئۇدۇل كەلگەن يېرىگە كالىتەك - توقماق بىلەن ئۇرۇۋاتقانلىقىنى، قىلىچ بىلەن چېپىۋاتقانلىقىنى، ئاۋاقدىقىلىپ چۈشىسە ئۇنىڭ باشقا يېرىگە ئەمەس، بېشىغا ئېتىۋاتقانلىقىنى. سۆزسۈز ئۆلىدۇ - دە ئۇ ئەمدى! ئاۋۇ يەردە يەنە بىرىنى بىر تۈركۈم كىشى ئۇرۇۋېلىپ ئۇرۇۋاتىدۇ. ۋايىجان، چاشقاننىمۇ ئۇنچە خورلىمايدۇ ئىنسان! ئاللاھ، ئاۋۇ يەردە ياتقاننى نېمە قىلىۋەتتى بۇلار؟ مانا مانىڭغا قارىمامسەن، چېچىدىن سۆرەپ كېتىپ بارىدىغۇ. يۈز كۆزى تونىغۇسىز بولۇپ كېتىپتۇ بىچارىنىڭ! شۇنداق تۇرۇقلۇق ئاۋۇ ساپسېرىق ھىڭگاڭچىش، قىسماق كۆز، قارا يۈز ئۇنىڭ قۇرسقىغا دەسىسەۋاتىدۇ دېسە! توۋا، نېمە گۇناھ قىلغان بولغىيدى بۇلار؟ مانا قارا، ئاز دېگەندىمۇ ئون - يىگىرمە مۇردىنى باسماق قىسىۋالغان چاشقاننىڭ ئۆلۈكىنى تىزغاندەك تىزىۋالغىنى ماؤۇ كاساپەتلەرنىڭ! قورقۇنچىلۇق كىنومۇ بۇ، ياكى راست بولغان ئىشىمۇ؟ ئىنساننىڭ بۇ قەدەر رەزىللىكىنى ئۆمرۈمە كۆرمەپتىمەن جۇمۇ! ھېلىغۇ ئادەمكەن، ھايۋانغىمۇ بۇنچە زۇلۇم قىلىشقا كىشىنىڭ كۆڭلى ئۇنىمايدۇ! بۇلارنى نېمە دېگۈلۈك؟ توۋا، ئاۋۇ ئۆلگەنلەر نېمە گۇناھ قىلمىغان بولمىسۇن، ماۋۇ كالىتەكچىلەرنىڭ قىلغانلىرىنى قەتىي قۇبۇل قىلغىلى بولمايدۇ - جۇمۇ! بۇ كالىتەكچىلەرنى ئادەم دېسىمۇ ئىماندىن چەتنىگەنلىك بولامدىكىن دەيمەن! شۇلارنى ئادەم دېگەنلەرنىڭ ئۆزىمۇ ئادەم بولمىسا كېرەك! ئېكراڭدىكى ۋەھشىلىكەرنى كۆرۈپ ئەرزاتنىڭ كاللىسىدا شۇنداق خىياللار لەيلەپ قالدى .

– نېمە! ئاۋۇ ئۆلگەنلەر ئۇيغۇرلارما؟ «ئۇيغۇر ئوغۇرلار جاجىسىنى يېدى!» – دېگەن خىتاپچە خەتنى كۆرۈپ ۋارقىرىۋەتتى ئەرزات. ئۇنىڭ لەۋلىرى ئىختىيارسىز تىترەيتتى. ئاۋۇ مۇردىلارنىڭ كېينىشى، چاچ پاسونى... خۇددىي بايا ئۇ بازادا كۆرگەن شۇ «مەتو «لارغا ئوخشىسىمۇ، ئۇنداقلارنى «مەدەننەيەتسىز» دەپ ئويلىسىمۇ، ئەمدى ئۇلارنىڭ ئۇنداق ئازاپلارغا قالغانلىقىنى كۆرۈپ ئەرزاتنىڭ يۈركى تىترىدى. مەيلى نېملا بولمىسۇن «يیراقنى كۆرەر زىيالىي» ئەرزات شۇ «مەتو» لارنىڭ ئۆز خەلقا ئىكەنلىكىگە ئىشىنەتتى. – «ھېلىغۇ مەمەت تازىكەن، مەھەللەگىدىكى ئىتنى باشقۇ مەھەلللىكىلەر بوزەك قىلىسىمۇ ئۇنى قوغدايسەن!...» – دېگەن ئىدى ئۇنىڭ ئاكىسى فەرۇق ، ئىلگىرى ئۇنىڭ توپىنى يېرىۋېتىپ ئۆچەكىشىپ قالغان مەمەتنى باشقۇ مەھەلللىك خىتايلارغا بولۇشۇپ بوزەك قىلغانلىنى كۆرگىنيدە. شۇ قېتىم ئۇ ئاكىسىدىن بىر كاچاتمۇ يېگەن ئىدى. خېلى چاغلارغىچە ئاكىسىنىڭ ئاشۇ بودەك مەمەت تازىنى دەپ بىر كاچات سالغانلىقىنى كاللىسىدىن ئۆتكىزەلمىگەن ئىدى . شۇنداق بولسىمۇ ئاكىسى دېگەن شۇ بىر ئېغىز گەپ بىلىپ. بىلمەي ئۇنىڭ هاييات پەلسەپلىرىنىڭ بىرىگە ئايلىنىپ قالغانىدى. ئۇ ئەمدى مەھەلللىسىنىڭ مۇشۇكىنى ئەمەس بەلكى ئۆز خەلقىنىڭ قىرغىن قىلىنىۋاتقانلىقىنى، جەسەتلەرنىڭ قانغا مىلىنىپ ياتقانلىقىنى كۆرۈپ تۇرماقتا! ئۇ تاماکىدىن بىر تال ئېلىپ تۇتاشتۇردى. تاماکىنىڭ ئىسى كىردىمۇ ياكى ئۇ راستلا يىغىلىدىمۇ ئىش قىلىپ ئۇنىڭ كۆزلىرىگە لىق ياش تولغان، ھەتتا بىر قانچە تامچىسى ئېقىپ چۈشۈشكىمۇ ئۆلگۈرگەن ئىدى...

ئەرزات كۆزىدىكى ياشنى يوشۇرۇش ئۈچۈنمۇ، ياكى ئاۋۇ «مەتو» قىزنىڭ ھۆرمىتىنى قىلىپ تاماکىنى سرتقا چىقىپ چەكمەكچى بولدىمۇ – نېمە تولا ئىس بۇ! – دەپ، غۇدۇرالپ قويۇپ سرتقا قاراپ ماڭدى.

بۇ ئۇنىڭ ئۆمرىدە تۇنجى قېتىم مۇشۇنداق نېمە قىلارنى بىلمەي قالغانلىقى بولسا كېرەك! ياق، ئۇ ھېلىقى قېتىممۇ بەك جىددىلەشكەندى. ئۇ چاغلاردا ئۇ ئىچكىرىدىكى مەكتىپىنى پوتتۇرمىگەن، خىتاينىڭ ئاۋات شەھەرلىرىدە چەتئەلللىكىلەر دەك

ياسىنىپ، خىتايىلار بىر نېمە دەپ گەپ سوراپ قالسا، « سورىي، ئاي كەنت سېپىك چاينىز» دەپ قويۇپ، ئۆزىچە غادىيەپ يۈرىدىغان مەزگىللەر ئىدى. شۇ زامانلاردا ئۇ بىر تۈركۈم كىشىلەرنىڭ ئورۇشۇپ تۇرغانلىقىنى كۆرۈپ تاماشا كۆرۈش تەمەسىدە بېرىپ، بىر كىچىك ئۇيغۇر بالا بىلەن ئەمدىلا ئون بىر، ئون ئىككىلەر چامسىدىكى بىر كىچىك ئۇيغۇر قىزچاقنىڭ قوللىرى ئارقىغا باغانلغان حالدا بىر سېمىز خىتاي تەرىپىدىن بېشىدىن باسۇرۇلۇپ، يۈزلىرى يەرگە مەجبۇرىي يېقىلىپ ياتقانلىقىنى كۆرۈپ يۈرىكى شۇنداق تېز سوقۇپ كەتكەن، شۇنداق جىددىيلەشكەن ئىدى. بۇنى جىددىيلىشىش دېگەندىن كۆرە غەزەپ دېگەنلىك بەلكىم توغرىراق بولسا كېرەك. غەزەپ ئىنسان قەلبىدە شەكىللەنىپ، پارتلاپ چىقىشنى مەجبۇرىي بېسىپ تۇرغاندا، سرتقا ئىپادىلىنىشتىن ئىلاجىسىز قالغان غەزەپ كىشىدە شۇنداق تىترەش تۇيغىسى پەيدا قىلاتتى. شۇ قېتىم ئۇنىڭ مۇشتىلىرى تۈرۈلگەن، تومۇرلىرى چىڭقالغان ئىدى. ئەگەر بېلىدە بومبا بولغان بولسا ئولىشىپ شۇ نارەسىدىلەرنىڭ خورلانغۇلىقىغا شېرىك بولۇۋاتقان ماۋۇ نىجىس دوۋۇزخىلارنىڭ ئانىسىنى كۆرسىتەتتىدە! شۇ چاغدا ئۇ ئۆزىنىڭ نەقەدەر ئاجىزلىقىنى ھېس قىلغان، ھاياتلىقنىڭ قىممىتىنى ئۆزىچە تونۇپ يەتكەن، ھاياتىغا يېڭى نىشان ئىزلىشكە مەجبۇرلانغان ئىدى – ئاۋۇ ئوغۇرلارنى تۇتۇپ ئوبدان قىلىپسەن. لېكىن بۇلارنى بۇنداق باغلاب دەسسىۋاتقانلىقىڭىنى ماۋۇ قاراپ تۇرغان پەرەڭلەردىن بىرەرسى رەسىمگە تارتىۋالسا دۆلىتىمىزنىڭ يۈزىگە داغ چۈشىدۇ. شۇنى بىلەمسەن ئەجنبىيلەر مۇشۇ سەللەلىك ئوغۇرلاردىن پايدىلىنىپ دۆلىتىمىزنى پارچىلاشقا خىرىس قىلىۋاتىدۇ. بۇ نېجىسلىار مۇشۇنداق قىلىشقا، ھەتا بۇنىڭدىن ئارتۇق ئازاپلاشقا لايق بولسىمۇ، بولدى قىل. ئۇلارنى بۇنداق دەسسىپ تۇرمىغىن – دېدى ياشانغان، چىشلىرى قاپقارا، قىزىل بۇرۇن، چېچى شالاڭلاشقا بولسىمۇ قىسقا قىلىپ كەستۈرۈپ قاپقارا بويىۋالغان پاكار بىرقېرى خىتاي ئېگىز بويىلۇق، قاڭشارلىق، غەرپچە كىيىنگەن ئەرزات بىلەن توپنىڭ ئاۋۇ چېتىدە تۇرغان سېرىق چاچلىق يەنە بىر قىزنى ئىشارەت قىلىپ. ئاۋۇ سېمىز چوشقا چىراي يىرتىق كۆز خىتايىمۇ «غەرەز ئۇقىدىغان» نېمە ئوخشايىدۇ، بايىقى «مويسىپىت» نىڭ گېپىگە كىردى. بېشىدىن باستۇرۇپ يۈزىنى يەرگە يېقىپ تۇرغان كىچىك بالىنى ئۆرە تۇرغۇزۇپ، بويىنىدىن مىجىپ تۇتتى. بېلىگە ئېغىر پۇتلرىنى بېسىۋالغان ئاۋاق قىزچاقنى يۈلۈپ ئېلىپ تۇرغۇزۇپ، ئۇنىڭ چوڭ

كېلىپ قالغان ئىشتىنى بىلەن قوشۇپ قىزنىڭ كاسىسىنى مىجىپ تۇتۇپ تۇردى.
ئەرزات بىردىنلا ئاۋۇ چوشقا سۈپەت خىتاينىڭ يىرتىق كۆزلىرىدىن نىيتى
بۇزۇلۇۋاتقانلىقنى كۆرگەندەك بولۇپ، كۆزلىرىگە ياش كەلدى. ئەمما ئۇ نېمە
قىلالىسۇن؟ تېخى نەچچە كۈن ئالدىدا دوستلىرى بىلەن بىرگە « ئاجايىپ » بىر
كەچلىك كۇلۇپقا بارغان ئىدى. ئۇجايدا ساپلا ئەرلەر ھاراق ئىچىدىكەن، قىزلار
ئەرلەرنىڭ ئۇستىلى يېنىغا كېلىپ ئۇلارنى ئۇسسوڭلغا تەكلىپ قىلىدىكەن. ئەرزات
بارغىنىغا بەكلا پۇشايمەن قىلىپ كەتكەن ئىدى. يېرىم يالىڭاچ كېىنگەن خىتاي قىز
ئۇنى قاراڭغۇ بىر زالغا ئېلىپ كىرگەن ئىدى. ئۇ زالدا جۇپ- جۇپ تاڭسىچىلار بار
بولۇپ، مۇزىكا بىلەن قىزلارنىڭ ئىڭراشلىرى بىرىكىپ كەتكەن ئىدى. ئاۋۇ بۇرنىدىن
پىشانىسى ئېگىز سېمىز خىتاينىڭ تانسا ھەمراھى بولغان قىزنىڭ كۆڭلىكىدىن قولىنى
كىرگۈزۈپ سلاۋاتقانلىقنى، ۋايجان باشقىلارنى دېمەي بولدى، ئەستەغفرۇللاھ،
نېمىگىمۇ كىرگەندىمەن بۇ مەلئۇن بىلەن!

— شو ۋېبىيۇ، گۇلى، شو ۋېبىيۇ...، - تۇيۇقسىز ئاڭلانغان بۇ ئاۋاژ ئۇنىڭغا يىراق
بولمىغان جايىدىن ياكىرىدى. ئەرزات رېفلىكسلىق حالدا شۇ تەرەپكە نەزەر تاشلىدى .
توۋا، ماۋۇ نېمە قىلىۋاتىدۇ ئەمدى! بايا بەل ئۇسۇلى ئويىنغان ئۇيغۇر قىزنىڭ
ئارقىسىدىن كالپۇكى يۈزىنىڭ يېرىمنى ئىگلىگەن، غۇۋا نۇردا كۆزىنى تۈزۈك تاپقۇلى
بولمايدىغان ئاۋاچ خىتاي قۇچاقلۇپاپتۇ! بۇ مەنزىرىنى كۆرۈپ ئەرزاتنىڭ يۈرىكى
پىچاڭ تىققاندەك ئېچىشىپ كەتتى. ئۇ خۇددىي ئۆزى باسقۇنچىلىققا ئۇچرىغاندەك
يېرىگىنىپ، كۆزلىرىگە ياش ئەگىپ خىتاي قىزنى ئىتتىرىۋېتىپ چىقىپ كەتكەن ئىدى.
شۇ چاغدا ئۇ ئۆزىنى شۇنداق پاسق، شۇنداق پەسکەش ھېس قىلغان ئىدى. ئۇ
ئۇدۇل ياتىقىغا قايتىپ بېرىپ تامىلارنى مۇشتىلاپ بارماقلرىنى قاناتقان ئىدى - ئاھ
خۇدا، بىز نېمە گۇناھ ئۆتكەزگەن بولغۇتۇق؟ نېمە ئۈچۈن بۇ ئازاپلاردا پۇچۇلىنىمىز؟
ئاشۇلارنى كۆرمىسىم، ئاشۇلارنى ئويلىمسام، ئاشۇلارنى ھېس قىلىمسام بولماسىمۇ؟
ئاشۇنداقلارنىڭ دەستىدىن ختايىلار قىزلرىمىزنى بۇزۇق، يىگىتلرىمىزنى ئوغرى -
دەپ ئويلىشىدۇ. ھەممىسى شۇ ئاز بىر ئوچۇم مۇناپىقلارنىڭ كاساپىتى - دەپ ئويلاپ،
ئۆزىچە شۇنىڭدەك قىزلارنى، كوچىدا ئۇچراپ قالىدىغان « مەتو » ياسانغان
ئوغرىلارنى قاغاپ قوياتتى.

مانا ئەمدى ئېكرانىدىن شۇنداق «مەتو» «چە كېينىڭەن خەلقىنىڭ ئازاب تارتقانىلىقنى، قىرغىن قىلىنغا نىلىقنى، ھاقارەتلەنگەنلىكىنى كۆردى. ئۇنىڭ يۈرىكى قاتتىق ئېچشتى. ئۇ ئەسلىدە ھەممىنى ئۇنۇتماچى، «زامانغا» ماسلاشماقچى، مۇشۇ «ئۇيغۇر» دېگەن «نەسباسقۇر» خەقتىن يىراق ياشاب قۇتۇلۇپ باقماقچى بولغان ئىدى. ئەمدى ئۇ ئويلىرىنىڭ ساددىلىق ئىكەنلىكىنى ئازراق ھېس قىلغاندەك بولماقتا. ھېچ بولمسا ئۆزىنىڭ شۇ ئۇيغۇرلارنى يەنلا سۆيىدىغانلىقنى، شۇ مۇھەببىتى تۈپەيلى ھەرقېتىم ئۇيغۇرنىڭ خورلۇق تارتقانىلىقنى كۆرگەندە يۈرىكىنىڭ يىغلايدىغانلىقنى ئېتىراپ قىلماقتا ئىدى...

6

— ئۇيغۇر كەلگۈندىلەر جاجىسىنى يېدى، ئۇيغۇر باسقۇنچىلارنى يۇقتىايلى ! ئۇيغۇرلارنى مانا مۇشۇنداق ئۆلتۈرەيلى ! ئۇيغۇرلارنى زېمىندىن يوقۇتۇش كېرەك، جۇڭگولۇق بولساڭ ھەممە لې ئۇيغۇر چوشقىلىرىنى ئۆلتۈرۈش ! ئۇيغۇر ئوغۇرلارنىڭ ئەركەكلىرىنى مۇشۇنداق ئۆلتۈرۈش كېرەك، قىزلىرىنى ج... قىلىش كېرەك ! ختاي روھى ئويغاندى ! باسقۇنچى ئوغرى ئۇيغۇرلارنى ئۆلتۈرىدىغان ختاي ئەزىمەتلرى چىقتى !

— دېگەندەك تېمىلار ختاي تور بەتلرىدە يامرىغان ئىدى. ئايىشەمگۈل ئۆزىنى تۇتۇوالالمىي قالدى. ئۇ ئاجىزه قىزلا ئەمەس، ئاۋۇ ئاۋاقدى ئەركىنمۇ، ئەكىرەمە كۆزلىرىگە ياش ئېلىشماقتا ئىدى. ئەرزات كۆزلىرىنىڭ يېشىنى يوشۇرۇشقا ئامال قىلالماي قالدى. ئۇ شۇنداق ئاسان ھاياجانلىنىدىغان، ئاسان غەزەپلىنىدىغانلاردىن ئىدى. ھېچ بولمىغاندا ئۇ شۇنىڭغا ئىشىنەتتىكى دائم خەق بىلەن ئۇرۇشۇپ قالىدىغانلىقنى پەش قىلىپ ئىسپات كۆرسىتەتتى. بەزىدە ئۆزىنى كىچىگىدە ئوقىغان ھېكايلەردىكى ئەزىمەتلەرگە ئۇخشتاتتى. ئەمما ئۇ خەلق تىلىدا داستان بولغان ئۇنداق ئەزىمەتلەردىكە غەزىپنى ھەركەتكە ئايلاندۇرالمايتتى. بەلكى ئۇنىڭ ئەكسىچە بەستىگە بېمۇناسىپ ھالدا تەسلىمچى ئىدى. ئۇنىڭ روهىغا تەسلىمچىلىك سىڭىپ كەتكەن، ئۇمۇدسىزلىك ئۇرناپ كەتكەن ئىدى — قارىمامسىن ماۋۇ «مەتو» خەلقنى، يازغۇچىلار يېزبۇراتىدۇ، ئارتىسلار ئويناۋاتىدۇ، بۇلار شۇلارنى كۆربۈراتىدۇ، لېكىن ئويغانمايۋاتىدۇ. «ئانا يۇرت» دېگەن

ھېلىقى كىتابمۇ تازا كىتاب ئىكەندىدۇق. بىزنىڭ بىرلەشىسىڭ ماۋۇ تىگى پەس ختايىلارغا بوزەك بولمايدىغانلىقىمىزنى ئاشۇ كىتابدا يېزىلغان دەۋرلەردىكى كىشىلەر چالا بولسىمۇ ئىسپاتلاپتىكەن . قارىمامسىن ئەمدى ماۋۇ « مەتو » لارنىڭ ھازىرقى كۈنى شۇ چاغلاردىكىدىن نېمە پەرق قىلىدۇ؟ ھازىر مىللەتكە كېلىۋاتقان زۇلۇم شۇ چاغلاردىكىدىن نېمە پەرق قىلىدۇ؟ ھازىرقى زۇلۇم ئۇ چاغلاردىن جىق بولسا باركى، ھەرگىز ئاز ئەمەس. مىليونلاب ختايىنى كۆچۈرۈپ كېلىپ، يېرىنى تارتىۋالسا « خوش غوجام، ئالسلا ! » - دەپ يەنە شۇ بىر پارچە ناننى غاجىلاب يۈرگىنى يۈرگەن . ئەمدى قولىدىكى ناننى تارتىۋالسا، قىزلىرىنى ئىچكىرىگە ئېلىپ ماڭسا، ئۇلارنى ئىچكىرىگە ئېلىپ بېرىپ نومۇسغا تەگسە « ھۆكۈمەت ئوبدان، باللارغا خىزمەت بەردى » دېيىشىپ ھىجارتىپ توپلىقتا موخوركا يۆگەپ ئولتۇرغىنى ئولتۇرغان. ھېلىقى ساۋاقدېشىم نېمە دېگەن ئىدى؟ چوشقا، لاما ئىتلارنى ئېتىڭلار دەپ مىلتىق، ئوق تارقىتىپ بەرسە ، مەھەللە ئىستەپ يۈرۈپ چوشقا ئىزدەپ، لاما ئىت ئىزدەپ ئېتىپ ئوينىغان، چوشقا تاپالىمسا بەش قويغا بىر چوشقىنى ختاي مەھەللەسىدىن تېگىشىپ كېلىپ ئېتىپ ۋەزىپىنى ئادا قىلىدۇق دەپ دوپپىسىنى كېيگەن خەق بىز_ دېگەندهك قىلغانىدى. شۇنىڭ دېگىنىمۇ راست بولسا كېرەك. مەن ئالىي مەكتەپكە يېڭى بارغان يىللەرى پوينىدا پىچاق ئېلىپ مېڭىشقا بولاتتى. ئەمما ختايىلارغا رۇخسەت قىلمايتتى. ئۇ چاغلاردا « پىچاق ئېسىش ئەنئەنسى بار مىللەت » دەپ ئېتىۋار قىلىپتىكەن . ئەمدى ئۇ ئېتىۋارمۇ يوق بولدى. پىچاقنى يانغا ئەمەس، ئاشخاناڭدا ئۇزۇنراق پىچاق ساقلىساڭمۇ ئىزدەپ يۈرۈپ يىغۇردىغان بولدى. ئەمدى نېمە قىلغىلى بولىدۇ؟ بولدىلا، ئۇيغۇردا ئۈمۈد يوق جۇمۇ! « ئىگىز ئۆسکەن تېرەك شامالدا بۇرۇن سۇنۇپ كېتىدۇ » - دەيدىغان گەپ بار. نېمە قىلىمەن قايىناب. بىكار ئۆزەمنىڭ كەلگۈسىنى نابۇت قىلىپ - دېگەندهك ئوپىلار ئەرزاتنىڭ دۇنيا قارىشىدا بارا - بارا ئۇستۇنلىكىنى ئىگىلەپ، ئىچكى دۇنياسىغا تەسلىمچىلىك، ئۈمۈدسىزلىك، پۇرسەتىپەرەستلىك، قورقۇنچىلار تولۇپ كەتكەندى. ئىلگىرى ئۇ دائم « كاللىسى بارنىڭ ھەممىسى شۇنداق بولۇپ كېتىۋاتىدۇ، سۇنىڭ ئېقىشىغا بېقىش ئەقىلىندۇر! » دېگەن تەسەللەينى تېپىۋەلىپ ئۆزىنى دانىش، ئۆزىنى يېڭىلىقنى قوبۇل قىلايدىغان، مۇھىتقا ماسلىشايدىغان، ئالغا ئىلگىرلىيەلەيدىغان، شارائىتقا قاراپ ئىش تۇتالايدىغان

« زىيالىي » دەپ ئويلايتتى. مانا ئەمدى ئۇنىڭ خىاللىرى تۇمانلىشىشقا باشلىدى. دېمىسىمۇ جەمئىيەتتە ئۇنىڭ كاللىسىدىن ئۆتىمەيدىغان نۇرغۇن ئىشلار بار ئىدى.

— كەلگۈندىلەر جوهوتلار! بىز نەچچە مىليون كەلگۈندى چوشقىنى پاتتۇرۇپ جىم ياشاؤاتىمىز. ئەمدى نەچچە مىڭ ئۇيغۇرنى ئىشلەمچىلىككە ئېلىپ بارسا پاتقۇزماي كۆچىغا چىقىپ قالغان چاشقاننى دۇمبالىغاندەك دۇمبالاپ قىرغىن قىلىشقا نىلىقىنى كۆر ماۋۇ تۇزكۈرلارنىڭ! بىز كەلگۈندىمۇ سەنلەرمۇ؟ — ئەركىن قايناب قالدى. ئەركىنىڭ بەزىدە شۇنداق « خاتا » سۆزلەپ قويىدىغان مىجەزى بار ئىدى. ئەرزات بۇنى ئىلگىرىكى بىرقانچە قېتىملىق ئولتۇرۇشلاردا سېزىپ بولغان ئىدى. ئەرزاتمۇ شۇنداق ئويلايتتى. لېكىن ئەركىننىڭ ئاغىزىدىن چىقىرىپ سالمايتتى. بۇ قېتىم ئەرزاتمۇ « خاتا » سۆزلەشكە پېتىندى — بۇ ئىش بۇنداقلا بولدى بولسا بولمايدۇ. بۇنىڭغا شۇ كالىتكەپىلەر جاۋاب بېرىشى كېرەك! قانۇن بار دۆلەتقۇ بۇ! ھۆكۈمەتكە دېيىش كېرەك. قانۇن بىلەن بىرتەرەپ قىلىش كېرەك! ئاپتونۇم رايونىمىز بارغۇ بىزنىڭ . ئاپتونۇم ھۆكۈمەتكە دېيىش كېرەك! قانۇن بار دۆلەتقۇ بۇنى! — ئەرزات ئامال بار « خاتالىشىش » تىن ساقلىنىپ سۆز قىلدى. ئەمما ئۇنىڭ مېگىسىدە بۇ ئىشقا ئارىلىشىش ياكى ئارىلاشما سلىق ھەققىدە ھېچقانداق قارار ماقۇللانىغانىدى...

— ئەرزات، دانىيار كەپتىكەن — ئەتىدىن كەچكىچە ئۆي ئىشلىرى بىلەن ئالدىراش، ئۈچ ئۇماق پەرزەنتىنىڭ ئانىسى ، بولۇپمۇ قىزلىقتىكى لاتاپتىنى، گۈزەل- زىبالقىنى يوقاتىمغان قارا كۆز، توم قارا چاچلىق ئايالى ئەقىدە كىتابخانىسىدا ئورۇنداققا يۈلۈنۈپ ئولتۇرۇپ، ياش قورامىغا ماسلاشمىغان تۈگىمەس خىياللارغا كەتكەن ئەرزاتنى خىاللار دېڭىزىدىن سۈزۈپ ئالدى. ئاكسىنىڭ چىراينى ئەسلىتىدىغان، ئاكسىدىن بەكرەك دادىسىنى ئەسلىتىدىغان ، كىچىك تۇرۇپلا نۇرغۇن ئىشلارغا شاهىت بولغان بۇ بالا ئۇنىڭ ئۆز پەرزەنتلىرىدىن قىممەتلەك تۇيۇلاتتى. دېمىسىمۇ ئۇنىڭ قېرىنداشلىرىدىن پەقەت شۇ دانىيارلا قالغاندى. ئەرزات ئىككى ئالقىنى بىلەن يۈزىنى

ئاستا سلىۋەتكەچ ئورنىدىن تۇرۇپ مېھمانخانا ئۆيىدە ئولتۇرغان دانىيارنىڭ يېنىغا
چىقىتى.

ئەسسالامۇ ئەلەيکوم، تاغا! – ئەرزات كىرىشىگلا ئورنىدىن تۇرۇپ ئۇنىڭغا
پەيغەمبەرنىڭ سالىمىنى بەجا كەلتۈردى دانىيار. ئەرزات ئۇنىڭ سالىمغا جاۋاپ
قايتۇرغاندىن كېيىن بىردىنلا ئۇن نەچچە يىل بۇرۇن يۈز بەرگەن ھېلىقى ۋەقە ئۇنىڭ
يادىغا يەتتى. شۇ چاغلاردا بۇ بالا تېخى ھېچ غېمى يوق، ئاتىسى بىلەن ئانىسىنىڭ
ختايىچە سۆزلىشىدە ختايىچە تىلى چىققان تەنتەك بالا ئەمەسىدى. مانا ئەمدى بۇرتلىرى
خەت تارتىپ يىگىت بولۇپ قاپتۇ. يىللار نېمە دېگەن تېز ئۆتكەن - ھە! تاغا، سىزگە
خوشخەۋەر ئېلىپ كەلدىم، . دادامنىڭ قەبرىسى تېپىلىپتۇ – يىگىت شۇ گەپنى دەپ
بولۇپلا كۆزىنى چىڭ يۇمۇپ بېشىنى پەس قىلىۋالدى. ئەرزات بۇ بالىنىڭ بۇنداق
قىلغانلىقىنى كۆپ قېتىم كۆرگەن ئىدى. تۇنجى قېتىم كۆرگىنىدە جەنۇبىي ئاسىيادىكى
قويۇق ئىسسىق بەلباغ ئورمانىلىقىدا ھېلىقى يوغان يوپۇرماقلىق پاكار دەرەخلەرنىڭ
يۇپۇرماقلىرىنى ماتا ئورنىدا يۆگەپ، ئېگىز دەرەخنىڭ يېنىدىكى بوش جايىنى قولغا
چىققان نەرسىدە كولاب ئۇنىڭ دادىسىنى، ئەرزاتنىڭ بىردىنбир ئاكىسىنى كۆمۈپ
قويغاندا، بۇ بالا شۇنداق يىغلىغانىدى. ئۆزىنى تاشلاپ ئەمەس، مانا ھازىرقىغا
ئۇخشاش بېشىنى سېلىپ تۇرۇپ، كۆزىنى چىڭ يۇمۇپ يىغلىغان ئىدى. بالا شۇندىن
بۇيان ئاتىسى بىلەن يالغۇز قالغان ئىدى. ياق ئۇ يالغۇز قالمىغان، بەلكى ئەرزات
ئاتىدارچىلىق قىلىپ تۇرغان ئىدى. مانا ئۇ بالىنى يەنە چىڭ قۇچاقلۇپلىپ – سەۋەرە
قىلايلى بالام – دېيىشتىن باشقىنى دېيەلمەي ئۆزىمۇ قوشۇلۇپ يىغلاپ كەتتى. ئۇ
ئۆزىچە بالغا قەرزىدار ئىدى. ئەگەر شۇ چاغدا ئۇ ھېچ ئىشقا ئارىلاشمۇغان بولسا،
دۇستى ئەركىن قىزىل بايراقنى كۆتۈرۈپ قىرغىنغا ئۇچرىغان ئۇيغۇرلارغا ھۆكۈمەتنىڭ
ئىگە چىقىشىنى تەلەپ قىلىپ نامايسقا چىققاندا ئۇنىڭ ئارقىدىن ماڭمىغان بولسا
كېيىنكى ئىشلار قانداق بولار ئىدىكىن. تالڭى! ئۇ نامايسقا چىققان ئىدى. قىزىل بايراق
كۆتۈرگەن ئەركىننىڭ ئارقىدىن ماڭغان ئىدى. چۈنكى ئۇ ئۆزىنىڭ خىتاي پۇقراس
ئىكەنلىكىگە سۆزسىز ئىشىنەتتى. ئەمەلدارلارنىڭ چىرىكلىكىنى بىلسىمۇ، قوراللىق
ساقچىلارنىڭ ھەرگىزمۇ قىزىل بايراق كۆتۈرگەنلەرنى باستۇرۇشىغا ئىشەنەمەيتتى. شۇڭا
ئۇ سەپنىڭ كۆزگە چېلىقمايدىغان جايىدا تۇرغان بولسىمۇ، ھامان نامايسقا چىققان

ئىدى. ھاياجانلىق مىنۇتЛАR! قارا، ئاۋۇ كۈچىدىنمۇ يۈزلىگەن ئۇيغۇرلار سەپ تارتىپ كېلىۋاتىدۇ. ئەركىن گەرچە سەپنىڭ ئەڭ ئالدىدا بولمىسىمۇ سەپنىڭ ئالدىنىقى قىسىمدا قىزىل بايراق تۇتقانلارنىڭ بىرى ئىدى. بۇ ئەقىلىنىمۇ ئەرزات ئۇنىڭغا كۆرسەتكەن ئىدى. نامايش بولىدىغانلىق خەۋىرىنى ئەركىن ئۇنىڭغا يانفۇن ئارقىلىق ئۇقتۇرغان ئىدى – ھەي ئەرزات ئاڭلىدىڭما، بىركىملەر نامايش ئوپۇشتۇرىۋېتىپتۇ. توربەتلەر دە ساپلا شۇ گەپ. جىڭ ئىشلەيدىغانلارمۇ بار ئوخشایدۇ جۇمۇ ئۇيغۇرنىڭ ئىچىدە. بىكار بولساڭ ئىشخانىغا كەل. بىزدە تورباشقۇرغۇچى يېتىشىدى. تېخىچە خىزمەت تاپالمىغان ئەرزات ئەركىننىڭ شرکىتىدە دائم پىدائىي بولۇپ ئىشلەيتتى.

قىزىل بايراق ئۇيغۇر نامايشچىلىرىنىڭ قولىدا لەپىلدەيتتى. راستىنى دېگەندە ئەرزات ئۆمرىدە تۇنجى قېتىم قىزىل بايراقنىڭ لەپىلدىگەنلىكىنى كۆرۈپ چىن يۈرىكىدىن ھاياجانلانماقتا ئىدى. سەپ ئۇزارماقتا، كىشىلەر كۆپەيمەكتە. ئەرزات بىر تۈركۈم « مەتو » لار بىلەن « ئۇيغۇر، ئۇيغۇر، ئۇيغۇر » – دەپ توۋلاپ ھاياجانلانماقتا.

ئىچكىرىدە ئوقىغان « يوقۇرى ساپالق » ئەرزات ئۆمرىدە تۇنجى قېتىم ئۆزىنى ھەقىقى تۈردى « مەتو » لار بىلەن بىرگە ھېس قىلماقتا. ئاھ... – ئۇ چوڭقۇر نەپەس ئالدى . بۇرنىغا ئورۇمچىنىڭ بۇلغانغان ھاۋاسى بىلەن « مەتو » لارنىڭ پۇراقلىرى ئەبجەش بولۇپ ئۇرۇلدى. ئۇ ئەمدى ئىلگىرىكىدەك سەسکەنمىدى . بەلكى ھوزۇرلۇنۇپ كەتتى. ئۇ ئۆزىنى تاپقاىدەك ھېس قىلماقتا. ئۆزىنى بىر كەڭلىككە، بۈيۈكلىككە قويۇپ تەسەۋۋۇر قىلماقتا. ئاھ كىملىكىنى يوقىتىشقا ئاز قالغان ئەرزات ! ئۆز تەۋەلىكى خۇنۇكىلەشكەن ئەرزات ئەمدى ئۆزەڭنى ھەقىقىي ھېس قىلىۋاتىسىن ! شۇنداقمۇ؟ مىليونلىغان ختايىلار، ختايى مەدەنىيەتى، ختاي ئىدىيىسى سىڭگەن شەھەردە قانچە يىل تۇردىڭ. ختايىچە تەپەككۇر قىلىشقا بىلىپ - بىلمەي ئۆزلەشتۈرىدىغان مەكتەپ تەربىيىسىدە، ئاتموسferada ياشىدىڭ. گەرچە شېئىرلىرىڭدا گاھى خەلقىڭگە بولغان سۆيگۈڭنى ئىپادىلىسەڭمۇ، لېكىن تېخى قويىندا ھەقىقىي ياشاپ باقمىغان خەلقىنىڭ كىم ئىكەنلىكىنى ئاز - تولا ئۇنتۇپ قالغان، تەۋەلىك قارىشىڭ، كىملىك تۇيغۇڭ سۇسلاشقا ئىدى. مانا ئەمدى تېپپۇلغانداك قىلىسىن . - پاڭ!...پاڭ!...پاڭ!....- قاتتىق ئاۋاز ئەرزاتنى چۆچۈتتى . ئەتراپتا پات - پاراقچىلىق باشلاندى. ئەرزاتنىڭ

كىملىك خىياللىرىنى بىردىنلا قورقۇنج، بىردىنلا تېڭىرقاش، قېچىش ئىستىكى ئىگىلىدى....

8

— قانداق قىلىش كېرەك؟ قانداق قىلىش كېرەك؟.... قېچىش كېرەك! ئەرزاتنىڭ كاللىسى دەقىقە ئىچىدە شۇنداق ھۆكۈم چىقاردى. كىشىلەر ھەر تەرەپكە قېچىشماقتا ئىدى. تېخى باييلا ساقچىلار توسقاندا « قاتىللارنى جازالاپ بەرمىسە تارقاپ كەتمەيمىز، قېرىنداشلىرىمىزنى قىرغىن قىلغانلارنى بىزگە جازالاپ بەرسۇن!...» — دەپ ۋەرقىراشقان ئىدى ئالدىدىكىلەر. بەلكىم شۇلارنىڭ ئارسىدا ئەركىنمۇ، ئاۋۇ «مەتو» قىز ئايىشەمگۈلمۇ باردۇ! ئاشۇ قىز بولىدىغان قىزكەن جۇمۇ. «مەتو» كېيىنىشنى ھېسابقا ئالمىغاندا بەدەن دېسەڭ بەدەن، ئەخلاق دېسەڭ ئەخلاق، ئەقىل دېسەڭ ئەقىل بار. لېكىنzech سەل مۇتەئەسىپ، شارائىتقا قاراپ ئىش تۇتۇشنى بىلەمەيدۇ. ئەرزاڭ ئاشۇ مۇدھىش قورقۇنچىلۇق دەقىقلەردىمۇ ئەزمىسىنى ئېزىپ ئايىشەمەول توغۇرلۇق خىيالغا كەتتى. ئۇ بىر قېتىم ئەركىننىڭ شىركىتىگە كىرگىننىدە ئايىشەمگۈل قايىناپ دەرت تۆككەن ئىدى — ھېلىقى ئىدارىغا بارسام دېپلۇمنى، سەۋىيەمنى سوراپىمۇ قويىماي — نېمىشقا ياغلىق چېگىسىن، نېمىشقا ئۇزۇن كۆڭلەك كېيىسىن — دېگەندەك ئاخماقلارچە سوئاللارنى سوراپ تۇرپۇالدى يوغان قورساق بىر ئۇيغۇر باشلىق. ئۇنىڭغا نېمە دەپ جاۋاب بېرىي ئەمدى. شۇنداق قىلىشنى ياخشى كۆرىمەن دېسەم ئۇنىڭ يان تەرىپىدىكى يۈزىدە بۇرتنىڭ ئىزى يوق، قېشى شالاڭ، كۆزىنىڭ ئېقىنى كۆرگىلى بولمايدىغان بىر خىتاي تېخى — ختايچىدىن ئالتنىچى دەرىجىنى ئالدىڭمۇ؟ — دەپ نەنگىدۇر تەلەپپۈزىدا ختايچىنى بۇزۇپ سۆزلەپ، مەنسىتىمگەندەك سوراۋاتىمامدۇ. ئاچىقىمىنى ئاران بېسىپ، ختايچە سەۋىيە سىناش ئىمتىهانىدا 10 — دەرىجە بىلەن ئۆتكەنەن. بۇ دېگەن ئادەتتە خىتاي تىلى ئانا تىلى بولغانلار، مەدەننېيەت كەسپىلىرى بىلەن شوغۇللىنىدىغان ختايىلار بېرىدىغان ئىمتىهان! خىتاي ئورتاق تىلى تەلەپپۈز ئىمتىهانىدىنمۇ ياخشى نەتىجە بىلەن ئۆتكەن. بۇمۇ ئادەتتىكى تىل كەسپى بولماستىن ختايىچە دىكتورلۇق قىلىدىغانلار بېرىدىغان ئىمتىهان. ھازىرقى زامان خىتاي ئەدەبى

تىلىنىلا بىلىپ قالماستىن، قەدىمىقى خىتاي تىلىدىنىمۇ ساۋادىم بار. ئېنگىلىز تىلىدىنىمۇ ئالتنىچى دەرىجىدە ئۆتكەن. قوش باكلاۋىرلىق ئۇنىۋانىم بار - دەۋاتسام خىتاي - سورىغانغىلا جاۋاب بەر! - دەپ، مېنى قوپاللىق بىلەن سىلكىپ - ئىدارىگە خىتاينىلا ئالىمىز، سەۋىيەڭ يوقۇرى بولغاندىكىن باشقا ئورۇنلارغا بېرىپ سىناپ باققىن! - دەپ ئىشخانىدىن قوغلىغاندەك چىقىرىۋەتتى. كېيىن بىلسەم خىتايچىنىمۇ تۈزۈك بىلمەيدىغان، ئوتتۇرا تېخنىكىمنى ئاران پۇتتۇرگەن سېرىق چىش، پاكار خىتاينى ئىشقا ئېلىپ رەسمىيەلەشتۈرۈپتۇ..... ئەرزات شۇ چاغدا ئايىشەمگۈلنىڭ شىكايدەتلىرىنى ئاڭلاب بولۇپ - ئەگەر چىرايلىق مودا كېيىنپ، باشتا ئۇيغۇرچە ئەمەس، خىتايچە سۆزلەپ، چىشنى چىقىرىپ كۈلۈمىسىرەپ تۇرغان بولسا، شۇ خىزمەتنى خىتايغا تارتقۇزۇپ قويىماستى بۇ «مەتو» قىز - دەپ ئويلىغان ئىدى . مانا ئەمدى ئۇ قىز مۇشۇ ساۋاتىسىز «مەتو» لار قاتارىدا. ئويلىمىغان يەردىن ئەرزاتمۇ شۇ «مەتو» لار بىلەن بىرگە قېچىۋاتىمامدۇ. قارا ئاۋۇ بالا يېقىلىپ چۈشتى. ئۇنى كىشىلەر دەسىسۋەتمىسە بولاتتى. ۋاي ماۋۇ قىز يۈگىرەلمەي قالدى . ئەرزات يېنىدىلا يۈگۈرەپ كېتىۋاتقان ياغلىقلقى قىزنىڭ قەدىمىنىڭ ئاستىلاپ قالغانلىقىنى كۆرۈپ ئۇنىڭ قولىدىن تارتتى. قىز قولىنى يۈلۈپ ئالماقچى بولدىيۇ لېكىن ئارتۇق كۈچەپ كەتمەي بىرگە ئىلگىرىلىدى. ئەرزات قىزنىڭ قولىدىن تارتىپ تار كۆچىلارنىڭ بىرگە شوڭىدى. ئارقىدىن ھېچكىمنىڭ قوغلاپ كەلمەيۋاتقانلىقىنى جەزىملەشتۈرگەندىن كېيىن توختاپ قىزنىڭ قولىنى قويىۋەتتى. پاھ ، ماۋۇ قىزنى كۆرۈڭ! نېمە دېگەن چىرايلىق پەرزات بۇ! قاپقارا يوغان كۆز، قاپقارا قاش، قاپقارا چاچ . ئەرزاتنىڭ ئۆزىگە قاراپ قالغانلىقىنى سەزگەن قىز - رەھمەت سىزگە. ئاللاھ رەھمەت قىلىسۇن! - دېگەچ بایاتىن قېچىپ كېتىۋاتقاندا سەل ئارقىغا سېرىلىپ قالغان ياغلىقىنى تۈزەشتۈرۈپ چاچلىرىنى بىر قۇر يېغىشتۇرۇۋالغاندىن كېيىن تار كۆچىدا ئىچكىرلەپ كېتىپ قالدى. ئەرزات تۇرغان يېرىدىلا قېتىپ قالغان ئىدى. ئەرزات تېڭىرقاپ قالدى. ئۇلار ئوق چىقارغۇدەك نېمە ئىش قىلدى؟ باشقا دۆلەتنىڭ ئەمەس، خىتاي خەلق جۇمھۇرىيەتتىنىڭ بەش يۈلتۈزلىق قىزىل بايرىقىنى كۆتۈرۈپ، قانۇن بويىچە قاتىللارنى جازالاپ بېرىڭلار دەپ چىقتى. ئۇرۇپ- چاقمىدى. بۇلاپ - تالىمىدى . ياكى ھېلىقى سىندا كۆرسىتلەگەندەك ۋەھشىيلىك بىلەن ئادەم ئۆلتۈرمىدى. ئۇلار نېمە ئۇچۇن بىزگە ئوق چىقىرىدۇ؟ بىزنىڭ قولىمىزدا خىتاي بايرىقى

كۆتۈرگەن بىرقانچە ئادەمنىڭ قولىدىكى بايراق خادىسىدىن باشقا ھېچ نەرسە بولمىسا. بىز باشقا نېمىنى تەلەپ قىلىمساقدا. باشقا شوئار توۋلىمىغان تۇرساقدا؟ نېمىشقا ئۇنداق قىلىدۇ؟.... ئەرزات بىرتال تاماكا تۇتاشتۇرۇپ يۈرىكىنى توختاتقاچ ئاستا مېڭىپ تار كوچىلارنى بويلاپ ئۆيى تەرەپكە قاراپ كەتمەكچى بولدى.

— باسقۇنچى دەيسىلەر، باسقۇنچىلىق قىلغانلىقى يالغان بولۇپ چىقىتى . يەنە نېمە سەۋەب كۆرسىتىسىلەر؟ بىز مىليونلىغان ختايىنى زېمىنلىمىزغا پاتقۇزدۇق. ئۇلارنى باشقۇرمىدۇق. ئۆزىمىزنى ئۇلارنىڭ باشقۇرۇشىغا تاپشۇردۇق. ئەجىبا بىزنى پاتقۇزالمامسىلەر؟... باسقۇنچى دەيسەن. ئۇغۇ يالغان بوبىتۇ. بىزنىڭ جەنۇپتا بىر خىتاي تېخى ئۇن ياشقا بارمىغان نارەسىدە قىزلىرىمىزغا باسقۇنچىلىق قىلىپ، ھەتتا بىرىنىڭ ئۆلۈشىگە سەۋەب بولدى. قانۇن سورىسۇن دېدۇق. خىتايلارنى تاككىدە بىرنى چەكمىدۇق. سىلەر ناھەق ھالدا بىزنىڭ قېرىنداشلىرىمىزنى قىرغىن قىلدىڭلار. بۇنىڭغا نېمە دەپ جاۋاب بېرسىلەر؟... تېخى بۇلتۇرلا ئىچكىرىگە يالاپ ئېلىپ بېرىلغان نەچچە قىزىمىز نەچچە ئۇنلىغان ختايىنىڭ نۆۋەت بىلەن باسقۇنچىلىق قىلىشىغا ئۇچراپ قېچىپ كەلدى. ئۇلار زىيانكەشلىككە ئۇچرىغۇچى تۇرۇپ قورقۇپ ئۆيلىرىگە قايتىشقا ئۆزىمىزنىڭ ئۆزىمىزنىڭ ئۆزىمىزنىڭ ئۆزىمىزنىڭ ئۆزىمىزنىڭ بىز تەرەپ قىلىشىغا تاپشۇرغان ئىدۇق. قانۇنغا بىرتهرەپ قىلىپ بەرمىدى. شۇنداقتىمۇ بىز بىرمۇ ختايىنىڭ موېيغا تەگمىدۇق. سەنلەر يالغان گەپنى باهانە قىلىپ بىزلەرنى ئۆلتۈرۈشتۈڭ! — ئەركىن توردا يېزىلغان مەزكۇر يازمىلارنى ئۆچۈرگەچ بىر ياقتنى ئەرزاتقا ئوقۇپ بېرىۋاتاتتى. راستىنى دېگەندە ئەركىننىڭ بۇنداق ئىنكا سلاسلارنى قەتئى ئۆچۈرگىسى يوق ئىدى . ئەمما ئامال يوقتە. ھەممە كىشى جان ساقلاشنىڭ، قورساقنىڭ غېمىدە . ئەركىن تاماكىنى ئارقا - ئارقىدىن ئۇلاب چەكمەكتە. كومپۇتەر كونۇپكىسىنى ھەر بىر قېتىم باسقىنىدا يۈرىكى يېغلىماقتا . ۋىجدانى تولغانماقتا ئىدى. ئۇنىڭ بهكمۇ كۆپ دەرتلىرى بار ئىدى. ئۇ ھېكايىسىنى ئەرزاتقا سۆزلەپ بەرگەن ئىدى . شۇنىڭ ئۆچۈنمۇ ئۇلار يېقىن ئەسراراردىن بولۇپ قالغان.

— ئادەم باشلانغۇچ ۋاقتىدىلا قىزلارغا قىزىقىدىغان بولۇپ قالىدىكەن ئاداش - ھەر قېتىم سۆزلەپ بەرگىننە شۇنداق پەيلاسوپلارچە هايات پەلسەپىسىنى بايان قىلغان

تەلەپپۇزدا باشلايتتى ئەركىن. ئەرزات ئۇنى مەسخىرە قىلغاندەك كۈلۈپ قويۇپ - سۆزلە پەيلاسوب - دېدى. ئەركىن سۆزىنى داۋاملاشتۇردى - شۇ چاغلاردا بىزنىڭ سىنىپتىكى ئادىلە دەيدىغان قارا قۇمچاق قىزغا بەكلا ئىچىم كۆيەتتى. ئۇنى بېرىپلا قۇچاقلۇغۇم كېلەتتى. ئەمما مۇئەللەمنىڭ تەنقىتلەشىدىن، بالىلارنىڭ مەسخىرە قىلىشىدىن قورقۇپ ئۇنداق قىلالمايتتىم. دائىملا ئۇنىڭ يىلىم چېپىپ ئۇششاق ئۇرىۋالغان چاچلىرىدىن تارتىپ يىغلىتىپ قوياتتىم. ئۇنىڭ دەپتەرلىرىنى، بوغچىلىرىنى ئېلىپ قاچاتتىم. مېنى قوغلىسا ئىچىمده هاياجان قايىناب، ئۆزۈمنى دۇنيادىكى ئەڭ بەختلىك بالا ھېساپلاپ كېتەتتىم. بىز بىر گۇرۇپپىدا تازلىق قىلاتتۇق. ئۇ يەر سۈپۈرسە مەن پارتا - ئورۇندۇقلارنى يۆتكەپ بېرەتتىم. ئەلۋەتتە باشقا باللارمۇ بىز بىلەن بىرگە تازلىق قىلاتتى. لېكىن مەن ئۇنىڭ يېنىدا تۇرۇش پۇرستىنى ھېچكىمگە بېرىشنى خالىمايتتىم. مەكتەپكە قەۋەتلىك قىلىپ يېڭىدىن ئوقۇتۇش بېناسى سالماقچى بولدى. ئىچكىرىدىن كەلگەن خىتايىلار شۇ قۇرۇلۇشتا ئىشلەيتتى . مەكتەپ بېخەتەرلىكى كۆردە تۇتۇپ دائىرە بەلگىلەپ ، بىزنىڭ قۇرۇلۇش قىلىۋاتقان دائىرىگە ئۇتۇشىمىزنى چەكلىگەن ئىدى. ئەمما ئەخلەت تۆكۈدىغان ئورۇن شۇ جايغا يېقىن ئىدى. مەن كېسەل بولۇپ قېلىپ مەكتەپكە بىرقانچە كۈن بارالىدىم . بىزگە تازلىق قىلىش نۆۋىتى كەلگەن ئىدى. ھەرقېتىم تازلىق قىلىپ بولغاندا ئادىلە ئىككىمىز ئۆيلىرىمىزگە بىرگە قايتاتتۇق. ئۇ قېتىم ئۇنىڭ بىلەن بىرگە قايتىش پۇرستىنى كەتكۈزۈپ قويدۇم . ئۇنىڭدىن كېيىن ئۇنداق پۇرسەت بولىدى... ئەركىن سۆزىنى توختۇتۇپ بىر تال تاماكا تۇتاشتۇردى - دە، ئەرزاتقا قاراپ زورىغا كۈلۈمسىرەمەكچى بولدى. ئەرزات قىزىقىپ - نېمە بولغان ئىدى ؟ تولا نازلانماي دېمەمسەن! - دەپ ئەركىننى قىستىدى. ئۇ يەنە بىردىم تۇرۇۋېلىپ، ئۇلغۇ كىچىك تىنغاندىن كېيىن تىترەك ئاۋازدا داۋام قىلدى - شۇ كۈنى ئۇ ئۆيىگە قايتىماپتۇ . ئۆيىدىكىلەر مەكتەپكە، ساقچىغا مەلۇم قىلىپتۇ. مەكتەپتىكىلەر ئەتسى ئۇنىڭ يالىڭاچ جەستىنى ئەخلەت دۆۋىسىدىن تېپىپتۇ - ئەركىن ئالقىنى بىلەن پىشانسىنى سۈرتۈپ قويۇپ چۈڭقۇر نەپەس ئېلىۋېلىپ - ساقچىلارنىڭ دېيىشىچە قان كۆپ چىقىپ كەتكەنلىكتىن ئۆلگەنىكەن . كېيىن مەلۇم بولۇشىچە قۇرۇلۇش ئورنىدا ئىشلەۋاتقان ئالته خىتاي ئۇنىڭغا كېچىچە باسقۇنچىلىق قىلىپتۇ. ئارىسىدىكى 16 ياشلىق بىرى

ئۇنىمىغانىكەن، ئۇنى ئۇرۇپ مەجبۇرى باسقۇنچىلىق قىلدۇرۇپتۇ. ئۇنىڭ ئۆلگەنلىكىنى بىلگەندىن كېيىن قالغان بەشى قېچىپ كېتىپتۇ. ھېلىقى 16 ياشلىق خىتاي ئۆزىنى مەلۇم قىلىپتۇ. لېكىن سوت ئۇنىڭغا ئاران ئىككى يىللېق قاماق جاساسى بېرىپلا باشقا جازا قوللانمىدى - دېدى ئەركىن سۆزىنى توختۇتۇپ. ئەرزات ئەركىنگە قانداق تەسەللىي بېرىشىنى ئۇقالماي تېڭىرقاپ قالغان ئىدى. مانا ئۇ ھازىرمۇ يەنە تېڭىرقىماقتا ! نېمە قىلىشىنى بىلمەي تار كوچىدا سېلىقى قىز كەتكەن تەرهەپكە قاراپ ئىلگىرىلىمەكتە!....

9

ئەرزات تار، ئەگرى كوچىلاردىن ئۆتۈپ، چوڭ كوچىغا چىقىتى. يولدا چېقىلىۋاتقان خىتاي دۇكانلىرىنى، ئۇرۇلگەن ماشنىلارنى، لاۋۇلداب كۆيۈۋاتقان ئاپتوبۇسلارنى، كىچىك ماشنىلارنى، ئوت قويۇلغان ئۆپىلەرنى كۆردى. غەزەپكە كەلگەن ياش باللارنى، « ئاللاھۇ ئەكىبەر » دەپ توۋلىشىۋاتقان بەزى دىنىي تۈستە كىينىڭەن كىشىلەرنى، يىغلاۋاتقانلارنى، كۈلۈۋاتقانلارنى، قورقۇۋاتقانلارنى، غەزەپكە تولغانلارنى، ئەندىكىۋاتقانلارنى، قېچىۋاتقانلارنى... كۆردى. ئۇ نېمە ئىشلارنىڭ بولۇۋاتقانلىقىنى كۆرۈپ تۇرسىمۇ، نەتىجىسىنىڭ قانداق بولىدىغانلىقىغا بېجاۋاب ئىدى. راستىنى دېگەندە ئۇ خاتىرجەملىككە ئىنتىلەتتى. مەيلى نېمىلا بولسۇن خاتىرجەم ياشىسا، بىر خىزمەت ئورنى بولسا مۇئاشلىق بولۇپ تۇرمۇشىنى قامدىۋالسا، چىرايلىق خوتۇن ئالسا، باللىق بولسا، زاماننىڭ ئارقىدا قالماي ياشىسلا بولاتتى. ئاتىسىنىڭ مىللەت ئىدىيىسى ئۇنىڭغا قىلچە سىڭىمەن ئىدى. سىڭىمەن بولسىمۇ، « زاماننىڭ تەقەززاسى » ئۇنىڭ ئىدىيىلرىدە ئۆزگۈرۈش ياسىغان ئىدى. ئۇ قورقۇۋاتاتتى. ئىش ئۇنىڭ ئۆيلىخىنىدەك بولىمىدى. ساقچىلار قۇرۇق قول پۇخرالارغا ئوق چىقارغان ئىدى. بۇ ئىشلار ئۇنىڭ ئۈچۈن چوڭ « سىگنال » ئىدى. ئۇ ئەمدى ئۆيىگە قايتىشى كېرەك ! ھاياتىنى، كەلگۈسىنى ساقلاپ قېلىشى كېرەك...ئۇ يەنە پاكار ئۆيلىك مەھەلللىھەرگە كىرىشكە مەجبۇر بولدى. بۇ مەھەللە كۆچمەن ئۇيغۇر يايىمكەشلىرىنىڭ مەھەلىسى ئىدى. ئەمما ئۇنىڭ چۈشىنەلمەيدىغىنى « كۆچمەن » ئاتالغان بۇ ئۇيغۇرلار ئۇ ئېسىنى بىلگەندىن

تارتىپلا مۇشۇ مەھەللەدە تۇراتتى. ئۇ ئاشۇ كۆچمەنلەرنىڭ بالىسىرى بىلەن بەزىدە توب ئۇينايىتتى. ئۇنىڭ مەھەللەسىدىكىلەر بۇ مەھەللەدىكىلەر بىلەن توب مۇسابقىلىرى قىلاتتى. مانا ئۇ بۇ كۆچىغا يەنە قەدمە باستى. بۇ كۆچا ئۇلار كىچكىدە توب مەيدانى قىلغان كۆچلارنىڭ بىرى ئىدى ئەمە سمۇ. بۇ كۆچا تامامەن ئۆزگۈرۈپ كەتكەن ئىدى. ئالدى بىلەن خىتايلار كۆچۈپ كېلىپ ئۇلارنى « توب مەيدانى » دىن سقىپ چىقارغان. كېيىن چوشقا گۆشى ساتىدىغانلارنىڭ قۇشخانىسى بولغان ئىدى. مانا بۈگۈن بۇ جاي ھەقىقىي ئىسمى - جىسمىغا لايق « چوشقا قۇشخانىسى » بولۇپتۇ.

ئەرزات يەردە لالىيپ يېتىپ قالغان خىتاي جەسەتلەرىنى، يۈز-كۆزى قان ھالدا ئۆمىلەۋاتقان خىتايلارنى كۆردى. ۋوي، بۇ ھېلىقى باي خىتاي ئەمە سمۇ؟ بۇ مەھەللەگە ئەرزات كىچىك ۋاقىتلەرىدا بەزىدە ئۇيناب كېلىپ قالانتى. شۇ چاغلاردا ئەخلمەت تېرىپ ساتىدىغان، كىمنى كۆرسە ھىجىيەدىغان بۇ خىتاي ئۇنىڭغا دەسلۇبىدە شۇنداق ئىللەق تەسىر بەرگەن ئىدى. ھېلىمۇ يادىدا، باشلانغۇچنى پۇتتۇرىدىغان يىلىغۇ دەيمەن، مۇشۇ مەلىدىكى يايىمكەشلەرنىڭ بالىسىرى بىلەن پۇتبول ئۇينايىمىز دەپ كەلگەندە ئاشۇ خىتاي هوپلىسىغا چوشۇپ كەتكەن توپنى قايتۇرۇپ بېرىشكە ئۇنىماي تۇرۇغاندا ئەرزات كىرىپ _ تاغا، توپىمىزنى قايتۇرۇپ بەرگەن بولسىڭىز_ دەپ كۈلۈمىسىرەپ سورىغىنىدا قاپقا拉 قوللىرى بىلەن ئۇنىڭ قولقىنى چىڭ تۇتىۋېلىپ ۋۇت ئوغرىنىڭ بالىسى، بۇ توپنى نەدىن بۇلاپ كەلدىڭ؟ يەنە هوپلەمغا كېلىدىغان بولساڭ تۆۋرۇكە باغلاب قويىمەن! دەپ ئۇيغۇرچىنى بۇزۇپ سۆزلەپ قورقۇتۇپ چىقىرىۋەتكەن ئىدى. بۇ مەھەللەدە ئۇيغۇرچە بىلىدىغان خىتايلاردىنمۇ شۇ بىرلا خىتاي بار ئىدى. ئۇ بۇ مەھەللەگە كەلگەن تۇنجى خىتاي ھېسابلىناتتى. شۇ چاغدا ئۇنىڭ ئەرزات قەلبىدىكى ئوبرازى ئۆلگەن ئىدى. كېيىن چوڭ بولۇپ ئوغرى بولۇپ كەتكەن بالىق چاغلىرىدىكى دوستى داۋۇت ئۇ خىتاينىڭ چوڭ بايلاردىن بولۇپ قالغانلىقىنى، يالغاندىن مۇسۇلمان بولدۇم دەپ بىر يايىمكەشنىڭ قىزىنى ئالغانلىقىنى، ئۇ يايىمكەشكە ئۆي ئېلىپ بەرگەنلىكىنى، مۇشۇ مەھەللەدىكى ئۆپىلەرنى سېتىۋېلىپ ئىچكىرىدىكى ئۇرۇق- تۇغقانلىرىنى ئېلىپ كېلىپ چوشقا ئۆلتۈرىدىغان قۇشخانا سالغانلىقىنى ئاڭلىغان ئىدى. مانا، بۇ خىتاينى كۆرمىگىلىمۇ شۇنچە يىللار بولۇپ كېتىپتۇ. ئەرزات بىردىنلا بالىق چېغىدىكى ئۆچىنى ئېلىش ھېسىسىياتىدا بولدى. ئەمما ئۇ خىتاينىڭ يۈزىدىن ئېقىۋاتقان

قانى، ئىلگىرىكى ھەممە كىشىگە ھىجاراپ ماڭىدىغان ھالىتىنى، كېينىكى يىللاردا باي بولۇپ ھېچكىمنى كۆزگە ئىلماس بولغانلىقىنى، ئۇيغۇر قىزىنى دەپسەندە قىلغانلىقىنى ئويلاپ بۇ ھېسسىياتى بىرده پەسىيىپ - بىرده كۈچىيەتتى. توۋا، نېمە خىياللاردا بولىۋاتىمەن؟ بىكار پوق - بالاغا مەن قالماي يەنە. ئاستا كېتىۋالاي جۇمۇ - دەپ ئوپلىدى - دە يولىنى داۋام ئەتتۈردى. بىرده يۈگۈرۈپ، بىرده ئاستا مېڭىپ ئاخىرى ئۆزى تۇرۇشلۇق ئولتۇراق رايونغا يېتىپ كەلدى. مانا، مۇشۇ ئولتۇراق رايوننى «ھەقىقىي ئۇيغۇر» مەھەلللىسى دېسە بولىدۇ جۇمۇ » دەپ ئوبىلايتتى ئۇ . بۇ مەھەللدىكىلەر ئاساسەن باي سودىگەرلەر، ھۆكۈمەت خادىملىرى ۋە زىيالىيلار ئىدى. ئەڭ مۇھىمى بۇ مەھەللدىكىلەر «مەتو» لاردىن ئەمەس ئىدى. ئۇنىڭ نەزىرىدە ئەنە شۇلار «ھەقىقىي مەندىكى ئۇيغۇرلار» سانىلاتتى. ئەنە شۇلارلا مىللەتكە ۋەكىللەك قىلالاتتى. مانا ئۇ قورو دەرۋازىسىغا كەلدى. دەرۋازىۋەن ئۇنى تونۇپ تاقاپ قويۇلغان پولات ئىشىكى ئاچتى. ئۇ ئەمدى «ھەقىقىي ئۇيغۇرلار» تۇرۇشلۇق بۇ مەھەللگە قايتىپ كەلدى...»

كېچە، سرتتا ۋارقراشلار، قىيا - چىالار بولدى. كىملەردۇر ئۇرۇپ - چاقتى. كىملەردۇر كىملەرنى ئۆلتۈردى. تاپانچىنىڭ ، پىلىمۇتنىڭ ئاۋازلىرى ئاڭلاندى. ماشىنلارنىڭ، بەلكىم تانكا - بىروننىۋېكلارنىڭ ئاۋازلىرى كېچىنىڭ ئاسىننۇغا تارقالدى. ئارقىدىن ماشىنلارنىڭ تېنیم تاپىماس ئاۋازلىرى، سۇ چېچىلغان، سۈپۈرۈلگەن ئاۋازلار ئاڭلاندى. دەسلەپكى «ئۇيغۇر، ئۇيغۇر، ئۇيغۇر...» - دەپ توۋلاشلار ئاللىقاچان مىلتىق - پىلىمۇتنىڭ، زەھەرلىك بومېبلارنىڭ پارتىلىشىنىڭ ئاۋازىغا، يىغا - زارە سادالرىغا ئورۇن بەرگەندى. ئەرزات ئۆيىگە قايتىپ كىرگەندە يىغلاپ ئولتۇرغان ئاپىسى ئۇنى چىڭ قۇچاقلاب قارشى ئالدى . دادىسى ئۇنىڭ ئۇستى - بېشىغا بىر قۇر قاراپ چىقتى . ئۇنىڭ چاچلىرىنى سىلىغاچ بېشىدا ئىشىق - ھۈرەكەرنىڭ بار - يوقلىقىنى چاندۇرمائى تەكشۈردى. ئۇلار ئەرزاتنىڭ «قىزىق قان» لىقىنى ئوبدان بىلەتتى. كىچىكىدىن باشلاپ باشقىلار بىلەن ئاسانلا ئۇرۇشۇپ قالىدىغانلىقىنى بىلەتتى. ئەلۋەتتە، ئۇلار ئەرزاتنىڭ بەستىگە باقماي قورقۇنچاقلقىنىمۇ بىلەتتى . ئەمما ئۇنىڭ يۈزىگە سالمايتتى. مانا، بالىسىنىڭ ئەقلى باركەن. قالايمىقانچىلىققا ئارىلاشماي قايتىپ كىرىپتۇ.

سىرتتا ۋاراڭ - چۈرۈڭ، پاڭ - پۇڭلار داۋاملاشماقتا. ھاۋاغا پورخنىڭ ، قاننىڭ ھىدى تارىماقتا. سادىردىك ئېگىز بەستلىك ئەرزات ھوجرسىدا كارۋاتتا يېتىپ تۈمىننىڭ خىباللارغا پاتماقتا. ئۇنىڭ يۈرىكى تىترىمەكتە. پۈتۈن جىسمى تىترىمەكتە. قورقۇنج، ۋەياكى ئاللىقانداق تۈيغۇلار ئۇنى بىئارام قىلماقتا...

10

ئۇنىڭ چوڭ مېڭسى يۈز بېرىۋاتقان ئىشلارنى خۇددىي ئۆزى بىلەن مۇناسىۋەتسىزدەك ھېس قىلىشقا تىرىشاتى. شۇڭلاشقىمۇ ئۇنىڭ جىسمىغا بولغان كونتىروللىقى بارا - بارا ئاجىزلاشماقتا ئىدى. بەلكىم ئۇنىڭ جىسمى ۋە بەش خىل ھېسىسى بەرگەن ئۇچۇرلار ئۇنى مەجبۇرىي ھالدا رېئاللىقا سۆرەپ كىرسە كېرەك. ئەرزات ئالغا قاراپ ماڭماقتا. ئەسکەرلەر قىزلارنى باشقا يۆنۈلۈشكە ئېلىپ كېتىشتى . بەلكى ئاياللار قامىلىدىغان بۆلۈم ئايىرم بولسا كېرەك. ئەرزاتنىڭ پۇتلرى ئېغىرلاشماقتا. قەدمەم ئالغىنىدا چىڭىپ قىرىلىرى كۆرۈنىدىغان بولجۇن گۆش - مۇسکۇللىرى بۈگۈن سەل سۇلۇشۇپ قالغاندەك بىلىنەكتە. بۇلار ھازىر ئۇنىڭ ئۇچۇن بەربىر. ئۇ بۇ چۈشتىن ئويغۇنۇپ كېتىشكە تىرىشماقتا . بىچارە ، كۆزىنى بىرقانچە قېتىم مەھكەم يۇمۇپ ئېچىپ باقتى. لېكىن ئۇ بۇ قورقۇنچلۇق چۈشتىن ئويغىنالىمىدى. ئۇلارقوشقا ناتلىق ئىشىكتىن چوڭ بىر زالغىلا كېرىشتى. سوغاق تۈيغۇ بىلەن نەم خۇش پۇراقلار ئۇنىڭ دىمىقىغا ئۇرۇلدى. قاتار بىر رەت بولۇپ مېڭىشقا بۇ « مەھبۇس » لارنىڭ ئەڭ ئالدىدا ئەرزات تۇرغۇزۇلغان ئىدى. زالنىڭ ئىككى يېقىدا قاتار - قاتار ئۆپىلەر بولۇپ، ئىشىكلەرگە « سوراچانا » دەپ يېزىلغانچا قىمۇ كىشىگە سۈرلۈك تۈيغۇ بېرىتتى. زالنىڭ ئۇدۇل تەرىپى تورۇسقىچە تۆمۇر رېشاتىكا بىلەن ئايىرلۇغان، رېشاتكىنىڭ ئۇ تەرىپىدىكى ئىشخانىدا ئىككى ساقچى ئولتۇراتتى. ئۇلارنى يالاپ ئېلىپ كىرگەن ئەسکەر ختايىدىن بىرى ئۇلارنىڭ مېڭىشىغا بويىرۇق بەردى. يەنە بىرى بولسا سۆزلەشકۈچ بىلەن قانچە ئادەم كەلگەنلىكى، ھازىر قەيەرەدە ئىكەنلىكى دېگەندەك ئۇچۇلارنى مەلۇم قىلىدى. ئەرزات رېشاتكىنىڭ ئۇ تەرىپىدىكى ئىشخانىدا بىرسىنىڭمۇ سۆزلەشકۈچتە

سۆزلەۋاتقانلىقنى كۆرۈپ قالدى. ئەمما ئۇنىڭ خىالىدا بولسا بۇ چۈشتىن تېزرهك ئويغۇنۇپ كېتىش دەۋر سۈرەتتى.

ئۇ لار مېڭىشقا باشلىۋىدى بىر ساقچى كېلىپ تۆمۈر رىشاتكىنىڭ ئىشىكىنى ئاچتى. ئەرزات ئىشىكتىن ئىچكىرىگە كىردى. مانا ئۇ ئەمدى ھەقىقىي تۈرمىگە كىرگەن ئىدى. ساقچى ئۇلارنى دېرىزه ئالدىدا توختاتتى. دېرىزه ئىچىدىكى خىتاي ساقچى ئۇنىڭغا بىر ھۆججەتكە ئىمزا قويۇشنى بويىرىدى. ئۇ ئىككىلەندى. ئەمما ئۇنىڭ يادىغا بايىقى « ۋارتا » بالىنىڭ پاجىئەسى كېلىپ دەر ھال ماسلىشىشنى تاللىۋالدى.

ماسلاشمغاننىڭ ئاقىۋىتى ئۇنىڭغا ئايىان بولغان ئىدى. ئىشىكىنى ئاچقان ساقچى ئۇنى سول تەرەپتىكى يەنە بىر ئىشىكتىن ئېلىپ كىردى. ئۇ جاي قارىماققا داۋالاش ئۆيىدەك قىلاتتى. ئەرزاتنىڭ خىالىغا بىردىنلا « ياپون جاھانگىرلىكىنىڭ ۋەھشىيلىكى » تەسۋىرلەنگەن 731 - قىسىم فىلىمى كېلىپ نېرىپلىرى تىترەپ كەتتى. خالات كەيگەن بىر ئۇيغۇر ئۇنى كېيىملىرىنى سېلىشقا بويىرىدى. ئۇ بەجا كەلتۈرىدى. ئۇ مايكىسىنى سالغىندا يالاپ كىرگەن ساقچى ئۇنىڭ كۆكىرەك مۇسکۇللرى ۋە پارچە - پارچە تۇرغان قورساق مۇسکۇللرىنى كۆرۈپ سەل چۆچىگەندەك بولدى. ئۇنىڭ بوي ئېگىزلىكى، ئېغىرلىقى قاتارلىقلار ئۆلچەندى. سالامەتلەك ئەھۋالى تەكشۈرۈلدى. ئاخىردا دوختۇر ئۇنى بىر ۋاراق قەغەزگە ئىمزا قويدۇردى. بۇلارنى قىلىۋاتقاندا ئۆزىنىڭ ھېچقانداق تاللاش هوقۇقى يوق، پەقەت بويىسۇنمسا بولمايدىغان ھالدا ئىكەنلىكىنى تونۇپ يەتكەن، بۇلارنىڭ چۈش بولۇشنى ئارزو قىلغان ۋە شۇ خىالىغا چىنپىتۇپ ئويغۇنۇشقا قاتتىق تىرىشقان ئىدى. ئۇ كېيىنپ بولۇشىغا يالاپ كىرگەن ساقچى ئۇنىڭ قولىنى ئارقىسىغا قىلىپ كىشەن سېلىپ يەنە بىر يۇنۇلۇشكە يالاپ ئېلىپ ماڭدى .

زالنىڭ ئۇ تەرىپىدىمۇ كۆزۈتۈش ئۆيى بار ئىدى. ئوخشىمايدىغىنى زالنىڭ ئۇ تەرىپىدىكى كۆزۈتۈش ئۆينىنىڭ سىرتىدا ۋە بۇ تەرىپىدە قوراللىق ئىككى ئەسکەر تۇراتتى. ساقچى ئۇنى قوراللىق ئەسکەرگە ئۆتكۈزۈپ بەردى . ئەسکەر قورالنى ئۇنىڭغا تەڭلەپ ئالدىسا سېلىپ ئېلىپ ماڭدى. بايامقى ئۇيغۇر ساقچى ئۇنىڭغا سېرىق سىزىققا كەلگەندە توختايىدىغانلىقنى ئەسکەرتىپ قويغان ئىدى. ئۇ زالنىڭ

ئوتتۇرسىدىكى سېرىق سىزىققا كېلىپ توختىدى. ئەمما ئۇنىڭ خىيالى يەنلا بايىقى كويىدا. ئۇنىڭچە بولغاندا بۇلارنىڭ ھەممىسى يامان چۈش. بۇنداق ئىشلارنىڭ ئۇنىڭ تۇرمۇشىدا سادىر بولۇشى مۇمكىن ئەمەس ئىدى.

توۋا، نېمە ئىشلار بولۇپ كېتىۋاتىدۇ. ھە؟ تۆنۈگۈن يۈزبەرگەن ئىشلار ئۇنىڭغا شۇ قەدەر ئۇزاق زاماندا، يىراق تارىخلاردا يۈزبەرگەندەك ئۆتۈشلەردەك بىلىنەكتە. ھازىر سادىر بولۇۋاتقان ئىشلار ئۇنىڭغا چىن ئەمەستەك، چۈشتەك بىلىنەكتە. ئۇ ئۇيقوۇدىن تېزراق ئويغۇنۇشقا تىرىشىپ كۆزىنى يەنە بىر قېتىم چىڭ يۈمىدى.

بۇشۇدۇڭ! ئۇ نېمە ئىش بولغانلىقىنى ئاڭقىرالماي كۆزىنى ئېچىپ ئارقىغا بۇرۇلىۋىسى ئۇنىڭ بېشىغا قاتتىق بىرنەرسە تەگدى. ئۇنىڭ ئارقىسىدىن كېلىۋاتقان ئەسکەر ختاي مىلتىقىنىڭ پاينىكى بىلەن ئۇنىڭ بېشىغا كۈچەپ ئۇرغان ئىدى. ئۇنىڭ كۆزى قاراڭغۇلاشتى. قولى ئارقىسىغا كىشەنلەكلىك بولغاچقا ئۆزىنى باشقۇرالماي يەرگە يىقىلدى. ئۇنىڭ بېشى قاتتىق يەرگە ئۇرۇلۇپ كەتكەنلىكتىن هوشۇدىن كەتتى. ئۇ قانچىلىك ھۇشىز ياتقانلىقىنى بىلمەيتتى. ئۇ كۆزىنى ئاچقا ئەنلەنلىكتىن ئۆزىنىڭ ئاپئاقدى سىرلانغا بىر ئۆيىدە ياتقانلىقىنى بايىقىدى. ئۇ ئاستا سەپ سېلىپ ئەتراپقا قارىدى. ئۇ بۇ ئۆيىنىڭ تۇرمە كامرى ئىكەنلىكىنى بىلدى. ئون كۋادرات مېتىر كەلمەيدىغان كېچىككىنه بىر كاتەكتە ئاز دېگەندە ئون نەچچە مەھبۇس بار ئىدى. ئۇنىڭ بەزىسى بېتۇن سۇپىدا يېتىشقا، بەزىسى بىر يەرگە كېلىشىپ سۆزلىشىپ ئولتۇرغان، بەزىسى تورۇسقا تاقاپ جايلاشقان دېرىزىگە تىكىلىپ ئولتۇرۇپ خىياللارغا يېتىشقا، بەزىسى داق يەردىلا تىزىنى قۇچاقلاب ئولتۇرۇشقان، بەزىسى يەنە بىرىنىڭ ئېيتقان ھېكايسىنى ئاڭلىشىپ ئولتۇرۇشقان ئىدى. ئەرزات ئۆزىنىڭ ئاۋۇ بېتۇن سۇپىدا ئەمەس، بەلكى يەرده، تامنىڭ تۈۋىدە ياتقانلىقىنى بايىقىدى. سۇنىڭ كورۇلدىغان ئاۋازى ئۇنىڭ يېنىدىنلا ئاڭلاندى. ئۇ ئاۋايلاپ ئولتۇرۇپ قاربۇدى كامىرنىڭ بىر بۇلۇڭى خۇددى سەھرالاردىكى ئوچاق بېشىغا ئوخشاش بەلگىچە ئىگىزلىكتە توغۇرتام بىلەن توسولغان بولۇپ مەھبۇسلار تەرهەت قىلىدىغان خالاجاي ئىدى. خالادا بىرى ئۆرە تۇراتتى.

ھېي، ماۋۇ ئويغۇنۇپتۇ – دېدى بىرى ئۇنى كۆرسۈتۈپ. ئۇ ئاۋاز چىققان تەرەپكە بۇرۇلۇپ قارىدى. ئۇچىسىغا تۇرمىدىن بېرىلگەن قولتۇقلرى ئۇچۇق جىلىتكە

كېيىوالغان كېلىشكەن بىر يىگىت ياشقا خېلى چوڭ بىر ئادەمنىڭ يېنىدا ئولتۇراتتى. ئەرزات بېشى قاتتىق زىگىلداب ئاغرۇپ تۇرسىمۇ ئورنىدىن تۇرۇپ، كېيىمىلىرىنى تۈزەشتۈرۈپلىپ ئۇلارغا سالام قىلدى. ئەلۋەتتە ئۇ بۇ جايىنىڭ تۈرمە ئىكەنلىكىنى بىلەتتى ھەم ئۆزىنىڭ مەھبۇس ئىكەنلىكىنىمۇ بىلەتتى. لېكىن ئاتسىنىڭ ئۇنىڭغا كىچىكدىن باشلاپ ئۆگەتكەن «ھەرقانداق جايدا مويسىپتىلارنى كۆرگىنىڭدە پەيغەمبەرنىڭ سالىمنى بەجا كەلتۈرگىن» - دېگەن تەلىملىرى ئۇنىڭ تۇرمۇشغا مەيلى ئۇ خالىسىدۇر، خالىمىسىدۇر سىڭىپ كەتكەن ئىدى....

11

ئەرزات گويا ئۆزىنىڭ تۇرمىدە ئىكەنلىكىنى سەزمىگەندەك، ياكى بايىقى تاياق دەستىدىن ئېسىنى تېخىچە تاپالمىغاندەك قىلاتتى. دېمىسىمۇ ئىككى كۈندىن بۇيان نۇرغۇن ئىشلار يۈز بەردى. تېخى باييلا ھېلىقى ۋارتاجى بالىنىڭ پاجىئەسى، ئارقىدىنلا ئۆزىمۇ كىچىككىنە سەۋەنلىك تۈپەيلى ئېتىلىپ كەتكىلى تاس قالدى. توۋا، بۇلار يامان چۈش بولۇپ قالسا - ھە! - ئۇ شۇلارنى پىنهان ئويلاشقا ئۈلگۈردى. مەھبۇسلارنىڭ جىلىتكىسىنى كەيگەن ياش ئۇنى يۆلەشتۈرۈپ ھېلىقى مويسىپتىنىڭ ئالدىغا ئېلىپ كېلىپ ئولتۇرغۇزۇپ - قارا كاساپەتنى، بېشىڭىنىڭ تېرىسى ئېچىلىپ قالماپتۇ ھېلىمۇ، تەلىيىڭ باركەن - دېدى، ئەرزاتنىڭ قان يۇقى چاچلىرىنى ئۇيان - بۇيان ئۆرۈپ .

- تالادا نېمە ئىشلار بولۇپ كېتىۋاتىدۇ؟ كېچىچە نۇرغۇن ئادەمنى ئېلىپ كردى. نەلەرگە سولىدىكىن ئۇلارنى - دەپ، ئەرزاتنىڭ كۆزىگە تىكىلدى مويسىپت كىشى.

- نامايش بولدى - ئەرزات سۆزىنى ئەمدى باشلىشىغا - لىجېڭى! - دېگەن ئاۋاز بىلەن ھەممە مەھبۇس ئورۇنلىرىدىن تۇرۇشۇپ بىر - بىرىگە قارمۇ قارشى ئىككى رەت بولۇپ تىزىلىشقا باشلىدى. ئەرزاتمۇ ھېلىقى ياش بىلىكىدىن تارتىشى بىلەن، نېمە بولغانلىقىنى تارا ئاڭقىرالمايلا سەپكە قېتىلىپ تىزىلىپ تۇردى.

- با دۇڭ ياۋ، ئەيئېرزاڭى چۈلى پەنشىن! - دېگەن زەھەرلىك ئاۋاز بىلەن ئىشىك ئېچىلىپ قوراللىق ئىككى خىتاي ئەسکەر كىرىپ ئەرزاتنىڭ قول-پۇتىغا كىشەن سېلىپ

يالاپ ماڭدى. ئۇ نېمە بولۇۋاتقانلىقنى بىلەلمەي تېڭىرقايتتى . ھەممە ئىش تولىمۇ تۈيۈقسىز، تولىمۇ تېز بولۇپ كەتكەنلىكتىن ئۇنىڭغا شۇنداق غۇۋا تۇيۇلماقتا . ئۇنىڭ كاللىسى بايىقى تاياق زەربىدىنمۇ، ياكى سادىر بولۇۋاتقان بۇ كۆتۈلمىگەن ئىشلار دەستىدىنمۇ غۇڭۇلداب ئاغرىۋاتاتتى. ئۇ ئۆزىچە - كاللامنىڭ مۇشۇنداق غارالىڭ بولۇپ قالغىنىمۇ ئوبدان بولدى - دېگەنلەرنى قاچانلاردا ئويلاپ قالغاندەك قىلاتتى. ئۇنىڭ بىلەك مۇسکۇللرى ئاۋۇ خىتاي ئەسکەرلەرنىڭ بىلەكلېرىدىن ئىككى ياكى ئۈچ ھەسسى توملوقتا چىقاتتى. مۇشۇلار ھەربىي مەشقى كۆرگەن، چېنىقان مۇسکۇللار ھە؟ مېنىڭ مۇسکۇللرىمىدىنمۇ كىچىك تۇرىدۇ، تېگى پەس قەۋىمەدە بۇ؟! دېگەنلەرنى ئويلاپ، ئۆزىنى خوش قىلغاندەكمۇ بولدى . ئۇيغۇرنىڭ پىسخىكىسى - ھە، ئۆزەڭ بوزەك بولۇۋېتىپمۇ، سەندەك تېگى پەسلەر مېنىڭ ئالدىمدا نېمە ئىدىڭ! - دېگەنلەك خىياللار بىلەن ئۆزىنى ئۆزى مەست قىلىپ، ئۆزىگە تەسەلللىي بېرىپ ياشاۋېرىدۇ. داڭلىق خىتاي يازغۇچىسى لۇشۇننىڭ قەلىمىدە يارتىلغان « ئا ج » دېگەن ئوبراز خىتاي مىللەتتىنىڭ پىسخىكىسىنى سۈرەتلەش ئۈچۈن يېزىلغان بولسىمۇ، ئەمدىلىكتە ئۇيغۇرلارنىڭ پىسخىكىسىنى سۈرەتلەشكىمۇ لايق بولىدىغان بولۇپ قېلىۋاتىدۇ. سادىرنىڭ بەستىدەك بەستى بار ئەرزات ئاۋۇ خىتاي ئەسکەرلەردىن قورقۇپ پۇتلرى تىترەپ كېتىۋاتقان بولسىمۇ، شۇنداق خىياللارنى قىلىشقا ئولگۇرگىنى قارا...

سوراچخانىنىڭ قانچىلىك سۈرلۈك بولىدىغانلىقنى ئەرزات تېخى تولۇق ھېس قىلىپ بولالمايۋاتقان ئىدى. خىتاي ئەسکەر ئۇنى سوراچخانىسى قەپەزگە ئېلىپ كىرىپ، ئالدىدا تاختاي بار يوغان ياغاچ ئورۇندۇققا ئولتۇرغۇزۇپ، قوللىرىكى كىشەننى بوشاتمايلا، تاختا ئۈستىدىكى تۆمۈر ھالقىدىن قولنى ئۆتكۈزۈپ سولىغىندا، بىلىكىنىڭ تېرىسى كىشەن بىلەن ھالقا ئارىسىغا قىسىلغىندا، تۆمۈر ھالقا گۆشىنى يىمىرىپ تاكى سۆگەككىچە پاتقاندىلاندا ئاندىن ئازراق ھېس قىلغاندەك بولدى. ئۇنىڭ كۆزلىرىگە ھەممە نەرسە غۇۋا، چۈشتەك كۆرۈنمه كتە. دىمىقىغا يەردىكى قان ھىدى پۇرمىغاندەك، كۆزلىرى قان دېغىنى كۆرمىگەندەك.... بۇلارنىڭ ھەممىسى بىر ئۇيۇن - دەپ، ئۆزىنى بەزلىشەك تېرىشتى . ئاۋۇ ئەسکەر خىتايىلار بىر ئازدىن كېيىن كۈلۈشۈپ، ئۇنىڭ مۇرسىگە ئۇرۇپ بۇلارنىڭ ھەممىسى چاخچاقلقىنى ئېيتىدىغاندەك، ھەممىسى ئۇنى مەسخىرە قىلىپ كۈلۈدىغاندەك، بايىقى ۋاراتاچى بالا يۈگۈرەپ كىرىپ،

ئۇنى مەسخىرە قىلىپ قۇرسىقىنى تۇتۇپ كۈلۈپ يەردە دومىلايدىغاندەك، دوستى ئەركىن كېلىپ ئۇنىڭ ئارقىسىدىن مۇرسىگە مىنىۋېلىپ بېشغا ئۇرۇپ چاچقاڭ قىلىدىغاندەك، ئىشقىلىپ بولۇۋاتقان ھەممە ئىشلار ساختىدەك تۇيۇلماقتا ئىدى. ئەمما رەھىمىسىز سوراق ئۇنىڭغا بۇلارنىڭ ئەمەلىيەت ئىكەنلىنى تېزلا ئىسپاتلاب بەردى. خىتاي ئەسکەر ئۇنىڭ كاچىتىغا تەستەك بىلەن ئىككىنى سالغاندىن كېيىن ئۇ يەنە رېئاللىققا قايتىپ كەلدى.

— سەندىن سوراۋاتىمەن، تۇنۇگۇن نېمىلەرنى قىلدىڭ؟ كىملەر سېنىڭ بىلەن بىرگە ئىدى؟ — ئۇيغۇر ساقچى قەپەز سىرتىدىكى ئۇستەلننىڭ ئۇ چېتىدە ئولتۇرۇپ، ئۇنىڭدىن زەھەر خەندىلىك بىلەن سوراۋاتاتتى. بۇ سۇئالنىڭ قانچە قېتىم تەكرارارلانغىنى ئەرزات ئەمدى ساناب بولالمايتتى. ئۇنىڭ يۈزىگە خىتاي ئەسکەرنىڭ قاداق بېسىپ كەتكەن شاپىلىقى ئارقا - ئارقىدىن ئۇرۇلماقتا، ئۇ نېمىنىڭ خورلۇق ئىكەنلىكىنى ھېس قىلغاندەك بولۇپ، يۈرىكىنىڭ چوڭقۇر جايلىرىدىن يىغا تۇتماقتا ئىدى....

— ھېچ نېمە قىلمىدىم، تالادا نامايش بولغاندىن كېيىن ئۆيگە كېلىپ ئۇخلۇدۇم — دېدىمغۇ! ئەرزات شۇ سۆزلەرنى يەنە قايتا تەكراراراب بولۇپ، ئۆزىنى تۇتالماي، بەستىگە ماسلاشمىغان حالدا يىغلاپ كەتتى. بۇ يىغا ئۇنىڭ يۈرىكىدىن چىقىۋاتاتتى. ئۇ ئەزەلدىن بۇنداق خورلۇقنى كۆرمىگەن، ئەزەلدىن بىركىمىدىن بۇنداق ئادالەتسىزلىك ھېس قىلىمغان، ئەزەلدىن ئۆزىنى بۇنچە بېئلاج ھېس قىلىپ باقمىغان ئىدى. سوراق داۋام قىلماقتا. ئەمما ئۇ نېمىلەرنى دېيىش كېرەكلىكىنى بىلمەي تېڭىرقيماقتا. ئۇ نېمىنىمۇ دېسۇن! نامايش بولغاندا خەقنىڭ ئارقىغا مۆكۈنۈشكە ئۇرۇنغانلىقىنىمۇ؟ ھېلىقى قىزنىڭ قولنى تارتىپ قاچقانلىقىنىمۇ؟ ئۇ قىزنىڭ چاچلىرىنى كۆرۈپ ھەۋەس قىلغالقىنىمۇ؟ كېچىچە ئاڭلانغان غەۋغا ۋە قورال ئاۋازىنى ئاڭلىماسقا سېلىپ، ياستۇق بىلەن قۇلىقىنى يوپۇرۇپ ياتقانلىقىنىمۇ؟.... ئۇ ھەممىنى دېدى. ئەمما نامايشقا قاتناشقانلىقىدىن تېنىۋېلىشنى ئۇنۇتمىدى. شۇنداقتىمۇ ئۇ تاياقنى بولۇشغا يېدى. ئۇنىڭ بۇرنى قانىدى. يۈزلىرى يېرىلدى. بىلەكلىرى ۋە پۇتلرى تۆمۈر كىشەن دەستىدە ئىشىپ كەتتى، يېرىلدى، قانىدى. ئۇ ماغدۇر سىزلاڭدى، ھوشىنى يوقاتتى، نېمىلەرنى دەۋاتقانلىقىنى ئاڭقىرالماس بولدى....

سوراقنىڭ قاچانلاردا ئاياقلاشقانلىقى ئەرزاتقا نامەلۇم، ئۇنىڭ قاچانلاردا هوشىدىن كەتكەنلىكى، ياكى ئۇخلاپ قالغانلىقى ئۇنىڭغا نامەلۇم، ئۇ ئىسىق سۇنىڭ يۈزىگە توختىماي تۆكۈلۈۋاتقانلىقىنى سېزىپ هوشىغا كەلدى، كۆزلىرىنى ئاچتى، ئۇ يەردە ياتاتتى، پۇت قولى ماغدۇرسىز، ئورنىدىن تۇرۇشقا ھەتتا مىدىرلاشقىمۇ ماغدۇرى يوق ئىدى. ئۇ بار كۈچىنى يىغىپ كۆزىنى ئاچتى. بېشىدا ئۇرە تۇرغان خىتاي ئەسکەرلەرنى، ئۇلارنىڭ ئىزالق جايلىرىنى، ئۆزىگە توغۇرلانغان ئىزالق جايلىرىدىن ئېقىۋاتقان «ئىسىق سۇنى» كۆردى. ئەرزات غەزەپ بىلەن ئورنىدىن تۇرماقچى بولدىيۇ ئەمما قىميرلىيالىمىدى. بار كۈچىنى يىغىپ كۆزىگە غەزەپ نۇرنى يىغىپ ئۇلارغا قارىماقچى بولدى . «سۇ» كۆزىگە چاچراپ كۆزىنى يەنە ئاچالىمىدى.... ئەرزات كۆزى ئەتراپىدىكى تامچىلارنىڭ ئۆزىنىڭ كۆز يېشى ياكى ھېلىقى «سۇ» ئىكەنلىكىنى ئاڭقىرالىغان حالدا يەنە بىر قېتىم هوشىنى يوقاتتى... ئاھ، ئۇنىڭ نەزىرىدە ئەمدى ئۆلۈممۇ ييراق ئەمەستەك بىلىنەكتە. قانچىلىك داۋاملاشقانلىقى ئېسىدە قالىغان سوراقتا نېمىلەرنى دېگەنلىكىنىمۇ ئەسکە ئالالمايتتى. ئۇ ئۆزىنىڭ مەۋجۇدلۇقىنى ئۇنۇتقاندەك، ئالەمنىڭ مەۋجۇدلۇقىنى ھېس قىلالمايۋاتقاندەك، سادىر بولغان ئىشلارنى خاتىرسىگە ئېلىشنى خالىمىغاندەك.... ھېچقانداق ئىش ئۇنىڭغا رېئال ئەمەستەك بىلىنەكتە. سوراق جەريانىدا ئۇ قانچىلىك خورلۇقلارغا ئۇچرىدى، قانچىلىك تاياقلارنى يېدى، بۇلار ئۇنىڭغا ئەمدى مۇھىم ئەمەستەك، ھەممە نەرسە مەۋھۇم بىلىنەكتە...

12

زاماننىڭ چىرىك بولغانلىقى كىشىلەرگە نۇرغۇن بالاىي - ئاپەتلەرنى ئېلىپ كېلىدىكەن. شۇنىڭ بىلەن بىرگە چىرىكلىكىدىن پايدىلىنالىغانلار ئۈچۈن بالاىي - ئاپەتلەردىن مال - دۇنيا ۋە مۇناسىۋەت ئارقىلىق ۋاقتىلىق قۇتۇلغىلىمۇ بولىدىكەن. ئەرزات ۋە ئۇنىڭغا ئوخشاش نۇرغۇن ئۇيغۇر ياشلىرى زاماننىڭ زۇلمىتى بىلەن زۇلۇملۇق كەچمىشلەرگە مۇپتىلا بولغان ئىدى. مانا ئەرزات ئەمدى ئۆيىدىكىلەرنىڭ مۇناسىۋەت تورى ۋە مەلۇم مىقداردىكى ئىقتىسادى قۇربانلىقى بەدىلىگە زۇلمەتتىن قۇتۇلۇپ چىقتى. ھېچ بولمىغاندا زۇلمەتتىن ئۇنىڭ جىسمى قۇتۇلۇپ چىقتى. مەڭگۇ قۇتۇلۇپ

چىقالمايدىغىنى بولسا ئۇنىڭ مېڭىسىگە ۋە يۈركىگە ئورناپ كەتكەن ئازاپلىق كۆرۈنۈشلەر ئىدى.

ئەرزات كامىردا خىتاي ئەسکەرلەرنىڭ سۈيدۈكى سىڭىپ كەتكەن چاچلىرىنى سلاپ، بېشىنى پەس قىلغان ھالەتتە روهىسىز مۇردىدەك تامغا يۆلۈنۈپ ئولتۇراتتى. ساقچى كېلىپ ئۇنى چاقىردى ۋە بىر ۋاراق قەغەزگە ئىمزا قويدۇرۇپ بولۇپ، ئۇنى چوڭ دەرۋازا تەرەپكە قاراپ ئېلىپ ماڭدى. ئەرزات نېمە ئىشلارنىڭ بولۇۋاتقانلىقىنى پەرق قىلالىمغۇدەك ھالەتتە خامۇشلۇققا گىرىپتار بولغان ئىدى. دېمىسىمۇ كىم بۇنداق خورلۇققا چىدىيالىسۇن. قارىماماسەن، تېخى نەچچە كۈن بۇرۇنلا « مەن ئەڭ نوچى، مەن ئەڭ مودا» دەپ چېچىنى مايلاپ يۈرۈيدىغان، كېيمىنىڭ ماركىسىنى تاللاپ ئېلىپ كېيدىغان، ھېلىقى نايناق خەنزۇۋان مۇھەببىتى بىلەن كوچىلاردا قولتۇقلۇشىپ غەمسىز يۈرۈيدىغان « ئاقسا » بالا يۈزىلەك بىلىنگەن بۇ بىر نەچچە كۈنلۈك كەچمىشلەرگە مەجبۇرىي مۇپتىلا بولدى. تېنىق كۆلدەك تۇرمۇشى بىردىنلا بوران-چاپقۇنلار دەستىدىن دولقۇنلىسى. قىرغاقلىرىنى قىيان ئالدى. توۋا، نېمە ئىشلار بولۇپ كەتتى - ھە؟ ئەرزات تۈرمىنىڭ چوڭ قارا دەرۋازىسىدىن چىقىپ ماشىندا ئولتۇرغا ئاكىسىنى كۆردى. كۆردىيۇ ئورنىدا ھېچبىر ئىنكاسىز تۇرۇپلا قالدى.

شۇنداق، ئۇ بۇ ئىشلارنىڭ سادىر بولۇۋاتقان ياكى كاللىسىدا خىيال قىلىۋاتقانلىقىنى ۋە ياكى ھېلىقى سوراقتا ھوشىدىن كېتىپ چۈش كۆرۈۋاتقانلىقىنى بىلەلمەي قالغان ئىدى. ئۇنىڭ قاش قاپاقلىرى ئىشىغان، چاچلىرى سۈيدۈك ۋە قان داغلىرى بىلەن چىگىشلەشكەن ، قاڭسىق پۇراقلارغا سورۇن بولغان ئىدى. ئۇ ماشىنىنىڭ ئارقا ئورۇندۇقىدا ئولتۇرۇپ دېرىزىدىن چوڭ دەرۋازىغا قارىدى. ئۇنىڭ كۆز ئالدىغا ھېلىقى ۋارتا بالا كۆرۈنگەندەك قىلدى . ئۇ بالا ئەرزاتقا قاراپ كۈلۈمسەرەۋاتقاندەك قىلاتتى... « ئۆلمەكىنىڭ ئۈستىگە تەپمەك» دېگەن گەپنى قايسى بىر بۇ ئۆمىزنىڭ ئېيتقانلىقى نامەلۇم، ئەمما ھاياتتا ھەقىقەتەن شۇنداق ئىشلار يۈز بېرىدىكەن. ئەرزاتنى قاربا سقانمۇ ياكى بۇلارنىڭ ھەممىسى ئۇ تېخى ئويغۇنالمىغان چۈشىمۇ، بۇنىسى ئۇنىڭغا ئېنىق ئەمەستەك قىلاتتى.

- دادام يوققۇ؟.... - ئەرزات مۇنچىدىن چىقىپ ئۆزىنى ئازراق ئوڭشۇغاندەك ھالەتتە چېچىنى لۆڭگە بىلەن قۇرۇتقاچ سورىدى. ئاپىسى ئۆزىنى تۇتالماي يەنە يىغلاپ كەتتى. ئۇ ئۆيگە كىرگەندە يىغلاپ ئۇنى چىڭ قۇچاقلىغان ئاپىسى، يىغىسىنى خېلى ئۇزۇندا ئاران توختاتقان ئىدى. ئەرزات ئاز- تولا ئىسىگە كەلگەندەك بولۇپ

- ئاپا، يىغلىما بولدى، مەن قايتىپ كەلدىم.... - دېدى ۋە ئاپىسىنى چىڭ قۇچاقلاپ ئۆزىمۇ قوشۇلۇپ يىغلاپ كەتتى. شۇنداق، ئۇ تاكى شۇ بىر ئېغىز گەپنى قىلمىغىچە ئۆزىنىڭ زۇلمەتلەك تۈرمىدىن قۇتۇلغانلىقىنى تولۇق ھېس قىلمىغان ئىدى. ئۇ زۇلمەتلەك جايىدىن قۇتۇلغانلىقىغا ۋە ئاپىسىنى يەنە بىر قېتىم كۆرگەنلىكىگە ھاياجانلىنىپ يىغلاۋاتاتتى. ئۇنىڭ ئاكسى، يەڭىسى، جىيەنى دانىيارلارمۇ ئۇلارغا قوشۇلۇپ، ئۇلارنى قۇچاپلاپ يىغلاشتى. ئەمما دادىسىنىڭ ئۇنى ساقچىلار تۇتۇپ ماڭغاندىلا يۈرەك كېلىسى قوزغىلىپ قالغانلىقىنى، جىددى قۇتقۇزۇش ماشىنىسى يېتىپ كەلگىچە قازا قىلغانلىقىنى ئۇنىڭغا ھېچكىم ئېيتىمىغان ئىدى. شۇ ئارىدا ئۇنىڭ ئاپىسى - ۋاي مۇرەبىم، «ئەرزاتقا بۇنى قانداقمۇ دەرسەن» دەپ يىغلاپ تۇرۇپ جان ئۇزگەن ئىدىڭ مۇرەبىم، مەن ئەمدى قانداق قىلارمەن مۇرەبىم - دەپ ئۆزىنى يوقاتقان ھالدا ھايا قىلىشقا باشلىدى ۋە ئۇنى يەنە چىڭ قۇچاقلاپ، ئۇنىڭ تېخى نەم چاچلىرىنى تارتىپ ، ياغلىقىنى چىشلەپ ئۆكسۈپ-ئۆكسۈپ يىغلىغىنىچە هوشىنى يوقاتتى. ئاپىسىنىڭ ناللىرىدىن دادىسىنىڭ قازا قىلغانلىقىنى ئىلغا قىلغان ئەرزات ئۆزىنى تۇتالماي ھۆركەپ يىغلاپ ئاكسىدىن سورىدى - ئېيتقىنا ئاكا، دادامغا نېم بولدى؟ ئاكسى جاۋاپ بېرىشكە جۈرئەت قىلالماي ئۇنىڭ بويىنىدىن چىڭ قۇچاقلاپ، ئۆكسۈپ-ئۆكسۈپ يىغلاپ كەتتى. ئەرزات ئۇلاردىن يۈلۈنۈپ چىقىپ ھۇجرا ئۆيگە كىرىدide، ئىشىكىنى ئىچىدىن تاققۇپلىپ ئۆمرىدە تۇنجى قېتىم ھازا تۇتۇشقا باشلىدى - جېنىم ئاھ ئاتا، سەن مېنىڭ سەۋەبىمىدىن ئۆلۈپ كەتتىڭ! بۇ مۇمكىنمۇ جېنىم دادا! ئۇ كىچىك بالىلاردەك ئۆزىنى يەرگە تاشلاپ يىغلايتتى. ئۇ كۆكسىگە مۇشتلايتتى. ئۇ بېشىنى ئىككى تىزىنىڭ ئارىسىغا ئېلىپ تۈگۈلۈپ يىغلايتتى. ئۇ نالە قىلاتتى.

ئاھ پەلەك، شۇ زۇلمەتلەك كېچىدە قانچىلىغان پەرزەتلەرنىڭ قان ئىچىدا جان ئۆزگەنلىكىگە سەن شاھىت، ئەرزاتقا ۋە ئۇنىڭ ئائىلىسىگە ئوخشاش ئۇيغۇر

ئائىلىلىرىنىڭ شۇ كەچتىن كېيىن ئۆزگەرگەن ھاياتىغا سەن شاھىت، ئاھ زېمىن، سەن ئەرزاتتەك، ئۇنىڭ ئائىلىسىدەك نۇرغۇن ئۇيغۇر ئائىلىلىرىنىڭ كۆز ياشلىرىنى ئۆزهگە سىڭدۇرداڭ، ھېلىقى ۋارتاقى بىللەك نۇرغۇن ئۇيغۇر ياشلىرىنىڭ قانلىرىدا بۇيالدىڭ، ئاھ خۇدا، بەندىلىرىنىڭ شۇنچە ئازاپلارغا مۇپتىلا بولدى، خورلاندى، ئۇلارنىڭ قىساسىنى ئېلىپ بەرگەيسەن!....

ئايلار ئۆتىمەكتە. ئەرزات رېئاللىققا تەن بەرگەندە كەمۇ قىلاتتى. ئۇ قارىماققا خېلى تېنچلىنىپ قالغاندەك، تۇرمۇشىنى قايتا باشلاشقا تەبىار بولغاندەك قىلاتتى. ئاتىسىز ئۆتكەن بۇ بىرنەچچە ئاي ئۇنىڭغا ئاتىسى ھەققىدە نۇرغۇن ۋەقەلەرنى ئەسلەتتى. ئاتىسىنىڭ قوليازمىلىرىنى ئوقۇدۇ. قانچە قېتىم ئاتىسىنىڭ ئۈستىلى ئالدىدا ئۇنىڭ رەسمىنى يۈرىكىگە چىڭ بېسىپ يىغلىدى. تەقدىر شۇنداق . ئەجەل شۇنداق، ئۇ نېمە قىلالىسۇن؟ شۇنداق كۈنلەرنىڭ بىرىدە ئاپىسى كېچىدە يېتىپ ئۇخلاپ، ئەتىسى مەگۇلۇڭ ئويغىنالماي قالدى. ئەمدىلا تېنچلانغان ئەرزاتقا بۇ ئىش تېخىمۇ ھار كەلدى. ئۇ روھى كېسەلدەك، ئۆزىنى يوقاتقان مۇردىغا ئوخشاش تەپەككۈرسىز ھالەتتە قېتىپ قالغاندەك قىلاتتى. ئۇ يىغلىدى، قاخشىدى . ئەمما ھېچ بىر ئىش ئۆزگەرمىدى. ئۇ ھۇجرىسغا سولىنىۋېلىپ دادىسىنىڭ ۋە ئاپىسىنىڭ كېيمىلىرىنى باغرىغا مەھكەم بېسىپ تۇتۇپ يىغلىدى. ناماز ئۆتۈپ سەجدىدە يىغلاپ ئورنىدىن تۇرالماي يەردە دۈگۈلنۈپ قاقداپمۇ باقتى، بېشىنى تامغا ئۇرۇپ قانىتىپمۇ باقتى، چاچلىرىنى يۈلۈپ باقتى، قەلبىدىكى ئازاپلارنى يېنىكلىتىشكە تىرىشىپ باقتى، سەل يېنىكلىگەندەك بولدى، ئەمما ئۆزىنىڭ بۇرۇنقى ھالىتىگە قايتالىمىدى. مانا، بىر ئىنساننىڭ ئۆزگۈرۈشى بەلكىم بىرقانچە ئايلىق مۆھەلت بىلەن ئەمەلگە ئېشىشى مۇمكىن. ئەمما، ئەرزات ئۆز ئازابىنىڭ كېلىش مەنبەسىنى ئەزەلدىن ھەققىي تۈرددە ئىزدەپ باقىمىدى. ئەگەر ئۇ ئازاپنىڭ مەنبەسىنى، يەنى شۇ پاجىئەلەرنىڭ سەۋەبچىسىنى تېپىش ھەققىدە ئويلانغان بولسا، بەلكىم تېخىمۇ ئېغىر ئازاپقا مۇپتىلا بولۇشى مۇمكىن ئىدى. شۇنداق، ئەرزاتتەك نۇرغۇن يېگىتلەر ئۆز ئازابىنىڭ كېلىش مەنبەسىنى تېپىشنى خالىمغىنىغا، ئۇنى ئويلانسلا بىلەلەيدىغان بولسىمۇ، جاۋابىنى بىلىشتىن قورقاققا ئويلىمغىنىغا ئوخشاش، ئەرزاتمۇ ئۇلارنى ئويلىما يۇقاتقاندەك قىلاتتى. ياق، ئۇ ئويلىدى، ئەركىننىڭ، ئايىشەمگۈلنىڭ ، ئەكرەمنىڭ، دادىسىنىڭ... ھەمسىنىڭ گەپلىرىنى تەھلىل قىلدى. بۇ

پاجىئەلەرنىڭ كېلىش مەنبەسى ئۆزىنىڭ ئۇيغۇر ئىكەنلىكىنى تونۇپ يەتتى. ئەمما ئۇ ئۇيغۇرلىقىنى ئۆزگەرتەلەيتتىمۇ؟! ئەرزات خۇددى بارلىق ئۇيغۇرلارغا ئوخشاشلا ئېغىر مۇڭلارغا پېتىشقا باشلىدى...

13

ئەرزات ئاكىسىنىڭ ئۆيگە كېلىپ بىر مەزگىل تۇردى. ئۇنىڭ ئاكىسىدىن باشقان قېرىندىشى قالىغان ئىدى. ئاكىسى ئەرزاتنى نېفتىلىككە ئورۇنلاشتۇرۇش ئۈچۈن ھەرىكەت قىلىۋاتاتتى. ئەلوھىتە ، ھەرىكەتنى باشلىقلرى بىلەن بەزمەخانىلاردا، رېستۇرانلاردا كېچىسى ئېلىپ باراتتى. مانا، بۇگۈنمۇ ئاكىسى فەرۇق شۇنداق سورۇنلاردىن بىرنى قۇرۇپ كېتىپ قالغان ئىدى. ئەرزات سرتقا چىقىپ تاماکىسىنى تۇتاشتۇرۇپ كوچىدا نامەلۇم يۇنۇلۇشكە قاراپ ئاستا قەدەمدە ئېرەگىسىز مېڭىپ كېتىۋاتاتتى. بىردىنلا قاراڭغۇلۇقتىكى بىر كوچىدىن نامەلۇم قىزنىڭ - يۇۋرىنىما، قۇتقۇزۇڭلار! - دېگەن ئاۋازنى ئاڭلىدى . ئۇ شۇ كوچا تەرەپكە جىددىي بۇرۇلۇپ قارىدى. قاراڭغۇدا بىر قانچە كۆلەڭگۈنى كۆردى. ئۇ تاماکىسىنى تاشلاپ شۇ ياققا يۈگۈردى. ئىككى خىتاي ئۇنىڭ ئالدىنى توسوپ -

نەدىن كەلگەن بولساڭ شۇ يەرگە كەت. بۇ يەردەن يوقال! بىزنىڭ ئىشىمىزغا ئارىلاشما، بەربىر ھۆكۈمەت سەنلەر تەرەپتە تۇرمایدۇ. ھايات قالاي دېسەك يوقال، سېسىق سەللىلىك!.... دەپ ختايىچە تىللاب ئۇنىڭ مەيدىسىدىن ئىتتىرىدى. ئۇ بىر ئاز ئىككىلىنىپ قالدى. چۈنكى بۇ ختايىنىڭ دەۋاتقىنى توغرا ئىدى ئۇ دوستى ئەركىنىڭ 7 - ئىيۇل كۈنى ختايىلار تەرىپىدىن ئۇر كالىتكە قىلىپ ئۆلتۈرۈلگەنلىكىنى ئاڭلىدى. ئەمما ھۆكۈمەتنىڭ ئۇنى تۇتقاندەك شۇ ختايىلاردىن بىرەرنى تۇتقانلىقىنى كۆرمىدى - ئاڭلىمىدى. قوشنىسىنىڭ يەتتە ياشلىق قىزىنى ئۆز مەھەلللىسىدە چاناب ئۆلتۈرۈلگەنلىكىنى ئاڭلىدى. ئەمما شۇ ئىشقا شاهىت بولۇپ تۇرغان ساقچىلارنىڭ ياكى ئەسکەرلەرنىڭ شۇ ئۇيغۇرنى چاناۋاتقان ختايىلارنى توسمىغانلىقىنى ئاڭلىدى. قارامتۇل ۋارتا بالنىڭ ئۆلۈمىگە ئۆز كۆزى بىلەن شاهىت بولدى . سوراق قىلىنىۋاتقاندا ياندىكى سوراچاخانىدا ئۇيغۇرلارنىڭ ئېچىنىشلىق ناللىرىنى،

سۆگەكلەرنىڭ سۇنغان ئاۋازلىرىنى، ئېچىنىشلىق چىرقىراپ جان ئۈزگەن ياش باللارنىڭ ئاۋازلىرىنى ئاڭلىدى. قانلىرىنى كۆردى. ئەمما بىرەر ختايىنىڭ ئۇيغۇرنى قىرغىن قىلغانلىقى ياكى ئۇيغۇرغا باسقۇنچىلىق قىلغانلىقى ئۈچۈن جاۋابكارلىقا تارتىلغانلىقىنى كۆرمىدى. شۇنداق، بۇ ختايىلارغا ھازىر چېقىلغىلى بولمايدۇ. چېقىلدىممۇ ، يەنە بالاغا قالىدىغىنى مەن بولىمەن. ئادالەت يوق جاھان تۇرسا بۇ... ئۇ شۇلارنى ئويلاپ، ئارقىغا يانماقچى بولۇپ ئىككىلەندى.

— بالاڭزا، سىڭگەن نېنىڭنى يەپ يوقال، بولمىسا جېنىڭنى ئاللىمىز. تولا كەيىپمىزنى بۇزمای ماۋۇ ئۇيغۇر جالىپىڭنى ئوينىغىلى قوي!.... ئۇلار ختايىچە يەنە باشقا ئەپسانە سۆزلەرنىمۇ قىلدى. ئەرزات مۇشتلىرىنى چىڭ تۈكەن بولسىمۇ، ئىككىلىنىپ تۇرۇپ قېلىۋاتاتتى. چۈنكى، ئۇنىڭ ئالدىدىكىسى چوڭ تاللاش ئىدى. يەنى «قاچاق بولۇپ كۆرەش قىلىش، ياكى ئارقىغا بۇرۇلۇپ مەڭگۈلۈك ۋىجدان ئازابىغا قېلىش» .

قايسىسىنى تاللاش كېرەك؟ ئۇ بۇ بىر قەدمىنىڭ نېمىدىن دېرەك بېرىدىغانلىقىنى ئاللىقاچان ھېس قىلىپ بولغان ئىدى. شۇ ئارىدا ياندىكى چوڭ كوچىنىڭ بۇ تار كوچىغا چۈشۈپ تۇرغان غۇۋا چىراق يورۇقىدا بىر قانچە ختايىنىڭ ياسانچۇق يەڭىسىنى يەرگە بېسىپ كۆكسىلىرىنى يالىڭاچىلغان ھالەتتە ئۇستىگە تاشلانغانلىقىنى كۆردى. ئەرزاتنىڭ قاينىغان قانلىرى دولقۇنلاپ بېشىغا چىقتى. مۇشتلىرى تۈگۈلۈپ پۇتلۇن ۋۇجۇدىغا كۈچ- قۇۋۇھەت تولدى. ئۇ ئالدىغا كېلىپ ئۇنىڭ مەيدىسىنى يەنە بىر قېتىم ئىتتىرەكچى بولغان ختايىنىڭ بويىنىدىن ئېلىپ، يەنە بىر قولىدا ئۇنىڭ بەلۋېدىن ئېلىپ كۈچەپ تۇرۇپ بېشىنى يەرگە بىرنى ئۇردى. ئورۇق ختايىنىڭ بېشى يەرگە تېگىپ قارس قىلغان ئاۋاز بىلەن يېرىلدى. ئەرزات ئۇنى تاشلاپ يەنە بىر ختايىغا ئېتلىغىنچە يۈزىدىن قاتتىق مۇرىدى _ دە، بېشىنى تامغا كۈچۈپ ئۇستۇردى. ئۇنىڭمۇ بېشى يېرىلىپ جەھەننەمگە يوللاندى . بۇ ئالامەتلەرگە تېخىچە پەرۋا قىلمائى يەڭىسىنىڭ ئۇستىگە تاشلانغان ئىككى ختايىدىن بىرىنىڭ بېشىغا كۈچەپ خىش بىلەن بىرنى ئۇردى. خىش خۇددى داڭگالغا ئوخشاش ئۇۋۇلۇپ كەتتى. ئۆزىنى ئوڭشاپ يېنىدىن پىچىقىنى چىقىرىۋاتقان ختايىنىڭ گېلىنى سول قولى بىلەن تۇتۇپ ئوڭ قولىدا ئۇنىڭ پىچاق تۇتقان قولىنى قايرىپ سۇندۇردى - دە، پاچىقىنى ئېلىۋالدى . بۇ كونۇپكىسىنى باسىسلا ئېچىلىدىغان، مەحسۇس ئادەم

ئۆلتۈرۈش ئۈچۈن قوللىنىدىغان ئالاھىدە تەپكىلىك پىچاق ئىدى. ئەرزات پىچاقنى ئېچىپ، ئۇنىڭ بىسىنى ختايىنىڭ كېكەردىكىگە كۈچۈپ سۈركىدى....

ئەرزات يەنە خىالغا پېتىپ ئۆلتۈرۈپ قالغانلىقىنى بايقدى. شۇنداق، ئۇ دائىم خىالغا پېتىپ ئۆلتۈرۈپ قالاتتى. ئۇنىڭ شۇنداق خىاللارنى سۈرۈشكە دەسمائىسى بار ئىدى. ئۇ شۇ كېچىسى يەڭىسىنى ختايىنىڭ چاڭگىلىدىن قۇتلۇدۇرۇپ چىقتى. كېين ئەركىنىڭ شىركىتىدە ئىشلىگەن ئەكرەم بىلەن بىرلىشىپ كېچىلىرى چارلاش قىلىۋاتقان ختايى ساقچىلارنى جايىلىدى. ئۇلارنىڭ قوراللىرىنى ئولجا ئالدى. ئاكىسى بىلەن بىرلىشىپ نېفيتلىكىنى پارتىلاتتى. ئەسکەرلىكتىن چېكىنگەن دوستى پەرھات بىلەن بىرلىشىپ پويىز ئۆتىدىغان تونىلغا بومبا قويۇپ پارتىلاتتى. ختايى ھۆكۈمەت ۋە ساقچى دائىرلىرى بۇ ئىشلارنى كىملەرنىڭ سادىر قىلغانلىقىنى بىلىپ بولغىچە چارلاشقا چىققان ئەسکەرلەرنىڭ ماشىنىسىغا بىنادا تۇرۇپ ماي بومبا بىلەن ئوت قويۇپ ماشىنىدىكى يىگىرمىدىن ئارتۇق ئەسکەرنى جەھەننەمگە يوللىدى. قورال يۆتكەپ كېلىۋاتقان پويىزغا بارات قارىمنىڭ يۈك ماشىنىسى بىلەن سوقۇلۇپ رېلىستىن چىقىرىۋېتىشى بىلەن ختايىنىڭ قۇراللىرىغا ئېرىشتى. كېين شۇ قوراللار بىلەن نۇرغۇن غەزەپكە تولغان ئۇيغۇر ياشلىرىنى قورالاندۇردى. ۋەتهن ئىچىدە ختايى ساقچى ۋە ھەربىي دائىرلىرىنى نىشان قىلغان نۇرغۇن ئىشلارنى تەۋەرتى. ئاشكارىلىنىپ ختايىنىڭ نىشانىغا ئايلانغاندىن كېين ئاكىسىنىڭ ئائىلىسى بىلەن ختايىنىڭ جەنۇبى ئارقىلىق شەرقى جەنۇبى ئاسىياغا قاچماقچى بولدى. ئاكىسى شۇ جايىدا جان ئۈزدى. يەڭىسى بىلەن جىيەنلى دانىيارنى بېخەتەر جايىغا قويۇپ، ۋەتهنگە قايتىپ كەلدى - دە، تاكى ب د ت تېنچىلىق ساقلاش قىسىملىرى ئۇيغۇر پارتىزانلىرى بىلەن ختايى باسمىچى دۆلەت ئەسکەرلىرى ئارسىدىكى جەڭنى تېنچىلاندۇرۇپ، ئاۋام خەلق بېلەت تاشلاش ئارقىلىق شەرقى تۈركىستان مۇستەقىللەق ئېلان قىلغىچە بولغان جەرياندا يوشۇرۇنۇپ يۈرۈپ كۈرىشىنى داۋام قىلدى. بۇ جەرياندا نۇرغۇن ئەسلىملىرى قالدى. يارىلاندى، ئازاپلاندى، ئۈمۈد سىزلەندى... ئاخىرقى غەلبىنى قولغا كەلتۈرگىچە نۇرغۇن سەپداشلىرىدىن ئايىرىلىدى. قانداق ئۇرۇش قىلىشنى ۋە سەپداشلىرىنى قانداق قوغداشنى ئۆگەندى. هاياتنىڭ ھەقىقى قىممىتى ۋە مەنسىنى تونىدى. ئۇ ئەسلىمەي، ئۇنىڭغا ئوخشاش پىدائى ئەزىمەتلەر ئەسلىمەي كىم ئەسلىسۇن!

ئەرزات يەنە خىيالغا پېتىپ ئولتۇرۇپ قالغاندەك قىلاتتى. ئۇ بەلكىم – شۇ كۈنى خىتايلارنىڭ ئاستىدا قالغان ئايال يەڭىم بولمىغان بولسا، بەلكىم ئارقامغا يانارمىدىم! – دەپ، ئويلاۋاتقانمىدۇر؟ ياكى – مەن نېمىشقا شۇنچە ئازاپلارنى بېشىمىدىن كەچۈرۈپ، تاقھەت قىلغىلى بولمىغىدەك دەرجىگە يەتكىچە سۈكۈت قىلدىم؟ مەن نېمىشقا غەزەپلىنىشنى شۇنچە تەستە ئۆگەندىم؟ مەن نېمىشقا شۇنچە كېيىن ئويغاندىم – دەپ ، ئۆزىگە پىچىرلاۋاتۋاتسا كېرەك !.... شۇنداق، ھېچكىم ئازابلىنىشنى خالىمايدۇ، ئەمما بەزىدە ئازاپ پەقەت ساڭلا چاپلىشىۋالىدۇ دە، ئۇنى قانداق چۆرۈپ تاشلىشىڭنى ئۆگۈنۈشكە قىستايدۇ.

ئاخىرقى سۆز

ئەرزاتنىڭ ھېكايسى بۇنىڭ بىلەن تمام بولمىدى. ئۇنىڭ ھېكايسى ھەربىر ئۇيغۇرنىڭ تۇرمۇشىدا داۋام قىلىۋاتىدۇ. بىز ئەرزاتتەك ئۇرۇش قىلىشنى تاللىماسلىقىمىز مۇمكىن. بەلكىم بۇ بىزنىڭ چىقىش يولىمىز بولماسلىقىمۇ مۇمكىن. ئەمما ئەرزات شۇنى چىقىش يولى بىلىپ شۇ يولغا ماڭغان ئىدى . ياق ئەرزاتنى دەۋر شۇ يولغا مېڭىشقا قىستىدى... دەۋر بىزنى قايىسى يوللارغا مېڭىشقا قىستاۋاتقاندۇر؟ بۇ ئازاپلار قاچانغىچە داۋاملىشار؟ يەنە قانچىلىغان ئەرزاتلار غەپلەت ئۇيقوسنى بۇزۇشنى خالىماي يېرىم ئويغاق ھالەتتە ياتار?....

كۆك ئاسمان

ھېكايه

ئاپتۇردىن: مەزكۇر ھېكايدىيە قىقىي ۋەقەلىككە ئاساسەن قىسمەن ئۆزگەرتىپ يېزىلغان. ھېكاينىڭ ئىلهامىنى تەمن قىلغان 14 ياشلىق ئۇماق سىڭلىمىزغا كۆپ رەھمەتىمىنى بىلدۈرىمەن. ئۇماق سىڭلىم، كۆك ھامان ئۇستىمىزدە ھەم يۈرىكىمىزدە، ئىنسائىلالاھ، ئۇنى ھامان بىر كۈنى ۋەتهن كۆكىدە لەپىلدىتىمىز!

كۆك ئاسمان، ھاياتىمدا ئاشۇ كۆك ئاسمانغا قانچە قېتىم قارىغانلىقىم ماڭا نامەلۇم، ئەمما ئۇنىڭغا نۇرغۇن قېتىم قارىغانلىقىم ۋە ئۇنىڭغا قارىغاندىكى ھېسىسىياتىنىڭ باشقا ساۋاقداشلىرىم بىلەن ئوخشىمايدىغانلىقى ئېنىق ئىدى. ئۇنىڭ گۈزەللەكىدىن خۇددىي پەقەت مەنلا شۇ مۇقامدا ھوزۇرلىنايدىغاندەكلا، خۇددىي كۆك ئاسمان مەن ئۆچۈنلا ئۆزىنىڭ كۆكلىكىنى نامايان قىلىپ تۇرغاندەكلا. مانا ھېلىمۇ ئېغىر نەپەسلەر بىلەن شۇ كۆك ئاسمانغا قاراپ ياتماقتىمەن...

- قوزغال قول بولۇشنى خالىمغانلار...، - خىتاي خەلق جۇمھۇرىيەتنىڭ مىللەت مارشىنى توۋلاش ماڭا شۇ قەدەر ھار كېلەتتى. چۈنكى، دادامنىڭ تەلىملىرى ئارقىلىق ئۇ مارشىنىڭ بىزنى ئىستىلا قىلغان دۇشىنىمىزنىڭ مارشى ئىكەنلىكىنى بىلگەن ئىدىم. دادامنىڭ دېيىشىچە بىزنىڭ ئۆزىمىزنىڭ مارشى ۋە بايرىقىمىز بار ئىكەنتىق، ھازىر ئۇنى پەقەت چەتئەللەردىكى ئۇيغۇرلارلا ئاڭلىيالايدىكەن ۋە كۆرەلەيدىكەن. دادام ئۇنىڭ رەسىمىنى قەغەزگە سىزىپ بىزگە كۆرسەتكەن، ئەمما بۇنى قەتئىي مەخپىي توتۇشىمىزنى ۋە ھامان بىر كۈنى بەش يۈلتۈزۈق قىزىل بايراقنى ۋەتىنىمىز كۆكىدىن تازىلاپ، ئۆزىمىزنىڭ كۆك بايرىقىنى لەپىلدىتىدىغانلىقىمىزنى ئېيتقانىدى. شۇندىن بېرى ھەر دۈشەنبە كۈنى بايراق چىقىرىش مۇراسىمى بولغاندا، گەرچە قولۇمنى كۆتۈرۈپ ھۆرمەتتە تۇرساممۇ كۆزۈم خىتاي بايرىقىدا بولماي، ئاپئاڭ بۇلۇتلۇق كۆك ئاسماندا بولىدىغان بولغانىدى. ئاھ كۆك ئاسمان، ئەنە سەن ھامان ئۇستىومدە لەپىلدەپ تۇراتتىڭ. يۈرىكىمنىڭ سوقۇشى تېزىلەشمەكتە، كۆزلىرىم قاراڭغۇلاشماقتا ئىدى. بەلكىم، قان بەك كۆپ چىقىپ كەتكەنلىكتىن قان يېتىشىمەيۋاتقان بولسا كېرەك، بارماقلرىم سانجىپ-سانجىپ ئاغرىماقتا، نەپىسىم

تېخىمۇ تېزلەشمەكتە. پۇتون كۈچۈم بىلەن كۆزلىرىمنى يەنە كۆك ئاسمانغا تىكتىم. ئاھ، كۆك ئاسمان، سەن گويا بارا-bara تۆۋەنلەۋاتقاندەك، گويا ۋەتىنىم ئۈستىگە تاشلىنىۋاتقاندەك

- ئەقىدە، بىلەمسىز، بىزنىڭ ئەسلى كۆك بايرىقىمىز بار ئىكەندۈق...، ئۆز سرىمىنى ئەڭ يېقىن دوستۇم ئەقىدەدىن يۇشۇشنى خالىماي ئۇنىڭغا دەپ بەردىم، ئەڭ يېقىن ئەسراريم بولغان، قارا كۆز دوستۇم ئەقىدەنىڭ رەزىل دۈشىمىنىمىزنىڭ بايرىقىغا هاياجان بىلەن ھۆرمەت بىلدۈرۈپ تۇرۇشنى خالىمايتتىم. بۇ باللىقتىكى ساددىلىقتىن بولغان تەۋەككۈل ئىدى. چۈنكى ئۇنىڭغا ئىشىنەتتىم، ئۇنى ئەڭ يېقىن ئەسراريم دەپ بىلەتتىم. مانا ئۇمۇ مېنىڭ سرىمغا شېرىك بولدى. ئۇنىڭغا قايتا تاپىلاپ، «بۇ

مېنىڭ سرىم، بۇنى ئەگەر باشقا بىرەرنىڭ دەپ قويىسىڭىز، سىزگە ئىككىنچى قارىمايمەن»، - دەپ ئەسکەرتىپ ۋەدىسىنىمۇ ئالدىم. مانا ئەمدى دۈشەنبە كۈنى بايراققا ئەمەس، كۆك ئاسمانغا ھۆرمەت بىلدۈرۈپ تىكىلىپ تۇرىدىغان بىر جۈپەردىن بولدۇق. دائىم قول تۇتۇشۇپ بىلە يۈرەتتۈق، دەرسەرنى بىلە تەكارلايتتۈق، بىلە ئۇينايىتتۈق. گاھىلاردا مەھەللەمىزدىكى سۇنىئىي چىملىقتا كۆككە تىكىلىپ يېتىپ مۇڭدىشاتتۇق. يۇمران قوللىرىمىز بىر-بىرىنى چىڭ تۇتۇشقا، ئۇنىڭ ئالقىنىدىكى ھارارەت مېنىڭ ئالقىنىمغا، مېنىڭ ئالقىنىدىكى ھارارەت ئۇنىڭ ئالقىنىغا ئۆتىشەتتى. ئاھ، كۆك، سەن نەقەدەر گۈزەل، سېنىڭ گۈزەللىكىنى ھېس قىلىش نەقەدەر گۈزەل تۈيغۇ ھە! دوستۇمنىڭ ئالقىنى گويا مەڭىزلىرىمنى سلىغاندەك ھېس قىلماقتىمەن، يۈزلىرىم ئۇيۇشماقتا، مۇزلىماقتا، پۇتون جىسمىم مۇزلىماقتا، ئاسمانغا قاراپ ياتماقتىمەن، كۆك گويا مېنى ئۆز قۇچىقىغا ئېلىۋاتقاندەك، جىسمىم گويا شامالغا ئايلىنىپ ئۇچۇپ بېرىپ كۆكى قۇچاقلىماقچى بوللىۋاتقاندەك....

- ئامىنه، مەن كېتىدىغان بولدۇم، بىز چەتكە كۆچۈپ كېتىدىغان بولدۇق، بۇنى ھېچكىم بىلمەيدۇ، ھەممە تەبىارلىقنى قىلىپ بولدۇق، بەلكىم بۈگۈن ياكى ئەتە كەچتە ماڭىمىز، سائى دېمەي كېتىشكە كۆزۈم قىيمىدى...، - ئەقىدە شۇ گەپلەرنى قىلىۋېتىپلا يىغلىغىنچە مېنى چىڭ قۇچاقلىۋالدى. ئاھ، يۈرىكىم، مېنىڭ ئەسراريم يىراقلارغا كېتىمەن دەۋاتىدۇ، مەن ئەمدى يالغۇز قالىدىغان بولدۇم. يۈرىكىمدىن چىققان

تىترەش پۈتون بەدىنىمگە تارالدى، ئۇنى چىڭ قۇچاقلۇۋالدىم، ئۇنىڭ بىلەن گويا ئىككى پىيالە قىززىق چاي قوشۇلۇپ كەتكەندەك قوشۇلۇپ كەتكىم كەلدى. يۈركىمنىڭ سوقۇشى بارا-بارا ئاستىلىماقتا، باياتىن قاتتىق سوقۇپ مېنىڭ يۆتۈلدۈرۈۋەتكەن يۈرەك رېتىميم ئەمدىلىكتە بارا-بارا ئاستىلاپ جىسمىمنىڭ سوۋۇشىنى تېزىلەتمەكتە. قىززىق، خىتاي ھەربىيلرىنىڭ ئوقى تەگەندە قىززىق مۇزدەك سۇغا ئۆزەمنى ئاتقۇم كەلگەن، سوغاق سۇ ئىچكىم كەلگەندى. قىززىق ئوقتنىن چىققان ھارارەت جىسمىمنىڭ ئىچىدىن تارقاپ پۈتون ھۇجۇدۇمغا تارالغانىدى. ئەمدىلىكتە، پۈتون ھۇجۇدىمىكى ھارارەت شۇ ئوق تەگەن جايغا يىغىلىپ زېمىنغا تارقاپ كەتكەندەك قىلاتتى. ئاھ ۋەتەن ھاۋاسى، قانچىلىغان قىز-يىگىتلەرنىڭ ھارارتى سېنىڭ ھاۋايىڭغا تارالغاندۇ؟ قانچىلىغان قىز-يىگىتلەرنىڭ چېنى تۇپرىقىڭغا سىڭگەندۇ؟ قانچىلىغان قىز-يىگىتلەرنىڭ گويا ماڭا ئوخشاش كۆك ئاسمانغا قادالغىنچە يېتىپ قالغاندۇ؟ ئاھ كۆك ئاسمان، قانچىلىغان قىز-يىگىتلەرنىڭ قۇربانلىقىغا شاهىت بولغانسىن؟....

- ئەقىدە، مەيلى قەيەرگە كەتكىن، مېنىڭ بىر ئازۇيۇم بار، بىللە ئېلىپ كەتكىن...، - سۆزىمنى داۋاملاشتۇرالىدىم، يۈركىمدىن چىققان تىترەك لەۋلىرىمنى تىترەتكەن، كۆزلىرىدىن ئاققان ياش يۈزلىرىمنى نەمىگەن، ئۆپكەم ئۆكسۈپ سۆزلىشىمگە ھاۋا بەرمىگەن ئىدى. ئۇنى چىڭ قۇچاقلۇغىنىمچە ئۇنىڭ قۇلاق دۇۋىگە يېقىن كېلىپ. «ئەقىدە، ئاشۇ كۆك بايراقنى كۆرۈش پۇرسىتىگە ئېرىشىسەڭ، شۇ بايرىقىمىزنى خۇددى مېنى چىڭ قۇچاقلۇغاندەك چىڭ قۇچاقلالاپ يۈزۈڭنى يېقىپ تۇرۇپ سۆيۈپ قويىساڭ!»... - ئۆز ئازۇيۇمۇنى ئەسراريم ئەقىدەگە ھاۋالە قىلىپ بولۇپ، ئۆكسۈپ يىغىلىغىنىمچە خۇددىي كۆك بايراقنى قۇچاقلالاۋاتقاندەك دوستۇمنى قۇچاقلالاپ، ئۇنىڭ پىشانىسىگە سۆيۈپ قويدۇم. لەۋلىرىم، ئۇيۇشماقتا، چىشلىرىمنىڭ ئاستىقى قىسىمىنى ئەزەلدىن ھېس قېلىپ باقىغانىكەنەن، مانا ئەمدى ھېس قىلماقتىمەن، يۈركىم سىقىپ چىقارغان قانلارنىڭ تومۇرلىرىمدا ئېقىشىنى ئائىلاۋاتقاندەك قىلىمەن، ئاھ كۆك ئاسمان، ساڭا بىلەكلىرىمنى ئۇزارتىپ، سېنى تارتىپ كېلىپ چىڭ قۇچاقلۇغۇم كېلىۋاتىدۇ. ئەمما، ھازىر ھەتتا بارماقلىرىمنى مىدىرىلىتالىمغىدەك ھالدا ماغدۇر سىزمەن. بايا، ئۇيغۇر، ئۇيغۇر، ئۇيغۇر... دەپ توۋلاپ ماڭغاندىكى ھايانىنىم

گەرچە يوقالىغان بولسىمۇ، ئەمما جىسمىنىڭ ماغدۇرى ئاللىقاچان يوقالغانىدى. ئاجايىپ ھە، ئۆزەمنى ئەزەلدىن يالغۇز ھېس قىلاتتىم، قارا ماڭا ئوخشاش ئىنسانلار يەنە نۇرغۇن ئىكەن ئەمەسمۇ؟! شۇلارنىڭ دىدارىنى كۆردۈم، بۇ نېمە دېگەن بەخت-ھە! شۇ ئىنسانلار بىلەن بىرگە بىر سەپتە بولۇپ، مىللەتىمىزنىڭ بؤيووك نامىنى توۋلىشىپ ماڭدۇق، «ئۇر-ئۇر، قاچ-قاچ» قىلىپ كالتەك-توقماقتا رەھىمىزىلەرچە شېھىت قىلىنغان قېرىنداشلىرىمىزنىڭ ھەققىنى تەلەپ قىلىشتۇق. رەزىل بىزگە ئادالەت بەرمىدى، ئاللاھ ئالدىدا ئۆز گۇناھنى تېخىمۇ ئېغىرلىتىپ بىزنى قوغلىدى، ئۇردى، مىلتىقلرى بىلەن ئاتتى، گاز بومبىلىرى بىلەن زەھەرلىدى. شۇنداق بولارىنى بەلكىم بىلەر ئىدىم، ئەمما ساڭا بولغان بىلەن قەدەملەرىنى توسوپ قالالىمىدىم. ئاھ كۆك، گويا يېقىنلاپ كېلىۋاتقاندەك كۆرۈنىسىن، بەلكىم مېنى قۇچاقلاش ئۈچۈن كېلىۋاتقانسىن...

- ئەقىدە، كۆكى كۆربۈراتامسىن؟ - ، كومپىيۇتېردا ئەسراريم ئەقىدەدىم سورىدىم.

- شۇنداق، كۆك ھەرزامان ئۈستۈمدى! - ئەقىدە ئۆيىنىڭ ئېكranدا كۆرۈنمهيدىغان تەرىپىنى كۆرسىتىپ كۈلۈمىسىرىدى. ئاھ، كۆك بايراق، شۇ قېرىندىشىم سېنى ھەر زامان كۆرۈپ تۇرۇپتۇ، سېنى قاچانمۇ ۋەتهن ئاسىنىدا لەپىلدىتەرمىز؟! كۆزۈم قاراڭغۇلاشتى، كۆزۈمنىڭ ئۈچۈق ياكى يۇمۇقلقىنى ھېس قىلالىمىدىم. جىسمى ئۆلەتكەن، ئەمما روھىم ھېلىھەم ئۆزىنىڭ ھاياتىنى باسالماستىن قۇترىماقتا. ئاھ كۆك ئاسمان، كەل، ماڭا يېقىن كەل، سېنى چىڭ قۇچاقلاپ، يۈزلىرىنى ساڭا يېقىپ تۇرۇپ سۆيىۋالىي!...

كۆك ئاسمان گويا مېنى قۇچاقلىغاندەك، جىسمىم گويا ئاق بۇلۇتلارنىڭ يېنىدا ئۆزۈپ يۈرگەن سەلكىن شاماللار بىلەن سەپداش بولغاندەك قىلاتتى...

ئېچىنىمەن

ھېكايه

- ھا ھا ھا، سەن بەك قىزىقچىكەنسەن. مېنىڭ ئىلگىرىمۇ بىر مىسىرىلىق ئوقۇغۇچىم بار ئىدى. ئۇ بەك دىندار كىشى ئىدى. - دۆلەت تىلى ئوقۇتقۇچىسى يېڭى ئوقۇغۇچىلارغا ئۆزىنى تونۇشتۇرۇپ بولۇپ، ئۇلارنى ئۆزىنى بىردىن- بىردىن تونۇشتۇرۇشقا بويىغانىدى. قىزىق پاراڭ سېلىشقا ئامراق بۇدۇر چاچ، قارا شەھلا كۆزلۈك چىرايىلىق ئەرەب قىزى بۇشرا ئۆزى «مىسىر شاھىنىڭ مەلىكىسى» دەپ چاقچاق بىلەن تونۇش تۇرۇپ ھەممىنى كۈلدۈرۈۋەتتى. سېرىقچاج سېمىز ئايال ئوقۇتقۇچى ئۇنىڭغا شۇ گەپلەرنى قىلىپ بولۇپ، نەزىرىنى مودا كىينىگەن، ئازراق سېرىقشىمال ئاقامتۇل ئەتلەك كىلىشكەن يىگىت ئەزىزگە بۇرىدى:

- مەن شەرقىي تۈركىستانلىق، ئۇيغۇر مىللەتىدىن بولغان ئەزىز ئەمەت، ئاتامنىڭ ئىسمى ئەمەت ئاۋۇت، بۇۋامنىڭ ئىسمى ئاۋۇت ئەلا، ئۇلۇغ بۇۋامنىڭ ئىسمى ئەلا ئابدۇللاھ، ئۇلۇغ بۇۋام بويىلەك ۋەتەن ئۇرۇشىدا ماناستا قازا قىلغان. - ئەزىزنىڭ خۇددىي ھەربىيەدەك تۇرۇپ سۆزلىگەن گېپىنىڭ چاقچاق ياكى راستلىقىنى پەرق ئېتەلمىگەن يېڭى ساۋاقداشلىرى ئۇنىڭ زاماننىڭ ئېرەڭسىز ياشلىرىدەك مودا ياسىنىڭالغان ھالىتى بىلەن، بايىقى ئۆزىنى تونۇشتۇرغاندىكى جەسۇرلىقىنى بىرىيەرگە ئېلىپ كېلەلمىدىمۇ، ئىشقلەپ گاڭگىراپ قالغانىدى. ھەممىسى ئۆزىنى تونۇشتۇرۇپ بولغاندا «قەھۋە تەنەپپۇسى» گە قويۇپ بېرىلىپ، سىنىپتا ئوقۇغۇچىلار بىر-بىرى بىلەن تېخىمۇ ياخشى تونۇشۇش ئۇچۇن تەبئىي ھالدا ئەركىن مۇنازىرىنى باشلىدى.

- ئەزىز، سەن بىلەن تونۇشقىنىمغا خوشالىمەن. سەن تۈركىيەنىڭ شەرقىدىن كەلدىڭمۇ؟
- قارىماققا مۇسۇلمان چىراي قوڭۇر ئەتلەك بالا كېلىپ ئەزىز بىلەن قول ئېلىشقاچ ئۇنىڭدىن سورىدى.

- ياق، مەن شەرقىي تۈركىستانلىق. - ئەزىز ئۇنىڭغا قايتا چۈشەندۈرگەچ سىنىپنىڭ تېمىغا چاپلانغان خەرتتە تەرىپكە ئۇنى باشلاپ كېلىپ، كۆرسەتكەچ:

- مانا، بۇ مېنىڭ ۋەتىنىم شەرقىي تۈركىستان. بىزنىڭ ۋەتىنىمىز 1949-يىلدىن كېيىن خىتايى تەرىپىدىن بېسىۋېلىنىغان. - دەپ چۈشەندۈردى. ئۇلارنىڭ مۇنازىرىسىگە قىزىققان يەنە بىر قانچە ئاق ئەتلەك، قوڭۇر ئەتلەك، بۇغداي ئەتلەك ۋە قارا ئەتلەك ئوقۇغۇچىلارمۇ ئۇلارغا قوشۇلۇپ، خەرتىدىن ئۆز ۋەتەنلىرىنى كۆرسىتىشىپ سۆزلىشەتتى. ئارىدا چىرايى شەرقىي ئاسىيالىق، كۆزەينەكلىك ئورۇق يىگىت كېلىپ شەرقىي ئاسىيادىكى ئۇيغۇرلارغا ئەڭ تونۇش «توخۇسمان» دائىرىنى كۆرسىتىپ ئۆز كىملىكىنى تونۇتماقچى بولدى. ئۇ ئەزىزنىڭ شۇ «توخۇ» نىڭ «قويرىقى»نى ۋەتىنىم دەپ كۆرسەتكەنلىكىنى تېخى بايقيمىغان بولسا كېرەك، ئەزىزگە قاراپ خىتايغا خاس يىرىك تەلەپپۇزدا ئېنگىلىسچە :

- ۋېر ئايى فىرومۇ؟(تەرجىمىسى: سەن نەدىن كەلدىڭ؟) - دەپ سورىخاچ، كۆزەينىكىنى كۆتۈرۈپ قويىدى. ئەزىز ئۇنىڭغا مەنسىتىمكەندەك قاراپ كۈلۈپ قويۇپ:

- لاۋىزى سوڭ دوڭ تۇئېرچىسىتەن لەيدى، يوۋ شېنما پى خۇئا ياؤ شۇئا ما؟ (تەرجىمىسى: ئاكاڭ قارىغايى شەرقىي تۈركىستاندىن كەلگەن، قانداق لاۋزا گېپىڭ بارمۇ سېنىڭ؟) - دېدى خەرتىنى كۆرسىتىپ. ئەتراپتىكىلەر «ياۋروپالىق» دەپ ئوپلىغان بۇ يىگىتنىڭ خىتايىچە سۆزلىگەنلىكىدىن ھەيران بولۇپ ئۇنىڭغا قاراشتى. ئارىدا بىر بۇغداي ئەت بالا:

- ۋۇۋ، ئاي نەۋېر سوۋەت يوۋ كەن سىپېك چاينىس! خۇۋ دۇ يوۋ نۇۋ چاينىس؟ (تەرجىمىسى: پاھ، مەن سېنى خىتايىچە بىلىدۇ دەپ ئەزەلدىن ئوپلىماپتىكەنەمەن! سەن قانداقچە خىتايىچە بىلىسەن؟) - دەپ پەخىرلەنگەندەك ئەزىزنىڭ مۇرسىسىگە ئۇرۇپ، گەجگىسىنى يىنىك ئۇۋلاپ قويىدى. ئەزىز ئۇنىڭغا كۈلۈمسىرەپ قويۇپ:

- يېخ، بادى، يوۋ دونت خەۋ نو ئايىدى ۋات ماي پىپول گو سروۋ، ئىت ئىز شەئىم تو مې سەي ماي كونچىي ئوككۇپايت باي چاينىسى... (تەرجىمىسى: ۋاي دوستۇم، سەن مېنىڭ خەلقىمنىڭ قانداق ئىشلارنى بېشىدىن كەچۈرگەنلىكىنى بىلمەيسەن، ماڭا

نىسبەتەن « مېنىڭ دۆلىتىمنى خىتاي بېسىۋالغان » دېيىش ناھايىتى نومۇس...) - دەپ گەپنى باشلاپ، يۇمۇرلۇق سۆزلىرى بىلەن ئۇنى ۋە باشقىلارنى كۈلدۈرسە، تەسىرىلىك سۆزلىرى بىلەن ئۇلارنىڭ ھىسىداشلىقىنى قوزغاب، ئۇيغۇرنىڭ دەردىنى ئۇلارغا ئاڭلاتقاچ، ئۆزىنىڭ خۇشقاچاقلىقى ۋە يېقىشلىقى بىلەن، مەرت ۋە ئۇچۇق مىجەزى بىلەن ئۇلار بىلەن بىردىمىدلا ئىچ قويۇن، تاش قويۇن بولۇشۇپ كەتتى. كۆزهينەكلىك خىتاي ھەممە خىتايىلاردا بولىدىغان « بىز دېگەن دۇنيادىكى ئىككىنچى باي دۆلەتنىڭ پۇخراسى، يالاڭتۇشلەرنىڭ ھەممىسى بىزگە ھەۋەس قىلىشى، بىزگە خۇددىي چولپانلارغا ئوخشاش مۇئامىلە قىلىشى كېرەك...» دەيدىغان پەسكەش خىيالغا پوق چاپلاشقاندەك بولۇپ، مەكتەپنىڭ تۇنجى كۈنى مەكتەپ سوۋغا قىلغان قەھۋانى ئىچىشىپ توپلىشىپ كۈلىشىۋاتقان ئوقۇغۇچىلار ئارىسىدىن خۇددىي ھىلىگەر تۈلكە ئۇۋچىنى كۆرگەندە قويىرقىنى خادا قىلىپ، بېشىنى پەس قىلىپ قاچقاندەك يالغان كۈلۈمسىرەپ، تازىم قىلىپ چىقىپ كەتتى.

ئاۋاق خىتاي ئۇۋ ئىتلەرىدىن ئۆزىنى ئاران قاچۇرۇپ چىققان ئوغرى تۈلکىگە ئوخشاش، سىنىپتىن چىقىپ ئۇلۇغ كىچىك تىنسىپ قويىدىدە، يەنە بىر خىتايغا تېل فۇن قىلىپ، ئۇنىڭ نەدىلىكىنى بىلگەندىن كېيىن شۇ تەرەپكە قاراپ كېتىپ قالدى. كارىدوردا تامنىڭ بۇلۇڭىدا تۇرۇپ سۆزلىشىۋاتقان ئىككى خىتايىنىڭ گېپىنى يان تەرەپتە تېل فۇن سۆزلىشىپ تۇرغان ئېگىز بۈدۈرچاچ «چەتئەللەك» نىڭ راۋان خىتاي تەلەپبۈزىدا ئېيتقان سۆزلىرى بۇزۇپ قويىدى:

- نېمە ئۇ «تۈركىستان تېرورچىلىرى» دېيىشكىنىڭ؟ ئۇيغۇرنىڭ زېمىنىغا كېلىۋالغىنىڭ بىر خوب، ئۇيغۇرغا تىلىڭىنى مەجبۇرىي تاڭغىنىڭ بىر خوب، ئۇيغۇرنى ئۆلتۈرگىنىڭ بىر خوب، « سەن تاز دېگۈچە مەن تاز دەۋالايم » دېگەندەك، «ئوغرى قوپۇپ ”ئوغرى كەلدى“ دەپ تۈۋلىدى» دېگەندەك بىزنى قاراقچى، مەدەننېھەتسىز، ياؤايى دېيىشىۋاتىسىنا! ياؤايى دېگەن سەن، مەدەننېھەتسىز دېگەنمۇ سەن! - يىگىتىنىڭ گەپلىرىدىن قورقۇپ كەتكەن ئىككى خىتاي بېشىنى پەس قىلىپ ئىگىسىز ئىتتەك تىرناقلىرىنى تاتلىغاچ، ئۇنىڭغا نېمە دەپ جاۋاب بېرىشنى بىلمەي، يا يىغلىشىنى، يا

ئەندىشە قىلىشما، بىز سەنلەردەك ئىرقلاردىن ئەمەس، مىللەي كەمىتىشىكە ۋە

ئادالەتسىزلىكە بىز قارشى. ئەمما شۇ يادىڭلاردا بولسۇنلىكى، يەنە بىزنى

«ئۇغرى»، «قاراقچى»، «تېرورچى» دېيىسىڭ، نېمىنىڭ شۇ ئىكەنلىكىنى سەنلەرگە

ئوبدان بىلدۈرۈپ قويىمەن!... - دەپ بولۇپ ئۇلارغا غەزەپ نەزىرى بىلەن قاراپ

قويۇپ، كېتىپ قالدى. ھېلىقى ئىككى خىتاي ئۇنىڭ كەتكەنلىكى كۆرۈپ ئۇھ تارتىپ

بولۇپ:

- قاغىشتەككۈرلەر، شىيى تىيەن شىيى دى (تەرجىمىسى: ئاسمان زېمىنغا رەھمەت) بۇلارنىڭ ھەممىسلا بۇنداق ئەمەس. بىزنىڭ سىنىپتىمۇ بىرى باركەن بۇلارنىڭ، ئۆزىنى مەن «شىنجاڭدىن كەلدىم، مەن جۇڭگۈلۈق» دەپ تونۇشتۇردى. ھا ھا ھا، راستىمنى دېسەم تازا كۈلگۈم كەلدى. ئاخماق، بىزدىن قورققان گەپ! تەربىيە كۆرمىگەن ساراڭ ياۋايى، بىزنىڭ ياۋروپاغا كېلىش ئۈچۈن «مەن فالۇنگۇڭچى»، «مەن دېموکراتچى»، «مەن ئۇنداق، بۇنداق» ... دېگەندەك گەپلەر بىلەن كەلگەنلىكىمىزنى بىلەمەيدۇ - دە ئۇ دۆت! - يەنە بىر خىتاي ئەزىزلىك سىنىپىدىن ئۆزچىدىن قاچقان تۆلکىدەك چىقىپ بايىقى بالىغا يۇلۇققان «بەختىسىز» سەپدىشىغا تەسەللىي بېرىش ئۈچۈن شۇ گەپلەرنى قىلىۋاتاتتى.

- ۋاي، توغرا دەيسەن! ئۆتكەندە مەنمۇ گۈلى دەپ بىرىنى كۆرگەن، كاساپەت! بۇ ئوغىرلار تېگى پەس بولغان بىلەن، قىزلىرى چىرايلىق كېلىدۇ دېسە! خام يېگۈدەكلا نېمىكەن. ئۇمۇ ئۆزىنى ماڭا «شىنجاڭلىق» دېدى. ئۇنىڭدىن توي قىلىپ كەلگەنمۇ، ياكى ئوقىغىلىمۇ؟ دېسەن، «كۆچمەن بولغلى» دەيدۇ. جاھان كۆرمىگەن ئوغىرلاردا يەنلا، كىم بىلەمەيدۇ، يائوقىمسا، يائىشلىمىسە، يائىۋروپاالق بىلەن توي قىلىمسا، قانداق بولۇپ «كۆچمەن» بولىدۇ؟! ھەقىچان جۇڭگۇ بىزنى ئۇنداق قىلدى، بۇنداق قىلدى، دەپ يالغان ئېيتىپ، دۆلەتنى سېتىپ پاناھلىق تىلىگەن قاراقچى ئۇ. - ئەزىز بىلەن بايىقى بالىدىن كۆرگەن دەشىم بىلەن كەلگەن ئاچچىقنى «گۈلى» گە يۆتكەپ تۆكۈۋاتاتتى. يەنە بىر خىتاي ئاجايىپ ھىلىگەرلەرچە كۈلۈپ تۇرۇپ:

- دۆتكەنسەن. ئۇنىڭ تېل فۇن نومۇرىنى ئېلىۋالمى؟! ھى ھى ھى . - يىرتىق كۆزىنى جىمىرىلىتىپ قويىدى.

- ئالدىم، ئەندىشە قىلما. بىر كۈنى چاقىرىپ، «ھەممىز جۇڭگولۇق بولغاندىكىن» دەپ تازا ئىننەدەكە كەلتۈرۈپ ئاچچىقىمىزنى چىقىرايلى. ھى ھى ھى ئاۋاق خىتاي شۇنداق دېگەچ يان فۇنىنى چىقىرىپ ئۇچۇر يازغاچ، سائىتىگە قاراپ ئىككىنچى خىتايغا مېڭىش ئىشارىسى قىلىپ بىرلىكتە سىنىپكە قاراپ كېتىپ قالدى.

مودا مۇزىكىنىڭ ئاۋازى بىلەن سايرىغان يان فۇنىنى نازۇك قوللىرىغا ئالغان خۇما كۆز چىرايلىق ئۇيغۇر قىزى كەلگەن ئۇچۇرنى ئوقۇپ بولۇپ، يان فۇن كونۇپكىسىدا نېمىلەرنىدۇر بېسىپ بولۇپ، يان فۇنى يانچۇقىغا سېلىپ، يېنىدىكى كېلىشكەن يىگىتكە قاراپ سۆزىنى داۋاملاشتۇردى.

- سىزغۇ ياخشى بالا يالقۇن، ئەمما مەن سىزنىڭ تەلىپىڭىزگە قوشۇلالمايمەن. سىز جۇڭگونىڭ قارا تىزىملىكىگە چوقۇم كىرىپ بولدىڭىز، ۋەتەنگە قايتالمايسىز. مېنىڭ ۋەتەنگە بېرىپ كېلىپ ياشىغۇم بار. كىچىكىمدىن چەتەلگە ھەۋەس قىلاتتىم، مۇشۇ ياڭىروپانىڭ كوچىلىرىدا يۈرگۈم كېلەتتى. ئەمما ھازىر ۋەتەننى سېغىنىمەن. ئاتا-ئانامنى سېغىنىمەن. ۋەتەنداش بولۇشىمغا ئاز قالدى، پاسپورتنى ئېلىپلا ۋەتەنگە بارىمەن. مېنىڭ هىجرەت- پىجرەت بىلەن چاتىقىم يوق! مەن دېگەن نورمال ئادەم، نورمال ياشىغۇم بار. خىتايلارمۇ ئادەم، مېنىڭ ئۇنداق بىتەرەپلىمە بولۇپ ياشىغىم يوق. سىزمۇ ۋاقتىدا ئۆزىڭىزنى بىلىۋېلىڭ يالقۇن. سىز ياخشى يىگىت، كەلگۈسىڭىز تېخى ئالدىڭىزدا، ئۇنداق كىرىشىپ كەتمەڭ ئايىقى چىقمايدىغان ئىشلارغا. رېئال بولۇڭ، بىر تىينلىك پايدىسى يوق ئىشلار ئۇ! ... چىرايلىق زىبا قىز قويىۋېتىلگەن توم چاچلىرىنى نازۇك بىلەكلەرىدە ئۇينىغاچ، كىشىنى مەست قىلغۇدەك گۈزەل كۆزلىرىنى يىگىتكە تىكىپ يىگىتنىڭ نېمە دېيىشىنى كۈتمەيلا، ئورنىدىن قوپماقچى بولدى.

- رامىلە، ئۇلۇغ ئاللاھ ئىگەم سىزنى شۇنداق گۈزەل قىلىپ يارىتىپتۇكى، سىزگە قارىغان كىشى مەست بولغىدەك گۈزەل جاماللىڭىز بار. ھەر قېتىم سىزنى كۆرگىنىمە، مەيلى قانچىلىك يىراققىن كۆرەي، سىزگە قاراپ يۈرەك رېتىمم پۇتلۇرى بىر- بىرىگە

پۇتلىشپ كېتىۋاتقان كىشىنىڭ ئاياق تېۋىشىدەك سوقۇپ كېتىدۇ. ئەمما، ئەمدى ئۇنداق بولمايدۇ! مەن ئىلگىرى سىزنىڭ گۆشىگىزنى، تېرىگىزنىلا كۆرگەن ئىكەنەن. قەلبىگىزنى كۆرەلمەپتىمەن. گۆش- سۆگەكلەر قېرىيەدۇ، ئۆلىدۇ، چىرىپ توڭەيدۇ. سىزمۇ شۇنداق بولىسىز. دىن توغرىلىق سۆزلەرنىڭ ساۋادىمۇ يوق، ئەمما شۇنداق ئېيتالايمەن: ۋەتەن ئۈچۈن مەن ھەرقانداق قۇربانلىق بېرىشكە رازى، چۈنكى مەن مىللەتىمگە، شۇ مۇسۇلمان مىللەتنىڭ بېشىغا كەلگەن كۈلپەتلەرگە شاھىت بولدۇم، شۇلارنىڭ نامىدا بۇ جايىدا ياشاش شارائىتىغا ئېرىشتىم. باشقا چوڭ قائىدىلەردىن سۆز ئاچالمايمەن، ئەمما شۇنى بىلىپ قويۇڭى رامىلە: بىز شېھىتلەرنىڭ بەدىلى ۋە نامىغا بۇ جايىدا ياشاش پۇرسىتىگە ئىگە بولدۇق. بۇ پۇرسەت بىزگە باياشات ياشاش پۇرسىتى ئەمەس، بەلكى شۇ شېھىتلەرگە ئادالەتنى قايتۇرۇپ بېرىش پۇرسىتى! بىر تىينلىك پايدىسى يوق دەيىسىز، توغرا، چۈنكى بۇ بويۇك ئىشنى چىرىپ ۋە دات بېسىپ توڭەپ كېتىدىغان پۇل ۋە تەڭگىلەر بىلەن ھىسابلىغىلى بولمايدۇ! چۈنكى، بۇنىڭ پايدىسى مەڭگۇلۇك ھايىت ۋە بېھىش ئۇنۋانىدۇر! ... - يىگىت سۆيىگەن، ئەمما ۋىسالغا يېتەلمىگەن قىزغا قانداق بولۇپ بۇنداق شېئرانە سۆزلەرنى قىلىپ سالغانلىقى ئۆزىگە ئاجايىپ توپۇلماقتا ئىدى. ئەجىبا، ئۇ قىزغا ئادەتتىكى گەپلەرنى قىلسىمۇ تەمتىرەپ تىترەپ كېتەتتىنۇ؟!

- سىزگە ئېچىنىمەن، يالقۇن! مۇشۇ گەپلىرىگىزدىن سىزنىڭ ئالجىغانلىقىگىزنى بىلدىم. خىه،... - چراىلىق قىز يۇمىلاق يانپاشلىرىنى ئوينىتىپ كېتىپ قالدى. يالقۇن قىزنىڭ ئارقىدىن قارىدى. ئەمما، قىزغا قارىغاندىكى يۈرەك رېتىمى ئىلگىرىكى ھېسىسياتتا ئەمەس، بەلكى باشقىچە بىر تۈيغۇدا سوقۇۋاتاتتى. ئۇ ئولتۇرغان جايىدا يانفۇنىنى ئېچىپ «ئۆڭبېتك» (فەسى بۇوك) بىگە :

« ماڭا ئېچىنغانلارغا ئېچىنىمەن. چۈنكى ئۇلار مەن تاللىغان يولغا، مەن تاللىغان ھەقىقەتكە ئېچىنيدىغانلاردۇر. ئۇلارغا بەكرەك ئېچىنىمەن، چۈنكى ئۇلار بۇ دۇنيادىلا باتىنىي قاراڭغۇلۇقتا ياشاشنى تاللىغانلار بولماستىن، ئۇ دۇنيادىمۇ ق ئوت-لەۋا ۋە ئىس- توتۇنلەر تولغان ماڭاندا ياشاشنى تاللىغانلاردۇر... »

بىمە ۋجۇد ئىنسان

هېكايدە

- پاھ ئاجايىپ ئىشلار بولۇپ كەتتى دېسە، قانداق بولۇپ بۇ نومۇسلۇق جايغا كىرىپ قالغاندىمەن؟! - شۇنداق خىلالار كاللامدا ئەكىس سادالار ياخىرىتىپ قايتا-قايتا تەكراڭلارلماقتا. تۈرمىنىڭ سوغاق تېمىغا يۆلۈنۈپ ئولتۇرۇپ تورۇسقا ئۇلاشتۇرۇپ ئېچىلغان ئېگىزدىكى دېرىزىدىن كۆك ئاسماڭغا قاراپ ئولتۇرغىنىمچە خىاللارغا پاتماقتا ئىدىم. كۆك لاتا ئاياق كىيگەن، قولغا پىلىمۇت تۇتقان خىتاي ھەربىينىڭ ئۇياقتىن-بۇياققا مېڭىپ، ھەرتەرهېپكە يىرتىق كۆزلىرى بىلەن ئىنچىكلىك بىلەن قاراپ كۆزۈتۈپ تۇرىشى ماڭا خۇددىي كىنولاردىكى ئۆلۈم مۇئەككىلىنىڭ مېنى ئىزدەۋاتقان كۆرۈنۈشىدەك بىلىنىپ تېخىمۇ دەھشەتلىك بىلىنەكتە ئىدى.

- ئاكا، مۇڭلىنىپ قاپسەنぐۇ؟ - بىر كۆزىگە ئاق چۈشكەن، ئاۋاڭ قوللىرىدا تۈرلۈك كونا-يېڭى يارا ئىزلىرى ۋە تاتۇقلار قالغان ئون بەش-ئون يەتتى ياشلار چامسىدىكى قارامتۇل يىگىت يېنىمغا كېلىپ ئولتۇرۇپ مەن قارىغان دېرىزىدىن سىرتقا قارىغاخ مەندىن سورىدى. ئۇنىڭ قانداق بولۇپ بۇ جايغا بهنت قىلىنغانلىقى ماڭا نامەلۇم، ئەمما

ئۇنىڭ ئەپتىدىن قارىغاندا بۇ بهندىنىڭ مۇشۇ جايغا كېلىشكە لايىقلقى چىقىپ تۇراتتى. ئەتىمالىم ئۇ ئوغىرلىق قىلغان بولۇشى، ياكى ئاق ساتقان، ياكى بۇلاڭچىلىق قىلغان، هەتتا ئادەم ئۆلتۈرگەن قاتىل بولۇشى مۇمكىن ئىدى. ئۇنىڭدىن سەل ھەزەر ئەيلەپ ئۇنىڭغا بولغان يىرگىنىشىمنى يوشۇرۇشقا تىرىشىپ جاۋاب بەردىم.

- ياتقىمىدىن چەكلەنگەن كىتاب چىقىپ قالدى، مېنىڭ ئەمەستى بولمسا...، - گېپىمنى داۋاملاشتۇرالىدىم. مېنى تۇتقان كۈندىكى ۋەقەلەرنىڭ دەھشتى تېخىچە ۋۇجۇدىمىدىن كەتمىگەندى. بىر تۈركۈم دوبۇلغا - ساۋۇتلۇق ساقچى كىرىپ ئىشىكىمنى تېپىپ ئېچىپ كىرىپ قولۇمنى ئارقىغا قايرىپ، خۇددىي ئۇستا قاسىساپ بوغۇزلايدىغان قوينى ئۇستىلىق بىلەن كۆزنى يۇمۇپ ئاچقۇچە باغلاب ياتقۇزغاندەك مېنىمۇ تۆمۈر كىشەنلەر بىلەن ماۋۇ مەلىئۇنلار شۇنداق قىلىپ بولغانىدى. كۆزۈمنى ئاچقىنىمنى بىلىمەن، كۆز ئالدىمدا بىر قارا تۆشۈك... ئاھ، شۇ قارا تۆشۈكىنىڭ دەھشتى ئالامەت بولىدىكەن. ئۇنىڭ زۇۋانغا كېلىشىنى ئويلاشما كىشىنى ئاجايىپ ۋەھىمىگە سالىدىكەن. بەشىنچى ئىيۇلدا ئۇنىڭ زۇۋانغا كەلگەنلىكىنى ئۆز كۆزۈم بىلەن كۆرگەندىم، شۇڭلاشقا بۇ قارا تۆشۈكىنىڭ ماڭا توغرىلىنىپ قالغانلىقى ماڭا خۇددىي قاراباسقاندەك بىلىنمه كەتە ئىدى، كۆزۈمنى چىڭ يۇمۇپ باقتىم، ئەمما كۆزۈمنى ئاچقاندا يەنلا ئۇنىڭدىن قۇتۇلالمىغانىدىم. ئۇستىدىكى كارۋاتتا ياتىدىغان ياتاقدىشىم ئۇيىقۇمەست ھالەتتە «زا!...» دەپ جۆيلىكەندەك چۈشكەنلىكى ئۇنىڭ تۇمشۇقىغا مىلتىقنىڭ پەينىكىنىڭ قاتتىق ئۇرۇلۇشغا باھانە بولدى، بىچارىنىڭ بۇرنى قىيسا يغان، ئاغزىدىن بۇلدۇقلاب قان ئاققان ھالەتتە بېلىكى ئارقىغا قايرىلىپ «قارىست» قىلغان ئاۋاز بىلەن پاتتىڭىغا تارتىپ كېلىنىپ كىشەنلەنگەندى. ھەرنېمە بولسا بويىنۇمغا دەسسىپ تۇرغان ختايىنىڭ بەستى ۋىجىكىرەككەن، بولمسا بەلكىم بوبىنۇمىدىنمۇ شۇنداق «قارىست!» لار قانچە قېتىم چىقىپ بولغان بولاتتى.

- ئاكا، ئۇ نېمە كىتابكەن؟ نېمىلەر يېزىلغانكەن؟...، - ئاۋاق بالا خۇددىي كىتابنىڭ قەدرىگە يېتىدىغان ئادەمدىك ۋىچىرلاپ كەتتى. ئۇنىڭ بۇ ھالىتى كۈلکەمنى قىستىغان بولسىمۇ ئۇنىڭدىن ھەزەر ئەيلىگەچ كۈلکەمنى يۇتۇپ چىرايمىنى ئۆزگەرتەسلىكە تىرىشىپ جاۋاب بەردىم.

- نېمىلىگىنى بىلمەيمەن. ئىشقىلىپ يامان كىتاب بولسا كېرەك، قايىسى «نائەھلى» قىلغان ئىش بولغىتتى...، - ئۇۋالچىلىقنىڭ ئىچىمگە پاتمىغان ھىسىسىياتىدا گۇناھنىڭ مەنبەسىنى شۇ كىتابنى ئوقۇغان ئادەمگە دۆڭگەپ ئاھ ئۇرغۇم كەلدىيۇ، ئەمما ماۋۇ ئاۋاق بالىدەك بىرسى بىلەن ئەسرا ر بولۇشنى نومۇس ھېس قىلدىم بولغا يى، ئۆزەمنى تۇتىۋېلىپ، گەپنى بۇراش ئۈچۈن ئۇنىڭدىن:

- ئۇكام، سەنچۇ؟ نېمە ئىش قىلىپ قويغانىدىڭ؟ - ئۇنىڭ «شۇ ئاكا، نامراتچىلىق، پۇل تاپالمىي ئوغىرىلىپ قىلىپ قويدۇم» دېيىشىنى، ياكى «ئوغۇل بالا دېگەن ئاچچىقىنى باسالمايدىكەن قارا، بىرسىگە پىچاق تىقىۋېتىپ شۇ» دېيىشىنى، ۋەياكى «ئاكا، ئۇنىڭ هوزۇرىنى بىلمەيسەن، كاساپەت، بىرلا تاتتىڭما، بولدى، ئاسماندا ئۇچىسىن...» دېيىشىنى پەرەز قىلساممۇ، گەپنى بۇراش مەقسىتىدە شۇنداقلا سوراپ قويدۇم.

- مېنىڭ ھىكايم ئۇزۇن ئاكا، دەپ بەرسەم بەلكىم مېنى «ئۆزەڭنى چاغلىماي، بىلمەي قاپسەن» دېيىشىڭ چوقۇم، مەن مۇشۇ ئۇۋالچىلىقلارنىڭ يىلتىزى بولغان ختاي باسمىچىلىرىنىڭ پېيىنى قىرقىيمەن دەپ تۇتۇلۇپ قالغان...، - ماۋۇ «ئوغرى»نىڭ گېپى مېنىڭ پەرەز قىلغىنىمەك چىقماي، مېنى چۆچۈتۈپ قويغانىدى. مۇشتۇمەك ھالىغا نېمانداق چوڭ گەپ قىلىدۇ- بۇ؟ «ئۇۋالچىلىقلارنىڭ يىلتىزى بولغان ختاي باسمىچىلىرى» دەيدا تېخى، مەن ئۇنداق نەرسىلەرنى خىال قىلىشىقىمۇ پېتىنالمايمەن!

- ھىكايمىنى ساڭا قىسىقلا قىلىپ سۆزلەپ بېرى - ھە ئاكا، مەن تۇغۇلغاندا دادامنى «دىنىي ئۇنسۇر» دەپ تۇتۇپ كېتىپتىكەن، مەن ئاچام ئىككىمىز يالغۇز ئانام بىلەن چوڭ بولدۇق. دادام «سياسىي جىنايەتچى» بولۇپ تۇتۇلغاندىن كېيىن تۇغۇلغان بولغاچقا ماڭا نوپۇس بەرمىدى. شۇڭا مەن نوپۇسى يوق «قارا نوپۇس»، ھا ھا ھا، «كۆرۈنەس ئادەم» دېگەندەك مەن قانۇنىي جەھەتنىن بىمەۋجۇد ئادەممەن. ئەسلىدە مېنىڭ بۇۋېلىرىم سودىگەر ئادەملەركەندۇق، ئۇلار ئەرەبىستان، ئىران دېگەندەك يۇرتىلاردا قەدىمىدىن تارتىپ سودا قىلىدىغانكەندۇق، بىرچاغدا قاراچىغا يولۇقۇپ بارلىق مال-دۇنياسىدىن ئاييرلىپ، بىر قاپاق سۇ بىلەن چۆلده قېلىپتۇ، شۇ چۆلده مېڭىپ بىر بۇلاققا كېلىپ قاپتۇ، شۇ بۇلاقنىڭ يېنىغا كەپە تىكىپ، يەر ئېچىپ دېھقان

بولۇپ كېتىپتۇ، كېيىنچە ئۇ بۇلاق بويى مەھەللە بولۇپ يۇرت بولۇپتۇ. ها ها ها، مەن مانا شۇ يۇرتقا تۇنجى قەدەم باسقان، قۇملۇققا يانتاق تېرىپ يەر ئاشقانلارنىڭ پۇشتى، شۇ يۇرتتا تۇغۇلۇپ قارا نوپۇس بولۇپ قالدىم. تەقدىر ئاجايىپ بولدىكەن-ھە ئاكا، - بۇ ئاۋاقدىنىڭ دېگەن گەپلىرى ئونبەش ياشلىق بالىنىڭ ئاغزىدىن ئەمەس بەلكى مويىسىپتى بۇۋايىنىڭ ئاغزىدىن چىقسا توغرا بولاتتى، ئۇنىڭ سۆزلىرى خۇددىي رىۋايهتنىڭ ئىچىگە كىرىپ قالغاندەك تۇيغۇغا كەلتۈرگەندى. ئۇنىڭ بىر كۆزىگە ئاق چۈشكەن، يەنە بىر كۆزى بولسا خۇددىي مىڭ يىللەق بۇلاققا ئوخشاش چوڭقۇر مەنلىھەرگە تولغاندەك كۆرۈنەتتى. ئۇنىڭ ئۇستى-بېشىغا يەنە بىر قۇر سەپسېلىپ قاراپ چىقىتمى. بۇ ئاۋاقي بالا خۇددىي سۆڭەككە تېرىنى كېيدۈرۈپ قويغاندەك كۆرۈنەكتە ئىدى.

- مەكتەپتە بەكلا ئوقۇغۇم بار ئىدى، لېكىن نوپۇسلاڭ بولمسا ھېچ ئىش قىلالمايدىكەنسەن، يېرىمىزنى ھۆكۈمەت تارتىۋالغان، دېھقان بولاي دېسم ئۇنىمۇ قىلالمىغىدەكمەن. شۇنىڭ بىلەن ئۈرۈمچىگە كېلىپ مايلامچىلىق قىلدىم، بىركۈنى بىزنىڭ مەھەللەدىن چىقىپ كەتكەن قېرى ئىمام ئۇچراپ قالدى، ئۇ ئادەم دادامغا كىتاب ئۆگەتكەندى. شۇنىڭ بىلەن شۇ ئادەمگە بالا بولۇپ قالدىم. رەھمەتلەك بەكلا ئىسىل تەقۋادار سالىھ كىشى ئىدى. شۇ كىشى مېنىڭ كۆزۈمنى ئاچتى، ھەقنى تونۇتتى. ئىلاھىم ياتقان يېرى جەننەتتە بولسۇن!...، - ئاۋاقي بالا شۇ گەپلەرنى قىلىپ بولۇپ ماڭا بىر ھازا قاراپ تۇرۇپ، مېنىڭ نېمىنىدۇر دېيىشىمى كۈتكەندەك ئىپادىدە بولدى. مەن نېمە دېيىشىم كېرەكلىكىنى بىلەلمەي دەقىقە تېڭىر قىغاندىن كېيىن، چاندۇرمائى:

- يامان بوبىتۇ....، - دەپ قويدۇم. ئاۋاقي مېيىقىدا كۈلۈمىسىراپ تۇرۇپ:

- ئاكا، يامان بوبىتۇ دېمەيىسىز، سالھلارنىڭ قازا قىلغانلىقىنى ئاڭلىغاندا، ئاللاھ ياتقان يېرىنى جەننەتتە قىلسۇن دەيىسىز، شۇنداق قىلىسىڭىز ساۋابى سىزگىمۇ، مىيتىكىمۇ بولىدۇ. ئۇچ مۆئىمن كىشى «ياتقان يېرى جەننەتتە بولسۇن» دېسە، ئاللاھ جەننەتتىن ئورۇن بېرەرمىش... ها ها ها، كەچۈرۈڭ ئاكا، بىلەرمەنلىك قىلىپ قويدۇم. رەھمەتلەك ماڭا دائم كەمتهر بولغۇن، پەيغەمبىرىمىز شۇنداق كەمتهر يېقىشلىق بولغاچقا دىنىمىز شۇنچە كەڭ ۋە تېز تارقالغان دەيتتى. - ماۋۇ ئاۋاقدىنىڭ ئوبرازى بىردىنلا باشقىچە

يورۇپ كەتكەندەك بىلىنەكتە ئىدى. دەسلەپتە بۇنىڭ گەپلىرىدىن «قەبىھ تالىپ» ئوخشايدۇ دەپ قالغانىدىم، قارىسام ئەپتى بىلەن ماسلاشىغان حالدا مۇلايم بالىكەن ئەمە سەمۇ.

- هاياتىمىدىكى بارلىق ئوڭۇشسىزلىقلارنىڭ، تۇرمۇشىمىدىكى مۇشكىلاتلارنىڭ، مىللەتلىرىنىڭ بېشىدىكى كۈلپەتلەرنىڭ مەنبەسىنىڭ نېمە ئىكەنلىكىنى شۇ زات ماڭا تونۇتتى. تارىخىمىزنى ئۆگەتتى، دىنلىرىنى ئۆگەتتى، دۇشمەننى تونۇش ئۈچۈن دۇشمەننى چۈشىنىشنى ئۆگەتتى. بىزنىڭ جەڭدە ئىكەنلىكىمىزنى، بۇ جەڭدە ھامان غەلبە قىلىدىغانلىقىمىزنى ئۆگەتتى...، - ئاۋاق شۇ گەپلەرنى قىلغاندا ئۇنىڭغا رەددىيە بەرگۈم كەلدى. توغرا، ھەرقانداق ئۇيغۇر ئۆز مىللەتلىرىنىڭ دۆلەت قۇرۇشتەك بىر مۇقەددەس چۈشى بارلىقىنى بىلىدۇ ۋە شۇ چۈشكە ئورتاقلىشىدۇ. ئەمما، ئۇ بىر چۈش، بۇ چۈش خىتايدەك قۇدرەتلەك دۆلەت ئالدىدا قانداقمۇ ئەمە لگە ئاشسۇن؟! ئەڭ ئاقىلانە ئۇسۇل ئالدى بىلەن ئۆزىنى ساقلاپ قېلىش، مانا بۇ ئەڭ ئىلمىي ئۇسۇل، مەن شۇنىڭغا ئىشىنەتتىم، نۇرغۇن «ئىلمىي» كىشىلەر شۇنىڭغا ئىشىنەتتى. ئۇنىڭغا رەددىيە بېرىش ئۈچۈن گەپنى ئۇنىڭ زىتىغا تەگىمەيدىغان ئۇسۇلدا قىلىشقا تىرىشىپ سۆز باشلىدىم:

- قارىم، دېگەنلىرىنىڭ توغرا، ھاياتتا نۇرغۇن بەختىسىزلىكلار بار، ئەمما ئاۋۇ «دۇشمەن» ھەققىدە دېگەنلىرىنىڭ سەل رېئالنىي ئەمەس، قولۇڭدا تۆمۈرنىڭ سۇنۇقى يوق نەچچە مىليون كىشىلىك زامانىثىي قۇراللانغان، ئاتوم قۇراللىرىغا ئىگە بىر كۈچ بىلەن قانداقمۇ توقۇنىشالايسەن؟! ئىلمىي ئۇسۇلدا ئىش قىلىشىڭ، رېئال ۋەزىيەتنى چۈشىنىشىڭ كېرەك...، - بۇ سۆزلىرىمنىڭ قانچىلىكىنى ئۇنىڭ چۈشۈنىشى، ئۇنىڭغا قانچىلىك تەسر قىلالىشى ماڭا قاراڭغۇ، ئەمما بۇ كامىرنىڭ قايسى جايىدا قانداق نەرسىنىڭ بارلىقى ماڭا قاراڭغۇ بولغاچقا، «تامنىڭمۇ قولىقى بار» لىقىغا ئىشەنگەچكە پىچىرلاپ ئېيتقان سۆزلىرىمنى دەرھاللا توختۇتىۋالدىم. يۈرىكىم دۈپۈلدىمەكتە، قانداقتۇر بىر شۇمۇلۇقنىڭ بولۇشىدىن ئەندىشە قىلماقتا ئىدى.

- ئاكا، قورقۇچ شۇنداق نەرسە، ئۇ ئادەمنى كونترول قىلغان ۋاقتتا ئەڭ خەتلەلەك قۇرالغا ئايلىنىدۇ. ئەڭ مۇھىمى، يەنى ماھىيەتى شۇ يەردىكى، كىمىدىن، نېمىدىن قورقۇشتۇر. ئەگەر سىز قۇرالدىن، ئىقتىسادتىن، كۈچتىن قورقىسىڭىز ئۇنداقتا ئۇنىڭ

يولى ۋە يېنىلىشى، نەتىجىسى ئوخشىمايدۇ. ئەگەر سىز ئالەمەرنى ئالىتە كۈندە ياراتقان، ئىككى دۇنيانىڭ ھەقىقىي ئىگىسى بولغان ئۇلغۇغ پەرۋەردىگار ئاللاھتنىن قورقىسىڭىز، ئۇنىڭ نەتىجىسى ۋە جەريانى ھەم ئوخشىمايدۇ. بىزدە قورقۇنچ بار، سىزدە بار، مەندە بار، ئاۋۇ ئولتۇرغانلاردىمۇ، ھەممىمىزدە بار. ئەمما ھەممىمىزنىڭ قورقىدىغان نەرسىسى ئوخشىماي قاپتۇ. قورقۇشقا تېگىشلىك نەرسىدىن قورقۇچقا بولغان قارىشىمىز ئوخشىمايدىكەن. مانا بۇ مەسىلىنىڭ يىلتىزى ۋە نېڭىزى. ئەگەر سىز مەن قورققاندىن قورقىسىڭىز، ئۇچاغدا سىزدە باشقا قورقۇنچ بولمايدۇ. - ئاۋاقنىڭ پەلسەپبۇيى سۆزلىرى مېنى ھەيران قالدۇرماقتا ئىدى. ئۇنىڭ سۆزلىرىنى راستىمنى ئېيتىسام تەپەككۈرۈم تېخى ھەزىم قىلىپ بولالمايۋاتاتتى.

بىمە ۋەجۇد ئادەم، ئاۋاق بالا، ماڭا نۇرغۇن نەرسىلەر ھەققىدە سۆزلىدى، ئەمما ئۇلار قۇلىقىمغا كىرگەن بىلەن يۈرىكىمگە تېخى بېرىپ بولالمايۋاتاتتى.

- ئاكا، رەھمەتلەك ئىمام ئاۋاق بىلىكىمنى تۇتۇپ تۇرۇپ « بالام، دۈشمەننى بىلىكىڭ بىلەن يېڭىمەن دېسەڭ بىلىكىڭ قانچە توم بولسىمۇ يېڭىلمەيسەن، ھەتتىگەي، سېنىڭ توم بىلىكىڭ بولسىچۇ، ھاھاها، ئەقىللىق ئوغلۇم، ئۇلغۇغ ئاللاھ ساڭا ھىدايەت ئاتا قىلغانىكەن، مانا ساڭا ئەڭ قۇدرەتلەك قۇرالنى بەرگەنلىكىدۇر. ئىشەنچىڭىنى ھېچىرى مەۋجۇداتقا باغلىماي خاس ئاللاھقا باغلا، بىلىكىڭگە ئەمەس، بەلكى ئىمانىڭغا، ئىمانىڭ قۇترىشدا ئىگەللەگەن بىلىمڭە تايىن. رەسۇللىلاھ يەر تېرىشنى ۋەھىيدىن ئەمەس، بەلكى يەرلىك كىشىلەردىن ئۆگەنگەنىكەن، دېمەك ئەقىلىنى دانىشتىن سوراشنى بىل، كەمەر بولغۇن، مانا شۇلار سېنىڭ پىلىمۇتقا، تانكىغا، ئاتوم بومبىسىغا تاقابىل تۇرىدىغان قۇرالىڭ.... شۇلارنى جايىدا ئىشلىتەلىگەن چېغىنگىلە تۆمۈردىن ياسالغان قۇرالدىنمۇ مۇھىم قۇرال بىلەن دۈشمەننى بىتچىت قىلىشقا سەپ تۈزگەن بولىسىن...» دېگەندى.

ئاۋاق بالا ماڭا كۈلۈمىسىرىگەن پېتى ئولتۇراتتى. ئۇنىڭ سۆڭەكتىنىڭ ئۇستىگە كىيدۈرۈلگەن تېرە كەبى جىسمى خۇددىي مىللەتىمنىڭ ھازىرقى ھالىتىگە سىمۇول قىلىنغان پۇترېتقا ئوخشىپ قالغانىدى. ئەي بىمە ۋەجۇد ئادەم، سېنىڭ سۆزلىرىنىڭ تېگىگە قاچانمۇ يېتەرمەن؟! شۇنداق خىاللار بىلەن ئولتۇرۇپ ئاۋاقنىڭ مىڭ يېلىق

بۇلاق كەبى چوڭقۇر قارا كۆزىدىن تامغان تامچە ياشتىن ئۆز ئەكسىمنى كۆرگەندەك
ھېس قىلدىم، ئەي قەترە، شۇ ئاۋاق مەڭىزنى بويلاپ ئېقىپ ۋەتنىمىنىڭ تۇپرۇقىغا
سىڭىپ كەتسەڭچۈ!.

زاکوسكا "يۈرەك"

ھېكايدە

- ئۇكام، سەن تېخى ياش ئىكەنسەن، هاييات يولى تېخى ئالدىڭدا. بىر ئۇچۇم
بۆلگۈنچى ئونسۇرلارنىڭ ئالدامچى تەشۋىقاتىغا ئىشىنىپ ئۆزەڭنى بۇنداق نابۇت
قىلىمغۇن. ھازىر دۇنيادا جۇڭگو دېسە ھەممە ئادەم ۋاي دەپ ھۆرمىتىڭنى قىلىدۇ.
بۇنداق بىر ئۇلۇغ دۆلەتنىڭ پۇقراسى بولۇش شەرەپلىك ئىش. ۋالى دۈيىجاڭ ھەققانى
ئادەم، بىز ئۇيغۇرلارنى ئوبدان چۈشىنىدۇ. كىچىكىدىن ئۇيغۇرلار بىلەن ئوينىپ چوڭ
بولغان، خوتۇنىمۇ ئۇيغۇر. خاتا تۇتۇلۇپ قالغان ئۇيغۇر بالىلارنى مۇشۇ ئادەم
قوىيۇھەتكەن. سەن تولا ئاخماقلىق قىلما بالا. ئۆزەڭنى كىنولاردىكى قەھرىمان دەپ
چاقلاپ قالدىڭمۇ نېمە؟ ئۇنداق...

- مەن ئۇيغۇر، جۇڭگولۇق ئەمەس! بولىمەن دەپمۇ بولالمايمەن، قېنىم، دىنىم، دىلىم
ئۇلار بىلەن ئېنىق ئايىرلغان! ئاغزىڭنى يۇم مۇناپىق!... - يىگىت زەردە بىلەن يوغان
قورساق ئۇيغۇر ساقچىغا قاراپ يۈزىگە تۈكۈرمەكچى بولدىيۇ، تۇيۇقسىز تەگكەن مۇشت
ئۇنىڭ مۇناپىققا تۈكۈرۈشكە تەمشەلگەن كالپۇكىنى يېرىۋەتتى.

- جىياىلى ئىشاكي! مەن ساڭا كەنچا نۆھەت دىدى ھا! سەن كېچىكى، بۇ دۇڭ سر، دەپ سېنى كىينامىسىڭ دېدى شۇ. مەن ساڭا نىما دېدى، داجا دوۋشى جۇڭگورىن، دېسا ”مەن جۇڭگورىن ئاماس“ دېدۇ؟ كاندا بۇ شىياڭ خۇا بالاڭ سەن؟!... يىرتىق كۆز خىتاي ساقچى شالاڭچاچ پىشانىسىدىن چوشقا مېيدەڭ پارقىراپ تۇرغان سېمىز مەڭزىنى بويلاپ ئېقىۋاتقان تەرىنى ئالقىنىغا ئەرتىكەچ، ئۇيغۇر يىگىتنىڭ يېنىغا يېقىن كېلىپ شۇ گەپلەرنى ئېيتقان يىگىتنىڭ كۆزىگە قارىدى.

- جۇڭگولۇق دېگەنلىك دەۋازاق ئەھلى مەن دېگەنلىك، ھۇت ياخشىلىقنى بىلمەيدىغان، ۋاپاغا جاپا قىلىدىغان ھايۋان خىتاي! مۇبارەك تىلىمنى دەپسەندە قىلىپ سۆزلىمەي يوقال كۆزەمدىن!... يىگىت يېرىلغان كالپۇكىدىن ئېقىۋاتقان قانى يەرگە تۈكۈرۈپ ئۇنىڭ كۆزىگە زەردە بىلەن تىكىلىپ قارىغان شۇ گەپلەرنى ئېيتىۋاتاتتى. يىگىت ئەمدىلا يىگىرمە ياشلار چامسىدىكى سەل قارامتۇل بالا ئىدى. ئۇنىڭ ئوتتەك لاؤلۇداب تۇرىدىغان كۆزلىرى ھەرقانداق ئادەمگە تىكىلسە تىكىلگەن ئادەمگە بىر خىل خۇدۇكسىنىش ۋە ئەيمىنىش ھىسىسىياتى تۇغىدۇراتتى.

- ھەي ياشلىق، ھەي ئاخماقلىق! قانداق بالا سەن ئۇكام؟ نېمانداق غەرەز ئۇقمايسەن؟ ياخشىلىققا يامانلىق قىلىدىغان نېمىكەنسەن جۇمۇ! - ئۇيغۇر ساقچى خۇددىي خۇنىڭغا ئېچىنغان نەزەردە قارىغان شۇ گەپلەرنى ئېيتقان ئۇنىڭ يېنىدىن ئىككى - ئۈچ مېتىرى يىراقتىكى ئورۇندۇققا بېرىپ خىتاي ساقچىنىڭ ئۇزاتقان تاماکىسىنى ئېلىپ تۇتاشتۇردى.

- ياخشىلىق - يامانلىقنى ئوڭ تەتۈر قىلىدىغان ئىمانى تەتۈر مۇناپىق! سەنمۇ ئىنسان بولدۇڭمۇ؟! قانچە يۈزلىگەن ياشلارنى ۋە ئوقۇغۇچىلارنى تۇتقۇن قىلغانغا ۋە قىيناب ئۆلتۈرگەنگە شاهىت بولغانسىن؟! ئۆزەڭدىن نېمە ئۈچۈن دەپ سوراپمۇ باقىمىدىڭمۇ؟ ئەركىنلىك ۋە ئىنسانلىق قەدیر - قىممەتنىڭ نېمە ئىكەنلىكىنى چۈشىنەمسەن؟! مېنى ۋەمەندەك ياشلارنى نېمە جىنайىت ئۈچۈن تۇتۇشتۇڭ؟ ئادالەتنىڭ نېمىلىكىنى بىلەمسەن؟ ياق، چۈنكى جۇڭگو دېگەن سۆز ئادالەتكە يات! جۇڭگو دېگەن سۆز ئىنسانلىققا يات! جۇڭگو دېگەن سۆز بىزنى ئىنساندەك ياشاش هوقۇقىمىزدىن، ئاچا -

سەڭىللەرىمىزنى ئىپپىتىدىن، دىلىمىزنى ئىمانىدىن، مىللەتتىمىزنى روھىدىن ، ۋىجدانىمىزنى جېنىدىن ئايىرىدى! ياق، مەن جۇڭگۈلۈق ئەمەس! مەن ئۇيغۇر!...

- ۋو كەن تاشى ئى دۇ دې مىنزو فىن لىپى فىنلىزى، كوڭبۇ فىنلىزى! داسى تا سۇھنلى!

(تەرجىمىسى: مېنىڭچە ئۇ زەھەرخەندە مىللەتلىك بۆلگۈنچى، تېبرورچىكەن! ئۆلتۈرۈپلا قۇتۇلايلى!) - دەپ تاماكىسىنى يەرگە تاشلاپ ئېسىل خۇرۇم ئايىقى بىلەن يىمەرىدى خىتاي ساقچى.

- شو دې خاۋ دۈيچاڭ! تا شى گې مىنزو بەيلەي! گەي سى! (تۇغرا دېدىڭىز كوماندىر، ئۇ ھەقىقەتەن مىللەتلىك مۇناپىقەن! ئۆلۈمگە لايقى!) - يوغان قورساق ئۇيغۇر ساقچى خىتايىنىڭ ئارقىسىدىن سوڭدىشىپ سوراچاخانىدىن چىقىپ كەتتى. ئۇيغۇر ياشلارنى تولا ئۇرۇپ، قىيناب ئۆلتۈرۈپ كۆزلىرى پىشىپ كەتكەن، ئۇيغۇر قىزلىرىغا باسقۇنچىلىق قىلىپ، ئاستا- ئاستا قىيناب ئۆلتۈرۈپ خۇما بولۇپ قالغان ئىككى خىتاي ھەربى خۇددىي قاسىسات قوي بوغۇزلىغىلى ماڭغاندىكى يېنىڭ كەپپىياتتا بالىنىڭ يېنىغا كېلىپ ئۇنىڭغا تۇياقلرىنى تەككۈزۈشكە باشلىدى....

قانچىلىك ۋاقت ئۆتكەنلىكى نامەلۇم، ئۇنىڭ كىشەنلەنگەن قولىدىن تامچىلىغان قانلار بېغىر- بېغىر بولۇپ ئۇيۇپ، پارقىراق تۆمۈر كىشەنلىدىن خۇددىي زىمىستاندا دەرەخنىڭ شاخلىرىدا ساڭگىلاپ قېتىپ قالغان مۇز چوکىلاردەك قېتىپ قالغانىدى. ئۇنىڭ « يولواس ئورۇندۇق»قا يالىڭاچلىنىپ بەنت قىلىنغان جىسمى ئۇيۇپ قارىدىغان قانلار بىلەن يېڭى ئاققان قانلار بىرلىشىپ ساق جايىنى كۆرگۈسىز ھالەتكە يەتكەندى. پۇتلرى ئورۇندۇققا ئورۇنلاشتۇرغان كىشەن بىلەن كىشەنلەنگەن بولۇپ، كىشەننىڭ چىڭلىقىدىن ئوشۇقىنىڭ تېرىسىگە پېتىپ كەتكەندى. كىندىكىنىڭ سەل ئۇستى تەربىي ئېگىزلىكىدە جايلاشقان تۆمۈر تاختىغا ئاۋاچ قىلىنغان كىشەن ئىككى ھالقىلىق قىسقا زەنجىر چېتىقلىق ئىدى. ئۇ ھاياتمۇ ئۆلۈكمۇ؟ ئۇنىڭ بېشى ئارقىغا ساڭگىلىغان ھالىتى ئۇنى گويا باغلاب قويۇلغان مۇردىغا ئوخشتىپ قويغانىدى. ئۇنىڭ بېشى ماغدۇرسىزلىقتىن ئارقىغا ساڭگىلىغان بولماستىن، بەلكى تۆمۈر راشاتكىلىق كىچىك دېرىزىدىن كۆرۈنۈپ قالغان قاراڭغۇ چۈشۈۋاتقان كۆك ئاسمانى كۆرۈش ئۈچۈن ساڭگىلىغان ئىدى. خىتاي ھەربىي ئۇنىڭ چېچىدىن تۇتۇپ، بېشىنى ئالدىغا زەردە

تارتىپ ئۈستۈردى. تاڭ! قىلغان ئاۋاز بىلەن ئۇنىڭ بۇرنىدىن ۋە يۈزىدىن يەنە قان ئېقىشقا باشلىدى.

- خا خا خا ، شو نى شى جۇڭگورىن جىءۇڭ راڭ نى خو جى! (تەرجىمىسى: مەن جۇڭگولۇق دېسەڭ سېنى هايىات قويىمىز؟!) - قىزىقارلىق ئويۇن ئويناۋاتقاندەك خۇشال بولۇپ قېلىپىغا پاتماي قېلىۋەتكان خىتاي ھەربىي خۇددىي چامباش كىنولارىدىكى ئارتسىتەك پۇتنى كۆتۈرۈپ ، ھەربىيچە كۆك لاتا ئايىقى بىلەن يىگىتنىڭ يۈزىنى ئورۇندۇقنىڭ يۆلەنچۈكىگە ترەپ دەسىپ سورىدى.

- ھايۋان قەۋىمنىڭ ئەڭ پەسکەش توڭگۇزى! ئاكاڭ قارىغا ئۇيغۇر ، ئوغۇزنىڭ نەسلى! خىتايىدەك چوشقىنىڭ كۈچكى ئەمەس! ئۇنىڭ گېپىنى چوشەنمىگەن خىتاي يىگىتنىڭ ئاغزىغا بىر قانچىنى كۈچەپ تەپتى. ياندا تۇرغان خىتاي كۈنده تەكرارلىنىدىغان بۇ «ئويۇن» دىن زېرىكتى بولغاي ، ئۇنىڭ يېنىغا تاماکىسىنى تۇتاشتۇرغاچ كېلىپ:

- سۇهنىلى ، گەي چۈچى فەنلا ، نوڭ سى تا سۇهنىلا! گۇۋىرىدى چىيەنتو! (تەرجىمىسى: بولدىلا ، تاماق ۋاقتى بولۇپ قالدى ، ئۆلتۈرۈۋېتەيلى بولدى! قاغىشته ككۈر ئۇيغۇرنى!) ... دېدى. يىگىتنى ئۇرۇپ ھارغان يەنە بىر خىتاي ئۇيغۇر يىگىتنىڭ كۆزىنى سۇغۇرۇپ ئالغاچ:

- نەينەي دې چىيەنتو! شو رېن خۇا ، دوڭ ۋۇ دې يۈيەن ۋو بۇ دوڭ! (ئاناڭنى چىيەنتو! ئادەم گېپى قىل ، ھايۋاننىڭ تىلىدا كاپشىساڭ چوشەنمەيمەن!) - دەپ جان تاللىشۇتقان يىگىتنى كىشەنلەردەن بوشاتتى - دە ، پىشقان ماھارەت بىلەن ماغدۇرسىز يىگىتنىڭ قولىنى قارست قىلىپ سۇندۇرۇپ ئارقىغا قىلىپ ، پۇتون بەدىنى قانغا بويالغان يىگىتنى تىرىڭ پېتىنى كۆكىرىكىنى يېرىپ يۈرىكىنى سۇغۇرۇپ ئالدى. تېخى جېنى چىقىپ بولمىغان بالا دۈپۈلدەپ تۇرغان ئۆز يۈرىكىنى كۆرۈپ تۇرۇپ جان ئۆزدى. ئىككى خىتاي ھەربىي خۇددىي ئادەتتىكى ئادەملەر ئىشتىن چوشەندە بولىدىغان كەپپىياتتا قان تامچىپ تۇرغان يۈرەكى يانچۇقىدىن چىقارغان سۇلىياۋ خالتىغا سېلىپ:

- زوۋ، بەن جىءۇ چى جۇ شىن!(تەرجىمىسى: يۈرە، ھاراققا زاكوسكا قىلىپ «چوشقا» يۈرىكى يەيمىز)... - دېگىنچە سوراچخانا ئىشىكىدىن چىقىپ، قاراڭغۇلۇققا سىڭىپ كەتتى. يىگىتنىڭ جەسىدى قانغا بويالغان، كۆزى ئۇچۇق حالدا يەردە يېتىپ قالدى، ھىلال ئايىنىڭ يۇلتۇزنى قۇچاقلىغىنىچە قاراڭغۇ بۇلۇتلارنى ئىتتىرىپ ئۆتۈپ پەسکە قارىغاندىكى سىماسىدىن تۆكۈلگەن ئاپئاقدۇر تۆمۈر رىشاتكىلىق دېرىزىدىن كىرىپ يىگىتنىڭ ئۈستىگە تاشلاندى ...

نەدىن كەلدىڭ ؟

(Where are you from?)

ھېكايدى

- مىللەت دەيدىكەنمىز، بىر ئۇيغۇردىن ياخشىلىق كۆرمىدىم. ھە دېگەندە ئادەمنىڭ غەيۇتىنى قىلىۋاتقان، بىر ئىشىڭ ئىلگىرى باسسا كۆرەلمەيۋاتقان، سېنى يىقتىدىغانغا، پۇتلايدىغانغا ئاران تۇرغان. ئاغزىنىڭ سېسىقلىغى بۇ خەقنىڭ، ئادەمنىڭ ئالدىدا كۈلۈپ تۇرۇپ، ئارقىدىن تىللاپ تۇرۇپ سېسىق گەپ قىلىۋاتقان. توۋۇغا، قانداق بىر مىللەتكىن بۇ، مىللەت ئەمەس، ئىللەتقۇ بىز...، - ئەكرەمنىڭ كاللىسىدا شۇنداق ئويilar توخىمىاستىن ناغرا- سۇناي چېلىپ، كۆڭلىنى بىر قىسما قىلىپ قويىۋاتاتتى. مىللەت ئۈچۈن دېگەن ئۇلۇغۇار خىياللىرى بەزىدە ئۇنىڭغا قۇرۇق خىيالدەك، زىيادە ئىشتهك، بىكارچىنىڭ قىلىقىدەك بىلىنىپىمۇ قالاتتى.

- قويە ئۇكام، نېمە بۇ؟ قوتۇر ئېشەكىنىڭ ئەسکى توقۇمىدەك نەرسىنى ئۆيۈڭگە گىلم دەپ سېلىۋاپسىنە... هە بوبىتۇ، يارشىپتۇ ئۆيۈڭگە...، - چرايلىق كىينىگەن ئوتتۇرا ياشلىق ئادەمنىڭ گېپى ئۇنىڭ قۇلاق تۇۋىدىن ھازىرغىچە كەتمەيۋاتاتى.

- ئىسىت ئۇنىڭغا قويغان تامىقىم...، - دەپ پىچىرلىدى ئەكرەم ئاچچىقىدا تاماکىسىنى قاتتىق-قاتتىق بىرقانچىنى تارتىپ قالدۇقىنى يەرگە تاشلاپ، زەردە بىلەن دەسىسەپ يىمىرگەچ. سېرىق چاچلىق، كۆك كۆزلۈك ئاقتەنلىكلىرى، قارا قاش، قارا چاچلىق ئوتتۇرا شەرقلىكلىرى، ئۇششاق بۇدرە چاچلىق، قارا ئەتلەك قاراتەنلىكلىرى، گازىركۆز، بۇغداي ئۆلۈك ئاسىيالىقلار بىلەن تولغان ياۋروپا كوچسىدا يالغۇز كېتىۋاتقان ئەكرەمنىڭ خىيالىدا تۈرلۈك تۈمەن خىياللار، تۈرلۈك چىگىش جاۋابلار لاغايىلىماقتا ئىدى. باغچىنىڭ ياغاج ئورۇندۇقىغا كېلىپ ئولتۇردى ئەكرەم يەنە بىرتال ياماکىسىنى تۇتاشتۇرغاچ.

- ۋوي ئاداش، بارالماي قالدىم سىلەرنىڭ سورۇنغا، ئويىگە ۋەتەندىن يېڭى كېلىپ پاناھلىق تىلىگەن بىچارە سەرگەردىدىن بىرسى كېلىپ قالغان دېگىنە، شۇنىڭغا تاماق قىلىپ بېرىمەن دەپ...، - ياۋروپاغا يېڭىدىن پاناھلىق تىلەپ كەلگەندە يۇرتىدىشىم دەپ ئۆيىگە كىرگەن بىرسىنىڭ ئايالى ئېيتقان سۆزلەر ئۇنىڭ ياۋروپاغا چىقاندىكى دەسلەپكى ئەڭ يامان تەسراتىغا سەۋەبچى بولغانىدى.

- ئىسىت، پوقۇمنى يەپ بېرىپتىمەن ئۇلارنىڭ ئۆيىگە... - ئەكرەم تاماکىسىنى يەنە كۈچەپ تارتىشقا باشلىدى. ئۇنىڭ يۇرىكىدە ۋەتەن سېخىنىشنىڭ ئوتى بىلەن ياۋروپادىن يېتىمىسىرىش تۇيغۇسى تەڭلا ئورۇن ئېلىپ، مەدەنئىيەت توقۇنىشى دەۋرىدە تۇرغان بىچارىنى قاتتىق ئازاپلارغا مۇپتىلا قىلماقتا ئىدى.

- do you have fire (تەرجىمىسى: ئۆلۈك بارمۇ؟) - چرايلىق سېرىق چاچلىق بىر چوكان تاماکىسىنى چىشلىگەچ ئۇنىڭغا قارىدى. ئەكرەم چوكاننىڭ چرايلىق فىگۇرغا ۋە يوغان كۆك كۆزلىرىگە قاربۇھتكەندىن كېيىن.

- but what kind of fire you want (تەرجىمىسى: بار، ئەمما قانداق ئۆتنى دەمەكچى؟) - دەپ يانچۇقىدىن چاقمىقىنى چىقارغاج چوكانغا قاراپ ھىجايىدى. توۋۇغا، شۇ تۇرقى ئۇ ئۆزىنىڭ قانداق بولۇپ بۇنداق قىلىقنى قىلىپ قالغانلىقىنىمۇ

بىلمەي قالغانىدى. قىز دوستى ئابىدە بىلەن شۇنچە يىل ئارلىشىپيمۇ، توي قىلغىچە هارام بولىدۇ دېگەن ئىمانى بىلەن نەچچە قېتىملاپ شەيتان دەرۋاازىسى ئالدىغا بېرىپ قايتىپ كەلگەن ئەكىرەم، ئەمدىلىكتە ماۋۇ چوكانغا قاراپ ئاجايىپ تەمەلەرde هىجىپ سالدى دېسى؟

- ئۆتكەندە بىر كۈلۈپقا بارغان دېگىنە، ئاجايىپكەن بۇلار، ئۇسسىل دېگەننى ئويناپ چاڭ چىقىرىتۇپتىمەن مەسىلىكىمە، بىركرەمە ئېسىمنى بىلسەم تاكسىدا كېتىپ بارىمەن، قۇچقىمدا چىرايلىق سېرىق چاچلىق بىر قىز. توۋۇا...، - مەھمۇتنىڭ سۆزلىرى ئۇنى خېلى بىر چاغلارغىچە غىدىقلاب، ئەرلىك ھورمۇنى ئۇلغۇييۋاتقان ياش يىگىتلەك ھېسىلىرىنى شەيتان يوللىرىغا قانچە قېتىم باشلىغانىدى. يالغۇزلۇق ئادەمنى نېمە كويغا سالمايدۇ ھە؟!...

- چوكان - ha ha ha, you are so funny, what kind of fire you have
ھىلىگەرلەرچە جادۇ كۆزلىرىنى ئەكەرەمنىڭ ئۇستى بېشىغا بىر يۈگۈرتۈپتىپ، ئۇنىڭ يېنىغىراق سۈرۈلۈپ ئولتۇردى. چوكاننىڭ بەدىنىدىن كېلىۋاتقان قويۇق ئەتتىر ھىدى بىلەن يالغاچ بىلەكلىرىدىن ئەكەرەمنىڭ بىلەكلىرىگە ئۆتكەن ھارارت ئەكەرەمنى غىدىقلاب كۆزلىرىنى قىزارتىشقا باشلىغانىدى. بىچارە ئابىدە شۇتۇرقى ھۇجرىسىدا ئەكەرم بىلەن ئىككىسى ئالىي مەكتەپتە ئوقۇۋاتقان چاغلىرىدا چۈشكەن سۈرەتلەرگە قاراپ، كۆزلىرىنى ياشلاپ ئولتۇراتتى.

- قىزىم، ھېلىقى خوتۇندىن تېلەفۇن كەلدى، سېنىڭ ئىشىڭىنى پات يېقىندا پۇتكۈزىمەن دەيدۇ. خۇدايم بويرسا مۇشۇ جايدىن بىر يولغا چىقىۋالساڭ، بارساڭ ئەكەرمەجانمۇ بار، بىزمۇ خاتىرجم بولاتتۇق. ھە دېگەندىلا ياشلارنى تۇتۇپ ئازام بەرمەيۋاتىدۇ بۇ كۆڭچەندىڭ، نېمە بولدىكىن تالڭ. قوشنىمىزنىڭ بالىسى ئەھمەتنى تۇتۇپ كەتكىلى ئىككى يىل بولدى، بىچارىنىڭ ئاپسى يالغۇز ئوقۇۋاتقانىدى ئالىي مەكتەپتە، ئەمدى بىر خىزمەتكە ئورۇنلاشتۇرۇپ ھالاۋىتىنى كۆرەي دېگەندە كۆزتەگەندەكلا بولدى ئۇلارغا. قاچانلا قارىسا بالام ئۆلمىدى، بالام ھايىات دەپ يىغلاپلا تۇرغان. ئۇنداق كۈنلەرنى بىزگە ھارام قىلسۇن ئىلاھىم، بوبىتۇ بالام، بىز رازى، ئىشلەپ پۇتىدىغان بولسلا يىراقلارغا ئۇچۇپ كەت، قۇرغۇيىم ئۇچۇپ كەتتى دەپ يۈرەرمەن.... ئانارخان ئانا

تېخى تۆنۈگۈنلا ئابىدەنىڭ چېچىنى سلاپ تۇرۇپ شۇ گەپلەرنى قىلىپ يىغلاپ كەتكەندى. ئابىدە مۇھەببىتىنىڭ ۋىسال تەشنىلىقىدا كۆيگەن يۈرىكىگە پات يېقىندا بولغۇسى ئاتا - ئانا ھىجرانىنىڭ مۇددەتتىن بۇرۇنلا تۇتاشماقتا ئىدى. ئۇيغۇر قىزلىرىغا خاس لاتاپەتلەك، قارا چاچ، يوغان قارا كۆزلۈك ئابىدە يىگىتىنىڭ سۈرتىنى يۈرىكىگە يېقىپ ئۇنسىز يىغلىماقتا.

- whre are you from (تەرجىمىسى: نەدىن كەلدىڭ؟) - سېرىق چاچلىق چوكاننىڭ سۇئالى ئەكرەمنىڭ شەيتان يېرىم قەدەم دەسىپ بولغان يۈرىكىگە يەنە ئاغرىق سېلىپ قويىدى. مۇشۇ سۇئال، دەل مۇشۇ سۇئال ئۇنى بىر يىلدىن بۇيان قاتتىق ئازاپلارغا مۇپتىلا قىلىمغا نىمىدى؟! بۇ سۇئال گەرچە ئاددىي گىراماتىكىدىن تۈزۈلگەن بولسىمۇ، ئېنگلىس تىلى ئۆگەنگەن ھەرقانداق ئادەم ئەڭ دەسلەپتىلا ئۆگۈنۈدىغان مەزمۇن بولسىمۇ، ئەمما ئۇيغۇر پۇشتىغا بۇ سۇئالغا جاۋاب بېرىشنى ئۆگۈنۈش ئۇنداق ئاسانغا توختىمايتتى. بولۇپمۇ ئەكرەمەك بۇ سۇئالنىڭ مەزمۇنىنى چۈشەنگەنلەر ئۈچۈن شۇنداق ئىدى. ئەكرەم ئۆزىنى "جۇڭگولۇق" دەپ باقماقچى بولدى، ئەمما نامايش قىلغان كۈنى غايىپ بولغان دوستلىرى، كۆز ئالدىدا خىتايلار تەرىپىدىن قېلىچ-كالتك بىلەن چالما - كېسەك قىلىپ ئۆلتۈرۈلگەن قېرىنداشلىرىنىڭ سىماسى ئۇنىڭ "جۇڭگولۇق" دېيىشىگە گۇمان ئەمەس، مۇتلەق "ياق" دېگەن جاۋابنى تاڭغانىدى. "شەرقىي تۇركىستانلىق" دېسىچۇ؟ ھەر ئىشنىڭ بىر باش ئاغرىقى بولىدىكەن، بولۇپمۇ "شەرقىي تۇركىستان" ئاتلىق بۇ مەرھۇم دۆلەتنىڭ نامىنى تىلغا ئېلىش ۋە ئۇنىڭغا چۈشەنچە بېرىش شۇنچىلىك قىيىن ئىشكى، ئەكرەملا ئەمەس، بەلكىم ھەرقانداق ئۇيغۇر بۇنىڭدىن بىتاقةت بولۇشى مۇمكىن. ئامال يوق، ۋەتەنسىز مىللەت ئۈچۈن كىملىكىنى ئېنىقلالاشتىن ئارتۇق مۇشەققەت ئىمتىھان سۇئالى بولسۇنمۇ؟!

- I am from East Turkista (مەن شەرقىي تۇركىستاندىن)، - ئەكرەم يەنە بىر قېتىم مەرھۇم ئۇيغۇر ۋەتەننىڭ نامىنى ئاڭلاتتى. ئەلۋەتتە، بۇ جاۋابقا ئۇلۇشۇپ كېلىدىغان سۇئاللارغا ئۇ كۆنۈك ئىدى، كۆنەمەيمۇ ئامال يوق ئىدى. بىر قېتىن ئۇ بۇنداق سۇئاللارغا بهنت بولمىغان، ئەنە ئۇ ئۇنىڭ ھاياتىدا تۇنجى قېتىم بۇندى سۇئاللاردىن خالاس ھالدا ئۆز كىملىكىنى بىر ئېغىز "ئۇيغۇر" سۆزى بىلەن تونۇشتۇرغان ۋاقتى ئىدى. شۇ قېتىم

ئۇنىڭ يىگىتلىك كىزلىرىگە ياش كەلگەن، يۈرىكى تونۇلۇش هايدا جانىدا تىترىگەندى. ياشانغان تۈرۈك بۇۋاي ئۇنىڭغا" ئوگلۇم، سەن بەنم سويداشىمىسىن" دېگىنيدە ئۇنىڭ ھەر بىر ھۇجەيرىسى تىترىگەندى. شۇنداق، بىچارە ۋەتەنسىز ئۇيغۇرنى ھەركىم تۇنىمايدىغان، تۇنىسىمۇ تۇنیماسقا سالىدىغان زاماندا، بىرسىنىڭ" سەن مېنىڭ قېرىندىشىم، ۋەتەندىشىم" دېپىشى ئەلۋەتەتتە قانچە يۇز مىڭ كىلوگرام هايدا جانى ئېلىپ كېلىدۇ-دە.

- ؟ow, are you from east part of turkey? Kurdish شەرقىدىنمۇ؟ كۇرتىمۇ سەن؟) - سېرىق چاچ چوكان باشقۇا كىشىلەردەكلا ئوخشاش ئەگەشمە سۇئالنى سورىدى. ئەكرەم يەنە يادا بولۇپ كەتكەن جاۋابنى بېرىشكە باشلىدى. بەزىدە كىشىلەر سوراپ زېرىكەتتى ياكى راست چۈشۈنۈپ سوراشتىن توختايىتتى. سېرىق چاچ چوكانمۇ شۇنداق بولدى، ئەكرەمنىڭ تېلغۇنىنىڭ سايىرىشى ئۇلارنىڭ سۆھبىتىنى بۇزدى.

- ۋەي، جېنىم تورغا چىقىدىڭىزغۇ؟ - ئابىدەنىڭ ئاۋازى يىگىتنى شەيتان ۋەسۋەسىدىن ئۇيغاتتى. ئاھ مۇھەببەت، سەن نېمانچە ئۇلۇغ سەن! كىشىگە پاكلقىنىمۇ، ئىپپەتنىمۇ، غورۇنىمۇ سەن تونۇتقان. ئەكرەم ئابىدەنى قانچىلىك سېغىندى ھە، ئۇلارنىڭ ئارسىدىكى ساپ مۇھەببەت، ئۇلارنىڭ ئارسىدىكى ساپ ھىسىيات، ئۇلاردىكى ۋىسال ئىنتىلىشى كىشىگە مۇھەببەتنىڭ ھەققىي مەنسىنى، ۋىسالنىڭ قانچىلىك قىممەتلەكلىكىنى تونۇتاتتى. قانچىلىغان ياش قىز يىگىتلەر شۇنداق ھىجراندا ئۆرتىنۋاتقاندۇ؟ قانچىلىغان ۋىسال ئىنتىلىشلىرى ھەر بىر مىنۇتنى خۇددىي مىڭ يىللارچە ئازاپقا مۇپتىلا قىلىۋاتقاندۇ؟! ئەكرەم ئورنىدىن تۇردى، سۆيگەن يارى بىلەن ئىنتېرنېتتا سۆزلىشىش ئۇچۇن ئۆيىگە قاراپ ماڭدى. مەن كىم؟ قەيەردىن كەلدىم؟ دېگەن سۇئال ئۇنى دەقىقە بولسىمۇ ئازاپلاشتىن توختىغاندەك قىلدى.

شۇنداق، ئەكرەم مەرھۇم ۋەتنى شەرقىي تۈركىستاندىن كەلدى، ھىجرانلىق مۇھەببىتىنى تاشلاپ، ئاتا-ئانىسىدىن، بۇۋا-مومىلىرىنىڭ قەبرىسى ياتقان ئانا تۇپرقدىن ئايپىلىپ، ياؤروپاغا كەلدى. ئەمما ئۇ كىم؟ ئۇيغۇر، ئۇ ئۇيغۇر بالىسى،

ۋەتەنسىز، باشقىلارغا ئۆزىنىڭ نەدىن كەلگەنلىكىنى تونۇشتۇرۇش ئۈچۈن ئاز دېگەندە يېرىم سائەت كېتىدىغان جاۋابلارنى بېرىشكە مەجبۇر بىر توب كىشىلەرنىڭ بىرى.

- ھېي، ئۇيغۇر، سەن ئاجايىپ خەق جۇمۇ. سەندىن باتناپ قالىمەن، سېسىق گەپلىرىڭدىن زېرىكىپ، خاپا بولۇپ قالىمەن. ئەمما، يەنلا سېنى سۆيىمەن. سېسىق گەپ قىلساقىمۇ ئانا تىلمىدا، تىللسىڭمۇ ئانا تىلمىدا سۆزلەيسەن. بەلكىم بەك تەلەپچان سەن، شۇڭا تەلەپچانلىقىنى پۇتلۇغانلىق دەپ بىلىپ قالىمەن. ها ها ها، ئويلاپ باقسام مەن يەنلا سېنى سۆيىدىكەنەن، خۇددىي ئابىدەنەن سۆيىگەندەك، - ئەكرەم يولدا كېتۈۋاتقاچ شۇگەپلەرنى ئىچىدە پىچىرلاپ ماڭماقتا ئىدى. ئۇ يۈز يىللار بۇرۇن يېيتىلغان تاش يولدا كېتىپ باراتتى، ئىچىدە:

- مۇشۇ تاشلار يولغا يېيتىلغاندا مېنىڭ ۋەتنىم بار ئىدى، ئىنشائىللاھ، مۇشۇ تاشلار گۇۋاھچى بولسۇنكى، ئۇلار يەڭىشلەنگىچە ۋەتنىمىنىڭ ئازاتلىقىنى چوقۇم كۆرمەن! يا ۋەتنىمىنىڭ تاشلىرىغا ئىسىق قېنىمنى چېچىپ ئۆلىمەن!... دەپ پىچىرلايتتى.

ئۇيغۇرلار بىلەن خىتايلارنىڭ مۇناسىۋىتى

يېقىندا بىر خىتاي "ئەدب" ياكى "تارىخچى" ئۇيغۇرلار بىلەن تۈرۈكلەرنىڭ مۇناسىۋىتىنى شەرهىيلەپ، ئۆزى ئىشەنگەن تارىخىي مەۋقەدە تۇرۇپ، مۇنداچە ئېيتقاندا ئۇنى ئۆزى ئىشەنگەن تارىخىي مەۋقەدە تۇرۇپ دېگەندىن كۆرە، ئۆزى ئېتىقاد قىلغان سىياسىي مەيداندا تۇرۇپ، ئۆزى تەۋە مىللەتنىڭ مىللەي مەنپەئەتنى چىقىش قىلىپ تۇرۇپ ئۇيغۇرلار بىلەن تۈرۈكلەرنىڭ قېرىنداشلىق مۇناسىۋىتىنى شەرهىيلەپتۇ- دېسەك تېخىمۇ توغرا بولىدۇ. ئۇنىڭ كىتابىنى تولۇق ئوقۇشقا مۇۋەپەق بولالىغان بولساممۇ، كىتابىدىن ئېلىنغان ئۆزۈندىلەر ۋە كىتابىنىڭ مەركىزىي ئىدىيىسىنى تونۇشتۇرغان يازمىلاردىن، ئۇنىڭ ئېنىقلىماقچى بولغان ئېنىقلىمىسىنىڭ: "ئۇيغۇرلار

تۈركىيە تۈرۈكلىرى بىلەن تارىخى نۇقتىدىن ۋە ئېرقىي نۇقتىدىن ئورتاقلققا ئىگە ئەمەس، بەلكى ئېتنىڭ كېلىپ چىقىش جەھەتنى ئەكسىچە خىتاي مىللەتى بىلەن بىۋاستە مۇناسىۋەتلەك، خىتاي مىللەت بىلەن ھازىرقى گىئوپولىتىكىلىق جەۋەتنى ھەم قېرىنداش مىللەت” دېگەن ئۇقۇمنى ئوتتۇرۇغا قويغانلىقىنى بىلدىم. بۇنىڭغا باها بېرىشتىن بۇرۇن، ئۇيغۇرنىڭ “مىللەي قېرىنداش تونۇش” ھىسىسىاتىنى ئېنىقلاشنى راۋا بىلدىم.

ئۇيغۇرلار ۋە تەنسىزلىكىنىڭ زۇلمەت كۈنلىرىنى بېشىدىن ئۆتكۈزۈۋاتقان مەزلۇم مىللەت بولۇشى بىلەن، ئىنساننىڭ نورمال تەبىيىتىدە تۇغۇلۇدىغان ئۆزىگە ھەر تەرەپتنى ياردەمچى ئىزدەش ياكى بىر قېرىنداش تېپىش ئارقىلىق يالغۇزلۇق تېڭىر قىشىدىن قۇتۇلۇش پىسخىكىسىدا بولۇشىنى بۈگۈنكى پىسخولوگىيە ئىلمىلا ئەمەس، بەلكى تارىختىكى نۇرغۇن پاكتىلار توغرا چۈشەندۈرۈپ تۇرۇپتۇ. ھەرقانداق بىر مىللەت ياكى يەككىلىك ئاجىزلىغان ۋاقتىدا ئالدى بىلەن ئىتتىپاقداش ئىزدەش تەمەسىدە بولۇشى تەبىئى. ئىنسانىيەتنىڭ تەرەققىياتى ئەنە شۇنداق يالغۇزلۇق تېڭىر قىشىدا ئىتتىپاقدچى ئىزلەش ئارقىلىق تەرەققىي قىلغاندۇر. ئۆزەمنى دارۋىنىزىمچى دېيەلمەيمەن، ئەمما ئىنسانىيەتنىڭ ئافرىقىدىن چىققانلىقى ۋە دۇنياغا تارقىلىش جەريانىدا يەككىلىكلەرنىڭ بىرلىككە كېلىپ بىر پۈتۈن جەمئىيەتلەرنى شەكىللەندۈرگەنلىكىگە ھازىرقى ھالىتمە ئىشىنىشىم مۇمكىن، ھازىر ئىلىم جەمئىيىتىدە بىر قەدەر ئورتاق قوللاشقا ئېرىشكەن ئەنە شۇ نەزەرىيە بويىچە ئېيتقاندىمۇ، ئىنسانلار قېرىنداش تونۇش ئارقىلىق ئىتتىپاقدچى تاپقان ۋە ئۆزىنى كۈچەيتىش ئارقىلىق مۇھىتىنىڭ ۋە تۈرلۈك باشقا چەكلىملىكەرنىڭ قىيىنچىلىقىنى يېڭىپ، ھازىرقا قەدەر تۈرلۈك مەدەننەيەتلەرنى ئابىدە قىلىپ تەرەققىي قىلغان. ئەمدى گەپنى ئۇيغۇرلارنىڭ ھازىرقى ھالىتىگە ۋە قېرىنداش تونۇش پەلسەپسىگە يۆتكىگىنىمىزدە، گەرچە ئۇيغۇرلار ۋە تەنسىزلىكتەك ناتىۋان ھالەتتە تۇرغانلىقى ئۈچۈن، ۋەتنى بار/ دېمەكچى دۆلتى بار ئىنسانلار ئارىسىدا ئۆزى بىلەن ئېتنىڭ جەھەتنى ياكى مەدەننىي جەھەتنى بىۋاستە ياكى تارىخى مۇناسىۋىتى بار مىللەتلەرنى قېرىنداش تونۇش بىلەن بىرگە، ئۆزىگە ئوخشاش ۋەتنى/ دېمەكچى مۇستەقىل دۆلتى بولمىغان، ئەمما ئېتنىڭ يىلتىز ياكى ئېتىقاد جەۋەتنى مۇناسىۋەتلەك مىللەتلەرنىمۇ قېرىنداش تونۇپ، ئۇلارغا شارائىتىگە ماس ھالدا

يېقىنچىلىق ئىپادىلەپ كەلمەكتە. ئۇلاردىن ئۇيغۇرلارغا قانچىلىك نەپ كېلىشى ئېنىق بولمىسىمۇ، هەتتا بەزىلىرىدىن نەپ ئەمەس، ئەكسىچە تەسرىلەر كېلىۋاتقان بولسىمۇ، ئەمما ئۇيغۇرلار ئۆزىگە ماسلاشقان حالدا، ئىنسانىيەتكە ئورتاق بولغان لوگىكىدا تۇرۇپ قېرىنداشلىرىنى تونۇپ كەلدى. قېرىنداشلىق تونۇشنىڭ ئالدىنلىقى كاتىگورىيىسىگە تۈركىيە تۈرۈكلىرى كىرسە، كېيىنكى كاتىگورىيىسىگە ئېراق تۈركەنلىرى كىرىشى مۇمكىن. ئەلۋەتتە بۇنىڭغا مىساللار كۆپ، ئەمما مېنىڭ بىلىش دائىرەمنىڭ چەكلەك بولۇشى، ۋە ما قالىنى ئىخچام تاماملاش ئاززۇيم بويىچە، بۇ جايدا كۆپ توختالمىدىم. ئەسلى گەپكە كەلسەك، ئۇيغۇرلار ھەرقانچە ناتىۋان قالغان بولسىمۇ، ھەرقانچە ئېغىر كۇنلەرگە مۇپتىلا بولغان بولسىمۇ، ئەمما بىچارىلەرچە دۇشىنىنى قېرىنداش تۇنىدىغان دەرىجىدە ھاماقدەتلەشكىنى يوق!

مېنىڭ تارىختىن سۆز ئېچىشىم بەلكىم ھاجەتسىز، يىراق تارىخقا قارىغىنىمىزدا، بىزگە قانچىلىك ختاي قېنىنىڭ سىڭگەنلىكىنى پىرسەنتلەپ باها بېرىش ھاجەتسىز، مۇھىم بولغىلى شۇكى، بىزنىڭ قانچىلىك ئاتا مراس زېمىنلىرىمىز ختاي تېرىتۈرىيىسىنىڭ ھەقىقىي بىر قىسىمغا ئايلىنىپ كەتتى؟ كەڭسۇ ئۇيغۇر دۆللتىنىڭ زېمىنلىرى، قاشقۇرۇق شەھرى ... قاتارلىق ئۇيغۇرلارنىڭ ھەدىمىي ماكانلىرىنىڭ مۇھىم قىسىملرى ئىدى، ھازىر ئۇلاردا قانچىلىك ئۇيغۇر ياشايدۇ؟ قانچىلىك قېرىندىشىمىز ختايىلار تەرىپىدىن قىرغىن قىلىنىدى؟ ئەقەللىسى مۇشۇ ئاتىمىش يىلدا بولغان يىغىلىقلار ۋە قىرغىنلاردا جان بەرگەن ۋە قەستلەنگەن قېرىنداشلىرىمىزنىڭ سانىنى قاچان سىتاتىستىكا قىلىملىز، شۇ چاغدا بۇنىڭغا جاۋاب بېرەلەيمىز. تىبەتلەرنى ختايىلار 55-يىلى ئىشغال قىلغىچە بولغان ئارلىقتا يەتتە مىليونغا يېقىن تىبەتلەكىنى قىرغىن قىلىنغانلىقىنى خاتىرىلەيدۇ تىبەتلەر. تىبەتكە قارىغاندا نوپۇسى ئىككى ھەسسە ئارتۇق ئۇيغۇرلاردىن قانچىسى قىرغىن قىلىنغاندۇ؟! مانا بۇ بىزنىڭ بۇ جايدا ئۆلچەيدىغان ئۆلچىملىزدۇر. ختاي بىزنى قېرىنداش تۇنۇشقا ئالدىرىغان بولسا، توقۇلما تارىخي ئىسپاتلارنى ئەمەس، بەلكى كۆز ئالدىدىكى مىللەي زىددىيەتنى ئاۋۇال تەپەككۈر ئېلىمەنتى قىلىشى كېرەك. بۇ ناتىۋان مىللەتنىڭ ختايىلار قانچە كۈچسىمۇ، نىمە ئۈچۈن دۇنيادىكى نوپۇسى ئەڭ بويۇك، ئىقتىسادى گ د پ ھىسابى بويىچە ئىككىنچى بويۇك ھالەتنىكى بۇ مىللەتنى قېرىنداش

تونىمايدىغانلىقنى؟ بىر ھاكىمىيەت ئاستىدا ياشاب تۇرۇپمۇ قېرىنداشلىق ھىسىسىياتىدا بولالىغانلىقنى ئوبدان تەپەككۈر قىلسۇن، ئاندىن بىزنى قېرىنداش تونۇشقا بىر نىئۇمېتىر كەلگىدەك ۋىجدانى، ئادىمىي غورۇرى بولسا شۇنى دەسمايىھ قىلىپ، ئاندىن كېلىپ سۆز ئېچىپ باقسۇن، ئەلۋەتتە يەنلا ئوخشاش سوغاق مۇئامىلىگە ئۇچرايدۇ.

ختايى بىلەن قانداسلىقىمىز راستلا يوقۇمۇ؟ ئەلۋەتتە بار، بىزدە ئورتاق ئىنسانلىق گېنى بار، ئەمما ئوخشىمايدىغىنى بىزدە ئىنسانلىق غورۇرى بار، ختايىنىڭ ۋىجدانسىز سىياسەتچىلىرىدە ۋە سىياسي تەشۇنقاتنىڭ سېسىق سۈيىدە مېڭىسى يۇيۇلۇپ كەتكەن ئىنسانلىرىدا ئۇنىڭدىن بىرتال مالىكولىمۇ يوق. ختايilar بىز بىلەن تارىختىن بۇيان قوشنا ھالەتتە ياشىغان مىللەت، ئۇلار بىلەن ئارىمىزدا نۇرغۇن قېتىم تۈرلۈك - تۈمەن سەۋەبلەر تۈپەيلى ساۋاشلار بولغان، ئارىمىزدا بەلكىم ئىتتىپاقلىشىش ۋەياكى شۇنىڭغا ئوخشىغان ئەھۋاللارمۇ بولغان، ئەمما ھېچقاچان ئاپاقدا - چاپاقدا بولۇشۇپ، بىر مىللەت بولۇش ياكى بىر - بىرىمىزنى قېرىنداش توتۇش بولۇپ باقىغان. تۈرۈكلەر بىلەن بولغان تارىخى ۋە بۈگۈنكى مۇناسىۋەتتىمىزنى ئىزاھلاش مەنچە بىهاجەت. ئەمما ئېنىقلاشقا تېگىشلىك بولغىنى بىزنىڭ ختايى مىللەتى بىلەن بولغان مۇناسىۋەتتىمىزدۇر. بىزنىڭ ختايى بىلەن بولغان مۇناسىۋەتتىمىز نېمە؟ بىزنىڭ ختايى بىلەن بولغان مۇناسىۋەتتىمىز، تارىختا قوشنا ئەللىك بولغان بولسا، بۈگۈن ئۇيغۇر ئېزىلگۈچى، مۇستەملىكە قىلىنگۈچى، ختايى بولسا دەل ئۇيغۇرنى ئەزگۈچى ۋە مۇستەملىكە قىلغۇچى، ئەڭ يامىنى، ختايى ئۇيغۇرنى تاماમەن يوق قىلىش غەربىزىدە تىمسىقلاب يۈرگۈچى! مانا بۇ بىزنىڭ بۇ ئاتالىمىش قېرىندىشىمىز بىلەن بولغان مۇناسىۋەتتىمىزدۇر.

بىزنىڭ ئازۇيىمىز

بىر ئۇيغۇر بولۇش سۈپىتىمىز بىلەن قەلبىمىزدە بىر بۈيۈك ئاززو يوشۇرۇنغان، مەيىلى ۋەتەندە گاھىلاردا كۆك ئاسماڭغا قاراپ ”كۆك“ خۇمارىمىزنى بېسىپ كېلىۋاتقان ئوت يۈرەكلەردەن بولايلى، ياكى ۋەتەن سىرتىدا ”كۆك“ نى كۆتۈرۈشۈپ نامايسىلار قىلىۋاتقانلار بولايلى، قەشقەرنىڭ كۆچلىرىدا كېتىۋاتقانلىرىمىز بولايلى، ختايىنىڭ شەھەرلىرىدە يايىمچىلىق قىلىۋاتقانلىرىمىز بولايلى، ياكى چەتئەللەردە ياشاؤاتقانلىرىمىز بولايلى، مەيىلى ئاشكارا سورۇنلاردا ئېيتىايلى - ئېيتىمايلى، ھەممىمىزدە بۇ چۈش بار. بۇ چۈش بىزگىلا خاس ئەمەس، بەلكى بىزنىڭ قېرىندىشىمىز، تەقدىرىدىشىمىز بولغان مىللەتلەردىمۇ، ياكى بىز بىلەن تارىخلاردىن بويان بىرگە ياشاپ زېمىننىمىزدا بىز بىلەن قېرىندىشلىق ئورناتقان مىللەت توپلىرىدىمۇ مەۋجۇد. ئۇ بولسىمۇ ھۆر دۆلەتىمىز شەرقىي تۈركىستان چۈشىدۇ!

بىزدە بىر چۈش بار، بۇ چۈش ھۆر دۆلەتىمىزنىڭ بولۇشى، مىللەتىمىزنىڭ ئۆزگە مىللەتلەرنىڭ باشقۇرۇشىدىن قۇتۇلۇش چۈشىدۇر. بىز ئەزەلدىن ھۆر ياشاپ كەلگەن، دۆلەت قۇرغان ۋە باشقىلارنىڭ دۆلەت قۇرۇشىغا ياردەملىردىن بولغان مىللەتمىز. بىز ئۆزىمىزنى ئۆزىمىز باشقۇرۇپلا قالماي، باشقا مىللەتلەرنىڭ ئۆزىنى ئۆزى باشقۇرۇشنى قوللاب كەلگەن مىللەتمىز. بىز مىللەت روھى ئۆلگەن، باشقىلارنىڭ باشقۇرۇشىغا قانائەت قىلىدىغان ھالغا كەلگەن مىللەت ئەمەسمىز، بىز ئەزەلدىن ئۆز دۆلەتىمىزدە ياشاپ كەلگەن، ھۆرلۈككە كۈنگەن مىللەتمىز! ئاتا - بۇ ئۆمىز مەيىلى مۇھەتەشم گۈللىنىش دەۋەلىرىمىزدە بولسۇن، ياكى زۇلمەت دەۋەلىرىمىزدە بولسۇن ئۆز دۆلەتىنى ئۆزى ئىدارە قىلىپ كەلگەن، ئۆز تۇپرىقىنى ۋەتىنى بىلگەن، ئۆزگىلەر تۇپرىقىغا چالىڭ سالىغان ئىنسانلاردىن ئىدى، مانا بىز ئاتا - بۇ ئۆمىزنىڭ ئۇدۇمىغا، مىللەتىمىزنىڭ جىسمىدا تەبئىي بولغان ھۆرلۈك گىنىغا خىلاب قالدا ئۆزگىلەر ئىستىلاسى ئاستىدا ياشىغىنىمىزغا ئاتىمش يىلدىن ئاشتى. بۇنىڭغا بىز كۆنمىدۇق، كۆنمەكچى بولساقمو كۆنەلمەيتتۇق، چۈنكى ئىستىلاچىلار تولىمۇ رەزىل، تولىمۇ ئادالەتسىز، تولىمىز شەپقەتسىز ئىدى. بۇنىڭغا مۇشۇ ئاتىمش يىل ما بهىنىدە تۆكۈلگەن قانچە قېتىملىق مىللەي قىرغىنچىلىققا ياتىدىغان قانلار گۇۋاھ ئىدى. بىز بۇ ئاسارەتكە كۆنمەكچى بولساقمو، ئىستىلاچى دۈشمەن ئۆزىنىڭ رەزىللىكلىرى، ئادالەتسىزلىكلىرى، شەپقەتسىزلىكلىرى بىلەن رەددىيە بېرىپ كەلدى. بىز ئۇ تائىپە بىلەن

ياشىيالمايدىغانلىقىمىزنى، ياشىماقچى بولساق چوقۇم ۋەيران بولۇشمىز كېرەكلىكىنى تونۇپ يەتتۇق. ھەر بىرىمىز تونۇپ يەتتۇق، مەيلى بىز مۇناپىق ساناۋاتقان ئىنسانلىرىمىز بولايلى، ھەممىسى تونۇپ يەتتى. بىزدىكى ئورتاق ئارزو بارا-بارا ئاشكارە بولۇشقا، گويا تۈننیسىپىدە دېرىزە پەردىسىنى ئاستا قايرىپ قارىغاندا كۆرۈنگەن قوتانلاشقان تولۇن ئايدەك نامايش بولۇشقا باشلىدى.

بىزدە بىر چۈش بار، بۇ چۈش بىزنى ھامان غىدىقلاب كەلدى، بۇ چۈشنى ئاتا بوۋىلىرىمىز قۇرغان دۆلەتلەرنىڭ روھى قالدۇرۇپ كەتكەن ئىدى. يىراق زامانلاردىن كۆك تۈرۈك خانلىقى، ئۇيغۇر ئورقۇن خانلىقى، قۇچۇ خانلىقى، ئىدىقۇت خانلىقى، ئىلى سۇلتانلىقى، ئۇددۇن دۆلتى، كىروزان دۆلتى، قاراخانىلار خانلىقى، چاغاتاي خانلىقى، سەئىدييە خانلىقى، قەشقەربىيە دۆلتى ھازىر تارىختا ئاشكارا بولغان ياكى بولمىغان بارلىق تارىخي دۆلەتلەرنىڭ روھى بىزگە بىر چۈشنى ھامان ھاۋالە قىلىپ كەلدى، ئۇ بولسىمۇ ھۆر دۆلىتىمىز شەرقىي تۈركىستان چۈشىدۇر! بۇ چۈش ئالدىنىقى ئەسربە ئىككى قېتىم ئەمەلگە ئېشىپ، شەرقىي تۈركىستان ئىسلام جۇمهۇرىيىتى، شەرقىي تۈركىستان جۇمهۇرىيىتى قۇرۇلدى. بۇ مىللەت روھىنىڭ تېخى ھاييات ئىكەنلىكىنىڭ سىمۋولى ئىدى. بۇ دۆلەتلەرنىڭ ئەينى زاماندىكى رەزىل ئويۇنلارنىڭ قۇربانى بولۇپ كەتكەن بولسىمۇ، شۇ دەۋىردا ياشىغان بوۋىلىرىمىزغا گۈزەل پەيتلەرنى بېرىپ كەتتى. نەگلا قارىساڭ ۋەتهن، ئۆزىمىز تەبئىي هوقۇقىمىز بولغان ۋەتهندىن بەھىرىلىنىش هوقۇقىنى سۈرۈش، بۇۋايلارنىڭ كۆزلىرىدە ئۆمۈد، بالىلارنىڭ كۆزلىرىدە ئۆمۈد، ياشىلارنىڭ كۆزلىرىدە ئۆمۈد، هەممە ئۆمۈد بىلەن ياشىيدىغان دەۋرلەر شۇ دەۋر دىكى بۇۋىلارنىڭ گۈزەل ئەسلىملىرى بولۇپ كېتىپ قالدى. بۇ ئەسلىملىر خاس ئۇلارنىڭلا ئەسلىملىرى بولماستىن، بۇگۈنكى دەۋردا ياشاۋاتقان بىزلەرنىڭمۇ گۈزەل ئەسلىملىرىمىز بولۇپ قالدى. ئۇ دەۋر تارىختا ئۆتۈپ كەتكەندەك قىلىسىمۇ، ئۇ دەۋرنىڭ سايسىسى يۈرىكىمىزگە ئورنالغان ئىدى، ئارىمىزدا نۇرغۇنلىرىمىز شۇ دەۋرنىڭ خۇمارى بىلەن مەيلى قانچىلىك زىيانكەشلىكلەرگە ئۇچىرسۇن، شۇ دەۋرگە قايتىش ئارزوسىدا قىلغان كۈرەشلىرىنىڭ هوزۇرى بىلەن، پۈتۈن جىسمى قىيىن قىستاقلار دەستىدىن ۋەيران بولغان بولسىمۇ، كۆزلىرىدە جەننەت سايسىدىن يانغان كۈلکە بىلەن كېتىپ قالدى. شۇنداق، بۇنداق بىر ئۇلۇغ چۈش،

ئېتىقاد بىلەن ئەجداد ئۇدۇمى مۇجەسسىھەملەنگەن ئارزو يولىدا قۇربان بولۇش مۇبارەك دىنىمىزدىمۇ شېھىتلىك مۇقامىغا ئېلىپ بارىدۇ ئەمەسمۇ!

بىزدە بىر چۈش بار، بۇ چۈش ھېلىھەم ھەربىر كىشىمىزنىڭ قەلبىدە مەۋجۇد، مەيلى ئاشكارا قىلايلى-قىلمايلى، بۇ چۈش يۈرىكىمىزنى ھامان كۆيدۈرۈپ تۇرىدۇ، شۇڭلاشقا قەبرىلىرىمىز ھامان يېڭى-يېڭى كىشىلىرىمىز بىلەن تولۇقلۇنىپ تۇرىدۇ. بۇ چۈش بىزنى كۆيدۈرۈپ تۇرىدۇ، ئەمما شۇ كۆيۈك بىزگە ئاجايىپ قۇۋۇھتلەرنى بەرگەنلىكى، ئاشۇ قەبرىلەر قاتارىغا ماكان ھازىرلاشقا ھەر زامان نۇرغۇن ئىنسانلىرىمىز رازى بولۇپ تۇرىدۇ. چۈنكى، نىشانىمىز ھۆر ۋەتهن ۋە مۇقەددەس جەننەت ئىدى. بۇ يول رەزىلىنىڭ ۋەھشىيلىكلىرى، ھىيلىگەرنىڭ قىلتاقلىرى، ساتقۇننىڭ پىچاقلىرى، ئانىلارنىڭ ھىجرانلىرى، بالىلارنىڭ قۇربانلىرىغا تولغان يول، ئەمما بۇ يول جەنнەتنىڭ تۆرىنى ۋە زېمنىدا قۇرۇلغۇسى بولغان ھۆر ۋەتهننى نىشان قىلغان يول ئىدى. مەيلى ھېس قىلايلى-قىلمايلى، بىز مانا مۇشۇ يولدا كېتىپ باراتتۇق. پۇتلۇرىمىز تىكەنلەر ئازابىدا، دىللەرىمىز گاھى تېڭىرقاشلاردا بولاتتى، چۈنكى دۈشمەن ھەقىقەتەن زور ئىدى. مانا، دۇنيادا نوپۇسى ئەڭ كۆپ بولغۇنىمۇ شۇلار، دۇنيانىڭ قەيەرگىلا بارساڭ شۇلارنىڭ مېلى، مەيلى قەيەرگىلا بارساڭ شۇلارنىڭ تەلەتى، مەيلى نېمیلا قىلىمساڭ شۇلارنىڭ بېسىمى، ۋادەرخ، ھەتتا دىنى ۋە ئېرقىي قېرىندىشىڭمۇ شۇلارنىڭ ئاقچىسىغا سېنىڭ پەرزەنتلىرىڭنى سېتىپ بەرمەكتە، خۇددىي يەكشەنبە بازىرىدا قوي-ئۆچكىلەر، ئېشەك-كالىلار، توخۇ-ئۆرددەكلەر سېتىلغاندەك، ئۇلارمۇ ئۆزىنىڭ كۆرۈنەس بازارلىرىدا ئۇيغۇر مانچە پۇل دېيىشىپ، بەزىلىرىمىزنى جىڭلاب، بەزىلىرىمىزنى مېتىرلەپ سېتىشماقتا. مەلئۇن دۈشمەن ئۆز تۇپرېقى خىتايىدا قىزلىرىمىزنى ئەرمەك قىلىپ يېتىشماقتا. ئاھ، مىللەتتىمىز نېمە كۈنلەرگە مۇپتىلا بولدى-ھە؟! تارىختىن بۇيانقى ئەڭ ئازاپلىق كۈنلەرگە مۇپتىلا بولدو ققۇ بىز! ئۇرۇقۇن خانلىقى ۋەيران قىلىنغاندا، كۆلبىلگە قاغانىمىزنىڭ باشچىلىقىدا ئۆز زېمنىمىز بولغان، ئۆز قېرىندىداشلىرىمىز ياشاؤاتقان بۇگۈنكى شەرقىي تۈركىستان زېمنىغا ھىجرەت قىلغان ئاشۇ زۇلۇملۇق كۈنلەردىمۇ بۇنچە خورلۇق تارتىمغان ئىدۇق، قارىمامسەن، ئەمدى قېنى شۇ قاغانىمىز؟ ياق، بۇ تېخى زۇلمەتنىڭ باشلىنىشى ئىدى، تۇلۇق ئاي بارا-بارا قارا بۇلۇتلارنىڭ تۇتقۇنىدا قېلىپ، ھېلىقى دېرىزىدىن مارساق سىرتتا جۇدۇن باشلانماقتا ئىدى...

بىزدە بىر چۈش بار، بۇ چۈش سەندە بار، ئۇنىڭدا بار، مەندىمۇ بار. قېرىندىشىم، بۇ چۈش ھەممىمىزدە بار! بۇ چۈش مېھربان ئاناڭنىڭ ساڭا دېيەلمىگەن چۈشى، بۇ چۈش جاپاکەش داداڭنىڭ ساڭا ئېيتالىمغان چۈشى، بۇ چۈش گۈزەل سىڭلىكىنىڭ ساڭا پىچىرلىيالىمغان چۈشى، بۇ چۈش مەرھۇم بۇۋاڭنىڭ ۋەسىيەت قىلالىمغان چۈشى، بۇ چۈش گۈزەل ئاياللىڭنىڭ سەن بىلەن سىرىدىشالىمغان چۈشى، بۇ چۈش قەدىناس بۇرادىرىڭنىڭ ساڭا ھاۋالە قىلالىمغان چۈشى، بۇ چۈش سەن ماڭا دېيەلمىگەن چۈشۈڭ، بۇ چۈش بىز رېئاللىققا چىقىشىنى ئارزو قىلىدىغان چۈش، بۇ چۈش بىز بىرلەشىمكەن رېئاللىققا چىقىرلايدىغان چۈش! قېرىندىشىم، چۈشلىرىمىزنى ئويغۇتايلى، ساتقۇنلاردىن، رەزىلله ردىن قورقمايلى، چۈنكى ئۇلار ئۆزلىرىدىنمۇ رەزىل دوۋىزاق پەرىشتىلىرىنىڭ قىينىشىغا مەھكۇم بولىدىغان دوزىقىيلار، بىز بولساق بۇ كۆرەشتە يَا ھۆر ۋەتهنگە يَا مۇقەددەس جەننەتكە ئېرىشىدىغان بەندىلەردىن بىز! قېرىندىشىپ، قارا، دېرىزەڭنى ئېچىپ مارىلاپ باق، يىراقلاردىن تېز سۈرئەتتە يېقىنلاپ كېلىۋاتقان بورانلار ئاۋۇ لەيلەپ يۈرگەن يوغانچى قارا بۇلۇتلارنى بىردىمە توزۇتۇپ يامغۇر قىلىپ تۆككۈپتىدۇ! ئەتە سەھەردى ھويلاڭدا ئېچىلغان گۈللەرنى كۆرسەن! كەل قېرىندىشىم، شۇ بوراننىڭ شاماللىرىدىن بولۇپ پەرۋاز قىلىشنىڭ پەيزىدىن بىرلىكتە بەھىرلىنەيلى! بىزنىڭ چۈشىمىز رېئاللىققا ئاشىدىغان چۈش، بىزنىڭ چۈشىمىز ئۇ چۈش ئەمەس، ئاللاھ ئىگەم قەلبىمىزگە تاشلىغان ئىمان نۇرىنىڭ سايىسىدۇر! بۇ چۈش ئەمەس، مانا بۇ بىزنىڭ نىشانىمىز، بىزنىڭ ئارزو يىمىزدۇر!

بىز نېمە ئۇچۇن مۇستەقىل بولىمىز؟

ھەرقانداق بىر نورمال ۋىجدانغا ۋە نورمال ئىنسانىلىققا ئىگە ئۇيغۇر پۇشتىنىڭ ئاتا مىراس تۇپرىقىغا مۇستەقىللىقنى ئارزو سى قىلىشى تەبئىي. ئوخشىمىغان قىممەت قاراشقا

ۋە ئۇخشىمىغان دەرىجىدىكى ئۈمۈد ھالىتىگە ئىگە ئىنسانلارنىڭ بۇ ئاززۇنى شەرھىلىشى ۋە ئۇنىڭ ئۇچۇن دەسمايدە سېلىشىنىڭ ئۇخشىماسلقى ئۇيغۇر جامائىتىدە كۆرۈلۈۋاتقان جەمئىيەت ھادىسىسىدۇر. شۇنىڭغا ئىشىنىمەنكى، تومۇرىدا ئۇيغۇر قېنى بولغان ھەرقانداق بىر ئۇيغۇر پۇشتى ئۇيغۇر دۆلتى چۈشىنى كۆرىدۇ، ئەمما چۈشىنىڭ رېئاللىققا ئايلىنىشغا بولغان ئۈمۈد كۆرسەتمىسىنىڭ ئۇخشىماسلقى بىلەن گاھى بەزىلەر چۈشكۈنلۈكتە تەسلىمچىلىك ئىدىيىلىرىگە قول بولىدۇ ۋە خىباينىلەق، مۇناپىقلۇقتەك مەينەتلىككە مۇپتىلا بولۇپ، ئىككى دۇنيالىق لەنەت ساھىبى بولۇپ قالىدۇ. بۇ جايىدا دېيىلىۋاتقان ئۈمۈد بىر يۈرۈش باتىنىي پائالىيەت ياكى ھىسىسى پائالىيەتلا بولۇپ قالماستىن، بەلكى شۇ ئىنساننىڭ باتىنىي سەرگۈزەشتىلىرىگە غىدىقلەلغۈچ بولغان دۇنيا قارىشى، ئېتىقادى ۋە مۇھەببەت تۇيغۇلۇرىنىمۇ كۆرستىدىغان بولۇپ، بۇ ئۈمۈدنىڭ شەكىللەنىشى ياكى ھالىتى شۇ ئىنسانلارنىڭ بىلىش دائىرىسى، ئۇچۇرلارغا بولغان ئىنكاسى ۋە داۋاملاشتۇرۇش ئىرادىسى بىلەن بىۋاستە مۇناسىۋەتلىكتۇر. بۇ نۇقتىنى تونۇپ يەتكەن خىتايلار ئۇيغۇرلارنىڭ مۇستەقىللەنىتەك ئاللاھ ئاتا قىلغان تۇغۇلۇشىدىن تەبئىي بولىدىغان هوقۇقىنى بۇرمىلاپ چۈشەندۈرۈش ۋە شەرھىلەش ئارقىلىق بىزنى مۇستەقىللەنىتەن ئىبارەت نىشاندىن ئاداشتۇرۇشقا تىرىشماقتا. مەيلى ختاي دېموکراتلار بولسۇن، ياكى مىللەتچىلىرى، ۋە ياكى كوممۇنىستلىرى بولسۇن، ئۇيغۇرلارنىڭ مۇستەقىللەنىتەن ئىبارەت بۇ تەبئىي ھەق هوقۇقىنى تونۇپ قېلىشىدىن ئەندىشە قىلىدۇ ۋە ئۆز-ئارا مۇناسىۋەتلىردە مەيلى قانداق ئىختىلایپلارغا ئىگە بولۇشىدىن قەتىي نەزەر، ئۇيغۇر مۇستەقىللەقى مەسىلىسىگە كەلگەندە ئۇخشاش مەۋقەدە تۇرۇپ، ئۇخشىمىغان شەكىلدە ئىنكاسلاماردا بولىدۇ ۋە بۇ ھازىرقى ئەمەلىي ئەھۋالدۇر. ئۇيغۇر مەسىلىسىنىڭ ھەل قىلىش چارىلىرى ھەققىدە ئىزدىنىشلەر خىتايلارنىڭ ئۇخشىمىغان گۇرۇپپا ۋە ئېقىملىرىدا داۋام قىلىۋاتقان بولۇپ، ئۇلار ئۆز مىللەي مەنپەئەتنى چىقىش قىلغان ھالدا، ئىنساننىڭ ئاللاھ تەرىپىدىن ئاتا قىلغان تەبئىي ھەقلىرىنى ھۆرمەت قىلىشتەك ئىنسانىيەتنىڭ ئورتاق قىممەت قاراشلىرىنىڭ ئاساسى بولغان پىرىنسىپنى بىشەملەك بىلەن بۇرمىلاشقا تىرىشۋاتىدۇ. مەيلى كوممۇنىست بولسۇن، ياكى دېموکرات ۋە ياكى باشقا مەزھەپ-پارتىيە بولسۇن، «ئۇيغۇر» ياكى «شەرقىي تۈركىستان» مەسىلىسىگە كەلگەندە ھەممىسىلا

ئوخشاش مەيداندا تۇرۇپ مۇلاھىزه ۋە تەپەككۈر قىلىۋاتىدۇ. ئۇلارنىڭ مەقسەتلەك ياكى مەقسەتسىز ھالدا ئىزاھلاشلىرى ياكى شەرھىلەشلىرى مىللەتىمىز ئەزالېرىغا بىۋاستە ياكى ۋاستىلىق تەسر قىلىپ، بىزدە تەپەككۈر كېسەلىكلىرىنىڭ پەيدا بولۇشىغا بىۋاستە ياكى ۋاستىلىك يۇقۇملاندۇرغۇچى بولماقتا. مەلۇم ۋەزىيەت شارائىتىدا بۇ يۇقۇملۇنىش تىزگىنلەنمەي كەڭ يامرسا، بەلكىم مىللەتتە تەپەككۈر بوهانى كېلىپ چىقىشى مۇمكىن. شۇ سەۋەبتىن بىزنىڭ نېمە ئۈچۈن مۇستەقىل دۆلتىمىزنىڭ بولۇشى كېرەكلىكىنى ئىزاھلاش تەقەززاسى تۇغۇلدى.

بىز - ئۇيغۇرلارنىڭ نېمە ئۈچۈن مۇستەقىل دۆلتىمىز بولىشى كېرەك؟ تارىختىن بۇيان مۇستەقىل دۆلتىمىز بولغانلىقى ئۈچۈنمۇ؟ ياكى ئېرقىي قىرغىنچىلىق، ئاسىسىلاتىسيه ۋە كەمىتىش سىياسەتلەرى تۈپەيلىدىن مەۋجۇدلۇق كىرىزىسىغا پېتىپ قالغانلىقىمىز ئۈچۈنمۇ؟ ياق، بىز ھەرقانداق باشقا مىللەتكە ئوخشاش ئاللاھ ئاتا قىلغان ھەق - ھوقۇقلارغا شەرتىسىز ئېرىشىش هوقۇقى بار ئىنسانلار توپىدىن شەكىللەنگەن مىللەت بولغانلىقىمىز ئۈچۈن، ئۇلۇغ ئاللاھنىڭ ئۇزاق تارىخي باسقۇچتا بىزنى بىر جايىغا جەم قىلغانلىقى، بۇ جەم بولۇشتىن ئۆزگىچە بىر مەدەننېتكە ئىگە جامائەت بولغانلىقىمىز ۋە جامائىتىمىز ئاساسدا مۇستەقىل دۆلەت بولۇپ ئەسەرلەردىن بۇيان ئاللاھ ئاتا قىلغان تۇپرىقىمىزنى ئاتىلاردىن باللارغا ئۇدۇم قىلىپ ياشغانلىقىمىز، قانلىرىمىز شۇ تۇپراقنى ياتلار پايىخانىدىن ساقلاش ۋە پاكلاش ئۈچۈن تۆكۈلگەنلىكى، جانلىرىمىزنىڭ شۇ تۇپراققا سىڭىپ كەتكەنلىكى ئۈچۈن مۇستەقىل دۆلتىمىز بولىشى كېرەك. ئاللاھ ھەربىر ئىنسانغا باراۋەر ئاتا قىلغان ۋە تۇغۇلۇشىدىن ئىنساندا تەبئىي بولىدىغان، ھېچ بىر شەكىلde ھېچ بىر ئىنساندىن ياكى غەيرىي قەۋىدىن ئىنئام ياكى ھەدىيە قىلىنىمايدىغان، ھېچقانداق بىر ئىنسان ياكى غەيرىي قەۋىنىڭ تارتىۋېلىش هوقۇقى بولمىغان هوقۇقلرىمىزنى جارىي قىلدۇرۇشىمىز ۋە قوغدىشىمىز ئۈچۈن مۇستەقىل دۆلتىمىز بولۇشى كېرەك. مەيلى مانجۇ ئىستىلاسى دەۋرى بولسۇن، مىللەتارتىست ختاي ئىستىلاسى دەۋرى بولسۇن، ياكى مىللەتچى ختاي ئىستىلاسى دەۋرى بولسۇن، ۋە ياكى كوممۇنىست ختاي ئىستىلاسى دەۋرى بولسۇن، مىللەتىمىزنىڭ ئەڭ ئەقلىلى

ھەق - ھوقۇقلرىمىز ئۈچۈن ئېلىپ بارغان كۈرەشلىرىمىز مۇستەقىل دۆلەت قۇرۇشنى مەنزىل قىلغان بولسا، ختايىنىڭ مەكارلىق بىلەن ھىلە ئىشلىتىپ قۇرغان قىلتاقلىرى مەيلى قانداق گۈزەل شەكىلدە باشلانغان بولۇشىدىن قەتىي نەزەر، ئاقىۋەت مىللەتىمىزگە خورلۇق ۋە ئەڭ ئېچىنىشلىق زۇلۇملارنى ئېلىپ كەلدى. بۇنداق بولۇشى ختايىنىڭ ئاللاھنىڭ ھەربىر ئىنسانغا باراۋەر ئاتا قىلغان ھەق ھوقۇقلرىنى تو نۇما سلىقىدىن ئەمەس، بەلكى بۇ ھوقۇقلاردىن پەقەت مىللەتى دۆلەتىمىزنىڭ مۇستەقىللەقى بولغاندىلا ھەقىقىي كاپالەتلىك شەكىلدە بەھىرلىنەلەيدىغانلىقىمىز ئۈچۈندۇر. بۇ ھوقۇقلاردىن ھەرگىزمۇ ختايى دېموکراتلار ياكى مىللەتچىلەرنىڭ ئېيتقىنىدەك، «ھەربىر شەخسکە گەرەجدانلىق ھوقۇقى بېرىش» دېگەندەك چارىلەر ئارقىلىق ئەمەلگە ئاشۇرغىلى ياكى كاپالەتلەندۈرگىلى بولمايدۇ. ئۇيغۇر مەسىلىسى ياكى شەرقىي تۈركىستان مەسىلىسى ھەرگىزمۇ نوقۇل تارىخي ياكى مىللەت سىلە بولۇپ قالماستىن، ئۇ بىر ئېتقىقاد مەسىلىسى. بۇ ئېتقىقاد خاس دىنىي ئېتقىقادلا بولماستىن، بەلكى مىللەتى مەۋجۇدلۇق ئېتقىقادىدۇر! ختايى دېموکراتلارنىڭ ياكى مىللەتچىلەرنىڭ ئىنسانلارغا كىشىلىك ھوقۇق «بېرىش» دېگەندەك نۇرۇقلرى ياكى سەپسەتلىرىدىكى شۇ «بېرىش» كەلىمىسىدىنلا ئۇلارنىڭ ئاللاھنىڭ ھەربىر ئىنسانغا باراۋەر ئاتا قىلغان ھەق ھوقۇقلارنى تو نۇمايدىغانلىقى، بەلكى بۇ خىل ھوقۇقلارنى خالغاندا بېرىدىغان، خالغاندا تارتىۋالدىغان ئۆزىنىڭ شەخسىي ئىجادىيىتى دەپ تو نۇيدىغانلىقىنى بىلىۋالا يىمىز. بىزگە - ئۇيغۇرلارغا ھوقۇق ختايىلاردىن ۋە ياكى باشقا بىر قەۋەدىن بېرىلىگەن ياكى بېرىلىدىغان نەرسە ئەمەس، بەلكى ئۇلۇغ ياراتقۇچى رەببىمىز ئاللاھ تەرىپىدىن ئىنساننى ياراتقاندىلا ئاتا قىلىنغاندىدۇر! ئۇيغۇر مەسىلىسى ياكى شەرقىي تۈركىستان مەسىلىسى ئەسلى مەسىلە ئەمەس، ياكى مەسىلىنىڭ نېڭىزى ياكى كېلىش مەنبەسى ئەمەس، بەلكى ئىستىلاچى - ختايىلارنىڭ بىزدىن ئۇ ھوقۇقلارنى ئاللاھنىڭ ئىرادىسىغا خىلاب ھالدا تارتىپ ئالغانلىقىدىدۇر! بىزگە ھېچكىمنىڭ ھوقۇق بېرىشى كېرەك ئەمەس، بەلكى بىز ئوخشاش ھوقۇق ساھىبى بولغان ۋە بۇ ھوقۇقنى تو نۇپ يەتكەن جىمى ئىنسانلارنىڭ بىزنى دەستەكلىشىنى سورايمىز! بىزنىڭ مۇستەقىل بولۇشىمىزغا سەۋەب كەتمەيدۇ، چۈنكى بۇ بىزنىڭ ئەقەللەي ھوقۇقىمىز، ھېچكىمنىڭ

بۇ هوقۇقنى ئىنكار قىلىش ھەققى يوق! ھېچكىمنىڭ بۇ هوقۇقنى بۇرمىلاش ۋە سۈيىستىمال قىلىپ غەيرىي يۆنلۈشلەردە بىزنى قايىمۇقتۇرۇش ھەققى يوق! ھېچكىمنىڭ بۇ هوقۇقلىرىمىزنىڭ ھەقانداق مەنپەئەتكە سېتىش هوقۇقى يوق! بىزنىڭ مۇستەقىل بولۇشىمىزغا ھېچقانداق سەۋەب كەتمەيدۇ، بىزنىڭ مۇستەقىل بولۇشىمىز، مەيلى ئۇ تارىختىكى مۇستەقىل دۆلىتىمىز بولسۇن ياكى كەلگۈسىدە بولغۇسى مۇستەقىل دۆلىتىمىز بولسۇن، بۇ بىزنىڭ ئاتا مىراس تۇپرىقىمىزدا يۈرگۈزۈشىمىزگە تېگىشلىك ئەڭ ئەقەللەي هوقۇقىمىزدۇر، بۇ بىزنىڭ ئۇلۇغ ئاللاھقا بولغان ئىمانىمىزنىڭ ئىبادىتىدۇر! بۇ بىزنىڭ مىللەتنىڭ مەۋجۇتىمىزنىڭ تەشناسى ۋە تەقەززاسى! ئۇ بىزنىڭ ئىختىرايمىز ياكى ئىختىيارىمىز ئەمەس، بەلكى پۇتۇن مەۋجۇداتنىڭ ئىشتىراكچىسى بولغان بىردىنبىر ئىلاھ، رەببىمىز ئاللاھنىڭ بىزگە تۈغۈلۈشىمىزدىلا ئاتا قىلغان هوقۇقىمىزدۇر! مانا بۇ بىزنىڭ مۇستەقىل دۆلىتىمىز بولۇشىنىڭ سەۋەبى ۋە تەقەززاسىدۇر!

ۋەتەنسىزلىكىڭ غورۇرى

ئۇيغۇرلار ۋەتەنسىزلىكتە دۇنيا مىللەتلرى ئارىسىدا مۇهاجرەتتە ياشاب تۈرلۈك مىللەتلەرنىڭ مۇستەقىللىق كۈنلىرىگە شېرىك ۋە شاهىد بولدى، ئەمما ئۆزىنىڭ مۇستەقىللىق كۈنىنى بولسا ھەسرەتلەك ئەسلىملىر بىلەن خاتىرلەپ كۆزلىرىگە ياش ئالدى. مانا يەنە بىر قېتىملق مۇستەقىللىق كۈنىمىز كەلدى، ئەمما بۇ كۈن ھازىرقى ھاللىتىمىزدە بىزگە «مۇستەقىللىق كۈنى» بولماي، بەلكى تارىختىكى شۇ بەختلىك كۈنلەرنىڭ ئەستىلىكى سۈپىتىدە مەرھۇم جۇمھۇرييەتلرىمىزنى ئاچىقى-تاتلىق تۇيغۇلاردا ئەسلىيدىغان كۈنگە ئايلىنىپ قالدى. مەرھۇم مۇجاھىت، ئۇيغۇر دۆلىتىنىڭ ئالدىنىقى ئەسربىدىكى تۈنجى تەسەۋۋۇرىنى ئوتتۇرىغا قويغان ۋە ئۇنى رېئاللىققا

ئايلاندۇرغان دىنىي ۋە مىللېي ئۇستا زىمىز سابىت داموللامىلارنىڭ قولىدا ۋەتىنىمىز كۆكىگە چىقىرىلغان ئۇيغۇر روھىنىڭ زېمىندىكى زاھرى بولمىش ئاي يۈلتۈزۈق كۆك بايراق كۆك تۈرۈكلەرنىڭ ئازىزۇسى ۋە ئىماننى ئىسلامنىڭ بەلگىسى سۈپىتىدە تارىخىمىزدا ساقلىنىپ قالدى. هەربىر ئۇيغۇر مەيلى مۇسۇلمانلىق ياكى ئۇيغۇر تۈرۈكلۈك سالاھىيىتى بىلەن بۇ بايراقنىڭ مىڭ يىللېق ئىسلام تۇپرىقى، قانچە مىڭ يىللېق تۈرۈك يۇرتى بولمىش شەرقىي تۈركىستان - ئۇيغۇرستاننىڭ سەلكىن شاماللىق كۆكىدە لەپىلدىشىگە ئىنتىزار بولماقتا. بۇ چۈش بۇۋىلاردىن ئاتىلارغا، ئاتىلاردىن سەبىي بالىلارغىچە ئورتاق بولدى ۋە بولۇۋاتىدۇ. بۇ چۈش مەيلى دىنىي بۇرچ بويىچە ئىزاھلانسۇن، ياكى مىللېي مەۋجۇدلىق بويىچە ئىزاھلانسۇن، هەربىر نورمال تۇيغۇلۇق ئۇيغۇرغان غورۇر ھورمۇنلىرىنى ئۇرۇپ، ۋىجدان قۇترىشغا سەۋەب ۋە تۇتۇق بولماقتا. ئۇيغۇر روھى مۇجەددەس دىنىي ئىسلامنىڭ مۆھۇرىنى بېسىپ، ئىنسانىيەتنىڭ ئۆچمەس تارىخي ئابىدىلىرى بولغان تارىخي خاتىرىلەرنى ئۆزىگە مۇجەسىسىلىگەن حالدا ھېلىھەم ئۇيغۇر ۋەتىنىدە يوشۇرۇن حالدا ئۇيغۇر يۈرىكىدە، ۋەتهن سىرتىدا يۈرىكىدە ئۇيغۇرلۇق رېتىمى سوقىۋاتقانلارنىڭ قوللىرىدا لەپىلدىمەكتە.

دېمەك، ئۇيغۇر ۋەتىنىنىڭ غۇبارسىز تۇپرىقى شەرەپسىزلەرنىڭ تاپانلىرىدا پايىخان بولۇپ مۇستەملىكىگە ئايلانغان، ھەتا بۇ تۇپراقنىڭ مۇستەملىكە ئىكەنلىكى رەزىلەر تەرىپىدىن دۇنياغا ئۇنتۇلدۇرۇلۇپ، بۇ ئەزىز تۇپراق ياتلارنىڭ تۇپرىقى بولۇپ تونۇشتۇرلىۋاتقان بولسىمۇ، بۇ تۇپراق ئىگىلىرىنىڭ روھىدا بۇ تۇپراقنىڭ ھەقىقىي ھاكىمىيىتى ۋە ئىستىقلالى ھېلىھەم ھايات ۋە تېخىمۇ كۆپ ئىنسانلارنىڭ دىلى تىرىلىۋاتىدۇ. ۋەتهن ئۆلدى، ۋەتهن سىزلىكتە قالدۇق، دېگەن چۈشكۈنلەرچە تۇيغۇ ئۇيغۇر روھىنى چىرماشقا قانچە ئۇرىنىۋاتقان بولسىمۇ، شۇ كۆك بايراقتىن چېچىلىۋاتقان ئىمانى ئىسلام نۇرى ۋە كۆك تۈرۈكلۈك ئۇيغۇر مىللېيەت نۇرى بىزنى قايتا روھلاندۇرۇپ، مۇشتىلىرىمىزنىڭ تۈرۈلۈشىگە، تىلىلىرىمىزنىڭ ئاللاھنىڭ شاپائىتى بىلەن ناتىقلارچە ۋەتهن قايدا ئۇيغۇسنى دۇنياغا ياخىرىتىشىغا قۇۋۇھەت ۋە ئىشەنج ئاتا قىلماقتا. بۇ نۇر بىزنى بۇ دۇنيادا مۇستەقىل ۋەتهنگە، ئۇ دۇنيادا ھۆرلەر ھەمراھ بېھىشكە باشلاپ بارىدىغان قانلىق كۈرەش يوللىرى بىلەن تەمن قىلىپ، ئۇيغۇرنىڭ بېھىشنىڭ تۆرىدە

ئورۇن ئالغۇچى شېھىتلەرنى كۆپەيتىمەكتە ۋە دۇنيا كىشىلىرى ئالدىدا ئۇيغۇرنىڭ دۇنيادىكى بۈيۈڭ كۈچلەرنىڭ بىرىگە رەقىپ بولۇشتىن باش تارتىماي ھەققىنى ۋە ئانا تۇپرېقىنى قايتۇرۇپ ئېلىش ئىرادىسىنى كۆرگەزمه قىلماقتا. ئۇيغۇر ۋەتنى گەرچە ئىشغال قىلىنغان، ئۇيغۇر غورۇرى دەپسەندە قىلىنغان، ۋىجدانى زەھەرلىك خەنجەرلەرنىڭ سانجىشىغا مۇپتىلا بولغان تەقدىرىدىمۇ، ئۇيغۇر تاشلار ئارىسىدا قىسىلىپ، ئىنسان تۇرۇپ قېرىنداشلىرى تەرىپىدىن مال كەبى ياؤلارغا سېتىلىسىمۇ، قەددىنى يەنە دەس تۇتۇپ سۇلتان ئەجدادلىرىغا خاس سالاپەتتە ئۆزىنى ئۇنۇتقان دۇنياغا ۋەتەنسىزلىك غورۇرنىڭ ئۆلگىسىنى تىكلەپ بەرمەكتە. ۋەتەنسىزلىكىنىڭ غورۇرى دەل شۇ ۋەتەنسىزلەرنىڭ قەلبىدە تېخى ھايات ۋەتنى ۋە شۇ ۋەتەننى زېمىندىكى دەپسەندە قىلىنغان تۇپرېقىدا قايتا قۇرۇپ چىقىش ئىرادىسىدىن كېلىدۇ-ئەلۋەتتە! شۇنداق، ئۇيغۇردا بۇ ئىرادە ئۆلمىدى، ھەم ئۆلمەيدۇ. چۈنكى، بۇ ئىرادە ئۆلسە قانچە مىڭ يىللېق تارىخنىڭ ئۇدۇمى ئۆزۈلۈپ ئۇيغۇر مەھكۈملۈقتىن يوقۇلۇشقا يۈزۈنىدۇ، دۇنيا يۈزىدە ئۇيغۇر دىدارى يوق بولۇپ، ئۆزگە مىللەتلەرگە ئەزا بولۇپ كېتىدۇ. ئۇيغۇر ئۇلۇغ ئاللاھنىڭ قۇدرىتىگە گۇۋاھلىق بولىدىغان دۇنيا كۈلتۈر ۋە ئىقلىمنىڭ كۆپ قۇتۇپلىقىدەك مۆجزىزنىڭ بىر قىسىلىق پەخربىدىن ۋاز كەچمەيدۇ، ئۇلۇغ ئاللاھنىڭ ئىرادىسى ۋە ئىمتىھانى بولغان بۇ قىيىنچىلىق پەيتىلىرىدىن ھامان مەغۇرۇرانە غەلبە بىلەن ئۆتۈپ كېتىدۇ!

ئۇيغۇر مەۋجۇدلۇقنىڭ ئېڭىرىشىدا تولغىنىۋاتقىنى يوق، بەلكى مەۋجۇدلۇقنىڭ داۋامىغا ئىلاج ئىزدەۋاتىدۇ. شۇنداق، رەزىلله ر ئۇيغۇرنىڭ ئىمانىي، كۈلتۈري، تىلى ۋە دىلىي مەۋجۇدلۇقىغا قارا قول ئۇزاتىماقتا، ئۇيغۇر پۇشتىنى ئاتا ئارزوسىدىن ئايىرشقا ئورۇنماقتا، ئۇيغۇرنى مەۋجۇدلۇق ئېڭىرىشىدا تولغۇنۇش ھالىتىگە سۆرەپ كېرىشكە تىرىشماقتا. بۇنىڭغا ئۇيغۇر بىرلىك ۋە تېخىمۇ ئىلگىرىلىگەن ھالدا ئۇنۇملۇك قايتارما زەربىلەر ئارقىلىق جاۋاب قايتۇرۇۋاتىدۇ ۋە داۋاملىق تېخىمۇ كۈچلۈك شەكىللەردە جاۋاب قايتۇرۇشى مۇمكىن. چۈنكى مەۋجۇدلۇقنىڭ تەقەززاسى، ۋەتەنسىزلىكىنىڭ غورۇرى ئۇيغۇرنىڭ شۇنداق يوللارغا مېڭىشىنى راۋا قىلسا، شەرەپسىزلەرنىڭ ئۇيغۇرنى مەۋجۇدلۇق ئېڭىرىشىغا مەجبۇرلىماقچى بولغانلىقى ئۇيغۇر خەلقىنى بىر كۈچلۈك قارشىلىققا ھامىلىدار قىلماقتا. ئۇيغۇردا بىرلىك يوق ئەمەس، بەلكى دۆلەت قۇرۇش

ساپاسىغا ئىگە ئۇيغۇر پۇرسەتلەر ۋە ۋەزىيەتلەر پىشىپ يېتىلگەندە، زامان تەقەززاسى بىلەن دەقىقىدە بىرلىشەلەيدۇ! ئۇيغۇر ئەمدى ئىڭرىمايدۇ، چۈنكى ئۇيغۇر ئىڭراپ بولغان...

مانا، ۋەتەنسىزلىكىنىڭ غورۇرنى ئويغا تقوچى شۇ بەختلىك كۈنلەرنىڭ ئەستلىكى بولمىش جۇمھۇرييەتلرىمىز كۈنى كېلىش ھارپىسىدا بىز يەنە بىر-بىرىمىزگە مەنىلىك قارىشپ ئاتلىنىشقا تەبىyar تۇرماقتىمىز. بىزدە ھەممە نەرسە يوق بولدىكى، ئەمما دۇشمەننى تىترەتكۈدەك ئىرادە، ۋەتەننى قايتا قۇرغۇدەك ئىشەنج، بېھىشكە باشلايدىغان بەخت يولى، مىللەتنى بىرلەشتۈردىغان ئورتاق ئۆمۈد، رېئاللىققا ئايلىنىلايدىغان چۈش مەۋجۇد، دۇشمەننى قىلغانلىرىغا پۇشايمان قىلدۇرغۇدەك مەۋجۇدلۇق غورۇرى مەۋجۇد! مانا بۇ بىزنىڭ ۋەتەنسىزلىك غورۇرمىزدۇر! مەرھۇم جۇمھۇرييەتلرىمىزنىڭ خاتىرە كۈنىنى تەپرىكىلەپ، ئىماننى ئىسلام، ئۇيغۇرلۇق مىللەي روھى بىلەن جاھاندىكى بارلىق ۋەتەنداشلىرىمغا سالام ۋە ئورتاق تىلەك يوللاپ: دەرتداش ۋەتەندىشىڭلار ئەلسۆي

ئۇيغۇر دۆلتى قۇرۇش يولى نەدە؟

1 - بাপ مۇقەددىمە

ئەڭ ئاخىرقى ئۇيغۇر دۆلتى خەلقئارا مەنپەئەتلەر ئوبۇنىدا قۇربان قىلىنىپ، خىتايدا كوممۇنىست ھاكىمىيەت تەختكە چىقىپ ئۇيغۇر ۋەتەننى قايتا تېرىتورييىسىگە ئېلىپ ئىستىلا قىلغاندىن بۇيان ئۇيغۇرلارنىڭ مۇستەقىللىق كۈرەشلىرى توختاپ قالىدى. ئۇيغۇر ۋەتەننى ئىچى ۋە سىرتىدا ۋەتەن مۇستەقىللىقى ئۈچۈن ماددىي ۋە مەنىۋىي

تەبىارلىقلارنى تۈرلۈك يوللاردا ھازىرلاش خىزمىتىنى ئىشلىگەن نۇرغۇن كىشىلىرىمىز ياشلىق دەۋرىدىن قېرىلىق دەۋرىگە قەدەم قويدى، ھەتتا نۇرغۇنلىرى ئاللاھنىڭ ئۇلارغا ئاتا قىلغان ئىنئامگاھلىرىغا كېتىشتى. ئۇيغۇر دەۋاسى خىتاي ئىچكى زىددىيەتلرىنىڭ تەرەققىياتى ۋە خەلقئارا ۋەزىيەتنىڭ تەرەققىيات ئۆزگۈرۈشگە بېقىپ تەرەققىي قىلىپ كەلدى. ئەمما يېرىم ئەسەردىن كۆپ ۋاقتىتا نۇرغۇن بىگۇناھ كىشىلەرنىڭ جان تەسەددۇق قىلىشى ۋە نۇرغۇن ماددىي-مهنىيىي قۇربانلىقلاردىن كېيىن ئۇيغۇرلار يەنسلا ئۆزىنىڭ مۇستەقىل دۆلىتىنى ئەسلىگە كەلتۈرۈش، ياكى قايتا بىر مۇستەقىل دۆلەت قۇرۇش ئارزو سىغا يېتەلمەي، بۇ ئارزو بىرقانچە ئەۋلاد ئارسىدا چۈش شەكلىدە ئۇدۇم قېلىۋەردى. ئۇيغۇر ۋەتنى ئىچىدىكى خىتاي ئىستىلاچىلىرىنىڭ پىلانلىق ۋە سېستىملىق ھالدا ئېلىپ بارغان ۋە ئېلىپ بېرىۋاتقان مېڭە يۈيۈش ۋە ئۇيغۇر مىللەي كىملىكىنى يۇقۇتۇش سۈيقەستلىرى بىلەن بىر تۈركۈم خىتاي ۋە تەنداشلىقىنى قۇبۇل قىلىپ، زۇزۇڭتالىڭ ناملىق جاللاتنىڭ ئۇن مىڭلىغان ئۇيغۇرنىڭ قېنىنى سىياھ قىلىپ، ئۇيغۇر ۋەتنىڭ داغ قىلىپ قويغان «يېڭى چىڭرا» مەنسىدىكى كەمىستىش خاراكتېرىلىق ئىسىم «شىنجاڭ»نى ئۇيغۇر مىللەي كىملىكىگە دەسىتىدىغان نادان ۋە غاپىل ئىنسانلارنى، ھەتتا ئىمان تۇيغۇسىدىن چەتنىگەن خائىن، غالچىلارنى يېتىشتۈرۈپ چىقىتى ۋە چىقۇۋاتىدۇ. ئەڭ يامان بولغىنى، خىتايىنىڭ ئۇيغۇر ۋەتنىنى بازا قىلىپ غەرپىكە يۈرۈش قىلىش، ياكى كېڭەيمىچىلىك قىلىش پىلانغا مۇستەھكم چىڭرا بازىسى قۇرۇش مەقسىتىدە رايۇندىكى خەۋپلىك ئامىل سانالغان يۇمىشاق كۈچ—ئۇيغۇر كىملىكىنى يوقىتىش ئۈچۈن تۈرلۈك يۆنلۈشلەر بويىچە ئېلىپ بېرىلىۋاتقان، ئۇيغۇر مەۋجۇدلۇقىغا بىۋاستە تەھدىت ئېلىپ كېلىدىغان سىياسەتلەر ۋە ئۇلارنىڭ ئىجرا قىلىنىشى ئۇيغۇرلارنى ئىسمى بار، جىسمى يوق «ئاپتونۇم رايۇن» نامىدا ئۆزىنى ساقلاش ۋە تەرەققىي قىلدۇرۇش چۈشىدىن ئۇيغۇنۇشقا قىستاپ قويدى. خىتايىنىڭ ئىقتىسادىي تەرەققىياتى جەريانىدا شەكىللەنگەن تۈرلۈك جەمئىيەت مەسىلىلىرى ئۇيغۇر ۋەتنىگە كەلگەندە خاس جەمئىيەت مەسىلىسىدىن مىللەي زىددىيەت ۋە توقۇنۇشلارغا، ھەتتا فانلىق سوقۇشلارغا ئايىلاندى. خىتاي دېموکراتلىرى گەرەجدانلىق هوقۇقى مەسىلىسى سەۋىيىسىدە يۇقىرىدىكى مەسىلىلەرنى ھەل قىلىش ئۈمۈدىنى خىتايىنىڭ ھاكىمىيەت ئالمىشىپ دېموکراتلىشىشىغا باغلاشنى تەشەببۇس قىلىسىمۇ، ئۇلارنىڭ ئۇيغۇر

ساداسىنى چۈشەنەسلىكى، ياكى پىسەنت قىلماسلىقى، ئۇيغۇر مىللەتى مەۋجۇدلوقىغا كۆڭۈل بۆلمەسلىكى ئۇلاردا بۇنداق ئىقتىدارنىڭ يوقلىقىنى بىزگە كۆرسىتىپ بەردى. خىتاي مۇخالىپەتچىلىرىنىڭ كۈچلۈك مىللەتچىلىك ئىدىيىسى ۋە ئۇيغۇر مىللەتى مەۋجۇدلوقىنى كەمىتىش خاراكتېرىلىك سۆز-ھەرىكەتلرى ئۇلار بىلەن گەرچە خىتاي كوممۇنىست ھاكىمىيەتى ئالدىدا سەپداش بولساقىمۇ، مىللەتى مەۋجۇدلىقىمىز ئۈچۈن بىر سەپتە ئەمەس، ئەكسىچە زىددىيەتلەك قارمۇ-قارشى سەپلەردى بولۇش ئېھتىماللىقىمىزنى بىزگە ئاشكارىلىدى. مانجو ئىستىلاسى بىلەن خىتايغا باغانغان ئۇيغۇرلار ئىككى قېتىم بۇ ئىستىلا زەنجىرىدىن قۇتۇلدى، ئەمما خىتاينىڭ خەلقئارا مەنپەئەتلەردى تۇتقان ئورنىنىڭ ئۇيغۇردىن يۇقىرىلىقى سەۋەبلىك خىتايغا قايتا-قايتا ئىككى قېتىم بىئلاج تۇتۇلدى. ئۇيغۇرلارنىڭ تارىخي مىللەتى تەجرىبىلىرى ئۇيغۇرلار خىتايلار بىلەن بىرگە تەڭ مەۋجۇد بولۇپ تۇرالمايدىغانلىقىنى ئايىدىڭ قىلدى. چۈنكى، خىتاي پىرقىدۇلەتچىلىرى كەشىپ قىلغان ئۇيغۇرلارنى يوق قىلىش پىلانىنى، پىرقىدۇلەتچىلەرنى يېقىتىپ ئۇيغۇر ۋەتىنىگە كىرىپ پۇت تىرەش جەريانىدا تۈرلۈك شېرىن-شېكەر كەلىملىر بىلەن كۆز بويغان خىتاي كوممۇنىستلىرى داۋاملىق ئىجرا قىلىۋاتاتتى، دېموکراتىك ھاكىمىيەت قۇرۇش دەۋاسى قىلىۋاتقان خىتاي مۇخالىپەتلرى بۇ پىلانى داۋاملىق باشقا بىر شەكىللەردى ئىجرا قىلىدىغانلىقىنى ئاشكارىلىغان ئىدى. كېڭەيمىچىلىك ۋە باشقا مىللەتلەرنى ئىستىلا قىلىشنى تەرەققىيات دەپ چۈشۈنىدىغان كېسەل مەنتىقىگە ئىگە خىتاي مىللەتچىلىكى ئۇيغۇر دۆلەتنىڭ قۇرۇلۇشنى ئۆزلىرىگە تەھدىت، ئۇيغۇرلارنى خىتايلاشتۇرۇپ يوق قىلىشنى بولسا مىللەتنىڭ «تەرەققىيات» مۇسائىسىدا چوقۇم بېسىپ ئۆتۈشكە تېگىشلىك باسقۇچ دەپ تونۇيىتى. بۇ سەۋەبىن ئۇيغۇرلارنىڭ بۇنداق مەنتىقىدىكى مىللەتچىلىك قان - ھۈچەيرلىرىگىچە سىڭىپ كەتكەن بىر قەۋم بىلەن ئورتاق ياشاپ، ئورتاق مەۋجۇدلىقنى ساقلاپ تەرەققىي قىلىش ئېھتىماللىقىنى يوق قىلاتتى. دېمەك، ئۇيغۇرغان مۇستەقىل دۆلەت قۇرۇش يولىدا مېڭىش بىردىن-بىر چىقىش يولىلا ئەمەس، بەلكى بىردىن-بىر مەۋجۇدلوقنى ساقلاش يولىمۇ بولۇپ قالغانىدى.

2 - باب

ئۇيغۇرلار دۆلەت قۇرۇش دەردىدە سەرسان بولغىلى يېرىم ئەسىرىدىن ئاشتى. ئۇيغۇرنىڭ ۋەزىيتى دۆلەت قۇرۇش ئىنتىلىشىدىن مەۋجۇدلۇق ئۈچۈن دۆلەت قۇرۇشقا قاراپ تەرەققىي قىلدى. مۇستەقىللەتكىن ئىبارەت بۇ مەنزىلىنىڭ قايىسى يىنۇلۇشته ئىكەنلىكىنى كۆرسىتىدىغان كومپاس يوق ئىدى. جەنۇبىي سۇداننىڭ مۇستەقىل بولۇپ دۇنيا دۆلەتلەرى ئىچىدە يېڭى دۆلەت قاتارىدا ئېتىراپ قىلىنىپ ئىستىقلال قۇچۇپ بايراق چىقارغانلىقى ئۇيغۇرلارغا يا كومپاس يوق، يا يۈلتۈزلار يوق تېڭىرقاش پەيتىدە، قاراڭغۇ ئۇرمانلىقتا ئۆزىنىڭ مۇستەقىللەق مەنزىلىگە يەتكەن بىرىنىڭ ئاياق ئىزىنى كۆرسىتىپ قويغاندەك قىلدى. جەنۇبىي سۇدان مۇستەقىللەقى بىلەن ئۇيغۇر دۆلىتى قۇرۇش يوللىرى ھەققىدە مۇلاھىزە يۈرگۈزۈشتىن بۇرۇن، جەنۇبىي سۇدان بىلەن مۇستەملىكە ھالىتىدىكى ۋەتىنىمىز شەرقىي تۈركىستان ئوتتۇرسىدا قىسىقچە بىر سېلىشتۈرۈش ئېلىپ بېرىشنى لايق كۆرдۈم. تۆۋەندىكى ئۇچۇرلارغا دىققەت قىلغايىسىزلەر: جەنۇبىي سۇدان: جەنۇبىي سۇدان ياكى جەنۇبىي سۇدان جۇمھۇرىيىتى ۋەتىنىمىز شەرقىي تۈركىستانغا ئوخشاش ئىچكى قۇرۇقلۇق دۆلىتى بولۇپ، جۇغرابىيىسى شىمالىي ئافرقىغا ياكى شەرقىي ئافرقىغا تەۋە. ھازىرقى پايتەختى جۇبا بولۇپ، ھازىرقى ئەڭ چوڭ شەھىرىدۇر. كەلگۈسىدە پايتەختىنى دۆلەتنىڭ مەركىزىي قىسىمغا جايلاشقان شەھەر رامسېلغا يۆتكەش پىلانلىنىۋاتىدۇ. جەنۇبىي سۇدان شەرقىتە ئېفيوپىيە بىلەن، شەرقىي جەنۇپتە كېنىيە بىلەن، جەنۇپتا ئۇگاندا بىلەن، غەربىي جەنۇپتا كونگو دېموکراتىك جۇمھۇرىيىتى بىلەن، غەربپتە مەركىزىي ئافرقا جۇمھۇرىيىتى بىلەن، شىمالدا سۇدان بىلەن چىڭىرىلىنىدۇ. 2008-يىلى سىتاتىستىكا قىلغان نوبۇسى 8 مiliون 490 كىشى. كىشى بېشىغا توغرا كېلىدىغان دارامتى بىر مىڭ 546 دوللار. 50 نەچچە خىل يەرلىك تىل مەۋجۇد بولۇپ، دۆلەت تىلى ئېنگىلىس تىلى. جەنۇبىي سۇدان مۇھەممەد ئەلى سۇلالىسى دەۋرىدە مىسىرغا تەۋە بولغان بولۇپ، 1956-يىلى سۇدان مۇستەقىل بولغاندا سۇداننىڭ بىر قىسىمى قىلىپ تەخسىملەنگەن. بىرىنچى قېتىملىق سۇدان ئىچكى ئۇرۇشدىن كېيىن 1972-يىلى جەنۇبىي سۇدان ئاپتونۇم رايۇنى قىلىپ

قۇرۇلۇپ، تاكى 1983-يىلىغاچە داۋام قىلغان. ئىككىنچى قېتىملىق سۇدان ئىچكى ئۇرۇشىدىن كېيىن، 2005-يىلى شىمالىي سۇدان بىلەن تېنچىلىق چۈشىنىش بىتىمى ئىمزالغان. شۇ يىلىنىڭ ئاخىرىدا جەنۇبىي سۇدان ئاپتونۇم ھۆكۈمىتى قۇرۇلغان.

2011-يىلى 9- ئىيۇل مۇستەقىل دۆلەت بولغان. 2011-يىلى 15- ئىيۇل بىرلەشمىش مىللەتلەرگە ئەزا دۆلەت بولغان. 2011-يىلى 28- ئىيۇل ئافرىقا بىرلەشمىسگە ئەزا بولغان. شەرقىي تۈركىستان: شەرقىي تۈركىستان، ياكى ئۇيغۇرستان، ياكى شىنجاڭ ئۇيغۇر ئاپتونۇم رايۇنى ئاسيا قىتئەسىنىڭ مەركىزىگە جايلاشقان تىپك ئىچكى قۇرۇقلۇق دۆلىتى ياكى رايۇنى بولۇپ، جۇغرابىيىسى ئوتتۇرا ئاسىياغا ياكى ئەنئەنۇبى تۈركىستان تۇپراقلىرىنىڭ شەرقىي قىسىمغا جايلاشقان. ھازىرقى ئاتالىمىش ئاپتونۇم رايۇنىنىڭ پايتەختى ئۇرۇمچى شەھىرى بولۇپ، تارىختا مەۋجۇد مۇستەقىل ھاكىمىيەتلەرنىڭ ۋە ھازىرقى ئۇيغۇر كۇلتۇرىنىڭ مەركىزى قەشقەر. شەرقىي تۈركىستان شىمالدا روسسييە بىلەن، شەرقىي شىمالدا موڭغۇلىيە ۋە جەنۇبىي موڭغۇلىيە ئاتالىمىش ئاپتونۇم رايۇنى بىلەن، شەرقىتە خىتاي بىلەن، شەرقىي جەنۇپتا تىبەتنىڭ خىتايلاشتۇرۇلغان كۆكىنۇر رايۇنى بىلەن، جەنۇپتا تىبەت، ھىندىستان، كەشمەر، پاکىستان بىلەن، غەربىي جەنۇپتا ئافغانىستان ۋە تاجىكىستان بىلەن، غەرپتە قىرغىزىستان، قازاقىستان بىلەن چىڭىرىلىنىدۇ. 2010-يىلى سىتاتىستىكا قىلغان نوپۇسى 21 مiliون 813 مىڭ 334 كىشى، ئۇيغۇر نىسبىتى 45%. جەمئىي تۈرۈك نوپۇسى 55% پىرسەنت ئەتراپىدا. كىشى بېشىغا توغرا كېلىدىغان دارامىتى ئۈچ مىڭ 38 دۆلەر. ئۇيغۇر تىلىنى ئاساس قىلغان تۈرۈك تىللەرى، پارىس تىلى ۋە خىتاي تىلىدىن ئىبارەت ئاساسلىق ئۈچ خىل تىل مەۋجۇد بولۇپ، مەجبۇرانغان دۆلەت تىلى خىتاي تىلى. شەرقىي تۈركىستان مانجو ئىمپېرىيى دەۋرىدە ئىستىلا قىلىنغان بولۇپ 1884-يىلى 5- ئاپريل «شىنجاڭ» يەنى يېڭى چىڭرا ياكى يېڭى قازانغان تۇپراق مەنسىدە ئىسىم قويۇلۇپ ئىمپېرىيىنىڭ بىر ئۆلکىسى قىلىنغان. 1933-يىلى 12- نویاپر شەرقىي تۈركىستان جۇمھۇرىيەتى مۇستەقىل بولغان، ئۇزاق قالماي قايتا ئىستىلا قىلىنغان، ئەمما خىتاي دۆلىتگە ھەقىقىي مەندىن تەۋە بولماي، مىللەتارىستلارنىڭ مۇستەقىل ھالدا باشقۇرۇشىدا بولغان، 1944-يىلى 12- نویاپر شەرقىي تۈركىستان جۇمھۇرىيەتى قايتا مۇستەقىل بولغان ۋە 1949-يىلى 1- ئۆكتەبر خىتاي خەلق

جۇمھۇرىيىتى قايتا ئىستىلا قىلىپ ئۆز تېرىتىويسى ئىكەنلىكىنى جاكارلىغىچە مۇستەقىل تۈرغان. 1955-يىلى 1-ئۆكتەبر ئۇيغۇر ئاپتونۇم رايۇنى قىلىپ قۇرۇلغان. ھەر ئىككى دۆلەت ئەسىلەدە باشقا بىر دۆلەتكە ياكى ئېمپېرىيىگە مۇستەملىكە بولغان، كېيىن يەنە بىر دۆلەت بۇ مۇستەملىكىنى داۋاملاشتۇرغان ياكى شۇ ئاساستا قايتا مۇستەملىكە قىلغان. ھەر ئىككى دۆلەت ياكى مۇستەملىكە رايونغا ئاپتونومىيە هوقۇقى بېرىلگەن.

نۇپۇس سانى ۋە ئىقتىسادىي كىرىم پەرقى زور ئەمەس. بۇ ئوخشاشلىقلارنى بىز تاللىۋالغان ئەمەس، بەلكى بۇ ئوخشاشلىقلار بىزنىڭ تەبئىي شارائىت ۋە ۋەزىيەتلىمىزنى بەلگىلەيدىغان ئۇل سەۋەبلەردۇر. ئەمدى ئوخشىما سلىقلارغا قارىغىنىمىزدا، ئىككى دۆلەت ياكى مۇستەملىكە رايۇندىكى تىل، مىللەتلەرنىڭ تۈزۈلۈشى ۋە مۇستەقىللىق يولىدا زور پەرق مەۋجۇد. جەنۇبىي سۇداندا مىللەتلەر كۆپ خىل ۋە مۇرەككەپ، 50 نەچچە خىل تىل مەۋجۇد، شەرقىي تۈركىستاندا بولسا ئۇيغۇر تىلىنى ئاساس قىلغان يەرلىك تۈركىي تىللاردىن باشقا تاجاۋۇزچى خىتايلارنىڭ مەجبۇرىي ھالدا دۆلەت تىلى قىلىۋالغان خىتاي تىلىلا مەۋجۇد. مۇجادىلە تارىخدا بولسا ئۇيغۇرلارنىڭ مۇستەقىللىق مەنزىلىنى ئىزدەش يولىدا «خىتاي ئىچكى ئۇرۇشى» دېگەن قالپاقنى كىيەلىگىدەك بىرەر چوڭ ئۇرۇش ياكى توقۇنۇش بولۇپ باقىغان. جەنۇبىي سۇدان ۋە ئۇيغۇر دۆلتى قۇرۇش يولىدىكى مۇجادىلە تارىخدىكى سېلىشتۇرمىلار، ئوتتۇرا شەرقىتە تېخىچە داۋاملىشىۋاتقان ئەرەب قۇيۇنىنىڭ قۇراللىق ۋاستىلەر ئارقىلىق مەسىلە ھەل قىلىش مېتودى، قەشقەر، خوتەنلەردىكى قانلىق كۈرەشلەرنىڭ خىتايغا ئېلىپ كەلگەن تەسىرى قاتارلىقلار ئۇيغۇرلارغا قۇراللىق كۈرەش يولىنى مۇستەقىللىق يولىدەك تونىتىۋاتقاندەك قىلاتتى. تىبەتلەرنىڭ يېرىم ئەسەرلىك ئوتتۇرا يول سىياستى بىلەن ئېلىپ بارغان ھەق تەلەپ قىلىش پائالىيەتلەرنىڭ ئۇنۇمىنىڭ ئاستا ياكى پاسسېلىقى، تېنچىلىق يوللىرى بىلەن ئۇيغۇر مەسىلىسىنى ھەل قىلىشقا بولغان ئىشەنچنىڭ تۆۋەنلىشى قاتارلىقلار ئۇيغۇرلارغا بۇ يولنىڭ توغرىلىقنى ئىسپاتلۇۋاتقاندەك قىلاتتى. ئەجىبا ئۇيغۇرلار راستلا خىتايغا قارشى قۇراللىق كۈرەش قىلىشى زۆرۈرمۇ؟ بۇنىڭغا ھېچكىم ئاددىي قىلىپلا ياق ياكى ھەئە دېگەن جاۋابنى بېرەلمەيدۇ. چۈنكى شارائىت پىشىپ يېتىلگەندە، شۇنداق تەقەززا تۇغۇلغاندا ۋە ئەڭ مۇھىمى شۇنداق ئىقتىدار ئۇيغۇرلاردا ھازىر بولغاندا ھېچكىم بۇ يولنى ياساقلاب چەكلىيەلمەيدۇ. ئەمما شۇنداق شارائىت ۋە

ۋەزىيەت ھازىر بولمىغان ئەھۋالدا، ئۇيغۇر ناتىۋان ۋە ئاجىز ھالەتتە ھېچكىم ئۇيغۇرنى بۇ يولغا باشلىيالمايدۇ ۋە ئىتتىرەلمەيدۇ. ئۇرۇش ياكى جەڭ ئارقىلىق خىتاي ئىستىلاسغا قارشى تۇرۇش مەسىلىسى توغرا ياكى خاتالىق مەسىلىسى ئەمەس، بەلكى شۇ ئىقتىدارنىڭ ئۇيغۇردا ھازىر بولۇش ياكى مەلۇم بىركىملەر ئۇيغۇرغا ھازىر قىلىپ بېرىش مەسىلىسىدۇر. ئۇيغۇرلار تېڭىر قىماقتا، غەزەپ ۋە ئازاپتا يۈرەكلەرى ئۆرتەنەمەكتە ئىدى. ئوتتۇرا شەرقىتە ئېتىلغان ئوقلار ئەرەب مۇستەبىتىلەرنىڭ تەنلىرىگە تەگەن بىلەن، ئاغرىقى يىراق شەرقىتىكى خىتاي ئىستىلاچىلارنى ئازابلىماقتا ئىدى. ئۇيغۇر قۇرالنىڭ سېپىنى تۇتىماي تۇرۇپلا، خىتاي ئارغامچىنى كۆرۈپ زەھەرلىك يىلان دەپ ۋارقىراپ هوشى قالمىغانىدى.

3 - باب

ئۇيغۇرلار خىتاي ئىستىلاسغا قارشى خۇددىي جەنۇبىي سۇدانلىقلار شىمالىي سۇدانغا قارشى ئۇرۇش قىلغاندەك جەڭ ئاچالامدۇ؟ جەنۇبىي سۇدان 1955-يىلدىن 1972-يىلنىڭ يىلغىچە بىرىنچى قېتىملىق قۇراللىق مۇجادىلە ئېلىپ بارغان ۋە ئاپتونومىيە هوقۇقىغا ئېرىشكەن، 1983-يىلدىن 2005-يىلنىڭ يىلغىچە ئىككىنچى قېتىملىق قۇراللىق مۇجادىلە ئېلىپ بارغان ۋە 2011-يىلى مۇستەقىللەق نۇسرىتىگە ئېرىشكەن. جەنۇبىي سۇداننىڭ شىمالىي سۇدان بىلەن بولغان يېرىكلىكى 1946-يىلى بىرتانىيە مۇستەملىكىسى ئاستىدىكى مىسىرغا تەۋە مەزگىلىدە بىرتانىيە سىتراتىكىيىسى بويىچە دىنىي ۋە كۈلتۈريي ئالاھىدىلىكلىرى روشن پەرقلىق شىمالىي ۋە جەنۇبىي سۇدان رايونى ئىككى رايون قىلىپ ئورۇنلاشتۇرۇلغان، ئەمما شىمالىي سۇداننىڭ هوقۇق ۋە ئىمتىيازدىكى ئورنى، دىنىي ئېتىقاد ۋە ئېتنىك پەرقى قاتارلىقلار رايون ۋەزىيتىنى كەسکىنلەشتۈرگەن. 1956-يىلى سۇدان مۇستەقىل بولغاندا جەنۇبىي سۇداندا يەرلىك مىللەتارىستىلار ۋە قەبىلە ئاقساڭاللىرىنىڭ كونتىروللىقىدا يېرىم مۇنتىزىم ھالەتتىكى قۇراللىق قىسىملار ساقلانغان ۋە بۇ كۈچ كېيىنكى مەزگىلىدە قۇراللىق قارشىلىق ۋە ئۇرۇشقا ئەڭ مۇھىم ئاساس بولغان. شەرقىي تۈركىستان خىتاي مۇستەملىكىسى

بولغاندىن كېيىن بۇنداق بىر ئېھتىماللىقتىن ساقلىنىشنى نىيەت قىلىپ ئۇزاق مەزگىللەك سىتراتىكىيە تۈزگەن خىتاي ئىستىلاچىلىرى ئەسلىدىكى مىللەي ئارمىيىنى قۇرالسىزلاندۇرۇش، خىتاي قىسىملەرىغا قوشۇۋېتىش، چەتكە قېچىپ كېتىشكە مەجبۇرلاش ۋە تارقىتىۋېتىش قاتارلىق ۋاستىلەر ئارقىلىق ئۇيغۇرنى قايتا ئارمىيىسىز حالەتكە ئېلىپ كەلگەن، كېيىن ئۇيغۇر تۇپراقلەرىدا كەڭ كۆلەملىك قۇرالسىزلاندۇرۇش ھەركىتى ئېلىپ بېرىپ رايۇندا تارقالغان قۇراللارنى يىغىۋالغان. ئەزەلدىن قۇرال تۇتۇش ۋە قۇرال ساقلاش ئەنئەنسىگە ئىگە خەلق يېڭىچە قۇرالسىز كۇلتۇرغا مەجبۇرىي كۆچۈرۈلگەن. مانا ھازىر ئۇيغۇرلارنىڭ پىچاق ئېسىش ئەنئەنسىمۇ يوق بولۇپ، ئۇيغۇر قولىدا تۆمۈرنىڭ سۇنىقى يوق حالەتكە يەتكەندى. جەڭ، ياكى ئۇرۇش قىلىشنىڭ نۇرغۇن سەۋەبلىرى بولىدۇ، مەۋجۇد شارائىتنىڭ ئوخشىماسلىقى بىلەن نۇرغۇن ئوخشىمىغان يوللىرى، مېتوتلرى بولىدۇ. ئەمما، ئورۇن جەھەتنىن ئەنئەنسىۋى ئۇرۇشتا ئالدىنلىقى سەپ ۋە ئارقا سەپ دەپ ئىككى ئاساسلىق ئورۇن بولىدۇ. ھازىرقى زامان ئورۇشدا بولسا يۇقارقى ئىككى ئورۇندىن باشقا ئۇچۇر-تەشۋىقات ئالدىنلىقى سېپى ۋە ئارقا سېپىدىن ئىبارەت مەۋھۇم ئورۇنلارمۇ مەۋجۇد. بۇ ئورۇنلار مەۋجۇد بولىمسا، ئورۇش مەۋجۇد بولمايدۇ ياكى ئورۇش دەرىجىسىگە كۆتۈرۈلەلمەي قالىدۇ. ئەنئەنسىۋى ئورۇشتىكى ئالدىنلىقى سەپ ئوبىيكتىپ ئورۇن، كۈرهىشنىڭ نېگىزلىك ئېلىپ بېرىلىدىغان، نەيزە ئۇچى سانجىلىدىغان جايى بولۇپ، ئەڭ كۆپ قان تۆكۈلىدىغان ۋە ئەڭ كۆپ چىقىم تارتىلىدىغان جاي. ئەنئەنسىۋى ئورۇشتىكى ئارقا سەپ ئوخشاشلا ئوبىيكتىپ ئورۇن بولۇپ، ئالدىنلىقى سەپكە ماددىي ۋە ئەسکىرىي ياردەم ۋە تولۇقلالارنى ئىشلەيدىغان ۋە يەتكۈزىدىغان جاي بولۇپ، ئارقا سېپى بولىغان ئالدىنلىقى سەپ ئۆز مەۋجۇدلۇقنى ئۇزاق داۋام قىلالمايدۇ. شۇڭلاشقا ئەنئەنسىۋى ئورۇشلاردا زەربە بېرىدىغان ئەڭ مۇھىم نىشان ئارقا سەپ بولۇپ، ئىككىنچى دۇنيا ئورۇشدا ئىتتىپاقداشلارنىڭ بومباردىمانچىلىرى گىرمانىيىنىڭ ئارقا سېپىدىكى مۇھىم ئىستىراتىكىيلىك زاۋۇت-كارخانىلارنى بومباردىمان قىلغان. گېرمانىيە روسىيىگە ھۇجۇم قىلىپ مىليونلىغان سوۋىت ئارمىيىسىنى يەر چىشلەتكەن بولسىمۇ، سوۋىتلار ئىتتىپاقداشلىك كەڭرى كەتكەن تېرىتورييىسى تەمنلىگەن زور ئارقا سەپ ئىقتىدارى بۇ ئۇپراشلارنى تولۇقلاب قايتارما ھۇجۇم قىلىشقا شارائىت يارىتىپ بەرگەن. ئۇچۇر-

تەشۇقاتقا كەلسەك، ئامېرىكىنىڭ ئېراققا ھۇجۇم قىلغاندا ئاخبارات ۋاستىلىرىغا يالغان خەۋەر تارقىلىپ تېخى ئىشغال قىلىنىغان جايilarنى ئىشغال قىلىنىغان قىلىپ تەشۇق قىلىشى ئۆز-ئارا ئالاقە ئىقتىدارى ئاجىز ئىراق ئارمىيىسىنىڭ پارچىلىنىشىنى تېزلىتكەن. كەڭ كۆلەملىك قىرغۇچى قۇراللار سەپسەتىسى بىلەن ئېراققا ھۇجۇم قىلىش سەۋەبى ۋە پۇرسىتى يارىتىشى ئامېرىكا ۋە تەنداشلىرىغا ئۇرۇشنىڭ ئەهمىيتنى تونۇشتۇرغان. دېمەكچى، ئۇرۇشنىڭ نىشانى بولغان دۈشمەن تەرەپنى قايىمۇقتۇرۇشتا قوللىنىدىغان ئۇچۇر-ئاخباراتلار ئۇچۇر- تەشۇقاتنىڭ ئالدىنلىقى سېپى بولىدۇ. ئۇرۇش ئارقا سېپىدىكىلەرنى نىشان قىلغان ئۇچۇر- خەۋەرلەر ئۇچۇر- تەشۇقاتنىڭ ئارقا سېپى بولىدۇ. ئۇيغۇرلارنىڭ ھازىرقى ئەھۋالدىن قارىغىنىمىزدا ئۇيغۇر ۋەتىنى ۋە خىتاي تۇپراقلىرى ئەنئەنئۇي ئۇرۇش چۈشەنچىسى بويىچە ئۇيغۇرلارنىڭ ئالدىنلىقى سېپى، يەنى ئوبىيكتىپ ئالدىنلىقى سېپى، ئەمما ئۇيغۇرلارغا بۇ ئالدىنلىقى سەپتە كۈرەش ئېلىپ بېرىش ئۇچۇن جەڭ قۇرال- ئەسۋابلىرىنى، تراناسپورت- قاتناشلىرىنى، باشقۇ ماددىي ئېھتىياجلارنى ۋە ئەسکىرىي كۈچلەرنى تەشكىللەپ، تەربىيەپ تەمنىلەيدىغان ئارقا سەپ تېخى مەۋجۇد ئەمەس. ئارقا سەپ مەۋجۇد بولمايدىكەن، ئالدىنلىقى سەپتە كۈرەش ئېھتىياجى قانچىلىك كۈچلۈك بولغان بىلەنمۇ ئۇرۇش شەكىللەنمەيدۇ. زىددىيەتلەرنىڭ كۈچلۈك، خىرىستىلارنىڭ چوڭ بولۇشى مەۋجۇدلۇقنىڭ ئۇرۇش قىلىش تەقەززاسىنى ياراتسىمۇ، ئەمما ئەملىي شارائىتلار بۇ تەقەززانىڭ ھەركەتكە ئايلىنىشىنى توسوپ قويىدۇ. گەرچە كۆپ ساندىكى كىشىلەر بۇنداق بىر تەقەززانى تونۇپ يەتكەن ۋە شۇنداق بىر ئۇپراتسىيگە ئىنتىلىۋاتقان بولسىمۇ، ئارقا سەپنىڭ بولماسلىقى، ياكى ئارقا سەپنىڭ شەكىللەنمەسىلىكى ئۇلارنىڭ ھەققىي مەندىكى ئۈنۈملۈك ھەرىكەتكە ئۆتۈشىنى چەكلەپ قويىدۇ. بۇنىڭ بىلەن بۇنداق بىر تەقەززانىڭ رېئاللىققا ئايلىنىشى تاكى ئارقا سەپ شەكىللەنمىگىچە چەكسىز قەرەلدە توختاپ قالىدۇ. خىتاي بولشۇنىكلارنىڭ قۇراللىق كۈرەشنى ئالدى بىلەن پىرقىدىلەتچى خىتايلارنىڭ كۈچى ئاجىز بولغان ئوتتۇرا تۈزىلەكلىكتىكى يېزىلاردىن باشلىشى، ئۇزۇن سەپەرلارنى قىلىپ شۇ يېزىلارغا توپلىنىشى ۋە شۇ جايilarنى بازا قىلىپ قۇراللىق كۈرەشنى داۋاملاشتۇرۇشى، ياپۇنىيە دۇنيا ئۇرۇشىدا مەغلۇپ بولۇپ مەجبۇرىي ھالدا خىتايىدىن چېكىنگەندە مەقسەتلەك ھالدا بىر قىسىم قۇراللارنى شۇ چىغكەشلىك بولشۇنىك خىتايلارغا ئۆتكۈزۈپ بېرىشى ئۇلارنىڭ

تەغدىرىدە زور ئۆزگۈرۈشنىڭ بولۇشىغا تۈرتکە بولغان. بولشۇڭ خىتايىلار ئارقا سەپنىڭ مۇھىمىلىقىنى تونۇپ يېتىپ، ئالدى بىلەن ئارقا سەپ قۇرۇلۇشنى تاماملىغان. ئەمدى شىنخەي ئىنقيلاپ ئارقىلىق مانجو ئىمپېرىيىسىنى ئاغدۇرۇپ خىتايىلارنىڭ مۇستەقىللەقىنى قولغا كەلتۈرگەن خىتايىلارنىڭ ئىنقيلاپ باسقۇچلىرىغا قارساق، سۇنجۇڭسەن باشلىق مىللەتچى خىتايى رەھبەرلىرى چەتئەللەردە بانكىلاردىن، بايلاردىن ۋە ھۆكۈمەتلەردىن قەرز ئېلىش قاتارلىق چارىلەر ئارقىلىق مەۋھۇم بىر ئارقا سەپ، يەنى ئىقتىسادىي كۈچ بىلەن خەلقئارانى ئارقا سەپ قىلىپ كۈرەشنى باشلىغان ۋە غەلبە قازانغان. يەھۇدىيىلارنىڭ دۆلەت قۇرۇش مۇسائىسىگە قارساقمۇ شۇنداق بىر نۇقتىنى بايقايمىز، يەھۇدىيىلار پۇتون دۇنياغا چېچىلىپ كەتكەن يەھۇدىيىلارنى جۇدىزىم ئىدىلوگىيىسى ئاستىدا بىرلىكە كەلتۈرۈپ، تىجارەت ۋە سودىنى ئاساس قىلغان حالدا قۇرۇپ چىققان مىللەتچى ئىقتىدارى ۋە ئامېرىكا قاتارلىق دۆلەتلەرنىڭ ياردىمى بىلەن ئوخشاشلا خەلقئارالىق ئارقا سەپ شەكىللەندۈرگەن ۋە سەكىزدەك ئەرەپ دۆلىتلىك ھۇجۇملەرنى چېكىندۈرۈپ ئىككى مىڭ يىللاردىن بۇيان ئەۋلادمۇ-ئەۋلاد ئۇدۇم قىلىپ كېلىۋاتقان يەھۇدىي دۆلىتى قۇرۇش چۈشنى ئەمەلگە ئاشۇرغان. جەنۇبىي سۇداننىڭ كۈرىشىگە قارساق، ئۇگاندا قاتارلىق دۆلەتلەر ئارىلىق يەتكۈزۈلگەن ماددىي ۋە ئەسکىرىي ئەشىالار، ئامېرىكىدىكى قاراتەنلىك خىرىستىئان گۇرۇپپىلىرىدىن ۋە دۇنيا كاتولىك مۇخلىسىلىرىدىن ئۆزۈلمەي كەلگەن ئىقتىسادىي ۋە ماددىي ياردەملىرى ئۇلارنىڭ مىللەتچى ئارمەيە بەرپا قىلىش ۋە ئالدىنىقى سەپ شەكىللەندۈرۈپ شىمالىي سۇدان قىسىملىرىنى چېكىندۈرەلىشىگە شەرت ھازىرلىغان. دېمەك ئارقا سەپ ۋە ئۇنى شەكىللەندۈرۈش ئىنتايىن مۇھىم بولۇپ، ئۇيغۇرلارنىڭ تاكى بۇگۈنگىچە قىلىۋاتقان كۈرەشلىرىنىڭ مەغلۇپ بولۇشىدىكى ئەڭ ئاساسلىق سەۋەب ئۆزلۈكىسىز بىر ئارقا سەپنىڭ بولماسلىقى، ياكى ئارقا سەپ ياردىمى قىلىش ۋەدىسىنى قىلغان كۈچلەرنىڭ خەلقئارا مەنپەئەتلەرى ئالدىدا ئۇيغۇر تەقدىرىگە ساتقىنلىق قىلىشى بىلەن ئۇيغۇرلارنىڭ مۇجادىلىلىرى مەغلۇپ بولدى ۋە مەغلۇپ بولۇۋاتىدۇ. خەلقئارادا مەيلى تېنچىلىق يولدا بولسۇن، ياكى باشقا يوللاردا بولسۇن، ئۇيغۇر دەۋاىسىنى تەشۋىق قىلىۋاتقان ئۇيغۇر سىياسىئۇنلىرى يېرىم ئەسەردىن بۇ نۇقتىنى تونۇپ يېتىپ، شۇنداق بىر ئارقا سەپنى بەرپا قىلىش ياكى شۇنداق بىر ئارقا سەپ قۇرۇپ چىقىش مەقسىتىدە ھەركەت

قىلغان بولسىمۇ، قانچە قېتىملىق ئالدىنىش ۋە سېتىلىشلار ئۇيغۇرلارنىڭ ئۇمۇدىنى يەلكىسىگە ئېلىپ كېتىۋاتقان بۇ سۈيۈملۈك ئىنسانلىرىمىزنى ڈاچىچىق ئۇھسىراشلارغا مەجبۇر قىلغانىدى. ئۇيغۇرلاردا ئارقا سەپ بەرپا قىلىش ياكى تېپىش، خەلقئارادا يۇشۇرۇن ياكى مەۋھۇم ئىتتىپاقداشلارنى قازىنىش ياكى قېزىش ھەركەتلرى ئۇيغۇرلارنىڭ شۇنداق ئىقتىدارلارغا ئىگە بولۇش ياكى يېتىلدۈرۈشى ئۈچۈن مۇھىمدۇر. ئۇيغۇردا كەم بولغىنى ئۇرۇش قوزغاش سەۋەبى ياكى باهانىسى ئەمەس، بەلكى شۇنداق شارائىت ۋە ۋەزىيەت ئىدى.

4 - باب

ئۇيغۇرلارنىڭ ئارقا سېپى نەدە؟ ئۇيغۇرلارنىڭ ئارقا سېپى دۇنيا ۋەزىيەتنىڭ ئۆزگۈرۈشىدىن پايدىلىنىش ئىقتىدارى ۋە خەلقئارا ياردەملىرىگە يوشۇرۇن ياكى ئاشكارا ئېرىشەلىشى، ئۆز مىللەي تەركىبى ئىچىدىكى يوشۇرۇن ئىقتىدارنى قانچىلىك قازىنالىشىغا باغلۇق. بۇ ئارقا سەپنىڭ فونكىسىيىسىنىڭ ئوخشىماسلىقى ئۇنىڭ مېخانىزىمى، ھالىتى ۋە ئورنىنىڭ قەيەردە بولۇشىنى بەلگىلەيدىغان ئامىلدۇر. ئۇرۇش ئارقا سېپىنىڭ ئەڭ ئاساسلىق فونكىسىيىسى ئەسکىرىي كۈچ، قۇرال كۈچى، تىرانسپورت ۋە ماددىي ئېھتىياجلار بىلەن ئالدىنىقى سەپنى تەمن قىلىش ۋە ئۇرۇش ئۇپېرىشىنى تولۇقلاش، تولدۇرۇشتۇر. ئۇيغۇرلارنىڭ ھازىرقى ئەھۋالغا ئاساسەن ئۇيغۇرلار بىرلەمچى ۋە ئىككىلەمچى، ھەتتا تېخمۇ كۆپ ئارقا سەپ قۇرۇش ياكى بايقاتقا مۇھتاج. بىرلەمچى ئارقا سەپ ئۇرۇش ياكى جەڭ سادىر بولىدىغان جايىغا ھاجەتلەرنى بىۋاستە ئوچۇق يەتكۈزۈدىغان ۋە ئۇرۇش ئۇپېرىشىنى تولۇقلایدىغان بىۋاستە ئارقا سەپتۇر. ئىككىلەمچى ئارقا سەپ بولسا ۋاستىلىك ياكى يوشۇرۇن ھالەتتە ئۇرۇشقا كېرەكلىك ھاجەتلەرنى تەمنىلەيدىغان، ياكى ئۇرۇشنىڭ شەكىللىنىشى ئۈچۈن يوشۇرۇن تۈرتكە ۋە ياردەم بولىدىغان ئارقا سەپتۇر. بۇنىڭدىن سرت، خىتاي-ئۇيغۇر كۈچ سېلىشتۈرمىسى ئۇرۇش ياكى جەڭنىڭ مەلۇم باسقۇچىدا ئۇچىنچى ياكى كۆپ تەرەپنىڭ ئۇنۇملىك ھەربىي ئۇپراتسىيە ياردىمنى ئاشكارە ياكى يوشۇرۇن تەمن

قىلىشى بىلەن تەتۈر تەتۈر تەگپۇڭلىشىشقا مۇھتاج بولۇپ، بۇ خىل ئارقا سەپ، ياكى ياردەم ئۇيغۇرلارنىڭ جەڭ باشلىشى ۋە ئۇرۇشتا بۇرۇلۇش ياسىشغا ئاكتىپ ۋە ھەل قىلغۇچ تۈرتكە ۋە كۈچ بولىشى مۇمكىن. ئەمما بۇلارنىڭ ھەممىسى ئۇرۇش ياكى جەڭنىڭ ماددىي ۋە مەۋجۇدېي ئاساسلىرى بولسىمۇ، ئەڭ مۇھىم بولغىنى ئۇرۇش ياكى جەڭنىڭ پارتلاش كۈچىنى شەكىللەندۈرۈدىغان سۇبىيكتىپ ئامىل - روھتۇر. ئۇيغۇر مىللەتچىلىكى يېرىم ئەسەردىن كۆپ خىتاي ئىستىلاسى ئاستىدا تۈرلۈك بوران - چاپقۇنلارنىڭ قايرىپ سۇندۇرىشى، قىيا تاشلارنىڭ يەنجىپ پايىخان قىلىشى، مەنپەئەت قۇللىرىنىڭ ئۆزۈپ خەجلىشىدەك شارائىتتا ئۆسۈپ تەرەققىي قىلدى. ئۇيغۇر نامىنىڭ تۈرلۈك دىئالىكتىلىرىنىڭ مەنبەسى بولغان قەدىمىي قەشقەر تىلى ئاساسدىكى چاغاتاي تىلىدىن ئەرب-پارىس كەلىملىرىنى ئازلىتىپ شەكىللەنگەن بىر تىلىنى قوللىنىدىغان، شەرقىي تۈركىستاندا ياشايىدىغان بۇ بىر تۈركۈم ئىنسانلارنىڭ ئېرقىي نامى بولۇپ قالغانلىقىنى تارىخنىڭ قايسى ۋاراقلىرىدىن ئاختۇرۇش تارىخسۇناسلارنىڭ ئىشى بولسىمۇ، بۇ نام يېقىنلىقى زامان تۈركىستان تارىخىدا ئېچىنىشلىق تەغدىرلەرنىڭ جۇ oglانىمىسى بولۇپ قالغىنى ھەممىدىن بەك شۇ ئېچىنىشلىق كەچىشلەرنىڭ شاهىدى ۋە ۋىكتىمى بولغان ئۇيغۇرلارغا ناھايىتى ئايان ئىدى. بۇ مىللەت ئۆز مەۋجۇدلۇقىنى ساقلاش يولىدا تۈرلۈك تىرىشچانلىقلارنى قىلدى، ئىستىقلالى ۋە مۇختارىيىتىدىن مەھرۇم بۇ مىللەت ھېچقانداق رەسمىي تەشكىلى ئاپپاراتى يوق تۇرۇپمۇ كىملىكىنى ساقلاش ۋە قوغداش يولىدا مۇكەممەل دۆلەت ئاپپاراتلىرى بولغان مىللەتلەردەن قېلىشىمىغىدەك نەتىجىلەرنى ياراتتى. قۇللىق ھالىتىگە چۈشۈپ قېلىپمۇ سۇلتانلىق سالاپتىنى ساقلاشقا ئىنتىلگەن بۇ مىللەت ھەر زامان مەۋجۇدلۇق تېڭىرىقىشى ئالدىدا ئىڭراپ كەلدى، قۇتراپ كەلدى. كومپىيۇتېر - بىلگىسایار تېخنىكىسى باشقا مىللەتلەردە مەحسۇس تەشكىلى ئاپپاراتلارنىڭ ئىقتىساد ۋە كەسپىي خادىملارنى ئاجرىتىشى ئارقىلىق شۇ مىللەتلەرگە ئۆزلىشىش خىزمىتى ھۆكۈمەتنىڭ تەشكىلى خىزمىتىدە غىدىقلەنىپ ئىجرا قىلىنغان بولسا، ئۇيغۇر ناملىق بۇ مىللەت ھېچقانداق مەركىزىي تەشكىلى ئاپپاراتى يوق تۇرۇپمۇ خەلقئاراغا ماس قەدەمدە بۇ خىزمەتلەرنى تاماملىدى ۋە داۋاملىق ئىشلەۋاتىدۇ. مانا بۇلار بۇ بىر تۈركۈم كىشىلەرنىڭ ئەڭ ئاخىرقى ئۇيغۇر دۆلەتى زاۋال تاپقان يېرىم ئەسەرلىك ئاسارەت ۋە مەۋجۇدلۇق ئىڭرىشى داۋامىدا ئىشلەنگەن تۈرلۈك ئويغۇنۇش خىزمەتلەرى ۋە

شارائىتىڭ غىدىقلىشى بىلەن شەكىللەنگەن مىللەي روھنىڭ ئۇيغۇنىشى ئىدى. جەڭ، ياكى ئۇرۇشنىڭ ئەڭ مۇھىم ھەركەتلەنىش ۋە پارتىلاش كۈچلىرىدىن بىرى بىر سەپتە تۇرغۇچى كىشىلەر توپىنىڭ ئورتاق مەنپەئەت ۋە ھېسسىيات تەقەزازىدا شەكىللەنگەن بىرلىك، مەزكەزگە تارتقۇچ ۋە ئىچكى كۈچتۈر. ئۇيغۇرلاردا ھازىر بۇنداق بىر كۈچ شەكىللەنگەن ۋە تېخىمۇ كۈچبىۋاتقان بولۇپ، بۇ خىل روھى ئۇلغۇيۇش بۇ كىشىلەرنى ئىستىلا ۋە ئىدارە قىلىۋاتقان خىتاي قەۋىمنىڭ كۈچلۈك خىتاي مىللەتچىلىكى بىلەن ئۇچراشقاندا ئۇلار ئوتتۇرسىدا چاقنىغان ئوت ئۇيغۇر ئاتلىق بۇ مىللەتكە مۇستەقىلىقنىڭ نېمىدىن دېرەك بېرىدىغانلىقىنى ۋە نېمە ئۇچۇن شۇ قەدەر مۇھىملەقىنى تونۇتۇشقا باشلىدى. خىتاي ھاكىمېيتىنىڭ ئۆز مەنپەئەتلەرى ۋە ستراتىگىيلىرى بۇ خىل روھى ئۇيغۇنۇشنى توسوپ قالالىمىدى، ئەكسىچە بۇ خىل روھى داۋالغۇچنىڭ دولقۇنلىرىنى بۇ توپىنىڭ ھەربىر ھۇجەيرىسىگىچە سەزمىگەن ھالدا يەتكۈزۈپ بېرىشتەك بالاغا قېلىۋاتىدۇ. مىللەت ئۇيغۇنۇۋاتاتى. ئۇيغۇرلار ئۇچۇن ئەڭ مۇھىم بولغان بىرلىكىنىڭ شەكىللەنىشى ئۇچۇن بۇ مىللەتكە ئورتاق بولغان مەنپەئەتلەرنى ۋە ھېسسىياتلارنى تېپىپ چىقىپ ئۇنى غىدىقلاش كېرەك ئىدى. خىتاي ھاكىمېيتىنىڭ كۆچمەن كۆچۈرۈش سىياستى ۋە ئۇيغۇرلارنى كۈلتۈري، دىنى، تىلى، دىلىي جەھەتلەردىن خىتايلاشتۇرۇش ئۇرۇنۇشلىرى دەل مۇشۇنداق بىر غىدىقلاش رولىنى ئوينىدى ۋە ئويناۋاتىدۇ. ئۇيغۇر مىللەتى بىرلىككە كېلىش ئۇچۇن ئورتاق بىر شۇئارغا ئېھتىياجلىق ئىدى. ئامېرىكىدىكى ئالىي كېڭەش يىغىنى شۇ ئورتاق شۇئارنى بېلەت تاشلاش ئارقىلىق جاكارلىدى. ئۇ دەل مۇستەقىلىق شۇئارى ئىدى. مۇستەقىلىق ياكى قۇتۇلۇش يولىنىڭ نەدە ئىكەنلىكىنى بىلىش ياكى بىلىشكە پېتىنىش ئۇيغۇر جەمئىيتىنىڭ ئەڭ ئاساسلىق ئىچكى زىددىيەتلەرنىڭ بىرى بولۇپ، بۇ زىددىيەت ئۇيغۇرلاردا ئوخشىمغان ئىدىئولوگىيەلەرنىڭ شەكىللەنىشىگە ئوقاچ ۋە سەۋەب بولماقتا ئىدى. گەرچە ھەربىر ئۇيغۇرنىڭ چۈشىدە مۇستەقىلىق ۋە ئۆز مىللەي دۆلىتىدە ياشاش ئورتاق بولسىمۇ، بۇ نىشانغا ياكى چۈشكە يېتىش يولىنىڭ قانداق بولۇشى، بۇ نىشان ياكى چۈشكە بولغان ئىشەنج ۋە ئۇمۇدلىك مىقدارنىڭ قانچىلىك بولۇشى، ئۇيغۇرلارنىڭ كەلگۈسى تەقدىرى ۋە بىرلىكىنىڭ قانداق بولۇشىغا زور تەسلى كۆرسىتىدىغان ئىچكى ئامىللارنىڭ بىرى ئىدى. جەڭ قىلىش كېرەك، دەيتى مىللەتنىڭ

زارىغا چىدىماي غەزىپى تاشقان قېرىنداشلار، تېنج يولدا مېڭىش كېرەك، دەيتتى مىللەت ھالىنى ۋە ھازىرقى ئىقتىدارىنى تونۇپ يەتكەن قېرىنداشلار، خىتاينىڭ دېموکراتلىشىشغا باقايىلى دەيتتى ئۆز ھالىمىزدىن ئۈمۈدسىزلەنگەن قېرىنداشلار، خىتايلىشپ كېتەيلى بولدى، دەيتتى مىللەي تۈيغۇسى سۇسلىغان ياكى يوقغان تەسلىمچىلەر. ئۇيغۇرلار ناتىۋانلىق سەۋەبلىك تۈرلۈك ئىدىئۇلۇكىيە ياكى چارىلەر بوهانىدا تېڭىر قىماقتا ئىدى. مانا بۇ ئۇيغۇردا بىرلىك بولما سلىقنىڭ تۈپكى يىلتىزى ۋە سەۋەبى ئىدى. ئۇرۇش ياكى جەڭ قىلىش ئۇچۇن ئالدى بىلەن شۇ بىر تۈركۈم كىشىلەرگە ئورتاق بولغان بىر ئەقىدە بولۇشى كېرەك. ئەلۋەتتە ئۇيغۇرلار مىڭ يىللۇق مۇسۇلمان قەۋم بولۇش سۈپىتى بىلەن ئورتاق بىر دىنى ئەقىدە ئىگە. ئەمما بۇ جايىدا دېيىلىۋاتقان بۇ ئورتاق ئەقىدە ئۇيغۇر كىملىكى ياكى شەرقىي تۈركىستان كىملىكى بولۇپ، بۇ كىملىكىنىڭ ئېنىقلەنىشى ۋە مىللەتكە ئورتاق بىر يۈكسەك ئورۇنغا كۆتۈرۈللىشى ئۇيغۇرلارنىڭ خىتاي ئىستىلاسىغا قارشى جەڭ ئۆتى ئېچىشىغا ئالدىنىقى شەرتتۇر. ئۇيغۇرلۇق ياكى شەرقىي تۈركىستانلىق كىملىكىدىن شەكىللەنگەن مىللەتچىلىك ئىدىيىسى ئۇيغۇرلاردا يۈكسەكلەنسە، دىنى ۋە كۇلتۇريي ئەقىدە ۋە ئېلىمپىنتلارنىڭ مۇجەسىمى بولغان بۇ ئەقىدە خىتاي ئىستىلاسىغا قارشى ئەڭ كۈچلۈك بىر قۇۋۇھتەكە ئايلىنىدۇ. مەيلى جەڭ قىلىش بولسۇن ياكى تېنج يول بىلەن قۇتۇلۇش بولسۇن، بۇ ئەقىدە بۇ ھەرىكەت ۋە ئۇپراتسىيەلەرنىڭ يىلتىزى ھەركەت كۈچى بولۇپ، يۈكسەك قۇۋۇھتەنىڭ شەكىللەنىشىگە ئەڭ مۇستەھكەم ئۇل بولىدۇ. بۇنىڭ ئۇچۇن ئۇيغۇرلاردا دىنى، كۇلتۇريي ئەدەبىي ۋە سەنئەت ساھەلىرىدە ئاقارتىش ۋە ئۇيغۇتۇش خاراكتېرىدىكى ئىلمىي ئەمگەكەرنىڭ كۆپلەپ مەيدانغا كېلىشى ۋە تارقىلىشى كېرەك. ئۇيغۇرلارنىڭ خىتاي ئىستىلاسى بىلەن بولغان كۆرۈشى ئادالەت كۆرۈشى بولۇپلا قالماي، بەلكى ئەقىدە كۆرۈشى سەۋىيىسىگە كۆتۈرۈلۈشى كېرەك. شۇنداق بولغاندىلا مۇستەقىللىقتىن ئىبارەت بۇ نىشانى ئېنىق ۋە روشن نىشان بىلىپ تونۇش شەكىللەنىدۇ. ھەقانداق بىر مىللەتنىڭ مۇستەقىللىق كۈرىشىنىڭ ئالدىنىقى ئۇلى شۇ مىللەتنىڭ دىنى، تىلى، كۇلتۇريي، ئەدەبىي ۋە سەنئىتىي ئىندىۋىدۇ ئاللىقى ۋە ئىستىلاچى مىللەت بىلەن روشن سېلىشتۇرما بولغىدەك ئوخشىما سلىق پەرقى بولۇپ، بۇ ئوخشىما سلىقلار مىللەتنىڭ ھەققىي مەندىن شەكىللەنىپ دۆلەت قۇرۇشتىن ئىبارەت

بىر يۈكىسىنىڭ كەنەتلىكىنەتلىق شەرت ۋە سەۋەبىلەرنى ھازىرلайдۇ. مانا بۇ ئۇيغۇرلاردا ئەزەلدىن بار بولغان ئەۋزەللەكتۈر. ئۇيغۇرلارنىڭ دۆلەت قۇرۇش تارىخى ۋە دۆلەتتىنى تىرىلدۈرۈش ئىرادىسى بۇنىڭغا ياخشى بىر تولۇقلىمىدۇر. بۇ ئوخشىما سلىقلار بىزنىڭ ئىستىلاچىلار بىلەن بولغان توقۇنۇشىمىزنىڭ يىلتىزى ۋە سوقۇلۇش يۈزى بولۇپ، ھازىر خىتاي ھاكىمىيەتى ۋە ئىستىلاچى سىياسىتىنىڭ تۈرتكىسىدە ۋە تىنىمىز تۇپرىقىغا يەرلەشتۈرۈلگەن ۋە يەرلەشتۈرۈلۈۋاتقان خىتاي كۆچمەنلىرى بىلەن خەلقىمىز ئارىسىدىكى ئەڭ ئاساسلىق توقۇنۇش خاس ئادالەت ۋە ھەقىقەت ئىزلىھىش ۋە ھەق - ھوقۇق تالاش تارتىشى بولۇپلا قالماي، بەلكى ئەقىدە توقۇنۇشىدۇر. يەنى ئۇيغۇرلۇق ياكى شەرقىي تۈركىستانلىق كىملىك توقۇنۇشى بىلەن خىتايلىق ياكى جۇڭگولۇق كىملىك توقۇنۇشىدۇر. كۈرىشىمىزنى مۇشۇ ئاساستا خاراكتېرىلىگىنىمىزدە بىزنىڭ مۇستەقىل بولۇشىمىزغا ئېنىق سەۋەب ۋە شەرت ھازىرلىنىدۇ. ئەسىلەدە بار بولغان، كېيىن ئىستىلا قىلىنغان قىلىنغان قېرىنداشلىرىمىزنىڭ ھاياجانلىق سادالار بىلەن «ئۇيغۇر، ئۇيغۇر، ئۇيغۇر...!» دەپ تۈۋلىشى ۋە خىتاي ئىستىلاچىلىرىنىڭ قانلىق باستۇرۇشى، خىتاي ئىستىلاچى سىياسىتى تۈرتكىسىدە ۋە تىنىمىز تۇپراقلىرىغا يەرلەشتۈرۈلگەن ۋە يەرلىشىش ئالدىدىكى خىتايلارنىڭ قوللىرىغا قېلىچ-كاڭتەكلەرنى كۆتۈرۈپ خەلقىمىزنى قىرغىن قىلىشى بۇ توقۇنۇشنىڭ نېڭىزىنى ۋە ماھىيىتىنى بىزگە تونۇتتى ۋە ھەقىقىي سەۋەبىنى بىزگە تىراڭىدىيلىك كۆرۈنۈشلەر ئارقىلىق سۈرەتلەپ بەردى. دېمەك بىزنىڭ كۆرۈشىمىز خاس كىشىلىك ھوقۇق كۆرۈشىلا ئەمەس، بەلكى ئۇيغۇرلۇق كىملىكىنىڭ ئېڭىرىشدا قۇترىغان مەۋجۇتلۇق كۈرىشىدۇر. ئۇيغۇرلۇق ياكى شەرقىي تۈركىستانلىق كىملىكىدىن شەكىللەنگەن مىللەتچىلىك ئەقىدىسى بىزنىڭ كۈرىشىمىزنىڭ ئۇلىلا بولۇپ قالماستىن، مەيلى جەڭ ياكى ئۇرۇش قىلىش يولى بولسۇن، ياكى تېنج يول بىلەن مېڭىش چارىسى بولسۇن، ئۇيغۇرلۇق مەۋجۇدلۇقى ئۇچۇن شەكىللەنگەن بارلىق ئىدىيە ئېقىملەرنىڭ ئەڭ ئاساسلىق ھەركەت كۆچى ۋە ئارقا سېپىدۇر. ھەرقانداق بىر يۈلدىكى كۈرىشىمىز بۇ ئارقا سەپتىن مۇستەسنا ھالدا ساغلام تەرەققىي قىلالمايدۇ ۋە يۈكىسىك مەنزايلگە يېتەلمەيدۇ.

5 - باب

ختايى ھاكىميتىنىڭ ئۇيغۇر تۇپراقلىرىنى كونتىرول، ئىداره قىلىش سىياسەتلرى، ختايى ئىستىلاسى ۋە ئىستىلاچى سىياستى تۈرتىكىسىدە ئۇيغۇر تۇپراقلىرىغا يەرلەشتۈرۈلگەن ۋە يەرلەشتۈرۈلۈۋاتقان ختايىلاردىن كەلگەن زۇلۇم ۋە خورلۇقلار ئۇيغۇرلاردا بۇ مەسىلىلەرنى تېنج يول بىلەن ھەل قىلىشتىن تاقىتىنى ئازلىتىپ، ئۇرۇش ياكى جەڭ قىلىش يولى ئارقىلىق ھەل قىلىش سادالىرىنى كۈچەيتىمەكتە. شۇ سەۋەبتىن بۇ يولنى بىزنىڭ تەتقىق ۋە مۇلاھىزە قىلىش تەقەززايىمىز تۇغۇلدى. گەرچە بۇ ساھادە بىلىش ۋە بىلىم دائىرەم تار ۋە چەكلەك بولسىمۇ، مەزكۇر ماقالىدە تەنتەكلىك بىلەن تەھلىل قىلىشقا پېتىندىم. ماقالىنىڭ ئالدىنلىقى قىسىمىلىرىدا بۇنداق بىر يولدا مېڭىش ئۈچۈن كېرەك ۋە ئۇل بولغان شەرت ئارقا سەپ ھەققىدە مۇلاھىزىلەر قىلىنى.

ئۇيغۇرلاردا دۆلەت قۇرۇش ياكى قۇتۇلۇش سوقۇشى ياكى ئۇرۇشى شەكىللەنىشى ئۈچۈن مېنىڭچە تۆۋەندىكى بىرقانچە باسقۇچلار بېسىلىشى كېرەك. بىرىنچى باسقۇچ: ئۇيغۇر مىللەي كىملىكىنىڭ قۇترىشى ۋە بۇ قۇتراشنىڭ ختايى ئىستىلاسى بىلەن توقۇنۇشىشى. بۇ توقۇنۇش ياكى سوقۇلۇش ئۇيغۇرلاردا كۈرەش قىلىشنىڭ روھىي ھەركەت قۇۋۇتىنى شەكىللەندۈرىدۇ ۋە ئۇرۇش تەقەززاسى ياكى ئىلاجىسىزلىقىنى كەلتۈرىدۇ. ختايى ھاكىمىي يۈرگۈزۈپ كېلىۋاتقان بارلىق سىياسەتلرى بۇ باسقۇچنىڭ تاماملىنىشى ۋە يۈكسىلىشىگە تۈرتكە بولغان بولۇپ، ھازىر ئۇيغۇرلاردا بۇنداق بىر روھىي تەقەززالىق شەكىللەندى ۋە شەكىللەنىپ قۇۋۇتەلىنىۋاتىدۇ. بۇنىڭ ئۈچۈن ئۇيغۇرلار دىنى، كۈلتۈري ئويغۇنۇش خاراكتېرىلىك خىزمەتلەرنى دىنى ۋە زىيالىي خادىملىارنىڭ تىرىشچانلىقى بىلەن داۋاملاشتۇرۇشى ۋە كېڭەيتىشى زۆرلۈر. ئىككىنچى باسقۇچ: زىدىيەتلەر تۈرتىكىسىدە فىزىكىلىق قارشىلىق پەيدا بولۇشى، فىزىكىلىق قارشىلىق ھەركەتلەرى ۋە ئۇپراتسىيلرى پەيدا بولۇشى ۋە ئەمەلىيلىشىشى، بۇ ھەركەت ۋە ئۇپراتسىيلەرنىڭ تۈرتىكىسى ۋە غىدىقلىشىدا ۋەتەن ئىچىدە گۇروھلارنىڭ شەكىللەنىشى ۋە شۇ گۇروھلارنىڭ مەۋجۇدلوقىنى ساقلىشى ياكى يېڭى گۇروھلارنىڭ شەكىللەنىشى كونىلارنىڭ يوقلىشتهك ئۇپراشىنى تولۇقلىيالىشى كېرەك. غازىلارنىڭ ساقلىقى ۋە

مەۋجۇدلىقنى ساقلاش ۋە ئۇلارنىڭ تەجربىلىرىنى سېستىمىلىق تەتقىق قىلىپ ئىلمىي ئەمگە كله رنى يارتىش ئارقىلىق جەڭ ياكى ئۇرۇشنىڭ ۋەتهن تۇپرىقىغا ماس بولغان نەزەرىيلىرىنى يارتىش كېرەك. ھازىر ۋەتهن تۇپراقلىرىدا شەكىللەنگەن ۋە ئىجرا قىلىنغان قارشىلىقلارنىڭ ئارقىسىدىكى ئۈزۈكلىك ختاي ئىستىلاچى ئاپپاراتىنىڭ قۇرال كۈچلىرى ئارقىلىق باستۇرۇش، كونترول قىلىشى ۋە ئىدىئولوگىلىك خىزمەتلەرنى ۋاقتىدا ئىشلەپ مېڭە يۇيۇشدىن شەكىللەنگەن بولۇپ، بۇ كۈرهىشى ئۇيغۇرلاردا ئىدىلوگىيە ئۇرۇش سېپىدىن ئىبارەت بىر يۇمىشاق ئالدىنلىقى سەپنىڭ شەكىللېنىش ئېھتىياجىنى تۇغۇدۇرغان. ھەركەتلەرنىڭ ئۈزۈكلىكى بۇنىڭ كەلگۈسىدە كەڭ كۆلەملەك مۇنتىزىم قارشىلىققا ئايلىنىشى، يەنى ئۇرۇش ياكى جەڭگە ئايلىنىش يولىنى مۇجىمەللەشتۈرىدۇ. شۇڭا سىجىل كۈرهىش يولىنىڭ بايقىلىشى ياكى ئېچىلىشى بۇ باسقۇچنىڭ مۇھىم بۇرۇلىشىدۇر. ئۇچىنچى باسقۇچ: ئۇرۇشنىڭ ئۇچۇر ۋە ئاخبارات تەبىارلىقنىڭ ئىلىنىشى. ختاي ئىستىلاچىلىنىڭ ھەربىي ۋە ساقچى كۈچلىرىنىڭ جايلىشىشى ۋە قۇرال كۈچىنىڭ قانداقلىقى، ئۇلارنىڭ ھەركەت قائىدىسى ۋە ئالاھىدىكلى، ئۇچۇر-ئالاقە ئۇسۇللەرى ئۇرۇشتىن بۇرۇن ۋە ئۇرۇش جەريانىدا ئىگىلەشكە ۋە ئانالىز قىلىشقا تېگىشلىك چوڭ خىزمەتتۈر. ختاي ئىستىلاچىلىرىنىڭ ۋەتهن ئىچىدىكى بىرلەمچى قۇرال كۈچلىرى، يەنى ۋەتهن تۇپرىقى ئىچىدىكى قۇراللىق مەۋجۇدلىقنىڭ ھازىرقى ئەھۋالى ۋە كەلگۈسى يۈزلىنىشى ئۇيغۇرلارنىڭ كۈرۈشىگە مۇناسىۋەتلىك زور ئۇچۇر ۋە ئاخبارات بولۇپ، بۇ ھەقتىكى ئۇچۇر ۋە ئاخباراتلارنىڭ ئىگىلېنىشى ئۇيغۇر جەڭ سىتراتىگىيىسىنىڭ بەلگىلىنىشىگە مۇھىم ئامىلدۇر. بۇنىڭ بىلەن بىرگە ئۇيغۇر تۇپرىقىغا يۆتكىلىش ئېھتىمالى بولغان ئىككىلەمچى ھەربىي كۈچلەرنىڭ ۋە ئۇيغۇر تۇپرىقىدا مەۋجۇد ئېھتىمالى قارشىلىقلار ھەققىدىكى ئۇچۇر ۋە ئاخباراتلار مۇھىم سىتراتىگىيىلىك ئۇچۇر ۋە ئاخباراتلار بولۇپ، بۇ ئۇچۇر ۋە ئاخباراتلار ئىشلەنمەي تۇرۇپ، كەلگۈسىدە كەڭ كۆلەملەك ئۇنۇملىك قۇراللىق قارشىلىق قىلىش مۇشەققەت. تۆتىنچى باسقۇچ: ختايىنىڭ ئۇيغۇر تۇپرىقىدا مەۋجۇد ھەربىي كۈچلىرىنىڭ قۇراللىنىش ۋە جايلىشىش ئەھۋالغا ئاساسەن ئۇلارغا قارشى قۇرال ۋە تېخنىكا تەبىارلىقى بولۇشى، قۇرالنىڭ ئۇزۇلوكسىز تولۇقلېنىشى ۋە كۆپىيىشى ئۇچۇن ئارقا سەپ بولۇشى لازىم. ئېسىل قۇرالغا قارىغاندا مۇۋاپىق ۋە ختاي مەۋجۇد ھەربىي كۈچىگە

كۈشەندە بولغان قۇراللار ۋە تېخنىكىلار بىلەن قۇراللىنىش ئىنتايىن مۇھىمدۇر. ئۇيغۇرلار مەيلى قانداق يوللار ئارقىلىق بۇ قۇراللارغا ئېرىشىمە كچى بولىدىكەن، ئالدى بىلەن ئۆزىنىڭ نېمىگە حاجتى بارلىقىنى بىلىشى كېرەك، ياكى شۇ لازىمە تلىكىلەرنى تەمىنلىكچى بۇنى بىلىشى كېرەك. بۇنداق بىر ئۇچىنچى ياكى كۆپ تەرەپنىڭ ياردىمىنى قولغا كەلتۈرۈش دېپلوماتىيە ياكى ئىقتىسادىي يوللار بىلەن ئەمەلگە ئاشىدىغان بولۇپ، ئۇيغۇرلاردا بۇ يوللارنى بايقااش، ئېچىش ۋە مېڭىش ئىقتىدارى ۋە جۈرئىتى بولۇشى كېرەك. بەشىنچى باسقۇچ: قارشىلىقلارغا رېئال ياكى مەۋھۇم كونتسرولىقلىش كۈچىگە ۋە ئىقتىدارىغا ئىگە بىر مەۋھۇم ياكى يوشۇرۇن ئەقىل ۋە ستراتىگىيە تۈگۈنى، يەنى شتابى بولۇشى كېرەك. قارشىلىقلار ئارىسىدا ئالاقە قۇرۇش ۋە بىرلىككە كەلگەن قارشىلىق شەكىللەنىشى كېرەك. بۇ باسقۇچنىڭ تاماملىنىشى سېستىملىق ئومۇمىي ھەربىي ھەربىكەتنىڭ شەكىللەنىشىگە ئالدىنى شەرت بولۇپ، بۇ باسقۇچ تاماملانماي تۇرۇپ قارشىلىقلار جەڭگە ياكى ئۇرۇشقا ئايلىنىشى مۇشەققەت. ئالتنىچى باسقۇچ: ئۇرۇش ياكى جەڭ باشلانغاندا دۇشمن كۈچلەرنىڭ دەرجىدىن تاشقىرى قۇراللاردىن پايدىلىنىپ ئۇيغۇرلارغا قىرغىنچىلىق يۈرگۈزۈشنىڭ ئالدىنى ئېلىش ئۇچۇن بۇ ھۇجۇملارنىڭ ئالدىنى ئېلىش ئىقتىدارىغا ئىگە كۈچنىڭ ياردىمىنى قولغا كەلتۈرۈش كېرەك. مەسىلەن ختايىنىڭ ئۇيغۇر مۇخالىپ كۈچلىرى ئازات قىلغان ياكى ھەركىتى قويۇق رايۇنلارغا باشقۇرۇلىدىغان بومبىلار ئارقىلىق يادرو ياكى چەكلەنگەن قۇراللاردىن پايدىلىنىپ قىرغىنچىلىق قىلىشىنى توسويدىغان قۇدرەتكە ئىگە بىر كۈچ ختايىنىڭ ئېغىر كۈچلىرىنى مەيلى قانداقلا نام ئاستىدا بولسۇن بىتچىت قىلىشى ئۇيغۇرلارنىڭ جەڭ ھالىتىنى ساقلىشى ۋە تەتۈر تەڭپۈكۈلۈق شەكىللەندۈرۈپ ئۇرۇشنىڭ كېينىكى باسقۇچلىرىدا ئاكتىپ ۋە پايدىلىق ئورۇنغا ئېرىشىشى، ئاخىرقى ھېساپتا غەلبە قازىنىپ مىللەي قۇتۇلۇشنىڭ ئەمەلگە ئېشىشنىڭ تېزلىشىشىگە پايدىلىق. يەتنىچى باسقۇچ: ئۇيغۇر دۆلىتىنىڭ قۇرۇلۇش تەقەززاسىنى ختايىلارغا ۋە دۇنياiga بىلدۈرۈش ۋە تونۇتۇش كېرەك. تەشۇقات ۋە دېپلوماتىيە يوللىرىدىن پايدىلىنىپ ئۇيغۇر تۇپرىقى، ختاي ۋە دۇنيا دۆلەتلەرى ئارىسىدا ئىتتىپاچى تېپىش ۋە قېزىپ چىقىش. ھەتتا ختاي كۈچلىرىدىن ئۇيغۇر دۆلىتى قۇرۇش نىشانىغا خىلاب بولمىغان حالدا پايدىلىنىش كېرەك. ئۇيغۇر تۇپرىقىدا ئۇيغۇر دۆلىتى قۇرۇشنىڭ دۇشمنى ختاي ئىستىلاسى بولۇپلا

قالماي، بەلكى شۇ تۇپراققا يەرلەشتۈرۈلگەن ئىشلەپچىقىرىش ئارمىيىسى بولۇپ، مەركىزىي ھۆكۈمەت ۋە ئىشلەپچىقىرىش ئارمىيىسى ئارسىدىكى ئىنچىكە مۇناسىۋەتلەرگە دىققەت قىلىش، ئىشلەپچىقىرىش ئارمىيىسى بىلەن مەركىزىي ھۆكۈمەت ئارسىدىكى زىددىيەتلەردىن پايدىلىنىشنى بىلىش، ھەتا مەلۇم شارائىت پىشپ يېتىلگەندە ئىككىسىگە ئايىرم مۇئامىلە قىلىش قاتارلىق تەبىيەلقلاردا بولۇش كېرەك.

ئىتتىپاڭلاشقىلى بولىدىغان ھەرقانداق دوستانە ئېزگۈ كۈچلەر بىلەن باشقا ئىتتىپاقداشلارنىڭ مەنپەئەتىگە زىيان سالىغان ئاساستا ئىتتىپاڭلىشىش كېرەك.

دۇشمهنىڭ ئىچكى زىددىيەتلەرىدىن پايدىلىنىپ ئۆزىمىزگە تارتىشقا ۋە مىللەي مۇستەقىلىقىمىز ئۈچۈن خىزمەت قىلدۇرۇشقا مۇمكىن بولىدىغان ھەرقانداق تەرەپكە دىققەت ۋە ئېتىبار قىلىش كېرەك. بۇنىڭ بىلەن بىرگە دۇنياغا ئۇيغۇر دۆلتى قۇرۇلۇشنىڭ ئېزگۈ ۋە مەنپەئەتلىك تەرەپلىرىنى تونۇتۇش، ئۇيغۇر دۆلتىنىڭ قۇرۇلۇشى ئۈچۈن دۇنيانى ھىسىسىياتىي ۋە چۈشەنچە جەھەتنى تەبىيەر قىلدۇرۇش كېرەك. سەككىزىنچى باسقۇچ: ئۇرۇش قىلىش ھامان تېنچىلىق ئۈچۈن، ئۇيغۇرلارنىڭ ئۇرۇش قىلىشى ھەرگىزمۇ خىتاي مىللەتتىگە بولغان ئۆچەنلىك بىلەن ئۇلارنى قىرغىن قىلىش ئۈچۈن باشلانمايدۇ، داۋاملاشمايدۇ ۋە ئاياقلاشمايدۇ. ئۇرۇش ئاخىرقى ھېساپتا تېنچىلىق ئېلىپ كېلىدىغان ۋاسىتە بولۇپ، ئۇيغۇر ئۇرۇشىمۇ بۇ كاتىگورىيىدىن چىقالمايدۇ. ھازىرقى خىتاي ھاكىمىيىتى ئۇيغۇرلار بىلەن خىتايىلار ئارسىدا مەيلى قانچىلىك ئۆچەنلىك يېتىلدۈرۈشكە تىرىشىسۇن، ئۇيغۇرلار چوقۇم كاللىسىنى سەگەك تۇتۇپ مىللەتچىلىك بىلەن ئېرقيي كەمىتىش ۋە قىرغىن قىلىش ياكى قىلىنىشنىڭ چىڭرسىنى تونۇپ يېتىشى كېرەك. ئۇيغۇر دۆلتى ئۇرۇش ئارقىلىق قۇرۇلماقچى بولسا، ئۇرۇشنىڭ ئاخىرقى ھېساپتا تېنچىلىق بېتىمى ياكى باشقا ۋاسىتەر ئارقىلىق خىتاي دۆلتىنىڭ ئۇيغۇر دۆلتىنى ئېتىراپ قىلىشنى قولغا كەلتۈرۈش ئۈچۈن بولىدۇ.

ئۇرۇشنىڭ ئاخىرقى باسقۇچىدا مۇشۇنداق بىر ھالەت ياكى ۋەزىيەتكە يېتىش ئۈچۈن قاتتىق - يۇماشاق كۈچلەر ئورتاق ھەركەتلىنىشى بىر-بىرىنى تولۇقلۇشى زۆرۈر.

يۇقىرىدا تىزىس قىلغان باسقۇچلار بىرىنىڭ ئارقىدىن بىرى كېلىدىغان، ئېنلىق چىڭرا ئاجراتقان باسقۇچلار بولماستىن، بەلكىم ھەممىسى مەلۇم باسقۇچتا بىرلىكتە ھەركەت قىلىشى زۆرۈر. ئۇيغۇرلاردا مۇشۇ باسقۇچلارنى بېسىش قۇدرىتى ۋە جۇرئىتى بولۇشى،

ئۇرۇش ياكى جەڭ قىلىشتا كېرەك بولىدىغان ئىقتىساد، ئىقتىدار، لەزمىمەتلەك ۋە ئادەم كۈچىنىڭ تەمىنلىنىشى بۇ يولنىڭ بېسىلىش ياكى بېسىلما سلىقىنىڭ مۇھىم سەۋەبى بولۇپ، شۇ پۇرسەت كەلگەندە، شۇنداق ۋەزىيەت شەكىللەنگەندە، ئۇيغۇردا شۇنداق ئىقتىدار بولغاندا بۇ يول تەبئىي حالدا ئېچىلىدۇ ۋە مەنزىلگە قاراپ ئىلگىرىلەيدۇ. بۇنداق بولۇشنى ئالدىن مۆلچەرلىگەن خىتاي ئىستىلاچىلىرى ئۆز مۇستەقىلىقنى قولىغا ئەمدىلا ئالغان ئوتتۇرا ئاسىيا مەملىكتىلىرىدە مىللەي تۈيغۇ ۋە دىنىي قىزغىنىلىق سەۋەبلىك ئۇيغۇرلارنى دەستەكلىپ قويۇشتنىڭ شەكىللەنىشىنىڭ ئالدىنى ئېلىش ۋە ئۆزىنىڭ يراق مۇددەتلىك ئىستىراتىگىيىسى بولغان غەربىكە كېڭىش پىلانىنى ئەمەلگە ئاشۇرۇش ئۈچۈن ئىچكى جەھەتنى ئۇيغۇرلارنى قاتتىق- يۇمشاق ۋاستىلەر بىلەن ئالداش- بېسىش سىياسەتلىرىنى يۈرگۈزىسە، سىرتقى جەھەتنى ئوتتۇرا ئاسىيا مەملىكتىلىرى بىلەن دوستلۇق- ھەمكارلىق مۇناسىۋەتلىرىنى قۇرۇش، ئىقتىسادىي- تىجارىي مۇناسىۋەتلەرنى قويۇقلاشتۇرۇش قاتارلىق يوللار بىلەن ئۇلارنى ناركوز قىلىش ۋە ئۇيغۇرلارغا ياردەم قىلىشتىن توسوش سىياسەتلىرىنى يۈرگۈزۈۋاتىدۇ. بۇنىڭ بىلەن بىرگە خىتاينىڭ ئەڭ چوڭ قۇرۇقلۇق ئارمىيە ھەربىي بازىسى «لەنجۇ ھەربىي رايۇنى»غا يانداش قىلىپ «شىنجاڭ ھەربىي رايۇنى» قۇرۇش، شەرقىي تۈركىستاندىكى مۇستەملىكە ئاپىراتى «بىڭ تۈهن»نىڭ زېمىن كېڭىھېتىش، بېڭى شەھەرلەرنى بەرپا قىلىپ نوپۇس ئاشۇرۇش ئىشلىرىنى تېزلىتىپ بۇنداق بىر ھەربىي توقۇنۇشنىڭ پەيدا بولۇشنى بۆشۈكىدە ئۇجۇقتۇرۇش ئىقتىدارنى ئاشۇرۇۋاتىدۇ. ئۇيغۇرلار زور ئۈمۈلەر بىلەن شۇنداق بىر يوللارنى بېسىشقا تەرەددۈتلىنىشىن بۇرۇنلا خىتايلار بۇنداق ئېھتىماللىقلارنى مۆلچەرلەپ بۇنداق يوللارنى توسوشقا ھەركەت قىلىشقا باشلىغان بولۇپ، ئۇيغۇرلار تاش ئارسىدىكى دەزدەك كىچىك ئارلىقتا ئۆز ئۈمۈدلەرىنى يوقاتماي ئۇرۇق كەبى تاشنى يېرىپ چىقىپ بويىك دەرهەخ بولۇشقا ئىنتىلەتتى ۋە شۇ يۆنلۈشكە قاراپ سلجىكتى. مانا بۇ ئۇيغۇر روھى ئىدى!

تېنچىلىق يولى بىلەن مۇستەقىل بولۇش ياكى دۆلەت قۇرۇش شۇنداق تەلەيلىك مىللەتلەرگە شۇنداق بىر شارائىتلار ھازىرلanguان پەيتەردە نىسىپ بولىدىكەن. ئەلۋەتتە، ئۇرۇشنىڭ ياكى زوراۋانلىقنىڭ ئۇيغۇر مىللەتتىگە قانچىلىك زىيان ۋە زەرەرلەرنى ئېلىپ كېلىدىغانلىقنى تەسەۋۋۇر قىلىدىغان ھەرقانداق بىرى ئۇيغۇرلارنىڭمۇ مۇشۇنداق تېنچىلىق يوللىرى بىلەن سائادەتلىك بىر كۈنە شاراپەتلىك مۇستەقىللىققا ئېرىشىنى ئارزو قىلىدۇ، تەبئى. تېنج يول بىلەن مۇستەقىل بولۇش ياكى دۆلەت قۇرۇش خەلقئارا مۇناسىۋەتلەردىن ئۇستىلىق بىلەن پايدىلىنىش ۋە ئۇلارنى جايىدا قوللىنىشقا ئىقتىسادىي كۈچ ياكى ھەربىي قۇۋۇھەت پارالىل ھالدا تەسر كۆرسەتكەندە ئەڭ ئۇنۇملۇك رول ئوينايىدىغان بىر خىل ئۇسۇل بولۇپ، مەيلى ئۇ ئىقتىسادىي كۈچ ياكى ھەربىي قۇۋۇھەت ئۇيغۇر توپىدىن كەلگەن ياكى ئۇيغۇر توپىغا تەۋە بولسۇن، ۋە ياكى ئۇيغۇرلار پايدىلىنىالايدىغان باشقا توپلاردىن، دۆلەتلەردىن كەلگەن بولسۇن، شۇنداق بىر تەسلىنىڭ بولۇشى بۇ يولنىڭ مۇۋەپپەقىيەتلىك تاماملىنىشدا ناھايىتى مۇھىم رولغا ئىگە. دېپوماتىيە ياكى تەشۇيقات ئارقىلىق دۇنيا مىللەتلەرىگە ئۇيغۇرلارنىڭ خىتاي ئەمەسلىكى ياكى خىتايغا تەۋە ئەمەسلىكى ھەم ئۇنداق بولۇشنى خالىمايدىغانلىقنى تونۇتۇش ئارقىلىق، دۇنيا كۈچىدىن پايدىلىنىپ مۇستەقىل بولۇش چۈشى تولىمۇ مۇشكۇل مۇساپە بولۇپ، رېئاللىققا ئايلىنىش ئېھىتىمالىنى دۇنيانىڭ تىبەت سىياستىدىن كۆرىۋېلىش تەس ئەمەس. دۇنيادا نۇرغۇن مىللەتلەر تىبەتنىڭ خىتايغا تەۋە ئەمەسلىكىنى، ئەمما خىتاي تەرىپىدىن ئىشغال قىلىنغانلىقنى بىلسىمۇ ۋە ئېتىراپ قىلسىمۇ، ھېچكىم ئاتالمىش ئادالەتنىڭ بۇ مىللەت ئۇستىگە قونۇشى ئۇچۇن خىتايغا تىبەتتىن چىقىپ كەت، ئۇلارنى مۇستەقىل قىل، دەپ باقىمىدى. ئەمما بۇنىڭلىق بىلەن بۇ يولنىڭ بىزىگىمۇ ئوخشاش نەتىجە بېرىدىغانلىقنى مۇئەيىھەنلەشتۈرۈش بەلكىم رېئاللىق بولۇشىمۇ ناتايىن. ئەگەر، ئۇيغۇر دەۋاسى يۇقىرى پەللەگە يەتكەن پەيتە، خىتاي بىلەن باشقا دۆلەتلەر ئارسىدىكى مۇناسىۋەت ۋە ئىقتىسادىي توقۇنۇشلار كۆرۈلۈپ، دۇنيا ۋەزىيەتى زور ئۆزگۈرۈشلەرگە يۈز تۇتقاندا، بولۇپمۇ بۇنداق ئۆزگۈرۈشلەر خىتاي چىگىرسى ئىچىگە زور تەسر قىلغان، خىتايغا زور داۋالغۇچ بولۇپ، خۇددىي سوۋەتلەر ئىتتىپاقي پارچىلانغانغا ئوخشاش پۇرسەتلەر كەلگەندە، دۇنيا نەزىرىدىكى بۇ خىل ئېتىبار بىزنىڭمۇ تېنج يول بىلەن مۇستەقىل

بولۇشمىزغا پايدىلىق بولۇشى ئېھتىمال. ھازىر خىتايىنىڭ ئىچكى قىسىدىكى داۋالغۇچ ۋە قارشىلىقلارغا قارىساق، بۇ خىل پۇرسەتنىڭ كېلىش ئېھتىماللىقىنىمۇ يوق دېيىشكە بولماسلىقى مۇمكىن. دېمەك، بۇ يول خىتايىنىڭ ئىچكى قىسىدىكى زىددىيەتلەرنىڭ ئۆتكۈرلۈشۈپ ئىچكى پارتىلاش بولۇشى ۋە زور سىياسى ئۆزگۈرۈشلەرنىڭ بولۇشىدىن ياكى خىتايىنىڭ خەلقئارا مۇناسىۋەتلەردە مەنپەئەت مۇناسىۋەتى ئېتىبارىدا بىزگە مۇستەقىل بولۇشىدىن ئېچىلىدىغان ۋە مېۋە بېرىدىغان يولدۇر. ئەگەردە خىتايىدا كومۇنىست رېجىمى ئاياقلىشىپ، دېموکراتلىشىش ۋە ئەركىنلىك بولغان سىياسى تۈزۈلمە بەرپا قىلىنسا، ئالدى بىلەن بۇ تۈزۈلمىنىڭ قانۇنىغا دىققەت قىلىش زۆرۈر. ئەگەر بۇ تۈزۈلمىنىڭ قانۇنىدا ئۇيغۇر تۇپرىقى قاتارلىق مانجۇ ئېمپېرىيىسىدىن مىراس قالغان مۇستەملىكە زېمىنلارنىڭ مۇستەقىللىققا چىقىشىنى چەكلىيەدىغان ماددىلار بولسا، بۇ تۈزۈم قانچىلىك دېمۇكراٽىك ياكى ئەركىن بولۇشىدىن قەتئىي نەزەر بىزنىڭ مىللەي مەۋجۇدلىقىمىزغا ئاخىرقى ھېسابتا تەھدىت ۋە خىرىست بولۇشى مۇمكىن. تېنج يول بىلەن مېڭىشنىڭ يەنە بىر مۇھىم ھالقىسى خىتايىنىڭ كەلگۈسىدىكى ئېھتىمال بولغان سىياسى داۋالغۇچتا تەختكە چىققۇسى بولغان مۇخالىپلىرى بىلەن بولغان مۇناسىۋەت ۋە دېپلوماتىيە بولۇپ، ئۇلارنىڭ تەسەۋۋۇر ۋە كەلگۈسى پىلانلىرىغا دىققەت قىلىش كېرەك.

نوبىل ساھىبى بولغان لىيۇنىڭ 2008 خارتىرىيىسىنىڭ مەزمۇنىدىن قارىغاندا خىتاي ئىچىدىكى مۇخالىپلارنىڭ مىللەت مەسىلىلەرنى ھەل قىلىش چارىسى مۇستەقىللىق بېرىش بولماستىن، ئەڭ يۇقىرى بولغاندا فىدراتسىيە بېرىش چارىسى بولۇپ، ئۇنداق بولغاندا تەڭداش فىدراتسىيەلەر بىرلىكتە نوپۇس ۋە باشقا ئېتىبارلار بىلەن تەڭپۇڭلاشتۇرۇلغان فىدراتىپ ھۆكۈمەت قۇرۇدۇ. بۇنداق بىر ھۆكۈمەتتە ئۇيغۇلارنىڭ قانچىلىك ئورۇن تۇتالىشى بىزنىڭ ئۆز تۇپراقلىرىمىزدا ياشاؤاتقان ئۇيغۇر نوپۇسى ۋە ئومۇمىي نوپۇستا تۇتقان پىرسەنتى مۇھىم ئامىل بولۇپ، ئاخىرقى ھېسابتا بىزنىڭ ئېرىشكەن ھوقۇقلىرىمىز ھەتتا ھازىرقىدىن پەرق قىلماسلىقى مۇمكىن. يېڭى ھۆكۈمەت قۇرۇلغان تەقدىردا ئۇيغۇر مەسىلىسىنى ھەل قىلىشنىڭ ئەڭ باش ئاغرىتىدىغان مەسىلىسى كۆچمەنلەرنى بىرتەرەپ قىلىش مەسىلىسى بولۇپ، ھازىرقى ھاكىمىيەت يىراقنى كۆرەرلىك بىلەن يەرلەشتۈرۈۋاتقان خىتاي كۆچمەنلەر كەلگۈسىدە بەلكىم ئۇيغۇر فىدراتسىيىسىنىڭ ئەمەلىي ھوقۇقىنىڭ ئۇيغۇرلاردا بولماي، بەلكى يەنلا خىتايلاردا

ئۇيغۇرلار ھەتتا ئاپتونومىيە هوقۇقىدىنمۇ ئايىرىلىپ قېلىشى مۇمكىن. ياكى ئۇيغۇر

تۇپرېقىنىڭ ئىككى فىدراتىسىيگە بۆلۈنۈپ، ئۇيغۇرلارنىڭ شىمالىي قىسىملاردىن قىسىپ

چىقىرىلىشىنى كەلتۈرۈشى مۇمكىن. شۇڭا بۇ مەسىلەرde ھازىردىن باشلاپ تەبىارلىق

بولۇشى ۋە بىر مەركىزىي ئىدىيە شەكىللەنىشى كېرەك. تېنج يول بىلەن مۇستەقىل

بولۇش ياكى دۆلەت قۇرۇش خاس تەشۇنقات ئارقىلىقلار ئەمەلگە ئاشىدىغان ئاسان يول

ئەمەس، بەلكى دېپلوماتىيىدىن ئۇستىلىق بىلەن پايدىلىنىدىغان يول بولۇپ، بۇ

بىزنىڭ خەلقئارا مۇناسىۋەتلەرde تۇتقان ئورنىمىز بىلەن مۇھىم ئالاقدار. خەلقئارا

مۇناسىۋەتلەرde تۇتقان ئورنىمىزنىڭ يۇقىرى كۆتۈرۈلىشى بىزنىڭ ئونۋېرسال

كۈچمىزنىڭ كۆتۈرۈلىشى بىلەن مۇناسىۋەتلەك بولۇپ، ئۇيغۇرلاردا دۆلەت ئاپپاراتى

بولىغان تەغدىرde، بىر ئىقتىسادىي بىرلىك ۋە ئىتتىپاقنىڭ شەكىللەنىشى، ئىقتىسادىي

مۇناسىۋەتلەرde ئۇيغۇرلار مەلۇم دۆلەتلەرگە تەسر كۆرسىتەلەيدىغان دەرىجىگە يېتىشى

بەلكىم بۇ مۇناسىۋەتلەرde ئۇيغۇرلارنىڭ ئاكتىپ ئورۇنلارغا ئېرىشىشىگە پايدىلىق.

يەھۇدىيلار ئىككى مىڭ يىللېق ۋە تەنسىزلىك ھاياتىدا دۇنياiga تارقىلىپ سودا- سېتىقنى

ئاساسلىق تۇرمۇش ئۇسۇلى قىلغان بولۇپ، بۇ ئۇزۇن مۇساپىدە ئۇلاردا نۇرغۇن كاپىتال

توبىلانغان ۋە ياۋورپا- ئامېرىكىنىڭ ئىقتىسادىي مۇناسىۋەتلەرىدە مۇھىم ئورۇنلارغا ئىگە

بولغان. شۇ ۋە جىدىن دۆلەت ئاپپاراتى بولىغان يەھۇدىي مىللەتچىلىك ھەركىتى تېنج

يول بىلەن ب د ت تەرىپىدىن دۆلەت قۇرۇپ بېرىشتەك ئېتىبارغا سازاۋەر بولغان.

ئەلۋەتتە ئۇلارنىڭ قىرغىن قىلىنىش سەرگۈزەشتىسى بۇنىڭدا مۇھىم رول ئالغان

بولسىمۇ، ئەمما دۇنيادا ئۇلارغا ئوخشاش قىرغىن قىلىشقا ئۇچرىغان باشقا مىللەتلەرنىڭ

ئېرىشكەن ئېتىبارى بۇ ئامىلنىڭ ئاساسلىق ئامىل ئەمەسىلىكىنى كۆرسىتىشى مۇمكىن.

دۆلەت ھالقىپ مەۋجۇد شارائىتلار ئارسىدا تىجارىي مۇناسىۋەتلەرde بولۇۋاتقان ئۇيغۇرلار

بىرلىككە كېلىپ بىر ئىقتىسادىي مۇناسىۋەتلەر گەۋدىسى پەيدا قىلغاندا، بۇ گەۋدە

ئۇيغۇرلارنىڭ هوقۇقلارغا كۆڭۈل بۆلگەندە ۋە قوللىغاندا بۇ ئارقىلىق ئۆزىنى

كۈچلەندۈرۈپ، خەلقئارا مۇناسىۋەتلەرگە قىسىلىپ كىرىش ئىمتىيارىغا ئېرىشكەنندە،

ئۇيغۇرلارنىڭ سىياسىي ئېتىبارى ئارتىشى ۋە تېنج يول بىلەن مۇستەقىلىق چۈشىنىڭ

رېئاللىققا ئايلىنىشىنى كۆرۈشى ئەمەلگە ئېشىشى مۇمكىن. ۋە ياكى شۇنىڭغا ئوخشىغاندەك

ختايىنىڭ ھازىر مەۋجۇد ئىقتىسادىي مۇناسىۋەتلەرىدە خىتاي ئىقتىسادىنىڭ تەرەققىيات ۋە مەۋجۇدلىقىغا زور تەسر قىلايدىغان ئىقتىسادىي گەۋدىلەرنىڭ ئۇيغۇرلارنىڭ ئەركىنلىكىنى سەۋەب قىلغان ئىقتىسادىي شەرتلىرى ياكى سۈركىلىشلىرى خىتايغا ئۇيغۇرلار مەسىلىسىنى باشقىچە يوللار بىلەن ھەل قىلىشنىڭ مۇھىملقىنى ئەسکەرتىشى مۇمكىن. ئۇيغۇرلارنىڭ مۇسۇلمان ۋە تۈرك ئېرقىدىن بولۇشى، خىتاينىڭ ئەڭ ئاساسلىق ئىقتىسادىي مۇناسىۋەت ئوبىيكتى بولغان ئوتتۇرا شەرق ۋە باشقا تۈركىي تۈپرەقلەرنىڭ ئۇيغۇر مەسىلىسىنى تېخىمۇ ياخشى تونۇشى ۋە بۇ مەسىلىنى ئۆزىنىڭ مەۋجۇدلۇق مەسىلىسى بىلەن باغلاب چۈشىنىشى شۇنداق بىر تارخي پەيتىنىڭ كېلىش ئېھتىمالنى بىزگە يېقىنلاشتۇرىدۇ. ئۇيغۇرلاردا ۋە كىل خاراكتېرلىك بىر مەركىزىي مەمۇريي ئورگاننىڭ قۇرۇلۇشى ئۇيغۇر دەۋاىسىنى خەلقئارالاشتۇرۇش ۋە كىرىدىتىنى ئۆرلىتىش تەقەززاسى بولۇپ، دۇنيا ئۇيغۇر قۇرۇلتىيغا ئوخشاش بىر ۋە كىل خاراكتېرلىك ئورگاننىڭ قۇرۇلۇشى، باشقا ئورگان ۋە گۇرۇپپىلارنىڭ مەزكۇر ئورگان بىلەن ئەمەلىي بىرلىكى ھازىرلىشى ئۇيغۇرلارنىڭ دەردىنى دۇنياغا تونۇشتۇرۇشتا كۆۋەرۈكلۈك رول ئوينايىدۇ. بۇنداق بىر ئورگاننىڭ ئۇيغۇر جەمئىيەتىدە ئورتاق ئېتىراپ قىلىنىشى ۋە رابىيە ئانىمىزدەك بىر داھىينىڭ يېتەكلىشىگە ھەمدەمەدە بولۇپ ئاۋاز قوشۇشى ئۇيغۇرلارنىڭ دۆلەت قۇرۇش ساپا سىنىڭ ھازىرلىنىشىنى دۇنياغا تونۇشتۇشتا ئەھمىيەتلىك بولۇپلا قالماي، بەلكى بۇنداق بىر ئورگاننىڭ تۈرلۈك مېخانىزىملارغا ئىگە ئۇيغۇر تەشكىلاتلىرىنى يىغىشى كۈچنىڭ بىرلىكلىكىنى ۋە قۇۋۇتنىنى ئاشۇرۇپ، دۇنياغا ئۇيغۇرلار بىلەن مەزكەرلىك ئۇچرىشا لايدىغان سورۇن ھازىرلىنىدۇ. ھەقىقىي مەندىكى ۋە كىل خاراكتېرگە ۋە فونكىسىسىگە ئىگە بىر مەركىزىي ئورگاننىڭ ئەقىل تۈگۈنى بەرپا قىلىپ ئۇيغۇر ھەركىتىگە رەھبەرلىك ۋە يېتەكچىلىك قىلىشى زۆرۈر ۋە تەقەززا بولۇپ، بۇنىڭغا يانداش ھالدا بىۋاستە ياكى مەۋھۇم كونتروللۇقىنى قوبۇل قىلىدىغان، مەلۇم ۋەزىيەتنىڭ چەكلىمىسىگە ئۇچرىمايدىغان ۋە بەزى شەيىئى- ۋەقەلەرگە ۋاكالىتەن ئىنكااس بىلدۈرەلەيدىغان ئورگاننىڭ بولۇشى مەركىزىي ئورگانغا خىست بولماستىن، بەلكى مەركىزىي ئورگانغا بىۋاستە ياكى ۋاستىلىك مۇلازىمەت قىلىش رولىنى ئوينايىدۇ. ھازىر ئۇيغۇر دەۋراسىنى يۈرگىزىۋاتقان ئورگان- تەشكىلارلار ئىچىدە بۇنداق فونكىسىسىگە ئىگە تەشكىلاتلار يېتىلىۋاتىدۇ ۋە كەلگۈسىدە مەلۇم قۇۋۇۋەتكە يېتىش

مۆلچەرى بار. بۇ خىل تەرەققىياتنىڭ سىجىللەقى ئۇيغۇر جامائىتىنىڭ قوللىشى ۋە دەستەكلىشىدىن ئاييرلالمايدۇ ۋە خەلقنىڭ دەستەكلىشى تەشكىلاتنىڭ كېرىدىتىنى ئۆرلىتىپ ئىمتىيازىنى كۆتۈرۈشكە مۇھىم تۈرتكە بولىدۇ. ئۇيغۇرلارنىڭ مەيلى ئاشكارە ياكى يوشۇرۇن يوللار بىلەن تەشكىلارنى قوللىشى ۋە ئۆزىنىڭ مەركەزلىك ئورگىنىلىق ئۇرنىنى تېخىمۇ يۇقىرى كۆتۈرۈشى ئۇيغۇرلارنىڭ خەلقئارالق مۇناسىۋەتلەردىن ئېرىشىدىغان ئىمتىيازىنى ئاشۇرىدۇ ۋە ئۇيغۇر چۈشىنىڭ رېئاللىققا ئايلىنىشغا ئىجابى قەدەملەر تېخىمۇ كۆپ بېسىلىدۇ.

7 - باب

خەلقئارا قانۇنلاردا ئاپتونومىيە هوقۇقىغا ئىگە مىللەتلەرنىڭ مەۋجۇدلىق خىرسىغا يۇلۇققاندا ئۆز تېرىتورييىسى دائىرىسىدە ئاۋاز تاشلاش ئارقىلىق مۇستەقىل بولۇش ياكى بولماسلقىنى تاللاش هوقۇقىنىڭ بارلىقى قەيت قىلىنغانكەن. ئەمما ھېچقانداق قۇراللىق ھەربىي قوغدىشى ۋە ئىقتىسادىي تەسىرى بولمىغان بۇنداق قانۇنلارنىڭ ئەمەلىلىشىسى بەزىدە كىشىنى نائۇمۇد قويىدىكەن. بىرلەشكەن دۆلەتلەر تەشكىلاتىغا ئوخشاش دۇنياۋىي تەشكىلاتلارنىڭ ئىشىكىنى چېكىش ۋە ئۇلارغا ئۇيغۇرلارنىڭ بایا ئېتىلغان قانۇنىي هوقۇقلىرىنى يۈزگۈزۈشنى بىلدۈرۈش يولى شۇ سۆيۈملۈك كىشىلىرىمىز ئىزچىل ئالغا سىلچىشقا ئىنتىلىۋاتقان ۋە ھەرقانداق ۋىجدانلىق نورمال ئۇيغۇرنى سۆيۈندۈرۈدىغان نەتىجىلەرنى يارىتىۋاتقان يول ۋە ئىشكىلەردۇر. خۇددىي سىياسەتچىلىرىمىزنىڭ ئېيتقىنىدەك ئۇيغۇر دەۋاسى شۇ تىرىشچانلىقلار ۋە دۇنياۋىي پۇرسەتلەر نەتىجىسىدە ھەق- هوقۇقلارنى تونۇشتىن ھەق- هوقۇقلارنى تەلەپ قىلىشقا، قانۇنلاردىن پايدىلىنىشتن ھەتتا قانۇن تۈزۈشكە قاراپ تەرەققىي قىلدى. سۆيۈملۈك ئانىمىز رابىيە خانىمنىڭ يولدىشى، پىشقەدەم ئىنلىكلىقلىقلار ۋە ئۇبىزورچى سىدىق ھاجى روزى دادىمىزنىڭ مىللەتكە نىشان ئەسىرى «ئۇيغۇرلار تارىختا قۇرغان دۆلتىنى ئەسلىگە كەلتۈرۈشنىڭ تارىخ ۋە خەلقئارا سىياسەت ئاساسلىرى» ناملىق كىتابىدىن بۇ نۇقتىنى تېخىمۇ ياخشى چۈشىنىپ تونۇپ يېتەلەيمىز. ئۇيغۇرلار ئۇزاق

تارىختىن بۇيان دۆلhet قۇرۇپ ئۆزىنى ئىداره قىلغان، ئەزەلدىن مۇستەقىل ياشاپ، قېنىغا ھۆرلۈك ئۇدۇم بولغان مىللەت. ئۇ مەيلى قانچىلىك مۇستەملىكە ھالىتىدە قالسۇن، ئىستىلاچىلار تەرىپىدىن مېڭە يۇيۇش ئۈچۈن ئېلىپ بېرىلغان ئىدىئولوگىيلىك قاييمۇقتۇرۇشلارغا ئۇچرىسىن، بۇ روه ئۆلمىدى بەلكى قايتا ئويغاندى. ئۇيغۇر دۆلتى قۇرۇش تەقەززاسى ئۇيغۇرنىڭ دەپسەندە قىلىنىۋاتقان غورۇرلا ئەمەس، بەلكى پايىخان قىلىنىۋاتقان ئەڭ ئەقەللىي ھەق-ھوقۇقلىرىنى قوغداش يولىدىكى كىشىلىك ھوقۇق كۈرەشلىرى ئارقىلىق باشلاندى ۋە دۇنيا جامائىتىگە تونۇلدى. دۇنيا مىللەتلرىنىڭ ئۇيغۇر مەسىلىسىنى تونۇشى سۆيۈملۈك پائالىيەتچىلىرىمىز ۋە رەھبەرلىتىمىزنىڭ تىرىشچانلىقى ۋە خىتاينىڭ ئىقتىسادىي تەرەققىياتلىرى جەريانىدا دۇنياغا ئېلىپ كەلگەن تەسىرى تۈرتۈسىدە دۇنيانىڭ خىتايدا نەزەر ئاغدۇرۇشى بىلەن تونۇلدى ۋە تونۇلىۋاتىدۇ. ئەمما دۇنيا تېخى بىزنىڭ مەسىلىمىزنىڭ تۈپ نېگىزىنى تونۇپ يەتكىنى ۋە ئۇنىڭ يېشىلىش يولىنى بىلگىنى ياكى ئۇ ھەقتە مۇنازىرە قىلغىنى يوق. بەلكى جاھان كۆلەمىدىكى نۇرغۇن سىياسىئونلار ئۇيغۇر مەسىلىسىنى بىلىشى ۋە ئۇيغۇر مەسىلىسىنىڭ ئەڭ ئاخىرقى ھەل قىلىنىش يولىنى ئېنقاڭلاشنى خالىشى مۇمكىن. ئەمما، ئۇيغۇرلارنىڭ خەلقئارا مۇناسىۋەتلەردە تۇتقان ئورنى ۋە ئېتىبارى مۇناسىۋىتى، ھەمە خىتاي بىلەن بولغان سودا-ئىقتىسادىي مۇناسىۋەتلرى سەۋەبلىك بۇ مەسىلىنىڭ خىتاي بىلەن بولغان مۇناسىۋىتىدە رەسمىي يوسۇندا ئۇستەلگە قويۇلغىنى بەلكىم تېخى يىتەرلىك ئەمەس. جاپاکەش ئۇيغۇر پائالىيەتچىلەر ئۆز ئىقتىدارنىڭ، شارائىتنىڭ قانچىلىك بولۇشىدىن قەتىي نەزەر زور تىرىشچانلىق بىلەن ئۇيغۇر مەسىلىسىنى دۇنيا مۇناسىۋەتلرىدە شۇنداق بىر ھالەتكە ئېلىپ كېلىش ئۈچۈن كۈرەش قىلدى، بىر ئادەم چاقىرسا بىر ئادەمگە، ئىككى ئادەم چاقىرسا ئىككى ئادەمگە يىراقنى يىراق دىمەي بېرىپ تونۇشتۇردى ، ئۇيغۇر دەردىنى ئاڭلاتتى. بۇلارنىڭ ھەممىسى ئۇيغۇر مەسىلىسىنى خەلقئارا سەھىنە تونۇتۇش ۋە ئۇيغۇر مەسىلىسىنىڭ خەلقئارا مۇناسىۋەتلەردىكى ئىمتىيازىنى ئۆستۈرۈش ئۈچۈن بولغانىدى. ئاللاھ شۇ قېرىنىداشلارنىڭ ئەمگىكىنىڭ ئەجري ۋە ساۋابنى بەرگەي، مانا ئەمدى ئۇيغۇرلار ئامېرىكا دۆلhet مەجلسىدە يىغىن ئاچالايدىغان، ئۇيغۇر مەسىلىسى دۇنيا كىشىلىك ھوقۇق دوكلاتلىرىدا سالماقلق ئورۇن تۇتالايدىغان بولدى. ئۇيغۇر دۆلتى قۇرۇش

ئۈچۈن دۇنياغا ئۇيغۇرلارنىڭ ھەق ھوقۇقلىرىنى پەقەت مۇستەقىل دۆلىتى بولغاندىلا ھەقىقىي قوغدىغىلى بولىدىغانلىقىنى بىلدۈرۈش ۋە شۇنىڭغا ئىشەندۈرۈش، ئىلگىرى قۇرغان ئۇيغۇر دۆلەتلەرنى خەلقئاراغا تونۇشتۇرۇش ۋە ئېتىراپ قىلدۇرۇش، ئۇ دۆلەتلەرنى ئەسلىگە كەلتۈرۈشنى قانۇنىي ئاساسقا ئىگە قىلىش، خەلقئارا مۇناسىۋەتلەرنىڭ ئىنچىگە ئۆزگۈرۈشلىرىگە دىققەت قىلىش ۋە ئۇلاردىن پايدىلىنىپ ئۇيغۇر ھوقۇقى - دۆلىتى قۇرۇش يولىنى ئالغا سىلجىتىش، پەيتى كەلگەندە خەلقئارا بېرىسم ئارقىلىق خىتاي ئىستىلاچىلىرىنى مۇستەملىكە شەرقىي تۈركىستاندىكى مۇستەملىكىسىدىن ۋاز كەچتۈرۈش ياكى ئۇيغۇر تۇپرېقىدا ئومۇمىي خەلق ئاۋاز بېرىش قاتارلىق قانۇنىي ۋاستىلەر ئارقىلىق مۇستەقىلىقنى قولغا كەلتۈرۈش ياكى ئەسلىدىكى مۇستەقىل دۆلەتلەرنى ئەسلىگە كەلتۈرۈشتەك مەقسەتكە يەتكىلى بولىشى مۇمكىن. بۇ مەقسەتكە يېتىش ئۈچۈن ئۇيغۇرلارنىڭ سىياسەتچىلىرىنى ئىلگىرى سۈرۈش، يەنى كەسپىي دەۋاگەرلەر قوشۇنىنى زورايتىش زۆرۈر. بۇنىڭ ئۈچۈن بۇ يولغا كىرەكلىك تۇراقلقى ئىقتىساد - كاپىتال مەنبەسى بولۇشى كېرەك. بۇ مەنبە يەنە شۇ ئارقا سەپ بولۇپ، بۇ ئارقا سەپ خەلقئارادىكى باشقا تەشكىلارلاردىن كېلىدىغان ئىقتىساد، ئىئانە ۋە ئۇيغۇرلارنىڭ ئۆزىدىن كېلىدىغان بەدەل پۇلۇ قاتارلىقلار ئارقىلىق كېلىشتىن باشقا، مۇقىم بىر ئىقتىسادىي مەنبە بولۇشى كېرەك. ھازىرقى ئەھۋالدا ئامېرىكىدىكى بىرقانچە خەلقئارا تەشكىلاتنىڭ ئۇيغۇر تەشكىلاتلىرىغا بېرىدىغان ئىقتىسادىي ياردىمى ۋە بىرقىسىم ئىئانىلەردىن باشقا، بۇنداق بىر قوشۇن قۇرۇشقا كېتىدىغان ئىقتىسادىنى ھەل قىلىدىغان يول كەمچىل. بۇ چەئەللەردە مۇساپىرەتتە ياشاؤاتقان ھەربىر ئۇيغۇرنىڭ ئاڭلىقلقى بىلەن يوشۇرۇن ۋە ئاشكارە حالدا ئۆز تەقدىرىگە، مىللەتتىنىڭ تەقدىرىگە مۇناسىۋەتلەك بۇ كۈرەشكە دەسمایە سېلىشىنى تەلەپ قىلىدۇ. شۇنى تونۇپ يېتىشىمىز كېرەككى، بۇ يول بېسىلمىي تۇرۇپ ئالدىنلىقى قىسىملاarda دېيىلگەن ھازىرلىقلارنىڭ تەبىار بولۇشى مۇشەققەت ۋە يىراقتىدۇر. دېمەك مۇشۇ نۇقتىدىن ئېيتقاندا ئۇيغۇرنىڭ دۆلەت قۇرۇش يولى ھەربىرىمىزنىڭ بۇ يولغا قانچىلىك دەسمایە سالالىشىمىزغا ۋە شۇ دەسمایىنىڭ قانچىلىك ئۇنۇملىك قوللىنىلىشىدىدۇر. ئۇيغۇرلاردا سودا - تىجارەت بىلەن شۇنداق قۇۋۇھەتنى ھازىرلىغان ئىنسانلارنىڭ قانچىلىك ئىكەنلىكى ماڭا قاراڭغۇ، ئەمما شۇنداق ئىنسانلار بولغان تەقدىرە، بىر تىجارىي كارخانا ياكى

شىركەت بەرپا قىلىش ياكى ئەسىلەدە مەۋجۇد شۇنداق بىر ياكى بىر تۈركۈم تىجارىي ئاپپاراتلارنىڭ دەۋانىڭ ئىقتىسادىي مەسىلىسى ئۈچۈن مەخپىي ياكى مەۋھۇم ھالەتتە ياردەم قىلىشى، ھەتتا دەۋاغا مۇناسىۋەتلەك مەلۇم ئورگانغا تەۋە بولۇپ، تۇراقلقىق ئىقتىسادىي مەنبە بولۇشى بەلكىم ئۇيغۇر دەۋاسىنى تۇراقلقىق ئىقتىسادىي مەنبە - ئارقا سەپ بىلەن تەمىنلىشى مۇمكىن. ئۇيغۇر مىللەتتىنىڭ كەلگۈسى تەقدىرى بىلەن مۇناسىۋەتلەك سىياسىي ۋە دېپلوماتىيە پائالىيەتتىنىڭ قانچىلىك ئۇلغىيىشى ۋە قايىسى دەرىجىگە قەدەر تەرەققىي قىلالىشى بىزنىڭ مۇستەقىللىققە قانچىلىك يېقىنلىشالىشىمىز بىلەن ئوڭ تاناسىپ تۈزىدۇ. ئۇيغۇرنىڭ دەردى تولا، دەردىگە دەرمان تېپىش ئۈچۈن باسقان يولىمۇ تولا. ئۇيغۇر ئويغاندى ۋە ئۇيغۇنىۋاتىدۇ. ئۆز دۆلتىنى قۇرۇش يولىنى ئىزلەۋاتىدۇ ۋە بۇ ھەقتە پىكىرلەر، مۇلاھىزىلەر بولۇۋاتىدۇ. مەيلى ۋەتەن ئىچىدە بولسۇن، ياكى ۋەتەن سىرتىدا بولسۇن، ئۇيغۇرنىڭ ھازىرقى تەپەككۇر يوشۇرۇنغان مىسکىن ھالىتتىنى كۆرگەن خىتاي يۈرىكى پوكۇلدىغان ھالدا تىترەۋاتىدۇ. خىتاي قولغا ئەسکى كۆسەي ئېلىپ ئۇيقيدا ياتقان بۆرە توپىنى ئۇيغۇنىشتىن بۇرۇن ئۆلتۈرۈۋېتىشنى قەستلەۋاتقانىدى، يېرالاردىن ئاڭلانغان بۆرە ھۇۋلىشىدا چالا ئويغانغان بۆرۇنىڭ قۇلىقىنىڭ كۆتۈرۈلگەنلىكىنى كۆرۈپ ھوشنى يوقاتىماقتا ئىدى.

8 - باب

ئۇيغۇر دۆلتى قۇرۇشنىڭ يولى نەدە؟ ئەمەلىيەتتە بۇ سۇئالغا ئۇلۇغ ئاللاھدىن باشقا ھېچكىم توغرا جاۋاب بېرەلمەيدۇ. ئەمما ئۇيغۇر بىرلىكتە بۇ يۆنلۈشكە قاراپ ۋەزىيەت تەمن قىلغان ياكى ئېھتىياجغا ئاساسەن ئېچىلغان تۈرلۈك يوللار بىلەن ئىلگىرىلىگەندە بۇ مۇسأپە تمام بولغاندا جاۋابىنى ئارقىغا قاراپ كۆرۈۋالايدۇ. ئۇيغۇر دۆلتى قۇرۇش يولى نوقۇل تېنچىلىق يولىدا ياكى قۇراللىق كۈرەش يولىدا بولماي، بەلكىم شارائىت ۋە مۇھىتتىنىڭ ئۆزگەرىشىگە بېقىپ ئۇنۋېرسال يۆنلۈشلۈك بىر يولدۇر. مەيلى ئۇرۇش قىلىش يولى بولسۇن، ياكى تېنچىلىق يولى بولسۇن، ھەرگىزمۇ بىر-بىرگە زىت ۋە بىر-بىرىنى رەت قىلىدىغان يوللار بولماستىن، بەلكىم مەلۇم شارائىت ۋە مۇھىت

تەقەززاسدا، شۇنداق ئېھتىياج تۇغۇلغاندا بىر-بىرىنى تولۇقلایىدىغان ۋە كۈچلەندۈرىدىغان يوللاردۇر. رادىكال مىللەتچىلىك ۋە رادىكال دىنچىلىق ئىدىئولوگىيىسى بىلەن بىر-بىرىنى رەت قىلىش ۋە زەربە بېرىش بىزنى مۇرات-مەقسىتىمىز ئەمەلگە ئاشىدىغان، دۇئالرىمىز ئىجاۋەت بولىدىغان شۇ كۈنلەردىن يىراقلاشتۇرۇپ، ئىچكى زىددىيەتلەرنى كۈچەيتىپ، زاۋاللىقىمىزغا كارۋان باشلايدۇ. مەيلى «ئۇيغۇر» دەپ شۇئار توۋلاپ چىققانلار بولسۇن، ياكى «غازات» دەپ چىققانلار بولسۇن، ھەممىسى چوقۇم بىر نىشاندا بولۇشى، بىر نىشاندا ئىكەنلىكىنى تونۇشى ۋە بىر-بىرىگە زەرەر ۋە زىيان سالماسلىقى كېرەك. ئۇيغۇرلارنىڭ ئوخشىمىغان ئېقىم ۋە ئىدىئولوگىيىلەرگە قول بولغان قوشۇنلارغا ياكى گۇروھلارغا بۆلۈنۈپ بىر-بىرىگە ئوق ئېتىشتەك تارىخى خاتالىقلارنى سادىر قىلىشى، مەيلى قانداق شەكىلدە سادىر بولسۇن ئۇيغۇرنى قۇتۇلۇش يولىدىن ئاداشتۇرىدۇ ۋە زاۋاللىققا سۆرەيدۇ. مىڭ مۇشەققەتتە بارلىققا كەلگەن ۋە كېلىۋاتقان مەركىزىي ئورگانغا بولغان ھەرقانداق مەقسەتتە ئېلىپ بېرىلغان ھۇجۇم ۋە قارشىلىق ئۇيغۇر دەۋاىسىنى ئاجىزلاشتۇرىدۇ. ئەينى بىر ۋاقتتا مەركىزىي ئورگانغا بولغان تەپتىشنىڭ كەمچىلىكى ئورگان فونكىسىسىنىڭ تولۇق جارىي بولماسلىق ۋە خاتا يېنۈلۈشتە ئادىشىشتەك خاتالىقلارنىڭ سادىر بولۇشنىڭ ئالدىنى ئالىدۇ. بۇنىڭ ئۇچۇن مەلۇم ياكى مەۋھۇم بىر تەپتىش ئاپپاراتنىڭ بولۇشى بىلەن مېدىيا-ئاخبارات ۋاستىلىرىنىڭ تەشۇنقات ۋە تەپتىشلىك رولىنى تولۇق جارىي قىلدۇرۇش لازىم. بىر ۋاقتتا بۇ ئۇيغۇر ئاممىسىنىڭ سىياسىي ساپاسىنىڭ ئۆسۈشىگە تۈرتىكە بولىدۇ. ئۇيغۇردا ھازىر بىر ئەقىدە تېڭىرلىقىسى بار. بۇ تېڭىرقاش ئۇيغۇرلارنىڭ بىرلىك ۋە ئىتتىپاقلقىغا تەسر قىلىۋاتقان مۇھىم ئامىل بولۇپ، خىتاينىڭ “ئۇيغۇرلار ئارىسىغا مىڭلىغان ئىشىپىيونلارنى قويدۇق” دېگەن رئۋايىتىدىن شەكىللەنگەن ئىشەنچ كىرىزىسى بىلەن بىرگە ئۇيغۇرنىڭ بىرلىكىنى بۇزىدىغان ئېغىر كېسەلدۇر. ئەقىدە تېڭىرلىقىنى مىللەتچىلىك بىلەن دىنچىلىق ئىدىئولوگىيىسىنىڭ سوقۇلىشى كەلتۈرۈپ چىقارغان بولسا، بۇ ئىككى ئېقىمنىڭ ناھايىتى گۈزەل شەكىلدە بىرلىككە كېلىشى ئۇيغۇردا ھەققىي قۇقۇھتكە ئىگە مىللەتچىلىكى شەكىللەندۈرىدىغان بولۇپ، ھازىر خىتاينىڭ قورقۇۋاتقىنى دەل مۇشۇ خىل ئەھۋالدۇر. ئۇيغۇر تەشكىلاتلىرى ۋە كوللىكتىپلىرى شۇنداق بىر ئىدىئولوگىيە يۇغۇرۇلىشىدا كىشىنى سۆيۈندۈرىدىغان بىر

گۈزەل شەكىلىنى كەلتۈرىۋاتىدۇ ۋە بۇنىڭ نەتىجىسىدە ئۇيغۇردا بىرلىككە كەلگەن مىللەتچىلىك ئېڭى تۇغۇلۇۋاتىدۇ. ئۇيغۇردا سېتىلغىدەك ۋە سېتىۋالغۇدەك ھېچ نەرسە مەۋجۇد ئەمەس، مەۋجۇد دېپىلسە بىزنىڭ شەخسىي كىمىلىكىمىز بەلكىم مەخپىيەتلەك بولسا كېرەك. شەخسىي كىمىلىكىنى مەخپىيەتلەك تونۇش ۋە ئۇنى يوشۇرۇش گەرچە ئاممىئىي سورۇنلاردا ياكى مېدىيالاردا ئىسىم يوشۇرۇش ياكى تەخەلللۇس قوللىنىش ئارقىلىق قوغىدىسىمۇ، ئەمما كىشىلىك مۇناسىۋەتتە قوغىدىلانلىشى مۇشەققەت.

ختايىنىڭ بىزگە "مىڭلىغان جاسۇسلىرىنى قويىدۇق" دېگەن تەسربىنى بېرىشى بىزنىڭ ئىتتىپاقلىققا كېلىشىمىزگە توسالغۇ پەيدا قىلىشنى مەقسەت قىلغان «قۇرۇق شەھەر ھىيلىسى» دىن باشقا نەرسە ئەمەس. تارىختىكى ھەرقانداق بىر ئىنقىلاپ خائىن ۋە پايداچىلاردىن خالىي بولالىغان ئەمەس، مەغلۇپ بولغان ئىنقىلاپلار بىلەن غەلبە قىلغان ئىنقىلاپلار ئارسىدىكى پەرق كىمنىڭ خائىنلىققا ۋە جاسۇسلىققا قارشى ئىممۇنت كۈچىنىڭ كۈچلۈكلىكىدە. بۇ خىل كۈچنى بەرپا قىلىش بىرەر ئورگان ياكى پارتىيىنىڭ تەپتىش ئىقتىدارىغىلا باغلىق ئەمەس، بەلكى ئومۇمىي ساپايمىزنىڭ ئۆسۈشى ۋە ئۆزئارا مۇناسىۋەتتىمىزنىڭ ئېزگۈلۈك ھالىتى بىلەن مۇناسىۋەتلىك. ئۇيغۇر دەۋاسىنىڭ ئۈنۈمىنى تېخىمۇ ئاشۇرۇش ۋە مۇستەقىلىق يولىدا تېخىمۇ ئىلگىرىلىشى ئۇچۇن ئومۇمىي ساپايمىزنى ئۆستۈرۈشىمىزگە، سىياسىي قاراشلارنىڭ ئومۇمۇلىشىنى ۋە ئۆزئارا چۈشىنىنى ئىلگىرى سۈرۈشىمىز لازىم. ئۇيغۇرلار خىتاي بىلەن بولغان ئىدىئولوگىيە كۈرۈشىنى يەنە بىر بالداق كەشكىنلەشتۈرۈشى، نەشرىي ئەپكارلار، مېدىيَا ۋە ئىنتېرنېت ۋاستىلىرىدىن پايدىلىنىپ مىللەي مەۋجۇدلۇق ۋە مۇستەقىلىققە پايدىلىق بولغان ، مىللەي مەنپەئەتىمىزنى خەلقە تونۇتۇش رولىغا ئىگە، مىللەي روھنى ئۆستۈرۈدىغان ، مىللەت تۇيغۇسىنى كۈچەيتىدىغان ئەدەبىيات، سەنئەت ئەسەرلىرى ۋە فىلىملەرنى تېخىمۇ كۆپ بەرپا قىلىش ۋە تارقىتىش زۆرۈر. كىشىنى سۆيۈندۈرۈدىغان مەنزىرە، ھازىر ھېچقانداق بىر مەركىزى كۈچىنىڭ دەۋەت ۋە كونتىروللىقىسىز بۇنداق بىر پائالىيەت قانات يېيىشقا باشلىغان ۋە مەلۇم سەۋىيىگە يەتكەن بولۇپ، ئۇيغۇر ئانسامبىللىرىنىڭ قۇرۇلۇشى، ياشلارغا ۋە باشقا ياش قۇرامدىكىلەرگە ماس كېلىدىغان ۋە ئۇلارنى قىزىقتۇرۇدىغان سەنئەت تۈرلىرى بويىچە ئەسەرلەرنىڭ ئىجاد قىلىنىشى، سىتودىيولارنىڭ فىلىملارنى ئىشلەشتە مۇستەقىل ياكى باشقىلار بىلەن

ھەمكارلىشىپ، ھەتتا باشقىلارغا ئىشلەپ بېرىپ بەرپا قىلغان فىلىملارنىڭ سۈرەتكە ئېلىنىشى شۇنداق بىر گۈزەل مەنزىرىنى نامايان قىلماقتا. بۇ مەنزىرە تېخىمۇ كېڭىيىشى، مەلۇم ئىقتىسادىي قۇۋۇھتە بارلىقا كەلگەن مېدىيا ياكى ئىنتېرنېت ۋاستىسى ئارقىلىق ئۆز ئىنسانلىرىمىزغا يەتكۈزۈلۈشى لازىم. ئۇيغۇرلار خىتاي ھاكىمىيىتى بىلەن مېدىيا ئۇرۇشى ئېلىپ بارغىلى قانچە زامانلار بولدى ۋە نۇرغۇن نەتىجىلەر قازاندى. بەلكم ئۇيغۇر دۆلتى خىتاي ئىستىلاسىغا مەھكۇملانغاندىن ئېتىبارەن ئېلىپ بېرىلغان ئۇرۇشلار ئىچىدە ئۇيغۇرلار غەلبە قىلغان بىردىن- بىر جەڭگاھ دەل مېدىيا ئۇرۇشى بولسا كېرەك. چۈنكى دەل مۇشۇ جەڭگاھ ئۇيغۇرلار ئەڭ بىرلىككە كەلگەن جەڭگاھ ئىدى. ئۇيغۇرلاردا ئەقىدە ۋە ئىشەنج بۇھاننىڭ پەيدا بولۇشى ۋە تەرەققىي قىلىشى ئۇيغۇرلارنىڭ مۇستەقلەلىق يوللىرى ھەققىدىكى تەپەككۈرى ۋە ئوخشىمىغان يۆنۈلۈشلەرگە ئىلگىرلىشى جەريانىدا كۈچەيگەن بولۇپ، كېينىچە بۇ ئوخشىما سلىقلار ئىچكى زىدىيەتلەرگە سورۇن ھازىرلىغان. بۇنداق بولۇشى ئۇيغۇرلاردا ئوخشىمىغان ئىدىيەتلەرنىڭ ئاخىرقى مەنزاپلىنىڭ، يەنى مەقسىتنىڭ يەنلا مۇستەقلەلىقىن ئىبارەت ئۇيغۇر مەنپەئەتى ئۈچۈنلىكىنى تونۇش ۋە ئېتىراپ قىلىش ئاز ۋە كەمچىل بولىشى بىلەن مۇناسىۋەتلىك ئىدى. شۇسە ۋە بتىن ئۇيغۇرلار ئۆزىگە خاس ئىدىلوگىيە شەكىللەندۈرۈشى، سىياسىي چۈشەنچىلەرنى ئايىدىڭلاشتۇرۇشى ۋە سىياسىي ئائىنى دۇنيا نەزىرىدە ئۆستۈرۈشى، كېڭەيتىشى كېرەك. مۇستەقلەلىق ئۈچۈن تۈرلۈك يوللارنى باسىلى، كۆپ خىل ئىدىيەتلەرنى قوبۇل قىلغىلى بولىدىغانلىقىنى تونۇشى، بۇ يولنىڭ ھەرگىزمۇ بىر يۆنۈلۈشلۈك يول بولماستىن، بەلكى "جىمى كارۋان قەشقەرگە ماڭىدۇ" دېگەن چۈشەنچىدە بولۇشنى تەپتىش قىلىش ئارقىلىق قوبۇل قىلىشى لازىم. ھىلىگەر دۈشىنىمىز خىتاي سىياسىيۇنلارنىڭ سۆزى بويىچە «ھەممە قۇشلار بەس- بەستە سايىرىغان» مەنزاپلىنى بەرپا قىلىش كېرەك، مانا بۇ ئۇيغۇرلارنىڭ دۆلەت قورۇش دۆلەت قورۇش يولىدۇر. ئۇيغۇر دۆلتى قۇرۇش يولى ئۇيغۇرلارنىڭ دۆلەت قورۇش ساپاسىنى ھازىرلاش جەريانىدۇر. دۆلەت قۇرۇش حاجىتى بار مىللەتلەر كۆپ بولسىمۇ، بۇنداق ساپاغا يېتەلىگەنلەرلا دۆلەت قۇرۇش نۇسرىتىگە ئېرىشەلەيدۇ. بۇ ساپا بىز كۈندىلىك تۇرمۇشتا قوللىنىدىغان ئەخلاق ۋە تەربىيە ساپاسى ئاتالغۇسلا بولۇپ قالماستىن، بەلكى ئۇيغۇرلارنىڭ پەننىي، مىللەي ۋە دىننىي تاكا مۇللۇقى ياكى ماددىي ۋە

ئىقتىسادىي كۈچىنىمۇ ئۆز ئىچىگە ئالىدۇ. بۇنداق بىر ساپانى يېتىلدۈرۈش، شەكىللەندۈرۈش ۋە يۈكسەلتىش بىر ئىنسان ياكى بىر گۇرۇھنىڭ پاتىنپىتى بولماستىن، بەلكى ئۇيغۇرلارنىڭ ئومۇمىي گەۋدىسىنىڭ ئورتاق مەركەزگە تارتىش كۈچىنىڭ تۈرتىسىدە هەمكارلىشىشى ئارقىلىق ئەمەلگە ئاشىدۇ. هەمكارلىق ھەرگىزمۇ ھەممىنىڭ ئورتاق ياكى ئوخشاش ئىش قىلىشىدىن دېرەك بەرمەيدۇ، بەلكى ھەركىم ئۆز ساھەسى ۋە ئالاھىدىكىلى بويىچە شۇ ئۇلۇغ نىشان ئۈچۈن بەدەل تۆلىشىنى تەلەپ قىلىدۇ. يەنى ئۇيغۇرنىڭ دۆلەت قۇرۇش يولى ھەرخىل يوللارنى تۇتقان كىشىلەرنىڭ مەركىزىي بىر ئىدىيىنى نىشان ۋە كومپاس قىلغان ھالدا، شۇ ئورتاق نىشان ئۈچۈن سىترولۇق ھەمكارلىق يۆنۈلۈشىدە بىر-بىرىگە زەرەرسىز ھالدا ئالغا سىلجىشى ئارقىلىق ئېچىلىدۇ ۋە ئالغا بېسىلىدۇ. دۆلەت قۇرۇش ساپاسى بىزنىڭ ئوخشىمىغان ئىنسانلار بىلەن ئورتاق كۈرەش قىلىش ۋە ئۆز-ئارا ئېتىрап قىلىش، ئىچىكى زىددىيەتلەرنىڭ زەرەرنى كىچىكلىتىپ، مەركىزىي ئىدىيى ۋە يۈكسەك نىشان ئۈچۈن بىرلىكتە كۈرەش قىلىش ئىقتىدارنى ھازىرلىشىمىزنى ئاساسىي مەقسەت قىلىدۇ. شەكلىي جەھەتتىكى بىرلىككە قارىغاندا، ئىچىكى جەھەتتىكى، ماھىيەتلەك بىرلىك بەرپا قىلىنىپ، ئۆز-ئارا زەرەر قىلمايدىغان سىترولۇق ھەمكەرلىق بولغاندا ئۇيغۇرنىڭ ئونۋېرسال كۈچى يۈكىسىلىدۇ ۋە دۆلەت قۇرۇش ساپاسى تېخىمۇ ئىلگىرلىگەن ھالدا ھازىرلىنىپ مىللەتنىڭ مۇقەددەس ئارزۇسى ئەمەلگە ئاشىدىغان كۈنلەر بىزگە تېخىمۇ يېقىنىلىشىدۇ، ئىنىشائاللاھا!

خاتىمە

بۇ قەدەر بىر چوڭ تېمىنى چەكلىك بىلىش ۋە بىلىم دائىرەم، گۆددەك تەپەككۈرۈم ۋە ئاجىز قەلەم قۇۋۇتىم بىلەن يورۇتۇپ بېرەلىشىم قىين، شۇنداق بولسىمۇ بۇ تېمىغا قەلەم تەۋەتكەن ئىكەنەن، ئۆزەم تەپەككۈر - مۇلاھىزە قىلغان، ھېس قىلغان نەرسىلەرنى ماقالىگە قوندۇردۇم ۋە ماقالىنى تاماملىدىم. ۋەتهن - مىللەتنىڭ قۇتۇلۇش يولىنى تېپىشقا ئوگىدا ۋە چۈشىدە ئىنتىزار بولۇواتقان قېرىنداشلارغا «ئۇيغۇر دۆلتى قۇرۇش يولى نەدە؟» دېگەن بىر ماۋزۇ قويۇلغان ماقالىنى سۇنۇش ۋە قېرىنداشلارنىڭ

ئەلسۆي ئەسەرلىرىدىن تاللانىملار (1) www.uyghurpen.org نەشرىگە تەبىارلىدى. 2014-يىلى، ئىپۇل

تەنقىدلەرى ياكى ئىجابىي باھالىرى ئارقىلىق چۈشەنچەمنى ۋە تەپەككۈرۈمنى ئۆستۈرۈشنى مەقسەت قىلغانىدۇم. ئۇيغۇرلاردىكى شۇنداق بىر روھى چاڭقاشنى تۈغان قەلبىم مەزكۇر ماقالىگە قەلەم تەۋرىتىشكە پېتىنىشىمغا سەۋەب بولدى. بۇنداق تېمىلارنى يورۇتۇشقا تېخىمۇ لايىق ۋە قابىلىيەتلەك قېرىنداشلارنىڭ ھەقىقىي ئەسەرنى خەلقىمىزگە سۇنۇشىنى ئارزو قىلىمەن.

"ئەلسۆي ئەسەرلىرىدىن تاللانىملار (1)" ناملىق مەزكۇر ھېكايدە ۋە ماقالىلەر توپلىمىنى خەلقئارا قەلمەكەشلەر ئۇيغۇر مەركىرىنىڭ تور سەھىپىسىگە (www.uyghurpen.org) ئەزىز ئەيسا ئەلكۈن نەشرىگە تەبىارلىدى.

"ئەلسۆي ئەسەرلىرىدىن تاللانىملار (1)" ناملىق ھېكايدە ۋە ماقالىلەر توپلىمىنىڭ خەلقئارا قەلمەكەشلەر ئۇيغۇر مەركىزى توربېكىتىدىكى مۇقۇم ئۇلۇنىش ئادرېسى:

www.uyghurpen.org/uy/elsoy_eserliri_1.pdf